

Д-Р М. А. ПОЛЯК

ПАДРУЧНІК

ПА ГІНЭКОЛЁГІІ

ДВВ

Д-р М. А. ПОЛЯК

ПАДРУЧНІК ПА ГІНЭКОЛЁГІІ

ДЛЯ МЭДТЭХНІКУМАУ

Пад рэдакцыяй
проф. М. Л. Выдрына

ДЗЯРЖАўНАЕ ВЫДАВЕЦТВА БЕЛАРУСІ
ВУЧПЭДСЭКТАР

М Е Н С К

1933

Рэдактар М. Б. Кроль
Літпраўка В. Зубко
Тэхрэдактар К. Пуроўскі
Корэктар Н. Касьперская
Здана ў набор 1-XII—32 г.
Падпісана да друку 3-III—33 г.
Набрана брыгадай Герасімовіча
Адк. кор. друкарні А. Жук

З Ъ М Е С Т

Стар.

Ад рэдактара	1
Прадмова	8

У в о д з і н ы

Роля і задачы акушэркі і іншых асоб сярэдняга медпэрсоналу ў справе	9
---	---

Заўважаныя памылкі друку.

Ст ар.	Радок	Надрукавана	Патрэбна
3	18 зьнізу	клетка	клеткавіна
3	9 "	рэкральнае	рэктальнае
4	19 зьверху	тампонцыя	тампонацыя
5	13 "	ляноратомія	ляпоратомія
5	3 зьнізу	асфорыт	оофорыт
6	16 зьверху	хорыонапітэліома	хорыон-эпітэліома
7	10 зьнізу	заканчваецца	заклучаецца
8	12 "	вышэйшых	важнейшых
15	9 зьверху	Ladia	Labia
15	12 зьнізу	Humen	Hymen
50	19 "	лектацыйная	ляктацыйная
64	3 зьверху	свадобна	свабодна
103	6 "	награваемыя	пагражаемыя
125	3 "	(пэрымэтраў)	(пэрымэтрыт)

Зак. № 2996.

3. Дасьледаваньне пра прыступы	38
4. Інструмантальнае дасьледаваньне	44
5. Пробнае выскабленьне	
6. Высяканьне (экцызія) кавалачкаў для мікроскопічнага дасьледаваньня	
7. Пробная пункцыя	
8. Дасьледаваньне выдзяленьняў	45
9. Цыстоскопія	
10. Дасьледаваньне крыві	

Рэдактар М. Б. Кроль
Літпраўка В. Зубко
Тэхрэдактар К. Пуроўскі
Корэктар Н. Касьперская
Здана ў набор 1-XII—32 г.
Падапісана да друку 3-III—33 г.
Набрана брыгадай Герасімовіча
Адк. кор. друкарні А. Жук

З Ь М Е С Т

Стар.

Ад рэдактара	1
Прадмова	8

У в о д з і н ы

Роля і задачы акушэркі і іншых асоб сярэдняга мэдпэрсоналу ў справе аздараўленьня працоўных жанчын	9
--	---

РАЗЬДЗЕЛ ПЕРШЫ

Кароткі нарыс анатоміі і фізыолёгіі жаночых палавых органаў

I. Знадворныя палавыя органы

1. Лабковы бугор	14
2. Вялікія палавыя губы	—
3. Прамежжа	15
4. Малыя палавыя губы	—
5. Клітар	—
6. Адтуліна мачавыпускальнага каналу	—
7. Дзявочая плява	—

II. Унутраныя палавыя органы

1. Пухва	17
3. Маціца	18
3. Фалёпіевы трубы	21
4. Яечнікі. Овуляцыя. Мэнструацыя, унутраная сэкрэцыя. Клімактэры. Калямацічная клетка	22
5. Тазавае брушына	25
6.Крывяносныя судзіны палавых органаў і нэрвы	—

РАЗЬДЗЕЛ ДРУГІ

Агульная дыягностыка

I. Анамнэз.	27
II. Об'ектыўнае дасьледваньне.	30
1. Знадворнае дасьледваньне	—
2. Унутранае і камбінаванае дасьледваньне	32
3. Дасьледваньне праз прамую кішкю (рэкральнае дасьледваньне).	36
4. Інструмантальнае дасьледваньне	38
5. Пробнае выскабленьне	44
6. Высяканьне (экцызія) кавалачкаў для мікроскопічнага дасьледваньня	—
7. Пробная пункцыя	—
8. Дасьледваньне выдзяленьняў	45
9. Цыстоскопія	—
10. Дасьледваньне крыві	—

РАЗЬДЗЕЛ ТРЭЦІ

Сымптоматолёгія жаночых хвароб.

I. Болі.	47
II. Белі.	48
III. Расстройства мэнструацый.	
1. Дысмэнорэя	49
2. Амэнорэя	50
3. Мэнорагія	51
4. Мэтрорагія	52
IV. Вагінізм.	53
V. Сьверб у знадворных палавых частках.	54
VI. Расстройства мачавыпусканья.	55

РАЗЬДЗЕЛ ЧАЦЬВЕРТЫ

Агульная тэрапія жаночых хвароб

I. Рэжым гінекалёгічных хворых.	58
II. Консэрватыўныя мэтоды лячэньня	59
1. Спецыяльна-гінекалёгічныя мэтоды лячэньня. Спрыцаваньні. Лекавыя клізмы. Пастаянныя абвадненьні. Унутрымацічныя ўпырскваньні, змазваньні і прыпальваньні. Скарыфікацыя. Тампонцыя маціцы. Лячэньне тампонамі. Цэсарыі.	—
2. Біялёгічныя мэтоды лячэньня жаночых хвароб. Вакцынотэрапія. Сэротэрапія. Органотэрапія	69
3. Фармакалёгічныя сродкі. Крывяспыняльныя. Абязбольваючыя. Рассасваючыя.	71
4. Фізыятрычныя мэтоды лячэньня:	
а) Гідротэрапія. Сядзячыя ванны. Гразелячэньне. Холад (лёд). Сагравальныя кампрэсы	72
б) Электротэрапія. Дыятэрмія. Электрычныя ванны	75
в) Гінекалёгічны масаж	76
г) Гімнастыка	78
д) Рэнтгенотэрапія і радыётэрапія	79

РАЗЬДЗЕЛ ПЯТЫ

Опэрацыйнае лячэньне

I. Падрыхтоўка да опэрацыі	83
Опэрацыйная і яе абстаноўка. Стэрылізацыя бялізны і перавязачнага матэрыялу. Стэрылізацыя матэрыялу для швоў. Стэрылізацыя інструментаў. Стэрылізацыя шчотак. Абеззаражваньне рук. Пальчаткі	—
II. Падрыхтоўка хворай да опэрацыі	87
III. Абязбольваньне (наркоз).	89
1. Агульны наркоз	—
2. Мясцовае абязбольваньне	91

Стар

IV. Пасьляопэрацыйны пэрыод.	96
1. Догляд за хворай	—
2. Аскладненьні ў пасьляопэрацыйным пэрыодзе	100
V. Гінекалёгічны інструмантары.	103

РАЗЬДЗЕЛ ШОСТЫ

Опэрацыйныя ўмяшаньні

1. Плястыка прамежжа і похвы	110
2. Расьсячэньне шыйкі маціцы	111
3. Ампутацыя шыйкі маціцы	—
4. Выдаленьне мацічных поліпаў	—
5. Выскабленьне поласьці маціцы (abrasio)	112
6. Опэрацыя Аляксандар-Адамса	114
7. Брушное чэравасячэньне (ляноратомія)	115
8. Похвавае чэравасячэньне	116

РАЗЬДЗЕЛ СЁМЫ

Гінекалёгічныя захворваньні

I. Парокі разьвіцьця.	117
Парокі разьвіцьця знадворных палавых органаў. Зарастаньне дзявочай плявы і похвы (атрэзія). Звужэньне похвы (стэноз). Парокі разь- віцьця маціцы і похвы. Аномаліі разьвіцьця маціцы і похвы. Парокі разьвіцьця яечнікаў і труб	117
II. Няправільныя палажэньні маціцы	122
1. Зьмяшчэньні маціцы	124
2. Нахіленьні маціцы	125
3. Перагібы маціцы	128
4. Апусканьне і выпаданьне маціцы	132
5. Вывараты маціцы	132

РАЗЬДЗЕЛ ВОСЬМЫ

Успаляльныя процэсы палавых органаў

I. Успаляльныя процэсы нямікробнага паходжаньня.	135
II. Інфэкцыйныя ўспаляльныя процэсы.	137
1. Гонорэя. Гонорэйны вульвіт. Гонорэйны ўрэтрыт. Гонорэйны цыстыт. Гонорэйны вагініт. Гонорэйнае ўспаленьне маціцы (мэтрыт) Гоно- рэйнае ўспаленьне фалёпіевых труб. Гонорэйнае ўспаленьне яечнікаў (асфорыт) Гонорэйнае ўспаленьне тазавай брушны (пэльвэпэры- тоніт). Лячэньне гонорэйных захворваньняў	145
2. Сыфіліс	—

	Стар.
3. Тубэркулёз	147
4. Сэптычныя захворваньні	148
а) Мясцовыя сэптычныя процэсы	149
б) Агульнае сэптычнае заражэньне. Агульны разьліты гнойны пэрытоніт. Сэптычныя тромбафлебіты. Піэмія. Сэптыцэмія. Сэпсіс. Лячэньне	152

РАЗЬДЗЕЛ ДЗЕВЯТЫ

Пухліны

I. Рэтэнцыйныя кісты	158
Кісты Бартолііных залоз. Кісты похвы. Кісты фалёпіевых труб. Кісты яечнікаў	—
II. Новаўтварэньні.	
1. Добраякасныя новаўтварэньні. Фіброміёмы. Кістомы яечнікаў	160
Злаякасныя новаўтварэньні. Рак (карцынома, канцэр) Рак знадворных полавых органаў і похвы. Рак шыйкі маціцы. Рак цела маціцы. Рак яечнікаў. Саркомы. Саркомы маціцы. Саркомы яечнікаў. Хорыонэпітэліома	166

РАЗЬДЗЕЛ ДЗЕСЯТЫ

Пашкоджаньні жаночых полавых органаў

I. Іншародныя целы ў похве і маціцы.	175
II. Сьвішчы	176

РАЗДЗЕЛ АДЗІНАЦЦАТЫ

Бясплоднасьць

Прычыны жаночай бясплоднасьці	179
Прадказаньне і лячэньне бясплоднасьці	180

РАЗЬДЗЕЛ ДВАНАЦЦАТЫ

Гігіена жанчыны

Гігіена пэрыоду полавага разьвіцьця	182
Гігіена пэрыоду палавай сьпеласьці.	183
Гігіена шлюбу і полавага жыцьця.	187
Гігіена клімактерычнага пэрыоду.	189

ДАДАТАК ПЕРШЫ

Супроцьзачатачныя сродкі.	191
-----------------------------------	-----

ДАДАТАК ДРУГІ

Рэцэптурныя формулы.	197
------------------------------	-----

АД РЭДАКТАРА

Ужо даўно адчуваецца патрэба ў падручніку па гінеколёгіі для слухачоў акушэрскіх тэхнікумаў. Выданыя да гэтага часу дапаможнікі не задавальняюць тым патрабаванням, якія прад'яўляюцца савецкай мэдыцынай і не адпавядаюць праграме, выпрацаванай для акушэрскіх аддзяленьняў мэдтэхнікумаў. Таму студэнткам акушэрскіх мэдтэхнікумаў і працуючым акушэркам прыходзіцца карыстацца вялікімі дапаможнікамі, прызначанымі для спецыялістаў-гінеколёгаў і зьмяшчаючымі ў сабе шмат непатрэбнага і недаступнага для разуменьня навучаючыхся матэрыялу.

Праца, прапануемая аўтарам, не заключае ў сабе дэфектаў старых кароткіх падручнікаў і ня мае балясту падрабязных дапаможнікаў. Апрача таго, напісана яна проста, выразнай, агульнадаступнай мовай і ў стылі, больш або менш адпаведным агульнай і мэдычнай адукацыі слухальніц. Калі-ж прыняць яшчэ пад увагу адсутнасьць такога падручніка на беларускай мове, то зьяўленьне яго ў друку трэба лічыць зусім сваячасовым.

У прыватнасьці, лічу сваім абавязкам адзначыць, што аўтар удала справіўся са сваёй задачай. Апрача ўводзін, дзе даволі ярка паказаны роля і задачы акушэркі ў справе здараўленьня працоўных жанчын, аўтар заканчвае кожны разьдзел указаньнем на тыя практычныя веды, якія акушэрка павінна цвёрда засвоіць і якімі яна павінна кіравацца ў сваёй штодзённай рабоце. Аўтар імкнецца завастрыць увагу акушэркі на тых мясцох кожнага разьдзелу, якія трактуюць аб яе абавязках у якасьці памочніка ўрача і аб яе самастойнай рабоце пры адсутнасьці ўрача, калі яна прадастаўлена сваім уласным сілам і павінна працаваць на раёне, асабліва ва ўмовах колгаснага жыцьця.

Вартасьць данага падручніка павялічваецца яшчэ тым, што ў ім адведзена даволі месца профіляктыцы—гэтаму галоўнаму стрыжаню, на якім канцэнтруецца ўвага савецкай мэдыцыны.

Удала складзены таксама два „дадаткі“ ў канцы падручніка. У першым заканчваецца даволі падрабязны агляд „супроцьзачатных сродкаў“, якім даецца правільная ацэнка, а ў другім прыведзены ў прасьцейшай форме важнейшыя „рэцэптурныя формулы“, якімі акушэрка можа карыстацца для прапісваньня хворым неабходнага лякарства ў выпадку адсутнасьці доктара.

Наогул-жа падручнік можа быць рэкамендаваны ў якасьці дапаможніка і даведніка для слухальніц мэдтэхнікумаў і заслугоўвае шырокага распаўсюджваньня сярод іх і іншых асоб сярэдняга мэдычнага пэрсоналу.

ПРАДМОВА

Гэты дапаможнік прызначаецца для слухальніц акушэрскіх і іншых тыпаў мэдтэхнікумаў і складзены згодна праграмы, выпрацаванай Галоўпрафасветы РСФСР. Пры ўкладаньні яго галоўная ўвага звярчалася на тое, каб даць слухальніцам магчыма больш практычных ведаў і завастрыць іх увагу на тых пытаннях, з якімі яны часцей за ўсё будуць сустракацца ў сваёй штодзённай рабоце, і на тых выпадках, дзе ім прыдзецца праяўляць асаблівую актыўнасць. А таму мы не ўдаваліся ў падрабязныя тэорытычныя разважаньні, мы таксама не апісалі дэталёва ўсіх інструментаў і апаратаў, не паказалі падрабязны ход апэрацый і іншых прыёмаў, лічачы, што ніякае, нават самае дэталёвае апісаньне або паясьняльнае чытаньне, і ніякія, нават самыя мастацкія ілюстрацыі ня могуць замяніць практычных заняткаў каля ложка хвора і нагляднага вывучэньня прадмета пад кіраўніцтвам выкладчыка. Падручнік мае на мэце даць магчыма сьць слухальніцам паўтарыць праслуханнае на занятках і аднавіць у памяці забытае. У некаторых выпадках ён можа служыць таксама даведнікам для працуючых акушэраў і мэдычных сясьцёр.

У гэтым дапаможніку сустракаюцца паўтарэньні па адным і тым самым пытаньні. Паўтарэньні гэтыя часткова няўхільныя, часткова яны зроблены наўмысна, в мэтай больш глыбокага ўнядрэньня і ўмацаваньня ў памяці слухальніц вышэйшых навуковых прынцыпаў і практычных ведаў.

Стымулам для выданьня гэтага дапаможніка паслужыла разгорнутая зараз падрыхтоўка новых кваліфікаваных кадраў сярэдняга мэдпэрсоналу, а таксама поўная адсутнасьць падручнікаў па гінеколёгіі для акушэраў на беларускай мове ў той час, калі навучаньне ў мэдтэхнікумах вядзецца на роднай мове пераважнай большасьці слухачоў.

У заключэньні выказваю падзяку паважанаму профэсару М. Л. Выдрыну, за тое, што ён узяў на сябе працу па рэдагаваньні падручніка, і за зробленыя ім каштоўныя ўказаньні пры ўкладаньні яго.

Аўтар.

У В О Д З І Н Ы

РОЛЯ І ЗАДАЧЫ АКУШЭРКІ І ІНШЫХ АСОБ СЯРЭДНЯГА МЭДПЭРСОНАЛУ Ё СПРАВЕ АЗДАРАЎЛЕНЬНЯ ПРАЦОЎНЫХ ЖАНЧЫН

Наша краіна будзе соцыялізм, моцны фундамент якога ўжо закладзены. Гэта будаўніцтва ідзе высокімі і хуткімі тэмпамі, якіх ня ведае ніводная капіталістычная дзяржава. У будаўніцтва ўцягнуты ўсе жывыя і актыўныя сілы краіны. І жанчына паступова адыходзіць ад гаршка і ночваў і прымае актыўны ўдзел у прамысловым, грамадскім і палітычным жыцці краіны. Праца разняволенай жанчыны ўкараняецца ва ўсе галіны народнай гаспадаркі і ва ўсе ўрадавыя, дзяржаўныя і грамадскія ўстановы і арганізацыі. Для таго, каб праца яе была прадукцыйнай, каб яна была цэнным і карысным работнікам ва ўсіх галінах сваёй дзейнасьці, неабходна аздараўленьне яе арганізму, яе быту і ўмоў працы. У горадзе шмат чаго ўжо зроблена для жанчыны ў гэтых адносінах, але многа яшчэ не дароблена; у вёсцы-ж для працоўнай жанчыны зроблена пакуль што менш. Вясковая жанчына патрабуе дапамогі ад усіх культурных сіл краіны і— ў першую чаргу—ад мэдычнага пэрсоналу, бо вучастак аховы здароўя значна адстае ад росту соцыялістычнага будаўніцтва ў вёсцы. Таму ў сучасны момант востра стаіць пытаньне аб неабходнасьці аздараўленьня быту і ўмоў жаночай працы ў аграмаджаным сэктары вёскі і аб правільным вырашэньні задач, якія ставіць сабе ахова мацярынства і маладзёнства.

Савецкая мэдыцына, у параўнаньні з дэрэволюцыйнай, стаіць на новых рэйках і ідзе па іншым шляху. Яна вымагае ад мэдпэрсоналу, каб ён не абмяжоўваўся сваёй профэсыянальнай лекавай работай; яна высоўвае на першы плян санітарна-профіляктычную работу, бо сутнасьць мэдыцыны заключаецца не ў адным лячэньні, а галоўным чынам, у папярэджаньні хвароб, г. зн. у профіляктыцы.

Апрача таго, кожны ўрач, кожная акушэрка і медычная сястра павінны прымаць удзел у грамадзкай і політычнай рабоце; яны ня могуць заставацца аполітычнымі і бязудзельнымі гледачамі будуючыхся новых форм грамадзкага жыцця. Кожны медычны работнік павінен расшыраць круг сваіх абавязкаў ня толькі ўнутры ўстаноў, дзе ён працуе, але і па-за сьценамі іх; раённы медычны работнік павінен звязаць работу сваёй установы з бытам соцыялістычнага сэктару, які ён абслугоўвае.

Як многа можа зрабіць акушэрка ў справе аховы мацярынства і младзенства, аздараўленьня быту і ўздыму культурнага ўзроўню працоўнай жанчыны! Асабліва ў вёсцы, на вучастку яна можа разгарнуць вялізарную і карысную работу. А работы тут непачаты край і магчымасьці вялікія. Блізкасьць акушэркі да жанчыны, сувязь, што ўстанаўліваецца паміж імі ў часе родаў агульная мова, якую яны могуць знайсці, давер'е, якое зьяўляецца з часам—усё гэта можа быць магутным рычагом у справе перавыхаваньня вясковай работніцы, усё гэта дае акушэрцы магчымасьць весці шырокую санітарна-асьветніцкую работу сярод жанчын і падняць іх культурны ўзровень. Поле дзейнасьці для акушэркі надзвычайна шырокае, і на гэтай ніве яна можа пажаць багатыя плады.

Кожная акушэрка і кожная медычная сястра перш за ўсё павінны весці бязьлітасную барацьбу з шаптунствам, павітунствам, з пашыранымі прымхамі і забабонамі і рэлігійнымі вераваньнямі, якія зацямяюць разум сялянкі і дзякуючы якім яна набывае сабе розныя хваробы, раней часу старэе і робіцца непрацаздольнай і інвалідам.

Акушэрка павінна аддаць свае сілы справе ліквідацыі няпісьменнасьці на сваім вучастку і пашырэння навуковых ведаў сярод мас. Пісьменнасьць—гэта вялікая сіла, якая перамагае цемру і невуцтва.

Пры ўсеагульнай пісьменнасьці зьнікае і санітарная няграмаднасьць.

Акушэрка павінна растлумачыць сялянцы ўсе перавагі калектыўнай працы і ўкараніць у яе розум і сузнаньне, што толькі пры калектывізацыі, пры аграмаджаньні працы магчыма правядзеньне розных мерапрыемстваў па ахове яе здароўя, што толькі ў саўгасах, колгасах і комунах магчыма арганізацыя ясьляй, дзіцячых пляцовак, дзіцячых консультацый, консультацый для цяжарных, акушэрскіх пунктаў, радзільных ложкаў і т. д. Аку-

шэрка павінна ўцягнуць у гэтую справу ўсе актыўныя элементы вёскі і агульнымі намаганьнямі дабіцца пабудовы гэтых бытавых устаноў у тых мясцох, дзе іх яшчэ няма.

Акушэрка не павінна абмяжоўвацца дапамогай у часе родаў або прапісваньнем кропель хворай жанчыне, але яна павінна пры кожным зручным выпадку, на кожным кроку растлумачваць жанчыне вялікае значэньне гігіены. Яна павінна мобілізаваць усе свае веды і ўсе навуковыя даныя, каб даказаць жанчыне ўсю шкоду негігіенічнага і антысанітарнага жыцьця, даказаць, што бруд і розныя шкодныя прывычкі зьяўляюцца крыніцай розных захворваньняў, што ўтрыманьне ў чыстаце свайго цела, адзення, харчоў, жыльля, двара, калодзежу і т. д. можа пазбавіць яе ад многіх пакут. Яна павінна навучыць дзяўчыну, як ахоўваць сваё здароўе ў часе полавага пасьпяваньня і полавай сьпеласьці, навучыць жанчыну, як выконваць правілы полавай гігіены, як трэба трымаць сябе ў часе цяжарнасьці, дзе і пры якіх умовах праводзіць роды і пасьляродавы пэрыод, як трэба ўскормліваць дзіця, каб застацца здаровай маткай і выхаваць здаровае патомства. Колькі людзей можа выратаваць акушэрка, калі ёй удалася вырваць вясковую работніцу з брудных рук бабкі-павітухі і навучыць матак правільна ўскормліваць сваіх грудных дзяцей!

Акушэрка нямінуча будзе сутыкацца з пытаньнем аб перапыненьні непажаданай цяжарнасьці. Яна можа пазбавіць многіх жанчын ад сур'ёзных захворваньняў і нават сьмерці, калі яна будзе накіроўваць іх у адпаведныя лекавыя ўстановы для ўтварэньня аборту і такім чынам вырве гэтыя афяры з падполья.

Да акушэркі будуць звярочвацца за парадай, як унікнуць цяжарнасьці. Акушэрка павінна папулярываць і шырока агітаваць за ўжываньне супроцьзачатачных сродкаў, каб жанчыне ня прыходзілася рабіць аборт, які зьяўляецца сур'ёзнай небяспекай для яе здароўя нават у тым выпадку, калі ён праводзіцца пры самых спрыяючых умовах. Таму акушэрка павінна накіроўваць жанчын да ўрача або ў консультацыю, дзе яны атрымаюць належную параду і дзе іх навучаць, як карыстацца данымі ім сродкамі.

Акушэрка павінна ўсімі сіламі змагацца супроць пашырэньня інфэкцыйных і соцыяльных хвароб. Пры зьяўленьні якой небудзь эпідэмічнай хваробы ў вёсцы яна сваёй савітарна-асьветніцкай работай і сваімі разумнымі ўказаньнямі можа значна паслабіць распаўсюджаньне заразы. Яна можа таксама дасягнуць вялізарных

посьпехаў у барацьбе з бытавым сыфілісам, гонорэяй, тубэркулёзам, трахомай і іншымі соцыяльнымі хваробамі, якія засталіся нам у спадчыну ад царскага, памешчыцкага і капіталістычнага ладу.

Вядучы культурна-асьветніцкую работу, акушэрка павінна стаць у рады барацьбітоў супроць алькоголізму. Яна павінна змагацца разам з усімі грамадзкімі арганізацыямі на вёсцы за арганізацыю школы, хаты-чытальні, клубу і за арганізацыю разумных забаў, каб паралізаваць тую шкоду, якая наносіцца асобнаму індывідуму, сям'і, грамадзтву і дзяржаве алькогольным ядам.

Акушэрка ў сваёй штодзённай рабоце будзе сутыкацца з шматлікімі захворваньнямі жаночай полавай сфэры, са скаргамі на боль, крывячэньне і т. д. Сярод гэтых хворых могуць быць і такія, у якіх ёсьць пачатковая стадыя раку маціцы, ад якога памірае вялікая колькасць жанчын. І вось акушэрка, пры самым малым падазрэньні на наяўнасьць у жанчыны гэтай страшэннай хваробы, павінна, ня трацячы часу, у самым сьпешным парадку накіраваць такую хворую ў больніцу, дзе сваячасовай дапамогай яна можа быць выратавана ад нямінчай гібелі.


Пры ўсёй санітарна-асьветніцкай і грамадзкай рабоце, пры ўсёй барацьбе на культурным фронце, акушэрка павінна ўладаць мэдычнымі ведамі, павышаць сваю кваліфікацыю і ў мэтах набыцьця давер'я да сябе выяўляць сябе як мэдычнага работніка, які можа орыентавацца і падаваць параду і неабходную дапамогу ва ўсіх цяжкіх выпадках сваёй практыкі. Будучы падкаванай тэорэтычна і практычна і будучы сама політычна грамадзянкай, яна дасягне таго, што голас яе будзе гучэць упэўнена і пераконана і тады жанчыны, якія ёю абслугоўвацца, зрабяцца санітарна грамадзкімі, культурнымі, здаровымі і актыўнымі будаўнікамі соцыялізму пад кіраўніцтвам куністычнай партыі.

Такім чынам, задачы савецкай акушэркі вялікія і роля яе ў аздараўленьні жанчыны і яе бытавых умоў вельмі значная і ўдзячная.

РАЗЪДЗЕЛ ПЕРШЫ

КАРОТКІ НАРЫС АНАТОМІІ І ФІЗЫОЛЁГІІ ЖАНОЧЫХ ПОЛАВЫХ ОРГАНАЎ

Жаночыя полавые органы разьмешчаны ўнізе жывата, у так званым малым тазе, які абкружан сьпераду лоннымі, а бакоў—сядальнымі касьцямі, а ззаду і зьнізу—крыжовай і хвастовай касьцямі. Лонная дуга таза ў жанчыны значна шырэй, чым



Мал. 1. Таз жанчыны.

у мужчыны, бо лабковыя косьці ў жанчыны злучаюцца ў лонным зрашчэньні пад тупым вуглом, а ў мужчыны—пад вострым або прамым вуглом (мал. 1).


Полавые органы жанчыны падзяляюцца на знадворныя і ўнутраныя.

1. ЗНАДВОРНІЯ ПОЛАВІЯ ОРГАНИ (Vulva)

Сюды належаць (мал. 2):

1. Лабковы бугор або лабок (Mons veneris). Ён змяшчаецца на лонным сучляненні і становіць сабой скапленне тлушчавай тканкі пад скурай, якая к часу наступлення полавай сьпеласці пакрываецца валасамі. Адсутнасьць валасоў, або нязначная іх колькасць сьведчыць аб недаразьвітасці полавых органаў.

2. Вялікія полавые губы (Labia majora pudenda). Яны ідуць



уніз і ўзад ад лабка і становяць сабой дзве закругленыя і складкі скуры, якія маюць вялікую колькасць потавых залоз і нязначную колькасць валасоў на знадворнай паверхні.

Скура ўнутранай паверхні вялікіх губ тонкая, далікатная і ўнізе робіцца вільготнай. Зверху абедзве губы зыходзяцца пад лабком, а ззаду яны злучаюцца пры дапамозе скурнай паўсерпаватай складкі, якая носіць назву задняй спайкі. Гэтая спайка пры першых родах часта крыху разрываецца. У дзяўчын абедзве губы прылягаюць адна да адной, ствараючы полавую шчыліну і ахоўваючы такім чынам полавую канал ад траплення туды пылу і ўсякага

Мал. 2. Знадворныя полавые органы дзяўчын. Вялікія і малыя губы расхілены. 1—лабок; 2—вялікія губы; 3—клітар; 4—малыя губы; 5—мачавыпуская адтуліна; 6—уваход у похву, акружаны дзявочай плявой (14); 7—задняя спайка; 8—прамежжа; 9—задні праход; 10—адтуліны Бартолініевых залоз.

бруду. У раджайшых жанчын полавая шчыліна шырэйшая і крыху зьзяе.

3. Прамежжа (Perineum). Ад задняй спайкі да задняга праходу (anus) ідзе шчыльны цяглічны мост, пакрыты тонкай элястычнай скурай. Ён займае адлегласць прыблізна ў 3—4 см. Гэтая частка носіць назву прамежжа. Яна зьяўляецца часткаю тазавага дна. Прамежжа ў часе першых родаў часта ў большай або меншай ступені разрываецца, і гэтыя разрывы нярэдка служаць прычынай апусканьня і выпаданьня похвы маціцы.

4. Малыя полавныя губы (Labia minora pudenda). Яны разьмешчаны паміж вялікімі губамі і маюць выгляд дзьвюх далікатных складак скуры, падобных да сьлізьніцы. Ззаду малыя губы паступова зьліваюцца з унутранай паверхняй вялікіх губ, але часамі яны дасягаюць значнай велічыні і выступаюць з-за вялікіх губ.

5. Клітар зьмяшчаецца сьпераду і зьверху, некалькі ніжэй месца злучэньня вялікіх губ, дзе зыходзяцца малыя губы. Верхнія складкі яго называюцца крайняй плоцьцю клітара (clitoris). Пад ёю выступае галоўка клітара. Клітар складаецца з двух пачорыстых цел, якія пры раздражненьні, дзякуючы прытоку крыві ў іх губкаватую тканку, набракаюць. Пашкоджаньне тканкі клітара ў часе родаў можа выклікаць вялікае крывацязьне, якое часта вымагае мэдычнай дапамогі.

6. Адтуліна мачавыпускальнага каналу (orificium urethrae) знаходзіцца ўнізе, пад клітарам. Побач з ім знаходзіцца некалькі невялікіх, сьлепа закончаных паглыбленьняў — параўрэтральных ходы.

7. Дзявочая плява (Himen). Больш глыбокая частка полавай шчыліны, уніз ад адтуліны мачавыпускальнага каналу, называецца прысенкам похвы (vestibulum vaginae), які аддзяляецца ад самой похвы тонкай абалонкай, што носіць назву дзявочай плявы. Яна бывае рознай велічыні і рознай формы. У дзявочніц яна большай часткай мае колцападобную форму і адтуліна яе рэдка прапускае нават адзін палец. Часамі яна мае серпападобную рашотчастую або махрастую форму. Плява часамі бывае малых разьмераў і ў вельмі рэдкіх выпадках можа адсутнічаць. Праз адтуліну гімена свабодна выцякаюць як нормальныя, так і ненормальныя выдзяленьні похвы і маціцы, мэнуэральная кроў і крывяністыя выдзяленьні іншага паходжаньня. Пры першых полавых зносінах

дзявочая плява разрываецца ў некалькіх мясцох, прычым над-
рывы гэтыя суправаджаюцца нязначным крывяцязьнем. Толькі
ў рэдкіх выпадках яно бывае настолькі значным, што прымушае
зварачацца за ўрачэбнай дапамогай.

Трэба адзначыць, што назіраюцца выпадкі, калі ні першыя,

ні наступныя палавыя
зносінны ня цягнуць за
сабою разрыву дзяво-
чай плявы і, значыць,
крывяцязьня ня вы-
клікаюць. Гэта бывае ў
тых выпадках, калі
плява надзвычайна
элястычная, калі яна
мае махрастую форму,
калі ў ёй ёсьць пры-
роджаныя выемкі або
калі яна бывае невялі-
кіх разьмераў з шыро-
кай адтулінай і, вядома,
у выпадку прыроджа-
най адсутнасьці плявы.

У жанчын, якія жылі
палавым жыцьцём, а
тым больш у раджаў-
шых, ёсьць толькі
рэшткі (шматкі) разад-
ранай дзявочай плявы.
Уваход у похву ў такіх
выпадках свабодна пра-
пускае 2 пальцы (мал.3).

У тоўшчы ніжняй
часткі вялікіх губ за-
кладзены так званыя
бартолініевы за-
лозы. Ёх выводныя

пратокі адкрываюцца на ўнутранай паверхні ў ніжняй частцы
малых губ у выглядзе кропкавых адтулін. Гэтыя залозы губ
выдзяляюць сакрэт, які робіць палавую шчыліну і ўваход у
похву вільготнымі.



Мал. 3. Уваход у похву ў жанчыны, якая
раджала.

II. УНУТРАНЫЯ ПОЛАВЫЯ ОРГАНЫ

За дзявочай плявой змяшчаюцца ўнутраныя палавыя органы: похва, маціца, яйцаходы або фалёпіевы трубы і яечнікі.

1. Похва (Vagina)—гэта цяглічны канал, які пачынаецца ад адтуліны дзявочай плявы, цягнецца на працягу 10—12 см уверх і верхняй часткай ахапляе з усіх бакоў похвавую частку маціцы,

утвараючы вакол яе зводы: папярэдні, задні і два бакавых. З прычыны таго, што задняя сьценка похвы даўжэйшая за пярэдняю, задні звод больш глыбокі, чым пярэдні. Похва сьпярэду цесна звязаная з мачавыпускальным каналам і ніжняй часткай мачавога пухыра, а ззаду з ніжняй часткай прамой кішкі. Такім чынам похва знаходзіцца паміж мачавым пухыром і прамой кішкою. Яна служыць месцам для палавых зносін, куды выліваецца мужчынскае семя. Праз похву выцякае мэнструальная кроў, а ў часе родаў праходзіць дзіця.




Мал. 4. Сагітальны разрэз жаночых палавых органаў. *T*—труба; *O*—яечнік; *Ut*—маціца; *Vag*—похва; *V*—мачавы пухыр; *Ur*—мачавыпускальны канал; *R*—прамая кішка.

Унутраная паверхня похвы выслана сьлізістай абалонкай, якая ў нераджаўшых жанчын выступае ў выглядзе глыбокіх ушпёржак грэбняў (складкі). Пасьля родаў гэтыя складкі згладжваюцца і паверхня похвы робіцца больш або менш гладкай.

У похве здаровай жанчыны ёсць невялікая колькасць выдзяленьняў белага колеру. Выдзяленьні гэтыя маюць кіслую рэакцыю,

дзякуючы прысутнасці ў іх малочнай кіслаты. У похве сустракаюцца палачкі Дэдэрлейна і іншыя бактэрыі, часам нават хваробаўтваральныя. Па наяўнасці ў похве бактэрыяй адрозьніваюць чатыры ступені чыстаты похвавага зьмесьціва. Пры першай ступені чыстаты ёсьць толькі адны палачкі Дэдэрлейна. Пры другой ступені сустракаюцца ўжо лейкоцыты і побач з палачкамі Дэдэрлейна крыху кокаў. Пры трэцяй ступені похвавых палачак мала, але затое шмат лейкоцытаў і кокаў. Пры чацьвертай ступені похвавых палачак зусім няма, але ёсьць маса лейкоцытаў, шмат кокаў, сустракаюцца стрэптококі і іншыя бактэрыі. Трэцяя і чацьвертая ступені чыстаты ўказваюць на патолёгічны стан полавага апарата.


Вызначэньне ступені чыстаты похвавых выдзяленьняў мае вялікае практычнае значэньне. Устаноўвіўшы, напрыклад, трэцюю




Мал. 5. Фронтальны разрез маціцы і прыдаткаў.

або чацьвертую ступені чыстаты похвавых выдзяленьняў у жанчыны, якой трэба зрабіць штучны аборт, мы павінны ўстрымацца ад гэтага ўмяшаньня, бо інакш мы рызыкуем занесьці хваробаўтваральныя бактэрыі ў поласьць маціцы, у ляжачыя вышэйшыя шляхі і выклікаць заражэньне арганізму.

2. Маціца (Uterus) становіць сабой мускулісты полы орган, падобны да сплюсчанай у пярэдня-заднім разьмеры ігрушыны. Яна зьмяшчаецца ў малым тазе паміж мачавым пузыром і прамой кішкёй. У маціцы адрозьніваюць тры часткі: дно (Fundus), цела (Corpus) і шыйку (Cervix uteri). Ніжні адрэзак шыйкі ўдаецца ў верхні канец похвы—похвавая частка маціцы—і мае ў канцы невялікую адтуліну (мал. 7)—знадворны зьезд (Orifi-




Мал. 6. Ж а н о ч ы я п о л а в ы я о р г а н ы с у м е ж н ы я о р г а н ы
(выгляд зверху). *J*—адрезак тонкай кішкі; *C*—ссяляпая кішка; *P. V*—
чарвападобны адростак (апэндыкс); *F. l* —тоўстая кішка; *Ls*—
крыжова-мацічныя зьвязкі; *T*—труба; *L. r*—круглыя зьвязкі;
U—маціца; *Y*—мачавы пузыр.



Мал. 7. Малюнкi похвавай часткi ў люстэрку. а—Portio
нераджаўшай; б—Portio многа раджаўшай.

cium externum). У нераджаючих жінок він має вигляд палярочної або круглої щилини з гладкими краями, а у раджаючих жінок він має на собі надризки і тади робіцца лейкоподібним, широким і ззяючим. Гэтая знадворная щилина вядзе ў канал шыйкі, які канчаецца ўнутраным зёвам (Orificium internum) і адпавядае граніцы паміж шыйкай і целамаціцы (мал. 8). У гэтым месцы целамаціцы перагнута крыху наперад, так што паміж шыйкай і целамаціцы адкрыты к пераду тупы вугал (антэфлексія). Апрача таго, уся маціца нахілена к пераду,



Мал. 8. Фронтальны разрез праз маціцу: А—нераджаюшую, В—раджаюшую. 1—дно маціцы; 2—бакавая сьценка; 3—шыйка; 4—пачатак яе; 5—поласьць маціцы; 6—поласьць труб (6'), якія ўпадаюць у маціцу; 7—пальмаподібныя складкі; 8—унутраны зёў шыйкі; 9—знадворны зёў; 10—звод похвы; 11—сьценкі похвы.

так што цела яе як-бы ляжыць на мачавым пузыры (антэвэрсія).

Такое палажэньне маціцы лічыцца нормальным і ў гэтым палажэньні яна ўтрымліваецца зьвязачным апаратам, тазавым дном, аблягаючым яе брушынай і пухкай калямацічнай клеткавінай (Parametrium). Зьвязачны апарат маціцы складаецца з наступных зьвязак: а) круглыя (lig. rotunda), ідуць ад вугла маціцы да похвеннага каналу, прайшоўшы праз яго, часткова трацяцца ў тлушчавым пласьце лабка, часткова прымацоўваюцца

да лобкавай косьці; б) крыжова-мацічныя ідуць ад задняй сьценкі маціцы да другой крыжовай хрыбеткі і в) шырокія зьвязкі (lig lata) адыходзяць ад бакоў маціцы і ўпоперак ідуць да бакавых сьценак таза; у іх закладзены судзіны і нэрвы палавага апарата і ніжняя частка мачаточнікаў.

Усе гэтыя зьвязкі зьяўляюцца падвешваючым апаратам у той час, як цягліцы і фасцыі тазавага дна служаць падтрымліваючым апаратам маціцы.

З прычыны таго, што зьвязкам уласьціва элястычнасьць і некаторая расьцягвальнасьць, а калямацічнай клеткавіне—пыхкасьць, то маціца вызначаецца пэўнай рухомасьцю, дзякуючы якой яна можа зьмяняць сваё палажэньне пад уплывам суседніх органаў. Так, напрыклад, пры перапоўненым мачавым пузыры, яна адсоўваецца назад, і ўверх, а пры напоўненай калавымі масамі прамой кішцы шыйка маціцы адсоўваецца ўперад, а цела адхіляецца назад.

Тазавае дно, як было ўжо сказана, служаць падтрымліваючым апаратам маціцы. Гэта значыць, што яно скарачэньнем сваіх цягліц аказвае супраціўленьне павышанаму ўнутрыбрушному ціску—і маціца дзякуючы гэтаму не зьмяшчаецца і не апускаецца ўніз.

Сьценкі маціцы складаюцца з трох пластоў: 1) знадворнага—сэрознай абалонкі, якая зьяўляецца часткай брушыны; 2) сярэдняга, які складаецца з моцнай мускулатуры і 3) унутранага—сьлізевай абалонкі, якая высьцілае поласьць маціцы.

Сярэдняя даўжыня поласьці дзявочай маціцы і канала шыйкі (ад знадворнага зёву да дна маціцы) роўна 7 см.

Маціца дзякуючы шматлікім залозкам, закладзеным у яе сьлізевай абалонцы, выдзяляе сакрэт, а залозы шыйкі маціцы выдзяляюць сьлізь. Пласток такога зьлізу звычайна закрывае знадворны зёў і перашкаджае пранікненьню бактэрыяў у поласьць маціцы. Апрача таго, рэгулярна, праз кожныя чатыры тыдні маціца выдзяляе мэнуэральную кроў. Але галоўнае прызначэньне маціцы ў тым, што яна, служаць месцам для заплоднэнага яйца, снабжае яго пажыўным матэрыялам у пэрыод яго разьвіцьця, а калі плод пасьпее, яна, дзякуючы скарачэньню сваёй мускулатуры, схваткамі выштурхвае яго вонкі.

3. Фалёпіевы трубы. З абодвух бакоў ад маціцы крыху ніжэй яе дна, адыходзяць фалёпіевы трубы або яйцаходы, адзін у левы, другі ў правы бок. Яны маюць выгляд трубак,

якія паступова расшыраюцца і ляжаць паміж лісткамі брушыны, пакрываючай верхнія краі шырокіх мацічных зьвязак. Канец кожнай трубы ўпадае ў поласьць маціцы. Другі канец трубы, расшыраючыся лейкападобна і ўтвараючы махры, свабодна адкрываецца ў брушную поласьць. Гэта акалічнасьць мае вялікае значэньне для жанчыны. Калі прасачыць палавы тракт жанчыны, то мы ўбачым, што брушная поласьць мае зносіны са знадворным сьветам, адкуль інфэкцыя можа пашырыцца на брушну. Уявім сабе, напрыклад, што трыпэрны яд пры палавых зносінах або іншым шляхам трапіў у знадворныя палавыя органы і выклікаў у іх успалальны процэс з утварэньнем гною. Частачка гэтага гною разам з гонококамі можа трапіць у похву, адкуль праз знадворны мацічны зёў—у канал шыйкі, з канала шыйкі—у поласьць маціцы, адсюль—у адну з труб, а з адкрытага канца трубы—у брушную поласьць, дзе інфэкцыйны матэрыял можа выклікаць успаленьне брушыны.

Гэтага ня можа быць у мужчыны, у якога поласьць брушыны ня мае ніякіх зносінаў са знадворным сьветам і таму яна радзей падпадае інфэкцыі, чым у жанчыны.

Аб функцыі трубы будзе сказана ніжэй, пры разглядзе процэсу запладненьня.

4. Яечнікі (Ovaria). Яны маюць выгляд двух сплюсчаных падоўжаных цел, падобных да разрэзанай напалам сьлівіны і зьмяшчаюцца на задняй паверхні шырокай мацічнай зьвязкі. Маюць у даўжыню 3—4 см. Трымаюцца яны на сваім месцы пры дапамозе дзьвюх зьвязак і брыжэйкі.

Паверхня яечніка ў пэрыод палавай сьпеласьці няроўная, бугрыстая, бо яна пакрыта бугаркамі і барозначкамі.

Самая галоўная частка яечніка—гэта яго залозістая тканка. Яна складаецца з множных скапленьняў пазыркоў, якіяносяць назву фолікулаў або Граафавых пазыркоў. Кожны фолікул зьмяшчае ў сабе па адным яйцы. Пасьпяваньне фолікулаў у сьпелай у палавых адносінах жанчыны адбываецца пэрыодычна; звычайна на працягу 28 дзён у адным з яечнікаў пасьпявае адзін фолікул. Зусім пасьпеўшы, ён лопаецца і з яго разам з фолікулярнай вадкасьцю выкідаецца яйцо і трапляе ў брушную поласьць. Пасьля выхаду аіца сьценка фолікула зморшчваецца і ў яго поласьці адбываецца крывязьліцьце, потым клеткі, высьцілаючыя поласьць фолікула, разрастаюцца і напаўняюцца жоўтай фарбуючай матэрыяй, дзякуючы чаму ўсё гэта

ўтварэньне і носіць назву жоўтага цела. Потым надыходзіць стадыя адваротнага разьвіцьця—жоўтае цела зморшчваецца і праз некалькі тыдняў зьнікае, пакідаючы нязначны сьлед. Такі лёс жоўтага цела, калі пасля разрыву фолікула выпаўшае яйцо не запладняецца, і тады жоўтае цела называецца несапраўдным. Калі-ж яйцо запладняецца і наступае цяжарнасьць, лопнуўшы фолікул абарочваецца ў сапраўднае жоўтае цела, набывае большы аб'ём, і адваротнае разьвіцьцё яго прадаўжаецца вельмі доўга, а сьляды яго застаюцца на доўгія гады (мал. 9).

Увесь гэты процэс, г. зн. дасьпяваньне фолікула, разрыў яго, трапляньне яйца ў брушную поласьць і ўтварэньне жоўтага цела—усё гэта носіць назву овуляцыі.



Мал. 9. Прадоўжны разрэз яечніка (схэматычна).

З гэтаю дзейнасьцю яечніка зьвязаны другі процэс. Овуляцыя выклікае пэўную зьмену ў сьлізэвай абалонцы маціцы. Пад уплывам овуляцыі адбываецца прыліў крыві да маціцы, сьлізэвая абалонка яе набракае і гатова прыняць заплодненае яйцо. Але калі яйцо не заплоднілася і цяжарнасьць не наступіла, то сьлізэвая абалонка маціцы адрываецца, капілярныя судзіны яе разрываюцца і зьяўляецца мацічнае крывяцячэньне, якое працягваецца 3—5 дзён, г. зн. да ўтварэньня новай сьлізэвай абалонкі. Гэтае мацічнае крывяцячэньне адбываецца рэгулярна праз кожныя 4 тыдні або кожны месяц, чаму яно і носіць назву месячных або мэнструацый ці рэгул.

У нашым клімаце яны пачынаюцца ў дзяўчат 14—16 год, а ў цёплых краінах яшчэ раней (11—12 год). Мэнструацыі лічацца нормальнымі, калі яны бываюць рэгулярна кожныя 3—4 тыдні

і прадаўжаюцца ад 3 да 5 дзён, калі колькасць страчанай крыві невялікая (ад 50 да 100 гр.), калі кроў не выдзяляецца згусткамі і колер яе цёмны. Нормальныя рэгулы не суправаджаюцца моцна выяўленымі болямі, але ў многіх выпадках жанчыны скардзяцца на іншыя расстройствы: на нядужаньне, стомленасць, паніжэнне працаздольнасці, галоўны боль і да т. п.

Як ужо вышэй было ўказана, мэнструацыя цесна звязана з овуляцыяй. І сапраўды, як мы ўбачым ніжэй, у аддзеле аб расстройствах мэнструацый, у тых жанчын, у якіх яечнікі не функцыяніруюць або ў якіх функцыі яечнікаў панізіліся, мэнструацыі спыняюцца.

Калі мы прасочым далейшы лёс яйца, якое высльізнула з Графава пупырка і трапіла ў брушную поласць, то даведаемся, што яйцо гэта падхопліваецца махрамі (фімбрыямі) трубы і прасоўваецца па трубе ў кірунку да маціцы. Гэта прасоўваньне яйца ў маціцу адбываецца дзякуючы пэрыстальтыцы цягліц трубы. Калі ў гэты час семя мужчыны трапіла ў поласць маціцы і сперматозоіды, дзякуючы ўласнаму руху, трапілі ў трубу і спаткаюць на сваім шляху жаночае яечка, то адбудзецца запладненьне. Толькі праз 7—8 дзён заплодненае яйцо трапляе ў маціцу. Тут яно прымацоўваецца да адной з яе сьценак і пачынае разьвівацца: наступае цяжарнасьць і мэнструацыі ў далейшым спыняюцца.

Калі-ж яйцо не запладнілася, то яно выкідаецца з маціцы вонкі разам з мэнструальнай крывёю.

Такім чынам, яечнік зьяўляецца месцам, дзе пасьпяваюць яечкі якія служаць для прадаўжэньня і размнажэньня людскога роду. Але яечнік выконвае яшчэ адну важную функцыю: у ім выпрацоўваецца такая матэрыя, якая, выдзяляючыся, разносіцца крывяноснымі судзінамі па ўсім целе і гэтым падтрымлівае і ахоўвае ўсе фізіялёгічныя асаблівасьці жанчыны. Выдзяленьне гэтай матэрыі называецца ўнутранай сакрэцыяй. Бяз гэтай сакрэцыі, інакш кажучы без яечнікаў або пры недастатковай функцыі яечнікаў усё „жаночкае“ ў жаночым індывідууме адсутнічае або не разьвіваецца. Так, напрыклад, у дзяўчын, у якіх ад нараджэньня яечнікі не разьвіліся, ня толькі, як мы ўжо ведаем, адсутнічаюць мэнструацыі, але ў іх не разьвіваюцца грудныя залозы, не растуць валасы на лобку і пад пахамі, і ўсе палавыя органы не дасягаюць поўнага разьвіцьця; некаторыя з гэтых дзяўчат, дасягнуўшы дарослага ўзросту, маюць дзіцячы выгляд.

(інфантилізм). А калі ў жанчыны па якой-небудзь прычыне выдаляюць абодвы яечнікі операцыйным шляхам, то ўвесь яе арганізм пачынае зьвядаць, парушаецца дзейнасьць нэрвовай сыстэмы і дачасова надыходзіць старасьць.

Тыя-ж самыя зьявы мы назіраем у жанчыны ў часе клімак-тэрычнага пэрыоду. Гэты пэрыод звычайна наступае к 45—50 гадам і цягнецца ад аднаго да трох год. У часе яго адбываецца процэс паступовага атрафіраваньня (зьмяншэньня) яечнікаў і ўгасаньня іх дзейнасьці. Спачатку перапынкі паміж паасобнымі мэнуэрацыямі падаўжаюцца, мэнуэрацыі зьяўляюцца раз у 2—3 месяцы, а потым і зусім спыняюцца. Зьявіўшыся пасля двух або трохмесячнай затрымкі, яны часта бываюць вельмі збыткоўныя. Апрача таго, у клімак-тэрычны пэрыод назіраюцца рознастайныя расстройствы: пачуцьцё гарачкі, потавыдзяленьне, прыліў крыві да галавы, сэрцабіцьце, задышка, бяссоньніца, галаўны боль, боль у крыжы, у суставах і да т. п. Атрофія яечнікаў вядзе таксама да зьмяншэньня і зьвяданьня ўсяго палавага апарату. Усе гэтыя зьявы („зьявы выпаданьня“) яшчэ раз пацьвярджаюць тое, якую важную ролю адыгрываюць яечнікі ў біолёгіі жаночага арганізму.

Паміж яечнікам і трубою знаходзіцца яшчэ прыдатак яечніка (Раговаріум). Ён складаецца з рэзу канальцаў, разьмешчаных паміж абодвума лісткамі шырокай мацічнай зьвязкі. У іх могуць утварацца пароварыяльныя кісты (рыс. 5).

Мы ўжо гаварылі аб пухкай злучальнай тканцы або каля-мацічнай клеткавіне. (Рагаметріум), якая ляжыць з абодвух бакоў маціцы ў аснове шырокіх зьвязак. Аб ёй трэба памятаць таму, што, дзякуючы праніканьню ў палавы канал бактэрыяў, там часта разьвіваецца інфэкцыйны ўспаляльны процэс.

5. Тазавае брушына. Усе органы брушной поласьці за выключэньнем яечнікаў, пакрыты брушынай. З пярэдняй сьценкі жывата брушны лісток пераходзіць на дно мачавога пузыра, потым на маціцу, утвараючы пры гэтым пярэдняю Дуглясаву прастору. Брушына сьпераду пакрывае маціцу ад узроўню ўнутранага зёву, пераходзіць на дно, ззаду пакрывае ўсю маціцу і задні звод похвы, утвараючы заднюю Дуглясаву прастору і пераходзіць на прамую кішку (рыс. 4).

6. Крывяносныя судзіны палавых органаў і нэрвы. Палавыя органы снабжаюцца крывёю з мацічнай артэрыі, якая праходзіць праз аснову шырокай зьвязкі з абодвух бакоў да маціцы

і на ўзроўні ўнутранага зёву разгаліноўваецца, снабжаючы крывёю шыйку і цела маціцы. Яечкі і фалёпіевы трубы атрымліваюць кроў з нутраной і знадворнай семянных артэры, галінкі якіх злучаюцца з галінкамі мацічнай артэрыі.

Жаночыя полавыя органы маюць надзвычайна многа нэрваў. Большасьць з іх належаць да сымпатычных нэрваў і ўтвараюць шматлікія спляценні і нэрвовыя вузлы.

Кожная жанчына павінна быць знаёма з будовай свайго полавага апарата і з тымі фізіялёгічнымі процэсамі, якія адбываюцца ў ім. Зусім ясна, што акушэрка, закліканая ахоўваць жанчыну ад гінэколёгічных захворваньняў і падаваць ёй дапамогу ў часе родаў і хваробы, павінна цьвёрда засвоіць і замацаваць у памяці прыведзены вышэй кароткі аватама-фізіялёгічны нарыс жаночай палавай сфэры—гэтую азбуку гінэколёгіі.

РАЗЪДЗЕЛ ДРУГІ

АГУЛЬНАЯ ДЫЯГНОСТИКА

Устанаўленне дыягнозу грунтуецца, па-першае, на анамнезе і, па-другое, на аб'ектыўным даследаванні і лябараторных даследаваннях.

І. АНАМНЭЗ

Кожная хворая пры звароце за медычнай дапамогай, перш за ўсё, вядома, выкладае свае скаргі. З прычыны таго, што з боку жанчыны звычайна можна пачуць цэлы рад скаргаў, то неабходна выявіць самую галоўную, асноўную скаргу, якая прымусіла хворую звярнуцца за дапамогаю.

Пасля гэтага рэкамендуецца распытаць аб сучасным і мінулым жыцці хворай і аб стане яе здароўя, што называецца анамнезам.

Перш-на-перш хворай трэба паставіць пытанне аб узросце. Узрост хворай трэба ведаць таму, што пэўныя гінэколёгічныя захворванні ўласцівы пэўнаму ўзросту. Так, напрыклад, адсутнасць мэнструацый у жанчыны ва ўзросце 20—45 год наводзіць на думку аб цяжарнасці, а ў жанчыны 48—52 год мы хутчэй падумаем аб клімактерычным перыодзе. Скарга на мацічнае крывяцячэнне з боку немаладой жанчыны, у якой даўно ўжо спыніліся мэнструацыі, павінна звярнуць нашу ўвагу на злоякаснае новаўтварэнне маціцы, а прычыну крывяцячэння ў маладой жанчыны трэба шукаць у якім-небудзь іншым захворванні.

Далей, вельмі важна высветліць сямейнае і соцыальнае становішча і від заняткаў. Цяжкая фізічная праца, звязаная з падняццём цяжараў, з доўгім стаяньнем на нагах і да т. п. можа з'явіцца прычынай змяшчэння і апускання маціцы. Некаторыя профэсіі надта шкодна ўплываюць на здароўе жанчыны, калі адсутнічаюць адпаведныя профіляктычныя мерапрыемствы

Так, напрыклад, жанчыны, якія маюць справу са сьвінцовым пылам (у друкарнях), схільны да выкідкаў і дачасовых родаў. Маюць значэньне таксама характар і соцыяльныя формы работы: яе напружанасьць, аднастайнасьць, монотоннасьць, абстаноўка (на фабрыцы або ў полі) і т. д.

Потым належыць высьветліць час данага захворваньня, калі яно ўзьнікла, як разьвівалася і як яно працякае (у вострай або хронічнай форме). Неабходна таксама апытаць хворую аб перанесеных хваробах, асабліва аб рахіце ў дзяцінстве, аб шкарлятыне, дыфтэрыі, васьпе, тыфе, халеры, дызэнтэрыі і інш., бо гэтыя хваробы могуць пакінуць сьляды ў полавай сфэры (недарэзвіцьцё яечнікаў, рубцы, успаленьне похвы і да т. п.).

Трэба таксама высьветліць пытаньне аб полавым жыцьці: неабходна ведаць, ці жыве хворая полавым жыцьцём і колькі часу, ці нормальныя полавые зносіны і які іх характар (балючасць, незадаволенасьць), ці ўжываюцца сродкі супроць цяжарнасьці, асабліва перапыненьне полавых зносінаў (*coitus interruptus*), што можа выклікаць успалаляльныя процэсы.

Трэба таксама даведацца аб тым, ці не заўважыла хворая хутка пасьля замуства і першых полавых зносінаў такіх зьяў, як белі і рэзь пры мачавыпусканьні, што сьведчыць аб захворваньні на гонорэю.

Далей ідуць распытваньні аб мэнуэстрацыях: калі яны першы раз зьявіліся, як яны працякалі ў пачатку і ў далейшым да і пасьля замуства? Праз якія тэрміны яны зьяўляюцца, колькі дзён прадаўжаюцца, ці бываюць яны мерныя, або збыткоўныя, вадкія або згусткамі, ці адчуваецца пасьля іх слабасьць? Ці бываюць яны бедныя на кроў і са спазьненьнем? Ці адчуваецца ў часе іх болі ў жываце і крыжы, ці бываюць гэтыя болі да, у часе або пасьля сканчэньня мэнуэстрацыі? Урэшце, што вельмі важна, неабходна дакладна ўстанавіць час апошняй мэнуэстрацыі, інакш можна прагледзець наступіўшую цяжарнасьць і далейшымі дасьледваньнямі і маніпуляцыямі парушыць яе.

Пры адсутнасьці мэнуэстрацыі або пры спыненні іх трэба даведацца, ці ня бывае крывячэньня са сьлізевых абалонак і іншых органаў (носавыя, кішочныя)—так званых вікарных рэгул.

З прычыны таго, што цяжарнасьць, роды і пасьляродавы пэрыод пры няправільным іх працяканьні часта зьяўляюцца прычынай многіх гінекалёгічных захворваньняў, неабходна ўстанавіць колькасьць родаў і абортар, іх працяканьне і асклад-

ненні, час апошніх родаў і апошняга аборту, ці былі роды свая-часовыя або дачасовыя, ці былі штучныя абарты або выкідкі. Асабліва каштоўны ўказанні аб буйных пасьляродавых захворваньнях і аскладненьні пасьля аборту: ці ліхарадзіла хворая і як доўга ляжала яна ў ложку.

Калі пры роспытах аб самаадвольных выкідках выяўляецца што іх было некалькі (так званы „прывычны выкідак“), то неабходна высьветліць, у якія тэрміны цяжарнасьці і ў якой пасьлядоўнасьці яны адбываліся. Калі, напрыклад, першы выкідак адбыўся ў раньнія месяцы цяжарнасьці, а другі—у больш позьні пэрыод, а наступная цяжарнасьць скончылася дачасовымі родамі, то такая паступовасьць павінна навесці на думку аб сыфілісе.

Наступнае пытаньне—гэта аб выдзяленьнях або белях. Які іх характар і колер. Ці бываюць яны вадзяністыя, шкловідныя, вадкія або густыя, тварожыстыя, жоўтага ці зялёнага колеру, ці пакідаюць плямы на бялізне, ці разьяздаюць яны навакольныя часткі, ці ёсьць у іх дамешка крыві, ці выклікаюць сьвярбеньне і ці маюць пах?

Потым варта спыніцца на пытанні аб болях і высьветліць іх лёкалізацыю (у якой частцы жывата, у сьпіне, паясьніцы і ў крыжы), характар іх (цягнуць, ныюць, колкападобныя, страляюць у нагу, схваткападобныя, сударгавыя), пастаянныя або ў выглядзе прыпадкаў, пры якіх умовах (пры хадзе, стаяннн, сядзеньні або ляжаннн, пры рабоце або спакоі), у які час (удзень або ноччу).

Ня трэба забывацца і аб рабоце мачавога пудыра і кішочніка. Тут ставяцца пытаннн: ці няма частых позываў на мачу, ці ня бывае рэзь у пачатку або ў канцы акту мачавопусканн, У адносінах да кішочніка неабходна высьветліць, ці ня бывае ў хворай запораў або вольнасьці, ці не адчуваюцца болі пры выпражненьні.

Неабходна, урэшце, прыняць пад увагу агульны стан арганізму, па-першае, таму, што захворваньні палавай сфэры выклікаюць часта расстройствы з боку іншых органаў і асабліва нэрвовай сыстэмы, і, па-другое, таму яшчэ, што пры больш дэтальных распытах можна прыйсьці да вываду, што тут справа ідзе не аб гінэкалёгічным захворваньні, а аб параненьні якога-небудзь суседняга і нават больш аддаленага аргану, або аб суб'екце а няўстойлівай нэрвовай сыстэмай. Неабходна таму распытаць аб апэтыце, аб рабоце страўніка, аб дзейнасьці сэрца (сэрцабіццё

„заміраньне“), аб галаўных болях, галавакружэньні, аб сьне (бяссоньніца) і іншых зьявах нэрвовага характару.

Пры далейшым дасьледваньні хвораі і пры выяўленьні якой-небудзь патолёгічнай зьявы могуць часамі ўзьнікнуць дадатковыя пытаньні для больш дакладнага высьвятленьня дыягнозу хваробы. Так, напрыклад, у некаторых выпадках можа паўстаць пытаньне аб захворваньнях бацькоў, якія адбываюцца па спадчыннасьці і т. д.

II. ОБЪЕКТУЊНАЕ ДАСЬЛЕДВАНЬНЕ

Пасьля зьбіраньня анамнезу пачынаюць аб'ектуўнае дасьледваньне. Ужо пры першым выглядзе і апытаньні хвораі мы павінны зьвярнуць увагу на тыя адхіленьні ад нормы ў яе арганізьме, якія кідаюцца ў вочы, а іменна, на бледны колер твару, пахуданьне або празьмерную тлустасьць, на асаблівасьці паходкі і хрыбетніка, на прызнакі базэдовізму (вальлё, пучавасьць) і т. д. Потым пачынаюць гінэколёгічнае дасьледваньне: знадворнае і ўнутранае.

1. Знадворнае дасьледваньне. *Агляд.* Дасьледваньне гінэколёгічных хворых у клінічнай або больнічнай абстаноўцы праводзіцца на спэцыяльным крэсьле або на прыстасаваным для гэтай мэты сталё. Але яно магчыма ва ўсякай абстаноўцы і на звычайным сталё, а калі дасьледваньне не вымагае ўжываньня інструментаў, то яно можа быць зроблена на канапе і ў ложку.

Спачатку, агаліўшы жывот, пачынаюць яго знадворны агляд, прычым зьвяртаюць увагу на яго форму і велічыню (авальны, шарападобны, роўнамерна павялічаны або з выпінаньнем пэўных участкаў), на наяўныя старыя рубцы ад цяжарнасьці і рубцы ад апэрацыі, на друзласць сыценак і разыходжаньне цягліц, уздуцьце, ацёчнасьць скурнага пакрыцьця і грыжавыя выпінаньні.

Абмацваньне (пальпацыя) і выстукваньне (пэркусія) жывата. Далоневымі паверхнямі пальцаў абмацваюць брушныя пакрыцьці, іх таўшчыню, напружаньне і балючасць, пахвінную абласць (павялічаныя пахвінныя залозы балючыя і бязбольныя), пахвінныя грыжы і грыжу белай лініі. Похвенныя грыжы лепш за ўсё выяўляюцца ў стаячым палажэньні хвораі, а грыжа белай лініі выяўляецца наступным чынам: хворую, ляжачую з выцягнутымі нагамі, прымушаюць, ні на што не апіраючыся рукамі, павольна падняць верхнюю частку тулава—і пры гэтым атрымліваецца выпінаньне паміж прамымі цягліцамі жывата.

Пры больш глыбокім абмацваньні і выяўленьні пухліны ў брушной поласьці вызначаюць яе велічыню, форму, паверхню (гладкая або бугрыстая), консыстэнцыю (шчыльная, мяккая, элястычная), рухомасьць і сувязь яе з органамі малога таза.

Пры падазрэньні на цяжарнасьць імкнуцца адшукаць дробныя часткі плада і прасачыць іх штуршкі.


Абмацваньне жывата дапаўняецца яшчэ выстукваньнем. Тупы гук сьведчыць аб прысутнасьці ў брушной поласьці пухліны, эксудату або цяжарнай маціцы. Уздуцьце страўніка і кішочніка газамі (мэтэорызм) дае тымпанічны гук. Прысутнасьць у жываце вадкасьці (асцыт) вызначаецца такім чынам: адну руку кладуць на адну з бакавых паверхняў жывата, а пальцамі другой рукі ўтвараюць штуршкападобныя рухі (накшталт шчаўчка) з процілеглага боку ў кірунку да ляжачай на жываце рукі—і калі атрымліваецца адчуваньне зьбаваньня (флюктуацыя), то прысутнасьць вадкасьці можна лічыць амаль бяспрэчнай. Упэўненасьць у наяўнасьці вадкасьці падмацоўваецца яшчэ выстукваньнем, якое пасярэдзіне жывата дае тымпанічны гук, ■ па баках, дзе зьбіраецца вадкасьць у моц цяжару, дае тупы гук. Калі пакласьці хворую на бок, то сюды зьбіраецца ўся вадкасьць і, значыцца, пры выстукваньні атрымаецца тупы гук, у той час як на апарожненым баку атрымаецца тымпанічны гук. Калі хворую пакласьці на другім баку, то атрымаецца адваротная зьява: там, дзе быў тымпанічны гук, пры выстукваньні атрымаецца тупы, а там, дзе быў тупы, атрымаецца тымпанічны гук.

Агляд знадворных полавых частак. Перад аглядам знадворных полавых частак неабходна абмыць іх цёплай вадой і мылам, калі яны забруджаны крывёю або гнойнымі выдзяленьнямі. Агляд пачынаюць з лабка. На лобку трэба зьвярнуць увагу на рост яго валасоў і наяўнасьць плашчыц (лобкавых вошай). Потым разглядаем вялікія губы (велічыня, ацёчнасьць, язвы, вострыя кондылёмы, варыкознае расшырэньне вэн, пухліны), прамежжа (разрывы і рубцы, шырокія кондылёмы) і задні праход (гемороїдальныя вузлы і трэшчыны).

Потым пальцамі левай рукі расхіляем вялікія губы і разглядаем клітар, знадворную адтуліну мачавыпускальнага канала (пачырваненьне, поліпы), малыя губы (язвы, рубцы), дзявочую пляву (цэласьць, форма, разрывы), і адтуліну выводных прытокаў Бартолініевых залоз (пачырваненьне, прыпухласьць і выдзяленьні). Мы таксама павінны зьвярнуць увагу на афарбоўку ўсіх гэтых

частак і на выпінаньне і апусканьне адной або абедзьвюх сьценак похвы.

2. Унутранае і камбінаванае дасьледваньне. Перш чым распачаць унутранае дасьледваньне, неабходна папярэдняя прапанова хворай апаражніць мачавы пузыр, бо пры напоўненым мачавым пузыры ўнутранае і нават знадворнае дасьлед-





Мал. 10. Гінекалёгічнае крэсла.

ваньне можа даць памылковае ўяўленьне аб стане і палажэньні ўнутраных органаў. Напоўнены мачавы пузыр часта прымаецца за цяжарную маціцу або кісту яечніка. Тое-ж самае трэба сказаць і аб скаПЛеньні цьвёрдых калавых мас у прамой кішцы, якія часта сымулююць бугрыстую пухліну або эксудат. У гэтым выпадку хворую трэба дасьледваць толькі пасля апараж-

неньня кішочніка клізмай або развальняючым сродкам.

Пры ўнутраным дасьледваньні хворая павінна ляжаць на спіне з паднятай крыху верхняй часткай тулава, сагнутымі ў каленах і разьведзенымі нагамі. Потым прапануюць хворай падкласьці пад крыж свае рукі, сьціснутыя ў кулакі, не напружвацца, свабодна дыхаць. Праз гэта адхіляецца напружанасьць мускулатуры брушных сьценак, чым у значнай ступені палягчаецца ўнутранае дасьледваньне.



Мал. 11. Ногатрымальнік.

У тых выпадках, дзе прыходзіцца зварацца да інструментальнага дасьледваньня, у часе якога ногі хворай павінны быць сагнуты і ў каленях, і ў тазабядровых суставах, і прыцягнуты да жывата, хворая павінна ляжаць у гінекалёгічным крэсьле (мал. 10), а на простым крэсьле яна павінна падтрымлівацца адным або двума памочнікамі ці спецыяльнымі ногатрымальнікамі (мал. 11).

У некаторых выпадках мы прымушаны дасьледваць хворую ў бакавым палажэньні (для агляду прамежжа і задняга


праходу) і ў каленна-локцевым палажэньні. Пры гэтым палажэньні хворэя становіцца на калені і апіраецца на локці (м. 12).

У надзвычайна рэдкіх выпадках ужываецца так зьванае трэн-



Мал. 12. Каленна-локцевае палажэньне.

дэлебурскае палажэньне, пры якім галава і верхняя частка тулава нізка апушчаны, а таз высока падняты. Гэта палажэньне рэдка ўжываецца пры дасьледваньнях, а ў большасьці пры апэрацыях (мал. 13).



Мал. 13. Трэндэлебурскае палажэньне.

Скончыўшы агляд знадворных полавых частак, пачынаюць унутранае дасьледваньне, для чаго неабходна старанна памыць рукі або надзець чыстыя гумовыя пальчаткі. Апошнімі неабходна карыстацца ў тым выпадку, калі на пальцах ёсьць трэшчыны, драпіны або наогул ранкі, каб такім чынам забясьпечыць сябе ад

магчымага заражэньня і ад пераносу інфэкцыі на іншых хворых.

Дасьледваньне ўтвараецца двума пальцамі правай рукі (указальным і сярэднім). Расхіліўшы полавую губу вялікім і ўказальным пальцамі левай рукі, уводзяць два пальцы правай рукі

ў похву, імкнучыся ня выклікаць болю. Жанчын, якія не раджалі або надта чуйлівых, прыходзіцца даследваць большай часткай адным указальным пальцам, каб унікнуць болю, які выклікае напружанне мускулатуры, што робіць даследванне больш цяжкім. Між іншым, проф. Выдрын і іншыя аўтарытэтных гінеколягіі раяць ужываць камбінаванае даследванне толькі адным указальным пальцам, лічачы, што такім чынам можна лепш арыентавацца ў палажэнні і стане ўнутраных палавых органаў.

Пры даследванні похвы трэба перш-на-перш звярнуць увагу ці не выцякаюць з мачавыпускальнага каналу, пры націсканні на пярэднюю сценку похвы, гнойныя выдзяленні. Потым устаўляюць ці няма парокаў развіцця ў выглядзе перагародак падвойнай похвы, пакарачэння, звужэння або поўнага зарастання похвы; ці ёсць у ёй рубцы, сьвішчы, кондылёмы і пухліны; ці не натыкаецца палец пры ўваходзе ў похву на шыйку маціцы, што сьведчыць аб змяшчэнні або выпаданні апошняй; ці свабодныя зводы, або ў іх прамацваецца пухліна ці якая-небудзь рэзыстэнцыя.


Потым абмацваецца похвавая частка маціцы. Вызначаюць яе палажэнне. Пры нормальным палажэнні шыйка глядзіць уніз і ўзад, пры перагібе маціцы назад (рэтрофлексія)—уніз і ўперад, а пры нахіленні назад (рэтровэрзія)—ўперад і ўверх. Потым вызначаюцца форма, велічыня, консыстэнцыя і іншыя асаблівасці. Пadoўжаная і конічная форма шыйкі ўказвае на інфантальную (дзіцячую) маціцу. Павялічаная і шчыльная шыйка бывае пры ўспалальных процэсах і новаўтварэннях у ёй. Распульхненасць шыйкі ўказвае на цяжарнасць. Далей трэба звярнуць увагу на наяўнасць разрываў шыйкі, на стан сьлізініцы вакол зёву (гладкая, шурпатая, эрозія) на форму і стан самога зёву. У нераджаўшых ён мае круглую форму і закрыты, у раджаўшых мае выгляд папярочнай шчыліны. У тым выпадку, калі зёў развернуты і мае разрывы, ён зьзяе і прапускае кончык пальца. Часта ў зёве можна абмацваць поліпы, якія выходзяць са сценак шыйкі або цела маціцы.

Унутранае даследванне адною рукою дае нам магчымасць вызначыць стан толькі похвы і шыйкі маціцы. Для абследвання-ж самых важных частак палавага апарата—цела маціцы, труб і яечнікаў, пакрываючай іх брушыны і калямацічнай клеткавіны неабходна даследванне абедзвюма рукамі, г. зн. камбінаванае даследванне. Яно робіцца наступным чынам:

уводзячы адзін або два пальцы правай рукі ў похву, кладуць левую руку на живот і, націскаючы на брушную сыценку на сустрач унутранай руцэ, стараюцца прамасаць усё зьмесьціва малага тазу абедзьвюма рукамі. Такім спосабам дасьледваньня мы вызначаем стан тазавых органаў і ўзаемную сувязь паміж імі (мал. 14).

Перш-на-перш мы вызначаем форму, велічыню, консыстэнцыю, палажэньне, рухомасьць і балючасць маціцы.

Нормальная маціца, як мы ўжо ведаем, мае форму сплюсчана-ігрушыны. Пры цяжарнасьці і хронічных успаленьнях яна



Мал. 14. Комбінаванае дасьледваньне.

мае яйцападобную, а часамі і шарападобную форму, а пры пухлінах, асабліва падбрушных, яна мае няправільную канфігурацыю. У гэтых выпадках яна і ў аб'ёме павялічана. Павялічана яна таксама і ў пасьляродавым пэрыодзе. Яна бывае менш нормы пры недаразьвіцьці (дзіцячая маціца), у клімактэрычным пэрыодзе, пры працяглым кармленьні грудзьмі і пасьля апэрацыйнага выдаленьня яечнікаў (атрофія маціцы).

Нормальнай маціцы, дзякуючы элястычнасьці яе зьвязкавага апарата, уласцьціва пэўная рухомасьць у розныя бакі. У патолёгічных выпадках рухомасьць яе абмежавана і спроба зрушыць

яе ў той ці іншы бок выклікае боль. Балючасць маціцы пры націсканьні на яе сьведчыць аб наяўнасьці ўспалальнага процэсу брушнага пакрыцця маціцы (пэрымэтрыт).

Вельмі важна ў дыягностычных адносінах вызначыць консыстэнцыю маціцы: шчыльная яна або цэставатая, ці гладкая яе паверхня, або на ёй абмацваюцца вузлы і бугры.

Вышэй мы ўжо гаварылі аб тым, якое палажэньне маціцы лічыцца нормальным. Комбінаваным дасьледваньнем мы павінны ўстанавіць патолёгічнае палажэньне маціцы, (зьмяшчэньне, апусканьне, выпаданьне, перагібы і нахіленьні).

Калі пры дасьледваньні маціцы мы ў бліжэйшым суседстве з ёю знаходзім пухліну, то неабходна вызначыць яе форму, велічыню, консыстэнцыю, рухомасьць, сувязь з маціцаю.


Потым дасьледуем праз бакавыя зводкі: трубы, яечнікі, калямацічную клеткавіну і тазавую брушину. Нормальныя трубы, клеткавіна і шырокія зьвязкі, дзякуючы сваёй мяккасьці не паддаюцца абмацваньню, але пры ўспалальных процэсах трубы бываюць патоўшчаны, прымаюць кілбасападобную, часамі нават мешкападобную форму. Павялічаная ў аб'ёме труба павінна яшчэ, апрача таго, навесці на думку аб пазамацічнай (трубной) цяжарнасьці. Успаленая клеткавіна павялічана, вядома, лёгка прамацваецца.

Праз бакавыя зводкі прамацваюцца і яечнікі. У патолёгічных выпадках яны бываюць павялічаны і балючы. Новаўтварэньні яечнікаў (кісты) у залежнасьці ад разьмераў прамацваюцца ў бакавых зводках і ў заднім Дуглясе; дэрмоідныя кісты зьмяшчаюцца ў большасьці выпадкаў сьпераду маціцы. Праз задні звод прамацваюцца выпаты, крывязьліцы і розныя новаўтварэньні маціцы і яечнікаў, а таксама цэла рэтрофлектарнай маціцы.

Пасьля сканчэньня комбінаванага похвавага дасьледваньня трэба аглядзець прыстаўшыя да ўнутраных пальцаў выдзяленьні і вызначыць іх характар (сьлізавыя, сьлізаво-гнойныя, гнойныя, крывяністыя і т. д.).

3. Дасьледваньне праз прамую кішку (рэктальнае дасьледваньне). Гэты спосаб дасьледваньня ўжываецца ў выпадках звужэньня або зарастаньня похвы, а таксама пры дасьледваньні дзявочніц, калі шчыліна дзявочай плявы не прапускае пальца і калі такім чынам ёсьць пагроза парушыць яе цэласць. Робіцца яно наступным чынам: указальны палец правай рукі змазваецца вазэлінам або якім-небудзь тлушчам, або што яшчэ

лепш, каб яго не забрудзіць, надзяюць на яго гумовы напальчнік і ўводзяць яго ў прамую кішку, якая папярэдняя ачышчана ад калавых мас, другою-ж рукою робяць абмацваньне праз брушную сыценку, як гэта робіцца пры камбінаваным похвавным дасьледваньні. Гэты мэтад дасьледваньня дае магчымасьць абмацаць усе палавыя органы і галоўным чынам крыжова-мацічныя зьвязкі,



Мал. 15. Тэхніка рэктальнага бімінуальнага дасьледваньня жанчыны, якая ня мела палавых зносін.

а таксама пухліны, што знаходзяцца ў задняй Дуглясавай прасторы (мал. 15).

Рэктальнае дасьледваньне асабліва часта ўжываецца ў акушэрстве ў часе родаў, замяняючы дасьледваньне праз похву, каб не занесці інфэкцыі праз родавыя шляхі.


Бываюць выпадкі, праўда рэдкія, калі камбінаванае похвавое дасьледваньне прыходзіцца рабіць пад наркозам, як, напрыклад, пры моцным напруджаньні бруштых цягліц і балючасьці ўсяго жывата, пры сударгавым скарачэньні цягліц тазавага дна (вагінізм) і т. д.

4. Інструмантальнае дасьледваньне. Для больш дакладнага распазнаваньня гінэколёгічных захворваньняў, апрача камбінаванага дасьледваньня часта прыходзіцца зварочвацца да дасьледваньня інструмантамі, якія павінны быць папярэдне прадэзынфэктаваны гатаваньнем. Зразумела, што і пры гэтым дасьледваньні рукі павінны быць старанна вымыты.

Ужываюцца наступныя інструманты:

1) *Мацічныя люстэркі*. Яны неабходны для агляду похвы, зводаў і шыйкі маціцы і для некаторых онэрацый на гэтых органах. Ёсць тры тыпы люстэркаў: цыліндрычныя, рассувальныя і лыжкападобныя.

а) Цыліндрычныя люстэркі становяць сабою трубка, рознага колібру, адзін канец якіх расшыраны, а другі скошан.



Рыс. 16. Круглыя мацічныя люстэркі.


Яны вырабляюцца з прарыстага або малочнага шкла, з рагавой гумы з унутранай люстэркавай паверхняй і з металю. Уводзяцца яны ў похву такім чынам: расхіліўшы пальцамі левай рукі полавя губы, бяруць правай рукою люстэрка адпаведнага разьмеру і ўводзяць скошаны канец яго ў похавы ўваход, трымаючы больш кароткую сыценку ўперад. Потым, паклаўшы ўказальны палец на па-

рэдную сыценку люстэрка і націскаючы люстэрка на прамежжа, прасоўваюць яго вярчальным рухам углыб да таго часу, пакуль у адтуліне люстэрка мы ня ўбачым шыйкі маціцы. Пры ўвядзеньні люстэрка трэба па магчымасьці ўнікаць дакрананьня да клітару і да адтуліны мачавыпускальнага каналу, бо гэтыя месцы зьяўляюцца найбольш чulьлівымі месцамі знадворных полавых частак (мал. 16).

Цыліндрычнымі люстэркамі карыстаюцца пры аглядзе сыценак похвы, похвавай часткі і знадворнага зёву маціцы, а таксама для тэрапэўтычных мэт (змазваньне, прыпальваньне, похвавае ванна, скарыфікацыя і да т. п.).


б) Рассувальныя люстэркі вырабляюцца з мэталю і зручныя тым, што яны трывалыя, лёгка стэрылізуюцца і не патрабуюць памочнікаў.

З гэтых люстэрак часьцей за ўсё ўжываецца модель Куско з дзьвюма створкамі. Уводзячы люстэрка ў похву ў касы палажэньні, яго паварочваюць так, каб адна створка была павернута назад, а другая кпераду, а потым пры дапамозе вінта створкі рассоўваюцца і расшыраюць такім чынам прасьвет похвы. У модэлі Колена пры рассоўваньні створа расшыраецца і ўваход у похву (мал. 17).



Мал. 17. Люстэрка Куско.

в) Лыжкападобныя люстэркі таксама вырабляюцца з мэталю і складаюцца з лыжкі, якая ўводзіцца ў похву, і ручкі, што застаецца знадворку. Модэль Сімса (мал. 18) двухбаковая і абедзьве часткі непарыўна зьвязаны ў адно цэлае. У модэлі Сімона лыжкі розных разьмераў злучаюцца з ручкай пры дапамозе замка. Для агляду похвы і похвавай часткі шыйкі маціцы прыходзіцца ўжываць два люстэрка: адно ніжняе—углыбленае і другое верхняе—плоскае (уздымальнік).




Мал. 18. Люстэрка Сімса.

Гэтыя люстэркі лёгка ўводзяцца, добра выяўляюць зводы і похвавую частку шыйкі і ўжываюцца таксама пры апэрацыях у похве і на шыйцы маціцы. Яны значна распаўсюджаны, хоць для трыманьня іх патрэбен памочнік (мал. 19).


2) *Захопліваючыя інструменты* (корнцангі, пінцэты і кулевыя *абцугі*). Для больш дэталёвага агляду похвы і похвавай часткі і для ўтварэньня апэрацыі на іх, неабходна паперадзе выцерці іх ад сьлізу і іншых выдзяленьняў ватнымі або марлевымі там-

понамі. Гэтыя тампоны захопліваюцца корнцангам або доўгім пінцэтам (мал. 20 і 21). Гэтыя-ж самыя інструменты ўжываюцца для абцірання похвы і іншых бачных органаў сьпіртамі, ёдам і наогул дэзынфэктуючымі матэрыямі, а таксама для тампонацыі похвы і маціцы.

Для захопліваньня шыйкі маціцы, каб яе фіксаваць і наблізіць да похвавага ўваходу, ўжываюцца кулевыя абцугі, якія маюць па адным зубцу (мал. 22), і абцугі Мюзэ з двума зубцамі на кожнай браншы (мал. 23).




Мал. 19. Люстэрка Сімова.




Мал. 20. Корнцанг.

Гэтымі абцугамі захопліваюць верхнюю губу мацічнай шыйкі і часамі абедзьве губы двума абцугамі.


3) Зонды. Яны бываюць двух тыпаў. Адны служаць для выяўленьня праходнасьці каналу шыйкі маціцы і ўнутранага зьёву, для вызначэньня кірунку маціцы і стану яе сыценак і для



Мал. 21. Доўгі пінцэт.




Мал. 22. Кулевыя абцугі.



Мал. 23. Абцугі Мюзэ.



Мал. 24. Мацічны зонд.




Мал. 25. Зонты Гейдэра.

вымярэння даўжыні яе поласьці (зонд Мартына) (мал. 24). Гэтыя зонды бываюць гладкія і з гузікападобным канцом, іншыя служаць для змазаньня каналу шыйкі і поласьці маціцы якою-небудзь лекар-сьцьвеннай матэрыяй (зонд Плейфэра). Верхняя частка гэтых зондаў мае шурпаватую паверхню або нарэзкі, дзякуючы якім наверхваемая на іх вата або марля не спадаюць (мал. 25).

4) *Расшыральнікі*. Канал шыйкі маціцы пры нормальным яго стане прапускае толькі мацічны зонд. Але калі для дыягностычных і тэрапэўтычных мэт трэба зрабіць яго праходным для больш тоўстых інструментаў і нават для пальца, то тады шыйку маціцы расшыраюць.

Расшырыць шыйку можна двума спосабамі: хуткім і павольным. Для хуткага расшырэньня ўжываюцца расшыральнікі




Мал. 26. Расшыральнік Гегара, $\frac{2}{3}$ натуральнай велічыні.

Гегара. Гэта мэталічныя палачкі, канцы якіх некалькі загнуты адпаведна звычайнаму згібу маціцы. На кожным з іх выгравіраваны нумар, які абазначае яго дыяметр у мілімэтрах (мал. 26, 27). Як робіцца расшырэньне—апісана ніжэй (гл. выскабленьне).

Павольнае расшырэньне дасягаецца ўвядзеньнем у канал шыйкі палачкі лямінарыі, якая пад уплывам змочваньня сьлізам каналу і тэмпературы цела разбракае, павялічваецца ў аб'ёме і такім чынам расшырае канал. Гэтыя палачкі бываюць рознай таўшчыні, а даўжыня іх некалькі больш за нормальную даўжыню каналу. У знадворны канец такой палачкі зацягваецца нітка, за якую цягнуць пры выдаленьні палачкі з канала (мал. 28). Стэрылізуюцца яны сухою гарачынёю, праз абмываньне раствораў сулемы і праз трыманьне іх у асэптычным стане.

Палачка ўводзіцца наступным чынам: пасля абмываньня знадворных полавых частак і похвы і абціраньня іх сьпіртам,



Мал. 27. Набор расшыральнікаў Ігара.

похвавая частка маціцы адкрываецца люстэркам і захопліваецца кулевымі абцугамі. Прыцягваючы яе ўперад да ўваходу ў похву і зрабіўшы даступнай для зроку, змазваюць яе ёдам, а цэрвікальны канал выціраецца стэрыльнай ватай, наверхчай на плейфэраўскі зонд. Потым мартынаўскім зондам вызначаюць кірунак і ступень праходнасьці каналу. У адпаведнасьці з гэтым корнцангам захопліваецца лямінарыя пэўнай таўшчыні, змачваецца раствором лізоформу і асьцярожна ўводзіцца ў канал датуль, пакуль невялікая частка палачкі застаецца тырчаць са знадворнага зёву. Лямінарыя пакідаецца ў канале на 12—24 гадзіны, пасля чаго яе за нітку выцягваюць. Трэба заўважыць, што выдаленьне набракшай палачкі з каналу зьвязана часамі з вялікімі цяжкасьцямі (мал. 28).



Мал. 28. Палачка Лямінарыя. а) Да ўвядзеньня; б) пасля 12-гадзін ляжаньня ў шыйцы маціцы.

Расшырэнне палачкай лямінарыя адбываецца паэольна, з прычыны чаго яно і праходзіць амаль бяз болю, у той час як расшырэнне гегарамі, якое адбываецца хутка, на працягу некалькіх мінут, суправаджаецца моцным болем і таму часамі паграбуе ўжываньня наркозу.

Бываюць выпадкі, калі шыйку маціцы прыходзіцца расшыраць крывавым шляхам, а іменна, пры дапамозе надрэзаў.

Некаторыя рэкамендуюць расшыраць шыйку маціцы з дапамогаю вузкай палоскі ёдаформеннай марлі. Але гэтым спосабам можна карыстацца толькі ў часе цяжарнасці, прычым ён часта не дасягае мэты, і апрача таго, увядзеныя марлі магчыма толькі пры часткова раскрытым канале шыйкі.

З усіх паданых спосабаў расшырэння самы распаўсюджаны — расшырэнне пры дапамозе гегараўскіх дылятатараў, бо гэтым шляхам расшырэнне адбываецца хутка, наступная за ім операцыя праводзіцца ў адзін сэанс і яно звязана з мінімальнай рызыкай у сэнсе занясення інфекцыі.

5. Пробнае выскабленне. Калі анамнез і клінічныя даныя выклікаюць западзрэнне ў злоякасным захворванні сьлізевай абалонкі маціцы, то робяць пробнае выскабленне, каб атрымаць матэрыял для мікроскопічнага дасьледваньня тканак. Неабходна выскабліць дастатковую колькасць кавалачкаў, прытым з розных месц мацічнай поласці. Усё саскобленае прамываецца ў вадзе, ачышчаецца ад згусткаў крыві і зьмяшчаецца ў слоік з растворам формаліну ці сьпірту.

Падрыхтоўка хворай да операцыі і тэхніка самой операцыі апісаны ніжэй, у разьдзеле аб операцыйных умяшаньнях.

6. Высяканьне (эксызія) кавалачкаў для мікроскопічнага дасьледваньня. Эксызія робіцца ў тых выпадках, калі на шыйцы маціцы ёсьць падазроная эрозія або калі ў похве зьяўляецца новаўтварэньне, выклікаючае сумненьне адносна яго добракаснасці. Яна заключаецца ў вырэзваньні клінападобнага кавалка, у які павінна ўвайсці і здаровая тканка. Выразаны кавалак зьмяшчаецца ў слоік з растворам формаліну.

7. Пробная пункцыя. Яна робіцца праз похву ў заднім зводзе з тэй мэтай, каб паставіць дыфэрэнцыяльны дыягноз паміж крывязьліцьцем і эксудатам і для высвятленьня характару эксудату. Для пробнай пункцыі карыстаюцца пяціграмавым

шпрыцам Праваца. Іголка ўколваецца ў найбольш выпнутае месца і ўводзіцца на глыбіню каля 3 см, пасля чаго поршань выцягваецца. Атрыманая пры праколе вадкасьць (кроў або гной ці сэрозная вадкасьць) вырашае ўсе сумненні наконт характару захворваньня.

8. Дасьледваньне выдзяленьняў. Дасьледваньне выдзяленьняў робіцца ў тым выпадку, калі яны па сваім выглядзе і па сымптомах, якія іх суправаджаюць, выклікаюць падазронасьць на гоноройную інфэкцыю. Для дасьледваньня бяруць мазкі са знадворнай адтуліны мачавыпускальнага каналу, з ніжняй і верхняй трэці похвы і з цэрвікальнага каналу, прычым не рэкомэндуецца папярэдняя прамыўка гэтых месц якім-небудзь дэзынфэктуючым растворам. Мазкі бяруцца пры дапамозе плятынавай пятлі, з якой сакрэт размазваецца на спэцыяльныя прадметныя шкелкі.

9. Цыстоскопія. Апрача аналізу мачы, які неабходна зрабіць пры ўсякім расстройстве мачааддзяленьня, прыходзіцца часамі зьвяртацца да цыстоскопіі, г. зьв. агляду ўнутраной паверхні і поласьці мачавога пузыра пры дапамозе спэцыяльнага прыбору—цыстоскопа. Гэты мэтад дасьледваньня ўжываецца для вызначэньня пухліны пузыра, пузырна-похлавых сьвішчоў, мачавых камянёў, іншародных цел і да т. п.

10. Дасьледваньне крыві. Ужываюцца яны ў гінеколёгіі як і ў іншых мэдычных галінах для распазнаваньня ўспаляльных процэсаў і інфэкцыйных захворваньняў. Асабліва шырока ўжываецца зараз рэакцыя скорасьці асяданьня эрытроцытаў. Нормальнай скорасьцю асяданьня лічыцца час ад 3 да 6 гадзін, для цяжарнасьці—ад 1 да 3 гадзін, а для інфэкцыйных успаляльных захворваньняў—ад 10 мінут да 1 гадзіны.

Дасьледваньне крыві робіцца ў тых выпадках, калі ў дзяўчат або ў жанчын, звычайна надта маладых, зьяўляюцца моцныя і працяглыя мацічныя крывячэньні, якія не паддаюцца ніякаму лячэньню і якія часта суправаджаюцца крывячэньнем з носу і іншых сьлізавых абалонак, а таксама падскурнымі крывязьліццямі. У такіх выпадках аналіз крыві выяўляе значнае зьмяншэньне белых крывяных цельцаў (лейкоцытаў), што сьведчыць аб вельмі сур'ёзным захворваньні крыві—аб так званай хваробе Вэрльгофа.

У адносінах да паказаных у гэтым разьдзеле пунктаў ад акушэргі патрабуецца, каб яна ўмела зьбіраць анамнэз, выяўляць асноўную скаргу хворай, навучылася камбінаванаму дасьледваньню, магла-б больш-менш орыентавацца ў выніках дасьледваньня, правільна і бязбольна ўводзіць рознага роду люстэркі і на падставе анамнэстычных і аб'ектыўных даных сваячасова накіроўвала хворых для дасьледваньня больш складанымі, ёй недаступнымі, мэтадамі (пробнае выскабленьне, пункцыя і да т. п.).

РАЗЪДЗЕЛ ТРЭЦІ

СЫМПТОМАТОЛЁГІЯ ЖАНОЧЫХ ХВАРОБ

Жанчыны зьвяртаюцца за гінэколёгічнай дапамогай пры зьяўленьні наступных сымптомаў: на першым месцы стаяць болі ў жываце, паясьніцы і крыжы; далей па частасьці ідуць белі, расстройствы мэнуацыяў, мацічныя крывяцяненьні, якія ня зьвязаны з мэнуацыяй, балючыя рэгулы і бясплоднасьць. Затым ужо ідуць скаргі на расстройства мачавыпусканьня, сьвэрб у знадворных палавых частках і інш. Да ўсіх гэтых скаргаў часта далучаюцца сымптомы з боку агульнага стану арганізму.

І. БОЛІ

Нішто так не прымушае хворага чалавека зьвяртацца за мэдычнай дапамогай, як болі. Зусім натуральна, што жанчына, адчуваючы болі ўнізе жывата, у пахвінах, у паясьніцы і ў крыжы, зьвяртаецца да гінэколёга або акушэркі. Болі, як вышэй было сказана, хворыя характарызуюць, як ныючыя, цягнучыя, колкападобныя, рэжучыя, схваткападобныя, страляючыя ў ніжнія канцавіны і сьпіну і т. д.

Болі ў жанчыны могуць быць выкліканыя самымі рознастайнымі захворваньнямі палавай сфэры. Болі ў сярэдзіне ніжняй часткі жывата звычайна бываюць пры ўспалальных процэсах маціцы (мэтрытах і эндомэтрытах) і брушнага яе пакрыцьця (пэрымэтрытах), болі ў пахвінах—пры ўспаленьні прыдаткаў маціцы (сальпінго-оофорытах); болі ў паясьніцы і крыжы—пры няправільным палажэньні маціцы (рэтровэрзія, рэтрофлексія, апусканьне і выпаданьне маціцы), пры заднім парамэтрыце і пэрымэтрыце, якія вядуць да ўспаленьня і пакарачэньня крывомацічных зьвязак, пры крывязьліцьцях у заднюю Дуглясаву прастору, пры новаўтварэньнях, злучаных з кішочнікамі і да т. п.

Болі ў крыжы часта выклікаюцца ненормальным полавым жыццём (coitus interruptus); часта болі бываюць у клімактерычным пэрыодзе.

Праўда, жанчына часта шукае дапамогі ў гінеколёга нават і тады, калі болі сконцэнтраваны ў вышэйляжачых вобласьцях жывата: у падлыжачнай вобласьці, у падраброў'і, у вобласьці печані, нырак і т. д. Яна ўсякі боль у жываце, дзе-б ён не адчуваўся, схільна прыпісваць захворваньням палавай сфэры. Між тым нават болі ў сьпіне, паясьніцы і крыжы не заўсёды зьвязаны з хваробамі палавых органаў. Часта прычыну гэтых боляй трэба шукаць у хваробах хрыбетніка, у падагры, рэўматызьме, люмбаго, у нырковых камянях, у блукаючай нырцы, у энтэроптозе (апушчэньне ўнутранасьцяй жывата), у грыжах, у поліпах прамой кішкі, у запорах і т. д. Вельмі часта болі ў крыжы зьяўляюцца адным з симптомаў функцыянальнага расстройтва нэрвовай сыстэмы—нэўрастэніі і гістэрыі і расстройтва ўнутранай сакрэцыі. Калі некаторыя захворваньні палавага апарату, як хронічныя ўспаленьні труб і яечнікаў, вядуць у выніку да расстройтва нэрваў, то бывае і адваротнае: жанчыны скардзяцца на боль унізе жывата і ў крыжы ў той час, калі ў палавых органах няма ніякіх зьмен, або ёсьць вельмі нязначныя зьмяненні. І калі такіх жанчын больш падрабязна распытаць, то выявіцца, што яны пакутуюць і на галаўны боль і на галавакружэньні, што ў іх адсутнасьць апэтыту, дрэннае страваваньне, дрэнны сон, слабасьць, апатыя, бывае боль у розных частках цела і т. д.—адным словам, яны маюць такі комплекс зьяў, які характарызуе нэўрастэнічак. Дыягноз „нэўрастэнія“ або „гістэрыя“ будзе яшчэ больш выразным, калі мы даведаемся ад хвораі, што яна са сваімі шматлікімі скаргамі абходзіла розных урачоў, мае цэлую вязку рэцэптаў і нават перанесла апэрацыю, але бяз усякіх вынікаў.

II. Б Е Л І

Другі часты симптом, на які ўказвае хворая жанчына—гэта выдзяленьні з палавых органаў—так званыя белі. Яны бываюць сьлізявыя, сэрозна-сьлізявыя, сьлізява-гнойныя і гнойныя. Па колеры яны бываюць вадзяністыя і шклавідныя, малочнага колеру або тварожыстыя і жоўтыя ці зялёныя, часам з дамешкаю крыві.

Шклавідныя або сьлізявыя белі часта сустракаюцца ў жанчын і нават у дзяўчын, не становячы сабой нічога патолёгічнага. Яны бываюць пераважна ў асоб маладзёўных або ў асоб з упэ-

кам жыўленьня. Такого роду белі назіраюцца яшчэ ў жанчын, у якіх часта бываюць запоры.

Але часьцей за ўсё белі зьяўляюцца вынікам успаляльных процэсаў палавага апарату, якія выклікаюцца пераважна бактэрыямі, радзей—мэханічнымі або хімічнымі раздражненьнямі. Такія белі бываюць з дамешкаю гною або чыста гнойныя, разьядаюць навакольныя часткі, выклікаюць сьвярбеньне і пакідаюць на бялізньне жоўтыя або зялёныя плямы. Такія белі ў жанчыны могуць быць вынікам бруднага ўтрыманьня знадворных палавых органаў, доўгага знаходжаньня ў похве іншародных цел (мацічныя колцы, папераджальны каўпачок і т. д.), ад палавых зносін ў часе мэнструацый, мастурбацыі (онанізму) і т. д. Але галоўную ролю ў этыолёгіі ўспаляльных процэсаў палавага апарата і, значыцца, ва ўзьнікненьні беляй адыгрывае трыпэр (гонорэя). Гэта захворваньне, якое дае сур'ёзныя вынікі, будзе апісана ніжэй. Белі клейкія, едкія, часамі з дамешкаю крыві, сустракаюцца ў старых жанчын.

Белі са смуродным пахам, якія маюць сукравічны характар, бываюць пры злоякасных новаўтвареньнях маціцы (пры раку і саркоме).

Нярэдка белі назіраюцца і ў дзяўчынак. Яны бываюць на глебе малакроўя, залатухі і рахіту, але таксама і ад заражэньня гонорэяй маткаю, нянькай або іншай жанчынай пры карыстаньні адною і тою-ж бялізнаю і адным ложкам.

III. РАССТРОЙСТВЫ МЭНСТРУАЦЫЙ

Мы ўжо ведаем, што нормальнымі мэнструацыямі лічацца такія, якія зьяўляюцца рэгулярна кожныя 3—4 тыдні, прадаўжаюцца 3—5 дзён у мернай колькасьці і бяз боляй у жываце. Але калі мэнструацыі бываюць балючымі (дысмэнорэя), або калі яны адсутнічаюць ці рэдка зьяўляюцца (амэнорэя), або, наадварот, вельмі збыткоўныя (мэнорагія), то такія адхіленьні ад нормы ўказваюць на якое-небудзь захворваньне палавага апарата, або на згульнае расстройства арганізму.

1. Дысмэнорэя. У многіх жанчын, а яшчэ часьцей у маладых дзяўчат мэнструацыі суправаджаюцца вострымі болямі ў жываце, паясьніцы і крыжы. Гэтыя болі зьяўляюцца часамі за некалькі дзён да наступленьня мэнструацый або ў першыя дні мэнструацый, рэдка к канцу іх. Болі часамі бываюць настолькі моцныя, што выклікаюць нудзеньне, ваніты, сударгі і д. т. п.

і робяць жанчыну ў гэтыя дні непрацаздольнай, прымушаючы легчы ў ложка.

Дысмэнорэя бывае мэханічная, успаляльная і нэрвовая.

Мэханічная дысмэнорэя выклікаецца няправільным палажэньнем маціцы (рэтрафлексіяй і патолёгічнай антэфлексіяй), прыроджаным або набытым звужэньнем унутранага зёву шыікі або закрыцьцём яго поліпамі і пухлінамі. Ва ўсіх гэтых выпадках звужэньне зёву або перагіб маціцы перашкаджае свабоднаму выцяканьню мэнструальнай крыві і такім чынам выдзяленьне крыві суправаджаецца болямі.

Успаляльная дысмэнорэя назіраецца пры ўспаленьні прыдаткаў маціцы, пры разрастаньні сьлізэвай абалонкі маціцы.

Нэрвовая дысмэнорэя характарызуецца адсутнасьцю якіх-небудзь анатомічных зьмен і ўспаляльных процэсаў у палавай сфэры і сустракаецца ў жанчын і асабліва ў маладых дзяўчын павышанай чуйлівасьцю нэрвовай сыстэмы і праявамі хлёрозу, анэміі, гістэрыі і т. д. Вядомую ролю адыгрывае таксама і констытуцыя (астэнія).

2. Амэнорэя. Амэнорэя, г. зн. адсутнасьць мэнструацый у жанчыны, якая раней рэгулярна мэнструіравала, бывае як фізыолёгічная зьява, у часе цяжарнасьці, у часе кармленьня грудзьмі (лектацыйная амэнорэя) і ў клімактэрычным пэрыядзе. У апошнім выпадку рэгулы ў пачатку гэтага пэрыяду зьяўляюцца са спазьненьнямі і нават з перапынкамі на некалькі месяцаў, а потым і зусім спыняюцца.

Часовая адсутнасьць рэгул назіраецца яшчэ ў жанчын пад уплывам зьмены клімату, пры выкананьні цяжкай фізычнай работы, як гэта бывае ў многіх сялянках у часе летніх палявых работ, пры дрэнным харчаваньні, як гэта назіралася ў часе імперыялістычнай і грамадзянскай вайны. Псыхічныя моманты, як спалох і моцныя нэрвовыя ўзрушэньні, што бывала ў часе пагромаў і бандытызму, таксама выклікаюць амэнорэю. Запавольнае выскабленьне сьлізьніцы маціцы таксама можа выклікаць спыненне мэнструацый аж да яе рэгенэрацыі.

Адсутнасьць мэнструацый на працягу многіх год і нават поўнае іх спыненне бывае пры агульных захворваньнях арганізму і пры зьнясіляючых хваробах: пры рэзкім малакроўі, актыўных формах тубэркулёзу, цяжкіх пароках сэрца, цяжкім нэфрыце, дыябэце, Базэдавай хваробе, празьмерным атлусьценьні, эпілепсіі і псыхічных захворваньнях. Часта прычынай амэнорэі

бывають перанесены вострыя інфекцыйныя хваробы, як тиф, халера, дизэнтэрыя, воспа і інш.

Ва ўсіх пералічаных выпадках амэнорэі як фізіялёгічнай, так і патолёгічнай, констатуецца атрофія маціцы, як вынік зніжанай дзейнасьці яечнікаў.

Поўная адсутнасьць менструацый бывае ў наступных выпадках: пры прыроджаным недаразьвіцьці маціцы і яечнікаў, пры пухлінах і ўспаляльных процэсах з паражэньнем усяго фолікулярнага апарату яечнікаў і пасля выдаленьня маціцы або яечнікаў шляхам апэрацыі (кастрацыя).

Бываюць выпадкі, калі процэсы овуляцыі і менструацыі адбываюцца правільна, г. зн. штомесячна ў яечніку дасьпявае яйцо, а са сьлізьніцы маціцы выдзяляецца кроў, але гэтая менструальная кроў, дзякуючы прыроджанаму або набытаму зарастаньню дзявочай плявы, похвы, або шыйкі маціцы, не знаходзіць сабе выхаду і не выдзяляецца вонкі, а зьбіраецца ў нохве або ў маціцы (больш падрабязна аб гэтым у аддзеле аб пароках разьвіцьця). Тут, значыцца, мы маем уяўную амэнорэю.

3. Мэнорагія. Мы ўжо ведаем, што нормальным тыпам менструацый лічыцца той, пры якім кроў зьяўляецца рэгулярна праз кожныя 3—4 тыдні, і выдзяляецца ў нязначнай колькасьці на працягу 3—5 дзён. Але калі менструацыі зьяўляюцца праз больш кароткія тэрміны (кожныя 2—3 тыдні), бываюць больш працяглымі (5—8 дзён) і кроў выдзяляецца ў вялікай колькасьці і згусткамі, так што жанчына пасля іх адчувае слабасьць, то такія менструацыі зьяўляюцца патолёгічнымі і носяць назву „мэнорагія“.

Прычыну мэнорагіі, як і пры амэнорэі, трэба шукаць або ў мясцовым захворваньні палавай сфэры, або ў агульных захворваньнях арганізму.

Да мясцовых захворваньняў належаць: успаляльныя процэсы маціцы і яе прыдаткаў, асабліва гонаройнага паходжаньня, няправільнае палажэньне маціцы, новаўтварэньні маціцы і асабліва падсьлізьнічныя міомы. Нормальны тып рэгул набывае часта патолёгічную форму пасля абарту. Мэнорагія часта назіраецца пры надыходзе клімактэрычнага пэрыоду, што пераважна знаходзіцца ў сувязі са зьменамі судзін маціцы—артэрыёсклерозам.

З агульных захворваньняў арганізму мэнорагію выклікаюць перш-на-перш тыя, пры якіх бывае ненормальны састаў

кыві, а іменна: анэмія, хлёроз, хвароба Вэрльгофа, геморагічная пурпура і інш. Часта геморагія назіраецца пры хваробах сэрца, нырак, пры ўпорных хронічных запорах. Бывае яна таксама ў жанчын, якія прымушаны працаваць седзячы.

4. Мэтрорагія—гэта тыя мацічныя крывяцяненьні, якія ў адрозьненне ад мэнорагіі, не знаходзяцца ні ў якой залежнасьці ад овуляцыі, а таму не зьяўляюцца пэрыодычна, г. зн. у пэўныя прамежкі часу, а, зьяўляючыся ў большай або меншай колькасьці, цягнуцца некалькі тыдняў і больш і перапыняюцца няроўнамернымі паўзамі.

Такія крывяцяненьні бываюць, па-першае, у часе цяжарнасьці пры пачатку выкідка, калі плоднае яйцо пачынае аддзяляцца ад сыценкі маціцы, і ў вялікай колькасьці—пры выхадзе яйца з маціцы. Гэтыя крывяцяненьні могуць быць вельмі працяглымі пры няпоўным выкідку, г. зн. калі ў поласьці маціцы засталіся частачкі плоднага яйца. Крывяцяненьне ў больш позьнія тэрміны цяжарнасьці павінна выклікаць падазрэнне на перадляжаньне дзіцячага месца, што зьяўляецца небяспечным аскадненьнем для цяжарнай. Нязначныя крывяцяненьні ў выглядзе выдзяленьняў крыві цёмна-карычневага колеру, падобнай да кававай гушчы (калі, як хворыя кажуць у такіх выпадках, „мажацца“), якія зьяўляюцца пасля затрыманьня рэгул на невялікі тэрмін, і пры гэтым суправаджаюцца моцнымі болямі ў жываце, павінны навесці на думку аб па-замацічнай цяжарнасьці.

Крывяцяненьні, па-другое, бываюць у пасляродавым пэрыодзе, калі ў поласьці маціцы затрымаліся рэшткі плянцэнты, або пры дрэнным скарачэньні маціцы. Чамусьці сярод някультурных слаёў насельніцтва, асабліва ў вёсцы, існуе думка, што выдзяленьне крыві пасля родаў павінна адбывацца на працягу шасьці тыдняў. З гэтым недарэчным поглядам акушэрка павінна змагацца, бо пры нормальным праходжаньні пасляродавага пэрыоду крывяністыя выдзяленьні павінны спыніцца на 4—6 дзень пасля родаў.

Мэтрорагія, па-трэцяе, назіраецца пры добракасных і злаякасных пухлінах маціцы. З добракасных пухлін збытکوўныя і працяглыя крывяцяненьні даюць падсьлізьнічныя міомы і міоматозныя поліпы, якія растуць у поласьці маціцы. Сьлізавыя поліпы, якія выходзяць з шыйкі маціцы, звычайна таксама выдзяляюць кроў.

Пры злжаксных новаўтварэньнях, часцей усяго пры раку маціцы, крывяністыя выдзяленьні бываюць нязначныя. Зьмешваючыся са смуроднымі белямі, яны набываюць выгляд мясных памыяў.

Па-чацьвертае, мэтрорагіі назіраюцца пры ўспаляльным стане сьлізевай абалонкі маціцы (эндомэтрыцы) і ўспаленьні прыдаткаў маціцы, г. зн. труб і яечнікаў (сальпінго-осфорыце). У гэтых выпадках пасля нормальных месячных зноў зьяўляецца выдзяленьне крыві, часамі ў значнай колькасьці.

Па-пятая, да мэтрорагіі адносяцца так званыя пасля клімактерычныя крывяцяненьні, г. зн. тыя выпадкі, калі ўжо пасля надыходу клімактерыя, праз вялікі прамежак часу, часамі праз некалькі год, калі дзейнасьць яечнікаў даўно ўжо спынілася, зноў пачынае выдзяляцца кроў з полавых шляхоў. На такую зьяву трэба звярнуць асаблівую ўвагу, бо яна сыгналізуе аб магчымасьці наяўнасьці раку маціцы.

Лячэньне ўсіх вышэйазначаных сымптомаў, як болі, белі і расстройствы мэнструацый, знаходзіцца ў залежнасьці ад асноўнай хваробы, якая выклікае той або іншы сымптом.

IV. ВАГІНІЗМ

Вагінізмам называецца такая патолёгічная зьява, пры якой самае нязначнае дакрананьне да дзявочай плявы выклікае сударгавае балючае скарачэньне цягліцы, якая сьціскае ўваход у похву. Пры такім стане немагчымы ня толькі полавыя зносіны, але і ўсякія спробы гінеколёгічнага дасьледваньня. Часамі адно набліжэньне дасьледуючых пальцаў наводзіць на жанчыну жах і выклікае крыкі.

Гэтая павышаная чulьлівасьць дзявочай плявы выклікаецца рознымі прычынамі. Яна можа быць вынікам грубых і няўдалых спроб полавых зносін. У іншых выпадках вагінізм абумоўліваецца якім-небудзь мясцовым процэсам у выглядзе ранак, трэшчын і ўспаленьняў сьлізевай абалонкі ўваходу ў похву. Часта вагінізм узьнікае на глебе псыхастэніі і таму назіраецца ў нэрвовых і гістэрычных жанчын.

Лячэньне вагінізму ў залежнасьці ад прычын бывае рознае. Часамі адно ўнушэньне дзейнічае на хворую супакойліва, калі зыходным пунктам боляй і боязьні полавых зносін зьяўляецца нэрвовая сыстэма. Дапаможным сродкам зьяўляецца ўзмацняючае лячэньне і бромістыя прэпараты. Пры наяўнасьці трэшчын і ранак неабходны прыпальваньні. Пры непадатнасьці гімэна ў лёгкіх

выпадках дастаткова сыстэматычнага расшырэння на працягу двух тыдняў трубчастымі люстэркамі ўзрастаючай таўшчыні. У больш цяжкіх выпадках ужываецца насільственнае расьцягненьне ўваходу ў похву пад наркозам або колцападобнае выскачэнне дзявочай плявы з наступным зашываньнем краёў раны.

V. СЪВЕРБ У ЗНАДВОРНЫХ ПОЛАВЫХ ЧАСТКАХ (Pruritus vulvae)

Гэты симптом часамі бывае настолькі нясьцерпным і цяготным, што часта пазбаўляе жанчыну сну.

Прычыны сьвербу наступныя:

1. Паразіты полавых органаў. Да іх адносяцца плошчыца і глісты-острыцы.

Плошчыца (Pediculi pubis)—гэта паразіты, якія сядзяць у валасах лабка. Яны мала рухавыя і з цяжкасьцю здымаюцца з валасоў. Прысутнасьць іх выяўляецца дзякуючы ўтварэньню на скуры дробных цёмна-карычневых плям. Заражэньне імі адбываецца пры полавых зносінах, а таксама праз пасьцельную бялізну. Калі ня прымаць мер да іх зьнішчэньня, то яны пазногцямі пераносяцца на іншыя валасістыя часткі цела, асабліва ў падпахавыя яміны, на бровы, на расьніцы і нават часамі ў валасы галавы.

Профіляктыка зьяўленьня плошчыц магчыма толькі тады, калі вядома іх наяўнасьць у аднаго з індывідуумаў, якія знаходзяцца ў полавай сувязі. Зразумела, што да поўнага вылячэньня павінна быць спынена гэтая сувязь і карыстаньне адной пасьцельлю. Каб плошчыцы не пераносіліся на іншыя валасістыя часткі цела, неабходна часта мыць рукі і ўнікаць дакрананьня рукамі да гэтых частак.

Лячэньне: коратка абстрыгчы валасы лабка і ўціраць шэрую або белую ртутную мазь або абмываць лабок растворам (1 : 1000) сулемы. Праз тры дні прыняць ванну або памыцца ў бані і зьмяніць нацельную і пасьцельную бялізну.

Астрыцы (Oxuris)—гэта паразіты, якія жывуць у тоўстых кішках, куды яны трапляюць разам з ежаю. З задняга праходу яны трапляюць на знадворныя полавыя часткі і ў похву. Апрача сьвербу яны могуць яшчэ выклікаць раздражэньне і ўспаленьне знадворных полавых органаў. Часьцей за ўсё сустракаюцца яны ў дзяцей.

Профіляктыка павінна заключацца ў чыстаце і акуратным утрыманьні полавых частак, а таксама ва ўжываньні харчовых produkтаў, папярэдне ачышчаных або перавараных.

Лячэньне павінна заключацца ў прапісваньні глістагонных сродкаў і адначасова ў частых абмываньнях знадворных полавых частак і похлавых спрынцаваньнях дэзынфэктуючымі растворамі. У дзяцей можна часта абмежавацца клізмай з вады тэмпературы пакою з часнаком. Палавіну цыбуліны часнаку раздрабняюць нажом і настойваюць у дзьвёх шклянках вады на працягу дзьвёх гадзін.

2. Гнойныя, едкія белі, асабліва гоноройнага паходжаньня. Выклікаемы імі сьверб зьнішчаецца похлавымі спрынцаваньнямі, якія ўжываюцца пры лячэньні гонорэі.

3. Цукровая хвароба (дыябэт). Пры вялікай колькасьці цукру ў мачы ён можа пачаць брузаваць, і калі такая мача трапляе на знадворныя полавыя часткі, то яна выклікае раздражненьне гэтых частак і надта моцны сьверб, які можа прывесці да расчэсаў і экзэмы. Некаторыя аўтары думалі, што цыркулюючы ў крыві цукар, дзейнічаючы на нэрвовую сыстэму, выклікае сьверб у полавых частках падобна да таго, як ён раздражняе скуру, і ў іншых частках цела. Таму, пры адсутнасьці іншых прычын зьяўленьня сьвербу, неабходна дасьледваць мачу на прадмет знаходжаньня ў ёй цукру. Лячэньне зводзіцца да адхіленьня асноўнай хваробы.

4. Сьверб яшчэ бывае ў жанчын у клімактычным пэрыодзе і ў старым узросьце. Тлумачаць гэтыя сымптомы зморшчваньнем і атрофіяй тканак знадворных полавых частак (Craurosis Vulvae).

У гэтых выпадках сьверб доўга не паддаецца лячэньню рознымі фармацэўтычнымі сродкамі, як уціраньне 4% карболавага масла і розных мазяй, прыпальваньне 10% растворам ляпісу і да т. п. Ва ўпорных выпадках ■ посьпехам ужываецца рэнтгенізацыя знадворных полавых органаў.

VI. РАССТРОЙСТВИ МАЧАВЫПУСКАНИЯ

Блізкае суседства полавых органаў жанчыны з мачавыпускатным каналам і мачавым пузыром садзейнічае таму, што гінекалёгічныя захворваньні выклікаюць розныя расстройства мачавыпусканьня, а іменна: частыя позывы на мачу, болі, пякучасьць і рэзь у пачатку або ў канцы мачавыпусканьня, нятрыманьне

і адвольнае выцяканьне мачы з похвы і, урэшце, затрыманьне мачы.

Частыя позывы на мачу бываюць пры апусканьні і выпаданьні пярэдняй сьценкі похвы, за якой ідзе і пузыр (Cystocele), а таксама пры пухлінах маціцы, якія націскаюць на пузыр.

Болі, п'якучасьць і рэзь у пачатку акту мачавыпусканьня, якія суправаджаюцца частымі позывамі, сьведчаць аб ўспаленьні мачавыпускальнага каналу (урэтрыт); тыя-ж зьявы ў канцы мачавыпусканьня бываюць пры ўспаленьні мачавога пузыра (цыстыт). У гэтых выпадках аналіз мачы выяўляе вялікую колькасьць лейкоцытаў (гной), а часамі і эрытрацытаў (кроў). Урэтрыт і цыстыт часьцей за ўсё бываюць на глебе заражэньня гонорэяй. Часта жанчыны скардзяцца на нятрыманьне мачы пры розных напружаньнях цела: пры кашлі, чыханьні, нагінаньні, надужваньні, і да т. п. Гэтая зьява звычайна назіраецца пры аслабленьні сфінктэра мачавога пузыра нэрвовага паходжаньня.

Больш сур'ёзнае расстройствэ мачавыпусканьня, якое робіць жанчыну непрацаздольнай, гаворыць аб наяўнасьці мачаполавага сьвішча, г. зн. на маючыся зносіны паміж урэтрай або пузыром з похвай. У гэтым выпадку мача бесьперапынна і адвольна выцякае праз похву. Гэта хвароба надзвычайна цяжкая для хвораў і яе акружаючых.

Затрыманьне мачы наглядаецца пры ўшчымленьні павялічанай і перагнутай к задку маціцы. Часьцей за ўсё гэта бывае пры ўшчымленьні цяжарнай на трэцім месяцы рэтрофлектаванай маціцы. У гэтых выпадках апаражненьне пузыра магчыма толькі з дапамогаю катэтэра. Да катэтэра прыходзіцца часамі зварацацца пры ўшчымленьні маціцы рознымі пухлінамі, якія знаходзяцца ў малым тазе.

Розныя расстройства мачавыпусканьня назіраюцца яшчэ пры гінэколёгічных захворваньнях, якія пашыраюцца з палавых органаў на мачавы пузыр. Так, напрыклад, ўспаленьне тазавай брушны ўцягвае ў гэты процэс брушну, пакрываючую мачавы пузыр і акружаючую яго клеткавіну і такім чынам жанчына адчувае болі пры нападзеньні мачавога пузыра і пры мачавыпусканьні. Аб лячэньні ўсіх гэтых відаў расстройства мачавыпусканьня гаворыцца ніжэй і ў адпаведных аддзелах.

Каб лячыць хваробу, трэба ведаць прычыну яе (этыолёгію). З адхіленьнем прычыны вылечваецца і хвароба. Але прычыны многіх захворваньняў нам яшчэ невядомы, або часта здараецца, што пры першым аглядзе і дасьледваньні хворай не заўсёды магчыма ўстанавіць дыягноз хваробы—і вось у такіх выпадках прыходзіцца зварачацца да сымптоматычнага лячэньня, г. зн. прызначыць лячэньне супроць кожнага сымптому паасобку. Так робіць урач, а тым больш так прыходзіцца рабіць акушэрыцы. Да яе на раёне часьцей, чым да ўрача, зварачаюцца жанчыны з той або іншай скаргай, з указаньнем на адзін або некалькі вышэй указаных сымптомаў, і ёй прыходзіцца да ўстанаўленьня ўрачом дыягнозу хоць часова палегчыць пакуты хворай—і тады яна вымушана, незалежна ад прычыны, выклікаўшай той або іншы сымптом, прызначыць той або іншы сродак. Які іменна сродак прызначаецца пры тым або іншым сымптоме—указваецца ў наступным разьдзеле, а таксама ў розных мясцох гэтага падручніка.

РАЗЪДЗЕЛ ЧАЦЬВЕРТЫ

АГУЛЬНАЯ ТЭРАПІЯ ЖАНОЧЫХ ХВАРОБ

І. РЭЖЫМ ГІНЭКОЛЁГІЧНЫХ ХВОРЫХ

Кожны здаровы, нормальна функцыяніруючы орган мае патрэбу ў адпачынку—такое агульнае правіла гігіены; кожны хворы орган патрабуе спакою—такое агульнае правіла тэрапіі. Асабліва гэта датычыць органа, паражанага ўспаляльным процэсам, а таму такі орган павінен знаходзіцца ў поўным спакоі, г. зн. не павінен падлягаць якім-небудзь траўмам, зьмяшчэньням, страсеньням і ціску.

Гэтага важнага правіла трэба асабліва прытрымлівацца ў адносінах да гінэколёгічных хворых, бо большасьць жаночых хвароб бывае ўспаляльнага характару і пераважна на глебе гонорэі. У цяжкіх і, бязумоўна, вострых выпадках такія хворыя павінны сьцерагчыся розных страсеньняў, а таму ім неабходна забараніць язду на вэльсыпэдзе або конна, шыцьцё на ножнай машыне і да т. п. Часта нават ад неасьцярожнага ўнутранага дасьледваньня, пры моцным ціску на хворы орган, заціхлы ўспаляльны процэс можа абвастрыцца.

Шкодна адбіваецца на хворым органе тазавай вобласьці павышаны ўнутраны ціск, а таму такім хворым трэба сьцерагчыся падыманьня цяжараў, хаджэньня на лесьвіцы і да т. п.

На падставе гэтага жанчын, якія займаюцца цяжкай фізычнай работай, органы аховы працы для ўніканьня абвастрэньня наяўных у іх успаляльных процэсаў полавых органаў, часова, да вылячэньня, пераводзяць на больш лёгкаю работу, пры якой хворы орган мог-бы знаходзіцца ў спакоі.

З прычыны таго, што ў часе мэструацый многія гінэколёгічныя захворваньні могуць абвастрыцца (узмацненьне боляй, большае выдзяленьне крыві), такія хворыя павінны ў мэнструальным пэрыод трымаць сябе асьцярожна і ўнікаць узмоцненых рухаў.

Далей, гінекалогічныя хворыя павінны сачыць за правільным функцыянаваннем кішочніка. Калавыя масы выклікаюць змяшчэнне і раздражненне хворых органаў. Таму пры запорах трэба рэгулярна апаражняць кішочнік. Дасягнуць гэтага магчыма часткова шляхам ужывання ў ежу сыраквашы, чорнага хлеба, фруктаў і гародніны. Часамі добра ўплывае выпітая нашча шклянка халоднай вады. Ва ўпорных выпадках даводзіцца зварачвацца да клізм і лёгкіх развальняючых сродкаў (Баталінская вада, Cascara, гемароїдальны і Боткінскі парашок). Моцна дзейнічаючых развальняючых трэба ўнікаць.

Урэшце, кажучы аб рэжыме гінекалогічных хворых, трэба асабліва падкрэсліць і цвёрда памятаць, што хворым з успаляльнымі процэсамі ў тазе павінны быць бязумоўна забаронены полавыя зносіны, бо яны выклікаюць прыліў крыві да полавых органаў. Спрыяльнае дзеянне курортнага лячэння можна ў некаторай ступені прыпісаць вымушанаму полаваму ўстрыманню.

II. КОНСЕРВАТЫВНЫЯ МЕТОДЫ ЛЯЧЭННЯ

1. Спецыяльна-гінекалогічныя методы лячэння. *Спрынцаванні*. З консерватывных методаў лячэння самы пашыраны—гэта похавыя спрынцаванні. Яны ўжываюцца для прамывання і ачышчэння похвы і галоўным чынам для ўздзеяння растваранымі ў вадзе лекавымі матэрыямі на сьлізевую абалонку похвы і на похлавую частку маціцы.

Спрынцаванні робяцца ўсім вядомаю кружкаю Эсмарха, у гумовую трубку якой удзяецца так званы мацічны наканцоўнікі. Наканцоўнікі бываюць шклянныя і гутаперчавыя з некалькімі невялічкімі адтулінамі або з адной больш шырокай. Са шклянных лепш ужываць наканцоўнік з адною адтулінаю, бо шклянныя наканцоўнікі з некалькімі адтулінамі вельмі ломяцца і дрэнна чысьцяцца.

Раней чым распачаць спрынцаванне, трэба добра вымыць кружку і гумовую трубку, прагатаваць наканцоўнік і злучыць яго з трубкай. Потым уліваюць у кружку нарыхтаваны для спрынцавання раствор той тэмпературы, якая была прадпісана ўрачом. Напоўненую кружку вешаюць на сьцену на вішыні і над месцам ляжання хвора. Гэта месца (ложак або канапа) засьцілаецца цыратай. Пад таз жанчыны падстаўляюць падклад-

ное судно. Пры адсугнасьці судна хворая кладзецца ўпоперак ложка або канапы і ссунуўшыся на самы бераг, ставіць ногі на дзьве адсунутыя адна ад адной табурэткі або два крэсла, паміж якімі на падлогу ставіцца вядро. Па падкладзенай пад таз хворай цыраце вада сыцякае ў падстаўленае вядро.

Перад тым, як увесці наканцоўнік, выпускаюць з трубка паветра і астыўшую ў ёй ваду, потым выпускаюць яшчэ некаторую колькасьць вадкасьці і абмываюць уваход у похву, і затым ужо ўводзяць наканцоўнік. Заўважыўшы па ўзроўні вады ў кружцы, што яе ўжо асталася мала, закрываюць крант або сыціскаюць трубку пальцамі, каб вада, што засталася на дне, і за ёю і паветра, ня трапілі ў похву.

Пасьля спрынцаваньня належыць ляжаць каля 15—20 мінут. Кружка пасьля кожнага спрынцаваньня пакрываецца чыстай сарвэткай, каб у яе ня трапіў пыл, час ад часу яна вымываецца, і наканцоўнік захоўваецца ў якім-небудзь антысэптычным растворе.

Некаторыя жанчыны карыстаюцца для спрынцаваньняў гумовымі балёнамі з касьцянымі наканцоўнікамі. Для гэтай мэты трэба лічыць іх няпрыдатнымі, бо іх нельга трымаць у чыстаце і апрач таго, пры карыстаньні імі немагчыма рэгуляваць сілу струменю і пры выцісканьні з іх вадкасьці адначасова ўдуваецца і паветра.

Колькасьць патрэбнай для спрынцаваньня вады, тэмпература яе і род лякарства, раствараемага ў ёй, вызначаецца ўрачом. Звычайна спрынцаваньні прызначаюцца 2 разы ўдзень—раніцою і ўвечары па аднэй кружцы. У некаторых выпадках спрынцаваньні робяцца часцей або ўжываецца большая колькасьць вады. Вялікае значэньне мае і тэмпература вады. Цёплыя спрынцаваньні (28° — 32°) прызначаюцца для ачышчэньня похвы ад выдзяленьняў і для ўвядзеньня лекавых раствораў. Гарачыя спрынцаваньні (30° — 40°) ужываюцца для спыненьня мацічных крывацязеньняў, бо такімі спрынцаваньнямі выклікаецца скарачэньне мускулатуры маціцы і сыцісканьне судзін.

З лекавых сродкаў найбольш пашыраны наступныя: сулема, лізоформ, лізоль, марганцава-кіслы калій, малочная кіслата, квасцы, тавін, хлёрысты цынк, дрэўны воцат, сода і інш. (гл. рэцэптурныя формулы ў „Дадатках“).

Лекавыя клізмы. Яны бываюць двух тыпаў: гарачыя і лякарсыцьвенныя. Гарачыя клізмы ўжываюцца пры хронічных успаляльных процэсах органаў малога таза, галоўным

чынам клеткавіны і брушыны, прылягаючых да прамой кішкі; яны дзейнічаюць тэмпературай вады на інфільтраты рассасваючым чынам. Робяцца яны, як і спрынцаваньні, такою-ж эсмархаўскай кружкай, але з больш кароткім і больш тонкім клісьцірным наканцоўнікам. Колькасць ужываемай пры гэтым вады не перавышае трох шклянак, тэмпературай вады прыблізна 33° — 35° .


Лякарсьцвенныя клізмы ўводзяцца ў колькасці 50-100 г цёплай прагатаванай вады з дадаткам да яе $\frac{1}{4}$ чайнай лыжкі спажыўнай солі.

З лякарсьцвенных сродкаў, якія ўваходзяць у састаў клізмы, ужываюцца: хлёраль-гідрат (1—2 г), опій (10—12 кропель), бром (2 сталовыя лыжкі 2% раствору), колярголь (1—2 г) і іншыя формаколёгічныя сродкі, увядзеныя якіх праз рот з якой-небудзь прычыны немагчыма або супроцьпаказана.

Пры вялікіх крывястратах, якія цягнуць за сабой аслабленне сардэчнай дзейнасці, абамленні, галавакружэнні і іншыя з'явы вострага малакроўя вялікую карысць прыносяць клізмы з фізіялёгічнага раствору. Яны замяняюць падскурныя ўліваньні, якія прапісваюцца ў такіх выпадках. Каб такія клізмы лепш утрымліваліся і хутчэй усасваліся, іх робяць у малых колькасцях (па 100 г) з кароткімі перапынкамі, або яны прызначаюцца ў выглядзе кропельных клізм. Увогуле ў прамую кішку ўпускаюць 500—600 г) і больш.

Пры прызначэнні якой-бы ні было лекавай клізмы неабходна папярэдне ачысціць кішочнік прамывальнай клізмай.

Пастаянныя абвадненні ўжываюцца пераважна пры септычных эндомэтрытах, бо яны сваёй працягласцю і тэмпературай вады садзейнічаюць адсасваньню выдзяленняў з маціцы. Для гэтага ўжываецца апарат Марозава (мал. 29), які складаецца з шкляной трубкі даўжынёю ў 15 см і дыяметрам у 3 см. Адзін канец гэтай трубкі адкрыты, а другі закрыты; апошні мае два калена; на адно з іх надзяецца тонкая гумавае трубка, якая ідзе ўнутр шкляной трубкі і даходзіць да адкрытага канца яе; яна




Мал. 29. Апарат Марозава.

злучана з вялікай Эсмархавай кружкай ёмістасцю ў 10 л і больш і праз яе вада з кружкі ўліваецца ў похву. Назад вадкасць выліваецца праз другое калена, на якое надзета другая гумовая трубка, апускаемая ў вядро, пастаўленае на падлозе. Дзякуючы адмоўнаму ціску паветра ў трубцы сьценкі похвы ахапляюць трубку і прысасваюцца да невялікіх адтулін, якія знаходзяцца на яе паверхні.

Пры ўтварэнні пастаянных абвадненняў неабходна сачыць за пульсам і агульным станам хворай, бо гарачае абвадненне да таго-ж яшчэ працяглае, уплывае, як і гарачая ванна, на дзейнасць сэрца і судзін. Часта пры гэтых абвадненнях назіраецца сэрцабіццё, галавакружэнне, абамленне, нудзенне, ваніты і да т. п.

Апрача апарата Марозава, які ўжываецца для пастаянных абвадненняў, заслугоўвае ўвагі апарат Гейцмана (мал. 30),



Мал. 30. Апарат Гейцмана.

пабудаваны па тым-жа прынцыпе, як і апарат Марозава. Розніца толькі ў тым, што пры ўжыванні апарата Гейцмана вада не праходзіць у непасрэднае судакрананне з похвай і похвавай часткай маціцы і яна не абвадняе гэтых органаў, ■ аналёгічна цэнтральнаму вадзяному ацяпленне аддае сваё цяпло праз сьценкі апарата навакольным тканкам. Апарат Гейцмана таму складаецца з металічнай (цынкавай) трубкай, закрытай з абодвух канцоў. На знадворным канцы яе таксама, як і на апарате Марозава, ёсць два калена з прыводзячай і адводзячай трубкамі. Яго дзеянне рассасваючае і болясьцішаючае і таму ён

з вялікім поспехам ужываецца пры хронічных формах параметрыту, пры інфільтратах, хронічных успаленнях прыдаткаў і або кружаючай іх брушыны, пры зрошчванні, спайках і да т. п. Ужыванне яго ў гэтых выпадках дае большы эфект, чым іншыя тэрмічныя процэдуры, як, напрыклад, сонечная або сідзячая ванна, бо пры гэтым цяплыня перадаецца не праз брушныя сьценкі, а праз похву і зводы і робіць свой тэрмічны ўплыў на паражоныя тканкі.


Апарат Гейцмана не ўладаючы адсосваючым і дэзынфектуючым дзейнічаннем, мае тую перавагу перад апаратам Марозава што для карыстання ім не патрабуецца гатаваная вада аб

дезинфектуючы раствор. Можна карыстацца сырою вадою, якая павінна быць нагрэта да 40°.

Рэкомэндуецца прымяняць апарат два разы на дзень, прапускаючы праз яго ваду кожны раз на працягу 1—1½ гадз.

Апарат Гейцмана ў некалькі змененым выглядзе з поспехам ужываецца ў тых выпадках, дзе мы карыстаемся гарачымі клізмамі для ўздзеяння на ўспалаляльныя процэсы ў малым тазе праз прамую кішку. У адпаведнасці з анатомічнай будовай прамой кішкі ён мае меншы дыяметр і закругленую выемку ў той сваёй частцы, якая адпавядае колцападобнаму выпінанню ўнутранага сфінктэра кішкі.

Унутрымацічныя ўпырскваньні. Унутрымацічныя ўпырскваньні як лекавы сродак пры мацічных крывацязьнях, як наступны акт пасля выскрабленьня поласьці маціцы і як метод леченьня прыдаткаў маціцы (Граматыкаці), у сучасны момант



Мал. 31. Шпрыц Браўна.

ужываецца рэдка. Для ўпырскваньняў з лекавымі мэтамі карыстаюцца галоўным чынам ёдам, і робяцца яны пры дапамозе шпрыца Браўна, які адрозьніваецца ад звычайнага Правацоўскага шпрыца большай даўжынёй і тым, што на яго замест іголки надзяецца тонкі мэталічны наканцоўнік з некалькімі адтулінамі на канцы (мал. 31).

Упырскваньне ўтвараецца наступным чынам: папярэдне абмываюць знадворныя палавыя часткі і прамываюць похву. Адкрыўшы люстэркамі похвавую частку, захапляюць яе кулёвымі абцугамі, абціраюць, сьпіртамі або якім-небудзь дезинфектуючым растворам, а знадворны зёў змазваюць ёдам. Потым у прагатаваны шпрыц набіраюць ёд і, надзеўшы на шпрыц наканцоўнік, асьцярожна ўводзяць яго ў поласьць маціцы. Лёгкім націсканьнем на поршань шпрыца, павольна, кроплямі, упырскваюць зьмесьціва шпрыца ў поласьць маціцы да таго часу, пакуль не пакажацца вылякаючы назад ёд. Пры звужэньні шый-

нага каналу трэба папярэдне расшырыць яго некалькімі нумарамі Гегара для таго, каб ёду, які ўпырскваецца, даць магчымасьць свадобна выцякаць назад, праз шыю маціцы. Пасьля ўнутрымацічнага ўпырскваньня хвора павінна паляжаць жаля 15—20 мінут.

Мы раней казалі, што ўнутрымацічныя ўпырскваньні ёду цяпер ужываюцца рэдка з лекавай мэтай, але затое, нажаль, яны значна пашыраны як супроцьзачатачны сродак і як спосаб для перапыненьня цяжарнасьці. Некаторыя ўрачы яшчэ недастаткова пераканаліся ў тым, што ўнутрымацічныя ўпырскваньні ёду не зьяўляюцца аб'якім умяшаньнем, і яны сыстэматычна робяць іх жанчыне кожны месяц да пачатку або пасьля сканчэньня мэнуацый, бачачы ў гэтым сродак для папярэджаньня цяжарнасьці. Яшчэ большую шкоду прыносяць гэтыя ўпырскваньні, калі іх робяць у мэтах перапыненьня цяжарнасьці. Яны могуць сапраўды выклікаць мацічныя крывяцячэньні і жанчына пры зьяўленьні крыві лічыць сябе вольнай ад цяжарнасьці, а на справе цяжарнасьць толькі парушана і сьледам за гэтым пачынаецца цэлы рад аскладненьняў. Добра яшчэ, калі справа канчаецца толькі выскабленьнем, а не якім-небудзь сур'ёзным захворваньнем і сэптычным процэсам.

Унутрымацічныя ўпырскваньні, апрача магчымасьці ўнясення інфэкцыі, заключаюць у сабе яшчэ іншыя небясьпечныя моманты. Упырскнуты ёд, дзякуючы выклікаемым ім скарачэньням маціцы, можа трапіць у трубы і выклікаць рэзкія болі і шок, а пры наяўнасьці гнойнага ўспаленьня труб гной можа трапіць у брушную поласьць і выклікаць пэрытоніт. Ад неасьцярожнага ўвядзеньня шпрыца назіраліся выпадкі пэрфарацыі (прабадзеньня) маціцы. У апошні час усё часцей апісваюцца аддаленыя вынікі ўнутрымацічных упырскваньняў ёду. Сьцьвярджаюць, што ўпырскваньні ёду вядуць да стойкіх зьмен сьлізевай абалонкі маціцы, чым тлумачацца розныя аскладненьні ў часе родаў, а іменна: перадляжаньне посьледа, прырастаньне яго, пасьляродавыя атонічныя крывяцячэньні і да т. п. Зьмены з боку труб могуць быць таксама прычынай пазаматічнай цяжарнасьці.

Унутрымацічныя змазваньні (ёдам) і прыпальваньні (хлэрыстым цынкам, хромавай кіслотой) робяцца пры дапамозе зонду Плейфэра, які абверчваецца марляй або ватай, змочнай ва ўжываемай для гэтага вадкасьці. Абверчваньне павінна быць зроблена моцна, бо інакш марля або вата можа

саскочыць з зонда і застацца ў поласьці маціцы. Змазваньне поласьці маціцы ёдам звычайна робіцца пасля выскабленьня.

Тым-жа зондам Плейфэра робяць прыпальваньні каналу шыйкі маціцы. Ня варта, аднак, ужываць прыпальваючых матэрыяў у моцнай канцэнтрацыі, а тым больш у выглядзе палачак (ляпісу), бо яны могуць выклікаць рубцовае звужэньне або нават поўнае зарастаньне каналу.

Усе гэтыя маніпуляцыі, як унутрымацічныя ўпырскваньні, змазваньні і прыпальваньні, звязаны з небясьпекай для хвораў, аб чым намі ўжо гаварылася вышэй, а таму яны ні ў якім выпадку не павінны выконвацца акушэркамі або іншымі памочнікамі ўрача.

Скарыфікацыі (насечкі) робяцца з мэтай выцягненьня крыві з шыйкі маціцы, калі яна ўспалена і перапоўнена крывёю (гіпэрэміравана), а таксама з мэтай ўскрыцьця так зв. Ovula Nabothi, г. зн. невялікіх пухыркаў, якія ўтвараюцца на шыйцы



Мал. 32. Скарыфікатар.

маціцы з прычыны закаркоўваньня выходных адтулін шыйкавых залоз і напаўненьня іх сьлізам.

Скарыфікацыі робяцца пры дапамозе доўгага пікападобнага зонду (мал. 32), адточанага з двух бакоў і з вострым канцом (скарыфікатар).

Тэхніка: адкрытую люстэркамі похвавую частку захопліваюць кулевымі абцугамі, абціраюць якім-небудзь дэзынфэктуючым растворам, пасля чаго на пярэдняй і задняй губах шыйкі скарыфікатарам робяцца няглыбокія насечкі лікам ад 4—6. Выпусціўшы каля 2 чайных лыжак крыві, закладваюць у похву на паўгадзіны невялікі тампон для спыненьня крывяцятаньня.

Тампонацыя маціцы робіцца для спыненьня крывяцятаньня з яе поласьці. Тампон, уведзены ў маціцу, дзейнічае, як іншароднае цела, выклікаючы скарачэньне маціцы, і апрача таго ён націскае на крывяцечлівыя судзіны.

Падрыхтоўка хвораў, агаленьне шыйкі і ў выпадку патрэбы расшырэньне каналу шыйкі робяцца як і пры папярэдніх апісаных маніпуляцыях, але пры тампонацыі правілы асэптыкі павінны

выконвацца з асаблівай строгаасцю з прычыны большай магчымасці занясення інфекцыі ў поласць маціцы. Тампонацыя робіцца пры дапамозе доўгага анатомічнага пінцэту або выгнутага корнцанга. Бяручы гэтым інструмантам вузкую палоску стэрылізаванай або ёдаформеннай марлі, уводзяць яе ў поласць маціцы і даводзяць захоплены кончык да мацічнага дна. Высоўваючы пасля гэтага пінцэт або корнцанг на некалькі сантымэтраў вонкі, захопліваюць тампон крыху ніжэй і прасоўваюць яго далей. Некалькімі такімі рухамі ўводзяць амаль усю палоску, пакідаючы ў похве толькі яе канец. Зняўшы потым кулевыя абцугі, тампонуць похву другім кавалкам марлі. Абодва тампоны вымаюцца праз 12—24 гадзіны.



Мал. 33. тампон.

Часта для спынення мацічнага крывячэння тампонуць толькі адну похву. Неабходна толькі затампаваць похву шчыльна, г. зн. запоўніць яе марляй да адмовы, прычым тампон павінен быць ня толькі прастэрылізаваны, але і змочаны або прасякнуты якой-небудзь дэзынфектуючай матэрыяй.

Паўторныя тампонацыі маціцы і похвы не рэкомэндуюцца, бо пры гэтым ня выключана магчымасць занясення інфекцыі ў палавы тракт.

Лячэнне тампонамі. Шчыльны камяк ваты, перавязаны крыж-на-крыж моцнай ніткай (мал. 33) або вузкай палоскай марлі, змочваецца растворам іхтыёлю або тыгенолю ці таніну ў гліцэрыне і пасля папярэдняга похвавага спрынцавання ўводзіцца пінцэтам або корнцангам праз люстэрка ў похву і, у залежнасці

ад патрэбы, прыкладаецца да шыйкі або ўводзіцца ў задні звод. Гэты тампон пакідаецца на нач. Хворую належыць папярэдзіць, што з похвы будзе выцякаць цёмная вадкасць, якая брудзіць бялізну, а таму метаэгодна заклаць яшчэ кавалак ваты паміж губамі. Раніцою сама хворая пацягваннем за нітку выдаляе тампон і робіць цёплае спрынцаванне похвы якім-небудзь рас-

творам. Прадастаўляць самім хворым уводзіць сабе тампоны не рэкомэндуецца (асабліва нераджаўшым), бо пры ўвядзенні тампона пальцамі, бяз люстэрак, іхтыёлевая вадкасьць выціскаецца каля ўваходу ў похву. На час мэнструацыі лячэньне спыняецца і аднаўляецца толькі праз 2 дні пасля яе сканчэньня. Часова спыняецца лячэньне і тады, калі тампон выклікае раздражэньне сьлізівай абалонкі похвы і аддзяленьне яе ў выглядзе шматкоў (злушчваньне эпітэлію), і калі хворая пры ўвядзеньні тампону адчувае болі.

Лячэньне тампонамі заснавана на ўласьцівасьці гліцарыну прыцягваць да сябе вадкасьць з маціцы і навакольных частакі. У комбінацыі з іхтыёлем такі тампон наогул мае рассасваючае дэзынфэктуючае і болясьцішаючае дзеянне. Таму лячэньне іхтыёлевымі тампонамі шырока распаўсюджана пры хронічных успаляльных процэсах маціцы, труб, яечнікаў, калямацічнай клеткавіны, тазавай брушыны і пры эрозіях шыйкі. Гэта лячэньне ў шмат якіх выпадках прыносіць істотную карысьць хворым, зьмяншаючы мэтрытычную маціцу, зьмяншаючы сьлізява-гнойныя выдзяленьні і рассасваючы розныя інфільтраты, спайкі, зрашчваньні і да т. п.

У тых выпадках, калі жанчына ня мае магчымасьці карыстацца дапамогаю акушэркі для лячэньня тампонамі і прымушана сама праводзіць падобнае лячэньне ў сябе дома, ёй замест тампонаў прызначаюць самой уводзіць іх тыёлыя шарыкі. Яны звычайна нарыхтоўваюцца з таго-ж іхтыёлю з маслам какао. Адсутнасьць у гэтых шарыках гліцэрыну значна зьніжае адцягваючае і рассасваючае дзеяньне, патрабуемае пры гэтым спосабе лячэньня, а таму мэтазгодней масла какао замяніць гліцэрынавай пастай (проф. Выдрын). Такі шарык жанчына можа сама свабодна ўводзіць сабе ў похву перад сном, а раніцою праспынцавацца.


Пры лячэньні як тампонамі, так і шарыкамі трэба ўсгрымлівацца ад полавых зносін.

Пэсарыі або мацічныя колцы ўжываюцца для таго, каб маціцу пасля выпраўленьня яе няправільнага палажэньня ўтрымаць у нормальным палажэньні. Значыцца, раней чым устаўляць пэсарый у похву, неабходна папярэдне выправіць няправільнае палажэньне маціцы— рэтрофлексію і рэтровэрзію. Для ўтрыманьня маціцы ў правільным палажэньні ўжываюцца мацічныя калоджэ і Томаса, якія робяцца з цэлюлёіду, цьвёрдага каучуку


і меднага дроту, абцягнутага гумай. Апошнім, дзякуючы іх гнуткасьці, можна надаць якую хочаш форму (мал. 34, 35).

Для таго, каб спыніць выпаданьне маціцы, карыстаюцца круглымі колцамі Майера; яны робяцца з мяккай гумы, а таксама з цэлюлёіду. Усе гэтыя пэсарыі бываюць рознай велічыні і розных дыямэтраў (мал. 36).

Мацічнае колца Годжэ або Томаса ўводзіцца такім чынам: вялікім і ўказальным пальцамі левай рукі раскрываюць уваход у похву, а гэтымі-ж пальцамі правай рукі захопліваюць пярэдні канец змазанага вазэлінам пэсарыя і ўводзяць задні канец яго (больш шырокі) у похву; пры гэтым ён павінен ўводзіцца ня ўпоперак, а коса, каб ён не націскаў на чульлівую вобласць знадворнай адтуліны мачавыпускальнага каналу. Потым, як толькі шырокі задні канец пэсарыя пранік у похву, яго паварачваюць у папярочны разьмер так, каб вагнутасьць задняй дужкі глядзела цяпер уперад. Потым уваходзяць указальным і сярэднім пальцамі ў похву і, адціскаючы імі заднюю дужку пэсарыя ў напярэдак да задняй сьценкі похвы, прасоўваюць яе ў задні звод; пры



Мал. 34.
Пэсары Годжэ.



Мал. 35.
Пэсары Томаса.

гэтым пярэдні канец колца ўпіраецца ў пярэдняю сьценку похвы каля лоннага сучляленьня. Пэсары, расьцягваючы задні звод і фіксуючы похвавую частку ўзад, адхіляе цэла маціцы к пераду і такім

чынам утрымлівае маціцу ў нормальным палажэньні.


У першы час пасля ўвядзеньня колца ня можна на гэтым супакойвацца і думаць, што ўсё ўжо ў парадку. Можа здарыцца, што на другі дзень хворая зьявіцца з выпайшым колцам у руцэ ў указаньнем, што яно выпала пры дэфэкацыі, або яна будзе скардзіцца на болі, адчуваньне ціску і затrudненае мачавыпусканьне. Як відаць, уведзены пэсарыі аказаўся непадыходзячым: ён занадта малы або праз меру вялікі. Але не чакаючы прыходу жанчыны з указанымі скаргамі, неабходна ў першыя дні пасля ўвядзеньня колца праверыць палажэньне як апошняга, так і маціцы і разам з тым папярэдзіць хворую, што са зьяўленьнем якіх-небудзь ненормальных адчуваньняў яна павінна прысьці для дасьледваньня. Калі ўведзены пэсарыі аказаўся падыходзячым, то жанчыне прадпісваецца рабіць штодзённыя похлавныя спрын-

цаваньні якім-небудзь слабым дэзынфектуючым растворам і зьяўляцца кожныя тры месяцы для праверкі палажэння маціцы і для таго, каб пераканацца ў адсутнасці ўцісканняў і пролежняў, якія могуць зьявіцца ў похве ад доўгага знаходжаньня ў ёй колца і ад неахайнага яго ўтрыманьня. Пры кожнай такой праверцы колца вымаецца, старанна ачышчаецца і зноў устаўляецца ў похву, калі там не заўважаецца прызнакаў раздражнення; у іншым выпадку жанчына да іх зьнікненьня павінна абыходзіцца без колца.

У часе мэнструацый пэсары можа без шкоды заставацца ў похве; ён таксама не перашкаджае полаваму жыццю; ня глядзячы на гэта, муж, па зразумелай прычыне, не павінен ведаць аб нашэньні жонкаю пэсарыя.

Круглыя гумавыя мацічныя колцы Майера, якія ўжываюцца пры выпаданьнях похвы і маціцы, хутка псуецца і ў неахайных жанчых выклікаюць смуродныя выдзяленьні. Такія колцы пры самым малым псаваньні павінны замяняцца новымі або цвёрдымі колцамі.

У некаторых жанчых, у якіх бывае выпаданьне маціцы, канал похвы настолькі расьцягнут, што колца Майера не дасягае мэты. У такіх выпадках некаторыя раець для падтрыманьня маціцы ўжываць звычайны гумовы мячык, але ён вымагае яшчэ большага контролю і больш стараннага нагляданьня за ўтрыманьнем яго ў чыстаце.



Мал. 36. Мацічнае колца Майера.

З прычыны таго, што на шыйцы выпадаючай маціцы часта назіраюцца пролежні ў выглядзе гноячыхся і крывяточачых язваў, то да ўвядзеньня колца іх неабходна лячыць змазваньнем ёдам і закладваньнем іхтыёлевых тампонаў.

У крайніх выпадках, калі колца ня трымаецца і калі апэрацыя з якой-небудзь прычыны немагчыма (у надта старых жанчых), прыходзіцца ўжываць гістэрофор. Гістэрофор складаецца з поясу і гумовага стрыжня з каўпачком. Стрыжань знаходзіцца ў похве і падтрымлівае маціцу, а пояс фіксуе ўвесь апарат. Але працяглае нашэньне яго выклікае раздражненьне сьцёнак похвы і смуродныя выдзяленьні (мал. 37).

2. Біялёгічныя методы лячэння жаночых хвароб. *Вакцына-тэрапія*. Мэтод гэты грунтуецца на вучэньні бактэрыолёгіі, згодна якой увядзеньне ў арганізм аслабленых або забітых мікробаў робіць яго няўспрымальным да інфэкцыйных хвароб.

Уведзены матэрыял называецца вакцынаю. Такімі вакцынамі карыстаюцца ў мэтах папярэджання захворвання на воспу, шкарлятыну, дыфтэрыту і інш. У гінеколёгіі вакцынацыя ўжываецца ў лекавых мэтах. Пры захворванні жаночых палавых органаў на гонорэю ўводзіцца пад скуру гонококавая вакцына або, што яшчэ лепш, аўтовакцына, г. зн. вакцына, нарыхтаваная з бактэрыяў, узятых ад таго індывідуума, якога думаюць лячыць. Пасьля падскурных упырскваньняў вакцыны назіраюцца пабочныя зьявы: чырвань і прыпухласьць скуры вакол месца ўколу, азноб, павышэньне тэмпературы і дрэннае самапачуцьцё. Але ўсе гэтыя зьявы праз некалькі дзён праходзяць.

Ужываньне гонококавай вакцыны шырокага распаўсюджаньня не атрымала з прычыны слабых вынікаў у хронічных і вельмі нязначных у вострых выпадках.

Сэротэрапія. Больш спрыяльныя вынікі дае лячэньне гонорэі антыгонококавай сываткай, якая атрымліваецца ад імунізацыі жывёл гонококамі¹⁾.



Дзеяньне сываткі заснавана на тым, што ў ёй знаходзяцца матэрыі, якія зьнішчаюць яды, выпрацоўваемыя мікробамі і павышаюць дзейнасьць леўкоцытаў (фагоцытоз). Гонококавая сыватка ўводзіцца пад скуру ў колькасьці 2 кубікаў, і такіх ін'экцый робіцца 4—5. Рэакцыя ад упырскваньня сываткі выяўляецца ў павышэньні тэмпературы і ў зьяўленьні крапіўніцы.

Мал. 37. Гістэрофор.

У гінеколёгіі карыстаюцца яшчэ полівалентнай антыстрэптококавай сываткай для лячэньня, галоўным чынам, сэптычных пасьляродавых захворваньняў у дозах да 100 куб. см. Нельга сказаць, каб вынікі ад ужываньня яе былі суцяшальныя.

Бялковая тэрапія ўжываецца пры гінеколёгічных успаляльных процэсах у выглядзе ўнутрыцяглічных упырскваньняў прастэрылізаванага малака ва ўзрастаючых дозах—ад 2,0 да 10,0.

Органотэрапія—лячэньне выцяжкамі з залоз унутранай сакрэцыі. Мэта гэтай тэрапіі ў тым, каб павысіць недастатковую функцыю залоз, г. зн. узмацніць іх унутраную сакрэцыю, або, наадварот, паслабіць перагружаную прадукцыю іншых залоз.

¹⁾ Ёсць, аднак, і няспрыяльныя водзвы аб гэтай сыватцы.

З прэпаратаў, якія ўжываюцца ў гінеколёгіі, вельмі пашыраны выцяжкі з тканак яечніка—оварын і оварыкрын. Нарыхтоўваюцца яны ў выглядзе таблетаў, кропель і ампул. Паказальнікам да іх прымянення зьяўляюцца захворваньні, выклікаемыя недастатковай функцыяй яечніка, галоўнымі симптомам якіх зьяўляецца амэнорэя, а іменна: недаразьвіцьцё жаночых палавых органаў, недамаганьні ў клімактычным пэрыодзе, атлусьценьне і інш.

Выцяжка з грудных залоз—мамін—мае адваротнае дзеяньне а таму ўжываецца пры клімактычных і іншых крывяцязьнях і пры фіброміомах маціцы.

Выцяжкі з мазгавога прыдатку—пітуітрын і пітугладоль выклікаюць скарачэньне гладкай мускулатуры, а таму ўжываюцца ў выглядзе падскурных ін'экцый пры слабой патужнай дзейнасьці ў часе родаў, пры атонічных мацічных крывяцязьнях і пры затрыманьні мачы пасля ляпаратоміі.

Выцяжка з наднырыкаў—адрэналін, маючы судзінназужальныя і крываспыняльныя ўласьцівасьці, ужываецца для мясцовага абясцроўліваньня і пры мясцовай анэстэзіі.

У надзвычайна рэдкіх выпадках, пры некаторых мацічных крывяцязьнях, звязаных з парушэньнем функцыі шчытаватай залозы, прызначаецца тырэоідын—прэпарат гэтай залозы.

3. Фармаколёгічныя сродкі. *Крываспыняльныя.* З гэтых сродкаў на першым месцы стаяць прэпараты спарыньні—*secale cornutum*. Гэтыя прэпараты выклікаюць скарачэньне мускулатуры маціцы, што, у сваю чаргу, вядзе да сыцісканьня судзін і да змяншэньня крывяцязьня. Таму яны прызначаюцца пры дрэнным скарачэньні маціцы пасля родаў і пасля выкідку.

Secale прызначаецца ў выглядзе парашкоў, настою і кропель ¹⁾

Апрача таго, прызначаецца альколёід спорыньні—эрготын у форме пілюль, а ў выпадках, якія вымагаюць хуткай дапамогі, у выглядзе падскурных упырскваньняў.

Добра дзейнічаюць падскурныя ін'экцыі прэпарату сэкакорнін.

З іншых крываспыняльных сродкаў варта назваць *Extractum fluidum Hydrastis canadensis*, які дзейнічае на судзіны, *Extr. fluid. Yiburni prunifoliae*, які прызначаецца пры пагражаючым выкідку, заспакойваючы мацічныя болі і спыняючы крывяцязьне.

¹⁾ Аб рэцэптурных формулах як гэтага, так і астатніх сродкаў, гл. „Дадатак“

Судзіназвужальна дзейнічаюць Extr. fluid. Gossypii herbacei і Hamamelis virginica. Крывяспыняюча і болясьцішаюча дзейнічаюць Extr. fluid. Polygonii hydropiperis, Stypticin і Styptol (два апошнія ў выглядзе таблетак).

Абязбольшваючыя. У гінекалёгічнай практыцы часта зварачаюцца да болясьцішальных сродкаў. Ёх прызначаюць пры дысменорэі, пры вострых успаляльных процэсах, асабліва там дзе ёсць раздражэньні брушыны, пры болях у крыжы і да т. п. Пры дысменорэі заспакойваюча дзейнічаюць Salipyrin і Antipyrin. Пры рэзкіх болях карыстаюцца наркотычнымі сродкамі, якімі зьяўляюцца морфій, опіум, пантапон, кодэін і бэлядона. Прызначаюцца яны ў выглядзе шарыкаў, кропель і супозыторыяў. Калі патрэбен хуткі эфэкт, ужываецца морфій падскурна.

Некаторыя для спынення боляй ужываюць індыйскія каноплі (T-ra cannabis indica), але імі трэба карыстацца асьцярожна з прычыны іх пабочнага дзеяньня на нэрвовую сыстэму і псыхіку.

Рассасваючыя. У разьдзеле аб лячэньні тампонамі было ўжо ўказана, што пры ўспаленьнях тазавых органаў і іх эрашчэньнях, з мэтай рассасваньня ашчыльнеўшых інфільтратаў, рэштак парамэтрытычных і пэрымэтрытычных эксудатаў і да т. п., ужываюцца іхтыёл, тыгеноль і ёд у гліцэрынавым раствору. Прызначаюцца яны ў выглядзе тампонаў і шарыкаў.

Зразумела, што пры захворваньнях жаночай палавай сфэры даводзіцца карыстацца яшчэ шмат якімі лекавымі матэрыямі, якія сымптоматычна ўжываюцца пры захворваньнях іншых органаў, як, напрыклад, развальняючымі сродкамі, снатворнымі і інш.

4. Фізыятрычныя мэтоды лячэньня. а) *Гідротэрапія.* Гідротэрапія або вадалячэньне ўжываецца з вялікім посьпехам пры цэлым радзе гінекалёгічных захворваньняў у выглядзе ванн розных тэмператур і рознага хімічнага саставу і ў выглядзе абціраньняў, прыпак, кампрэсаў і лёду.

Ванны бываюць поўныя, калі пагружаецца ў ваду ўсё цела да шыі, паясныя—калі пагружаецца ніжняя палавіна цела па пояс, сядзячыя—калі пагружаны ў ваду таз і верхняя частка бёдраў, і нажныя—калі апушчаны ў ваду ступы і галёнкі.


У залежнасьці ад тэмпературы вады ванны бываюць халодныя (ніжэй 20°), халаднаватыя (20—28°), цеплаватыя або інды

фэрэнтныя ($28-30^{\circ}$), цёплыя ($30-38^{\circ}$) і гарачыя ($38-40^{\circ}$ і вышэй).

Па хімічным саставе ванны бываюць: простыя са звычайнай прэснай вады; салонныя—з дадаткам да прэснай вады 400 гр, спажыўнай або морскай солі на вядро вады, вуглекіслыя, серкавыя і гразевыя.

З усіх гэтых ванн больш усяго карыстаюцца індифэрэнтным якія маюць большае значэнне для ўсяго арганізму тым, што ачышчаюць скурнае пакрыццё ад забруднення і павышаюць функцыю скуры (скурнае дыханьне).

Вялікую карысць даюць гінекалёгічным хворым цёплыя сядзячыя ванны (мал. 38). Прызначаюцца яны пры хронічных успаленьнях тазавых органаў, калямацічнай клеткавіны і тазавай брушыны. Яны дзейнічаюць на гэтыя хворыя органы рассасваючым чынам. Для ўзмацнення рассасвання да вады ванны прымешваюць спажыўную або морскую соль, каб выклікаць раздражненне скуры і павялічыць прыцёк крыві. У такой ванне трэба сядзець ад 20 да 30 мінут, прыкрыўшыся коўдраю, каб не астывала вада. Пры адсутнасці спецыяльнай сядзячай ванны, можна карыстацца вялікім і глыбокім тазам, ночвамі і да т. п.



Мал. 38. Сядзячая ванна,

У апошнія часы сярод гідротэрапэўтычных сродкаў, якія ўжываюцца ў гінекалёгіі, вялікае месца заняла гразелячэнне. Ужываецца яно пры тых-жа захворваннях, пры якіх карыстаюцца цёплымі сядзячымі ваннамі і іншымі рассасваючымі сродкамі, і прызначаецца ў выглядзе гразевых паўвані, ляпёшак і тампонаў. Гэтыя гразевыя процэдуры дзейнічаюць больш інтэнсыўна ў сэнсе рассасвання хронічных успаляльных процэсаў у тазавай бобласці, застарэлых інфільтратаў, пасьляопэрацыйных балючых рубцоў і спаяк.

Апрача таго, паказаннямі да гразелячэння служаць: дысменорэя, недаразвіццё палавых органаў, амэнорэя і бесплоднасць.

Гразелячэнне, якое ўжываецца пры розных успаляльных процэсах палавай сфэры, дае ў шмат якіх выпадках даволі добрыя вынікі. Яны менш суцэпальныя пры недаразвіцці палавых органаў і пры бесплоднасці.

Гразелячэнне мае і свае супроцьпаказанні. Яно супроцьпаказальна пры вострых і падвострых успаляльных процэсах, пры хваробах сэрца, судзін і нырак. Таму кожная хворая, якая накіроўваецца на гразелячэнне, павінна быць абсьледвана тэрапэўтам і ў выпадку выяўленьня ў яе адной з названых хвароб варта адмяніць прызначанае ёй гразелячэнне.

Пры карыстаньні гразевымі ваннамі ў некаторых хворых назіраюцца пабочныя зьявы, як сэрцабіцьцё, няправільнае дыханьне і да т. п. Апрача таго, пры лячэньні назіраюцца абвастрэньні ўспаляльных процэсаў, з прычыны чаго прыходзіцца часова спыніць або нават адмяніць лячэнне. У сілу ўсіх гэтых прычын хворыя, якія карыстаюцца гразелячэннем, павінны знаходзіцца пад кантролем урача.

Да ліку самых пашыраных гідротэрапэўтычных мэтодаў, якія можна скарыстаць у ва ўсякай абстаноўцы, як бальнічнай, так і хатняй, належыць сагравальны кампрэс і пузыр з лёдам. Але гэтыя ўсім даступныя і танныя працэдурны прыносяць карысьць толькі пры ўмове правільнага іх ужываньня.

Сагравальны кампрэс складаецца з 4-х пластоў. Першы пласт—гэта сурвэтка або невялікі ручнік, які змочваюць вадой тэмпературы пакою, выкручваюць, каб ён застаўся толькі вільготным і прыкладваюць шчыльна да цела. На гэты вільготны пласт кладзецца другі пласт—цырата або васкаваная, так званая, кампрэсная папера. Гэты непранікальны пласт павінен з усіх бакоў прыкрыць вільготную сурвэтку, каб канцы яе ні адкуль ня былі відаць. На цырату або кампрэсную паперу накладаецца трэці цёплы пласт—вата або кавалак флянэлі, шэрсці, мультану і да т. п. Чацьверты пласт гэта бінт, якім замацоўваюць увесь кампрэс. Кампрэс лічыцца правільна пакладзеным толькі ў тым выпадку, калі ён непранікальны для паветра і вільгаць яго не выпараецца, г. зн., калі пасля зьняцьця ён аказваецца вільготным.

Кампрэс варта мяняць тры разы ў суткі. Калі ён здымаецца, то трэба вільготную скуру абціраць сухім ручніком, каб унікнуць ахалоджаньня і, пры працяглым ужываньні, зьяўленьня экзэмы на скуры.

Сагравальныя кампрэсы сваім адцягваючым, рассасваючым і боляспыняючым дзеяннем прыносяць хворым вялікую карысьць.

Таму імі шырока карыстаюцца пры самых рознастайных успаляляльных процэсах у тазавай вобласці.

Такую-ж карысьць у сэнсе адцягваючага боляспыняючага сродку і пры тых-жа захворваньнях прыносяць грэлкі і прыпаркі з гарачай вады, з торфу ў выглядзе гарачай кашыцы і да т. п.

Пры вострых успаляляльных процэсах, якія суправаджаюцца павышэньнем тэмпературы і раздражненьнем брушыны, карыстаюцца холадам у выглядзе пузыра з лёдам. Лёд асабліва патрэбен пры асумкаваным або агульным нэрытоніце. У апошнім выпадку нават увесь живот абкладваецца лёдам. Каб унікнуць адмарожваньня скуры, пузыр з лёдам ня раіцца класьці на голае цела, а варта завярнуць яго ў сурвэтку і пры пачырваненьні скуры на некаторы час зьнімаць. Наогул пузыр з лёдам можна трымаць каля дзвёх гадзін і класьці з перапынкамі на адну гадзіну.

б) *Электротэрапія*. Электрызацыя ў выглядзе гальванічнага і фарадычнага токаў ужываецца ў апошні час у гінеколёгіі вельмі рэдка. Гальванічны ток часамі зьмяншае болі ўнізе жывата ў пэўных пунктах пры адсутнасьці якіх-небудзь аб'ектыўных зьмен у палавай сфэры. Фарадычны ток паказаны пры расслабленьні сфінктэра мачавога пузыра, пры атоніі кішок, пры слабасьці брушных цягліц, а часамі яшчэ пры атрофіі маціцы і дысмэнорэі.

З усіх відаў электротэрапіі значнае пашырэньне атрымала ў гінеколёгіі дыятэрмія.

Дыятэрмія. З дапамогаю спэцыяльнага апарата праводзіцца празь арганізм ток вялікай частаты, які разьвівае вялікую цяплыню. Гэты спосаб праграваньня называецца дыятэрміяй.

У гінеколёгіі ўжываюцца або пласьцінчастыя электроды ў выглядзе металічных кратак, абцягнутых падушкай, якія накладваюцца на живот і на крыж, або цыліндрычныя металічныя электроды, якія ўводзяцца ў похву або прамую кішку.

Дзякуючы выклікаемай гэтым методам лячэньня гіпэрэміі, болі ў праграваемай вобласці ў значнай ступені зьмяншаюцца, рубцы разьмякчаюцца і інфільтраты рассасваюцца. Апрача таго дыятэрмія прыпісваюць бактэрыцыднае дзеяньне (забівае бактэрыі). З прычыны такога добратворнага дзеяньня дыятэрмія паказана пры хронічных успаляляльных захворваньнях маціцы і яе прыдаткаў, пры парамэтрычных інфільтратах і пры брушных

зрашчэньнях і спайках. Многія адзначаюць яшчэ добрыя вынікі пры недаразьвіцьці маціцы, пры гіпофункцыі яечнікаў, пры амэнорэі і пры некаторых відах дысменорэі. Дыятэрмія супроцьпаказана пры наяўнасьці вострага або падвострага процэсу. Лячэньне трэба спыніць, калі павышаецца тэмпература і зьяўляюцца іншыя сымптомы абвастрэньня. Звычайна дыятэрмія прызначаецца як дадатковае або наступнае лячэньне пасля скаічэньня курсу лячэньня гразевымі процэдурамі. Дрэнна пераносяць дыятэрмію, па думцы некаторых аўтараў, жанчыны з няўстойлівай нэрвовай сыстэмай.


Другі мэтад электротэрапіі, які ў гінеколёгіі яшчэ недастаткова пашыраны, заключаецца ў тым, што пры дапамозе электрычнага току ў пэўнае месца арганізму можна па жаданьню ўводзіць тыя або іншыя мэдыкаments. Гэты мэтад называецца іёнотэрапіяй або іёнтэфорэзам. Пры праходжаньні гальванічнага току праз растворы соляў молекулы распадаюцца на свабодныя частачкі, якія носяць назву іёнаў. Для іёнотэрапіі звычайна ўжываецца ёдысты калій у 3% растворы. Іёнотэрапіяй карыстаюцца ў гінеколёгіі з мэтай рассасваньня рэштак парамэтрычных і пэрымэтрычных эксудатаў.

Электрычныя ванны. У кожным гінеколёгічным аддзяленьні лекавай установы ёсьць электрычная ванна. Яна становіць сабою паўкруглую, дугападобную скрынку з разьмешчанымі ўнутры яе электрычнымі лампачкамі. Прыбор гэты ўстанаўляецца над жыватам хвораі і з усіх бакоў закрываецца шарсьцянай коўдрай. Устаноўлены ў скрынцы тэрмомэтр паказвае тэмпературу паветра каля паверхні жывата. Тэмпература ў скрынцы даводзіцца да 100—120°C. Яна рэгулюецца ўключэньнем або выключэньнем часткі лампачак. Сэанс працягваецца 20—30 мінут, пасля чаго хвораі навінна заставацца ў ляжачым палажэньні ня менш паўгадзіны (мал. 39).

Электрычная ванна, дзейнічаючы сваёй цяплынёй і сьвятлом, ужываецца пераважна пры парамэтрытах, дзе яна дае добрыя вынікі. Лячэньне гэтым мэтодам супроцьпаказана пры пароках сэрца, захворваньнях лёгкіх і нырак.

в) *Гінеколёгічны масаж*. У разьдзеле аб рэжыме гінеколёгічных хворых было ўказана, што орган, паражаны ўспальняльным процэсам, павінен знаходзіцца ў поўным спакоі, каб ціскам, страсеньнем або якім-небудзь іншым рухам ня выклікаць абвастрэньня ўжо даўно заглохлага процэсу. Між тым гінеколёгічным

хворым часта прызначаецца гінэколёгічны масаж, г. зн. такі метод лячэння, пры якім хворы орган або тканка, дзе калісьці разыграўся ўспалаляльны процэс, падлягае ціску, расьціраньню, разьмінаньню і страсеньню. Недарма многія гінэколёгі адносяцца адмоўна да гэтага методу лячэння і лічаць яго нават шкодным. Але ёсць і другая катэгорыя ўрачоў, якія сьцьвярджаюць, што гінэколёгічны масаж у многіх выпадках дае вельмі добрыя вынікі, калі карыстацца ім пры строга ўстаноўленых паказальнях і калі ён праводзіцца вопытнай і ўмелай рукой, якая навучылася добра дасьледваць. Адсюль вынікае, што правядзеньне масажу можа



Мал. 39. Электрычная ванна.

быць даручана акушорцы толькі ў самых простых, правэранных выпадках, дзе нельга чакаць абвастрэння, і абавязкова пад контролем урача. Пры зьяўленьні якога-небудзь аскладненьня ў выглядзе павышэння тэмпературы або ўзмацненьня боляй, неабходна зараз-жа спыніць сэансы масажу.

Карыстаюцца масажам у наступных выпадках: пры хронічных мэтрытах, пры недастатковым адваротным разьвіцьці маціцы пасля родаў і выкідкаў; пры няправільным палажэньні маціцы ў залежнасьці ад зрашчэньняў, цяжаў і рубцоў і пры застарэлых рэштках парамэтрытычных выпатаў, якія ўжо ўшчыльніліся. Рэкамэндуецца ўжываць масаж пасля папярэдніх іншых, больш далі-

катных, процедур, якія рабіліся раней, і іменна, ванны, гарачыя спрынцаванні, іхтыёлевая тампонада і да т. п.

Перад кожным сэансам масажу трэба спаражніць мачавы пузыр і ачысьціць кішочнік. Працягласць кожнага сэансу павінна быць ад 5 да 10 мінут.

Вібрацыйны масаж адрозніваецца ад бімануальнага тым, што замест знадворнай рукі, якая разьмінае, націскае і расцягвае, дзейнічае шарападобны наканцоўнік. Прывадзімы электромоторам або нажной машынай у хуткі вярчальны рух, ён наносіць частыя і кароткія ўдары праз брушную сыценку той тканцы, якая падлягае масажу, і ўнутранымі пальцамі падводзіцца да брушной сыценкі. Аднак, гэты від масажу не знайшоў сабе шырокага ўжывання ў гінекалогіі.

г) *Гімнастыка*. У апошні час вялікае значэнне надаецца спорту, ратмічнай гімнастыцы і іншым фізкультурным практыкаванням у перыодзе фізычнага разьвіцця жаночага арганізму. Але гімнастыкай можна карыстацца і пры розных захворваннях. Так, напрыклад, агульная гімнастыка ўжываецца пры атлусьценні, пры атоніі кішочніка, пры вяласьці агульнай мускулатуры і вяласьці ўсяго арганізму. Яна спрыяльна ўплывае таксама і на нэрвовую сыстэму.

Мясцовай гімнастыкай карыстаюцца ў гінекалогіі для ўмацавання цягліц прамежжа і брушных сыценак, перарасцягнутых у часе родаў або ў выніку дрэннага аднаўленьня ў пасляродавым перыодзе.

Рэкомэндуюцца наступныя штодзённыя гімнастычныя прыёмы:

1) Жанчына кладзецца на цвёрды ложак і стараецца сесці без дапамогі рук.

2) Жанчына кладзецца на ложак з рассунутымі і сагнутымі ў каленах нагамі і стараецца зьвесці калены ў той час, як другая асоба (кіраўніца гімнастыкай) сваімі рукамі аказвае супраціўленьне.

3) Жанчына ляжыць у тым-жа палажэнні і стараецца разьвесці сьціснутыя разам калены пры супраціўленьні кіраўніцы.

4) Жанчына стаіць на адной назе, а другую паднімае да гарызонтальнай лініі ўперад і назад, утрымліваючы роўнавагу на адной назе.

5) Жанчына садзіцца на бераг крэсла з выцягнутымі нагамі, абাপіраючыся рукамі на крэсла, яна паднімае і апускае ногі, не разгінаючы кален.

6) Жанчына, стоячы на цыпачках, рассоўвае калены ў бакі робіць прысяданьні.

Да лекавай гімнастыкі належыць таксама сыстэматычнае прымяненне каленна-локцевага або каленна-груднога палажэння, якое рэкамендуецца пры перагібах і нахіленьнях маціцы кзаду.

Усе гэтыя пералічаныя прыёмы паўтараюцца па некалькі разоў на дзень.

Усе апісаныя методы леченья, за выключэннем гімнастыкі, ужываюцца, як гэта відаць з вышэйсказанага, пры хронічных успаляльных процэсах і іх рэштках у тазавай вобласці. Усе яны дзейнічаюць рассасваючым і боляспыняючым чынам. Пры выбары сродкаў трэба, аднак, улічваць ня толькі аб'ектыўныя даныя гінеколёгічнага захворвання, але і суб'ектыўныя адчуваньні хворай, яе агульны стан, узрост, констытуцыю, стан нэрвовай сыстэмы, навакольнае асяродзьдзе, умовы быту і працы, соцыальнае становішча і т. д. Адны хворыя дрэнна пераносяць граэлячэнне, але адчуваюць сябе добра ад дытэрміі і наадварот. У адных ад масажу расстройваецца нэрвовая сыстэма, на другіх гэты метод леченья ўплывае заспакойваюча. Пэсары, што ўводзяцца для ўтрыманьня маціцы ў нормальным палажэнні, прыдатны да жанчын ня фізычнай працы, але не падыходзяць для работніц і сялянак, праца якіх звязана з падніманьнем цяжараў і наогул з напружаньнем брушнога прэсу. У адных боль у жываце спыняецца ад прыкладаньня пузыра з лёдам, у другіх ён ад холаду павялічваецца, але зьмяншаецца ад сагравальнага компрэсу або ад цёплых прыпак і т. д.

Адсюль вывад: пры выбары фізычнага методу леченья трэба кожны выпадак індывідуалізаваць і ўжываць толькі падыходзячы для данага выпадку метод, інакш кажучы, трэба захоўваць адно з асноўных правіл мэдыцыны: трэба лячыць не хваробу, а хворага чалавека.

д) *Рэнтгэна-тэрапія і радыётэрапія*. Як вядома, праменьні Рэнтгена маюць уласьцівасьць пранікаць праз розныя целы, няпрынікальныя для сьвятла, і таму імі карыстаюцца для дыягностычных мэт. Але праменьні Рэнтгена і радыю маюць яшчэ ўласьцівасьць пры пранікненьні ў органы і тканкі, разьмешчаныя глыбока ў організьме, дзейнічаць на іх разбуральна. Пад

іх уплывам гінуць як здаровыя, так і патолёгічныя клеткі. Асабліва чуйлівы да гэтых праменьняў клеткі яечніка і ракавай пухліны маціцы. На гэтай падставе пачалі карыстацца ўказанымі праменьнямі ў гінеколёгіі пры лячэньні фіброміом і раку маціцы. Пад уплывам гэтых праменьняў разбураюцца фолікулы яечніка; апошні паступова перастае функцыянаваць і ў выніку часта вялікія фіброміомы значна памяншаюцца ў сваім аб'ёме і разам з тым знікаюць выклікаемыя імі сымптомы, як крывячэньне, ціск на суседнія органы і т. д. Такім чынам, пры дапамозе рэнтгенізацыі ўстанаўляецца клімактэрычны пэрыод, пры якім могуць наступіць зьявы выпаданьня.

Праменьні Рэнтгена і радыё яшчэ больш інтэнсыўна дзейнічаюць на клеткі ракавай пухліны: пад іх уплывам клеткі рака маціцы гінуць і распадаюцца; у ракавую пухліну прарастае злучальная тканка і пухліна паступова ператвараецца ў рубец.

Аб паказаньнях і супроцьпаказаньнях да рэнгенотэрапіі і радыётэрапіі, а таксама аб прогнозе гл. лячэньне міом і рака маціцы.

У сучасны момант гэтыя мэтоды лячэньня пачалі конкурávaць з апэрацыйным спосабам выдаленьня пухлін маціцы, але ўсебаковага прызнаньня не атрымалі.

Апрача гэтай глыбокай рэнтгенізацыі ўжываецца яшчэ і павярхоўная рэнтгенізацыя пры сьвербе знадворных полавых частак, але толькі ў тым выпадку, калі сьверб ня выкліканы цукровай хваробай або якім-небудзь іншым захворваньнем.

Відавочна, што гэты разьдзел, у якім апісваюцца консьэрватыўныя мэтоды лячэньня і розныя лекавыя працэдур, павінен вывучацца акушэркай і кожнай мэдычнай сястрой з асаблівай цікавасьцю, бо на іх абавязку галоўным чынам і ляжыць выкананьне большасьці гэтых працэдур. Яшчэ больш важна, каб акушэрка і мэдычная сястра практычна засвоіла пад кіраўніцтвам урача тэхніку гэтых мэтодаў лячэньня.

РАЗЪДЗЕЛ ПЯТЫ

ОПЭРАЦЫЙНАЕ ЛЯЧЭНЬНЕ

Опэрацыйнае лячэньне ўжываецца ў тых выпадках, калі кон-сэрватыўнае лячэньне ня прыводзіць да мэты або калі ад іншага віду лячэньня нельга чакаць спрыяльнага выніку. Часта, напрыклад, даводзіцца опэравць у выпадках няправільнага палажэньня маціцы, калі ўжываньне цяплыні, электрычнай энэргіі і ніякі масаж ня могуць прывесці яе ў нормальнае палажэньне.

Пры выбары мэтаду лячэньня для жанчыны, занятай цяжкай фізычнай працай, у якой наяўна няправільнае палажэньне маціцы з выпаданьнем яе, мы спынімся хутчэй на опэрацыі, чым на нашэньні пэсарыю, які пры ўсякім яе напружаньні будзе ў яе выпадаць. Часамі прыходзіцца рабіць опэрацыю пры наяўнасьці ўспаляльных процесаў прыдаткаў маціцы, якія не паддаюцца ніякай гідра-і электротэрапіі. Опэрацыя патрэбна для выдаленьня добракасных новаўтварэньняў, якія дасягнулі значнай велічыні і націскаюць на суседнія органы. Рознага роду парокі разьвіцьця і анатомічныя аномаліі могуць быць адхілены, калі ёсьць на гэта магчымасьць, толькі опэрацыйным шляхам. Нарэшце, опэрацыйнае ўмяшаньне няўнікальна пры злокасных пухлінах і яно неабходна, прытым безадкладна, пры значным унутраным крывацячэньні, як пры разрыве цяжарнай трубы.

Пры ўсім гэтым заўсёды трэба мець на ўвазе, што ўсякае опэрацыйнае ўмяшаньне зьвязана з пэўнай небясьпекай для жыцьця хворых. Найменшая пагрэшнасьць у правядзеньні асэптыкі і антысэптыкі можа выклікаць агульнае заражэньне организму, якая-небудзь памылка ў тэхніцы, неасьцярожныя і няўважлівыя адносіны да наркозу, а часамі непрадбачаная або выпадковая акалічнасьць можа спыніць жыцьцё опэруемай. Таму да пытаньня аб опэрацыйным умяшаньні належыць адносіцца з усёй сур'ёзнасьцю і самымі дакладным чынам узважыць усе паказаньні і супроцьпаказаньні да гэтага віду лячэньня. Апрача таго, трэба

яшчэ памятаць, што опэрацыя наносіць ня толькі фізычную траўму органу, што опэруецца, але і псыхічную траўму ўсяму арганізму.

Улічваючы рызыку ўсякай опэрацыі, трэба рабіць яе толькі тады, калі хвароба зьяўляецца больш небясьпечнай, чым сама опэрацыя. І ўмовы для ўтварэньня опэрацыі, і абстаноўка, у якой яна праводзіцца, і ўзрост, і агульны стан хворай павінны быць узяты пад увагу пры вырашэньні пытаньня аб опэрацыйным умяшаньні. І правільна д-р Лік, гаворачы аб урачы і яго пры-званьні, заўважае, што добрым хірургам павінен лічцца то які ведае, калі ня трэба опэраваць.


Опэрацыйнае ўмяшаньне, вядома, справа ўрача, опэрацыю робіць толькі ўрач, і ад яго ўменьня, кваліфікацыі, практыкі і тэхнікі залежыць вынік опэрацыі. Але ня меншая адказнасьць ляжыць і на мэдычнай сястры або акушэрцы, якая прымае ўдзел у опэрацыйным лячэньні. Яна зьяўляецца актыўнай памочніцай опэратара да, у часе і пасля опэрацыі. Яна падрыхтоўвае хворую да опэрацыі і на яе абавязку ляжыць падрыхтоўка інструментаў і перавязачнага матэрыялу. Будучы опэрацыйнай сястрой, яна павінна сачыць за ходам опэрацыі і сваячасова падаваць урачу той або іншы інструмант. Часта акушэрцы прыходзіцца быць наркотызатарам і нават асыстыраваць урачу. Ёй-жа даручаецца і догляд хворай у пасляопэрацыйным пэрыодзе.

Для таго, каб акушэрка стаяла на вышыні свайго прызначэньня і магла быць карыснай памочніцай, яна павінна грунтоўна засвоіць і добрасумленна праводзіць у сваёй практычнай дзейнасьці ўсе тыя мерапрыемствы, якія стварылі-б спрыяльныя ўмовы для опэрацыі і забясьпечылі-б гладкае, без аскладненьняў, цячэньне пасляопэрацыйнага пэрыоду.

І вось тут на першым пляне стаіць самае строгае выкананьне ўсіх правіл асэптыкі, г. зн. ужываньне ўсіх тых мерапрыемстваў, якія неабходны для папярэджаньня інфэкцыі. Дапаможны мэдычны атрад павінен засвоіць, што найменшае парушэньне гэтых правіл можа прывесці да самых сумных вынікаў для хворай, што опэруецца. Сястра або акушэрка таксама павінна сачыць за тым, каб дапамагаючы ёй малодшы пэрсонал, быў выхаваны ў тым-жа духу ў сэнсе строгага выкананьня па-трабаваньняў асэптыкі.

I. ПАДРЫХТОЎКА ДА ОПЭРАЦЫІ

Опэрацыйная і яе абстаноўка. У гінеколёгічных клініках і гінеколёгічных аддзяленьнях больніц ёсць опэрацыйныя, якія



Мал. 40. Опэрацыйны стол.

пабудаваны згодна ўсіх патрабаванняў тэхнікі і гігіены і абсталяваны ўсімі неабходнымі прыстасаваннямі. У опэрацыйнай павінны знаходзіцца опэрацыйны стол (мал. 40), некалькі столікаў для інструментаў, бікс з бялізнаю і перавязачным матэрыялам (мал. 41), некалькі табурэтак для эмаляваных тазаў, прывінчаны да сьцяны ўмывальнік з цякучай халоднай і цёплай вадой і столік для прадметаў, патрэбных для наркозу.

Сярэдні і малодшы медпэрсонал абавязаны сачыць за тым, каб опэрацыйная трымалася ў ідэальнай чыстаце, каб у ёй нідзе і ні на чым ня было пылу, каб яна часта вэнталявалася, каб сьцены і сталы, афарбаваныя алейнай фарбай, а




Рис. 41. Бікс.

таксама мэбля, што знаходзіцца ў ёй, часта выціраліся, каб да і пасля операцыі падлога была чыста вымыта, каб тэмпература ў пакоі ў часе операцыі была ня ніжэй 14°C .

Але акушэрцы, якая працуе на раёне, часамі даводзіцца дапамагаць урачу ў часе экстранай, неадкладнай операцыі ў хатняй вясковай абстаноўцы, калі па той або іншай прычыне хворую немагчыма завезці ў лекавую ўстанову.

У такіх выпадках акушэрка павінна ўжыць максимум намаганняў і скарыстаць ўсе магчымае, каб „операцыйную“ прывесці ў такі стан, пры якім операцыя магла-б быць праведзена з мінімальнай рызыкай для хворай. Акушэрка павінна паклапаціцца аб тым, каб лішняя мэбля, рэчы і ўсякае рызьзё былі вынесены з пакою, каб ён быў ачышчаны ад сьмецця і пылу, каб падлога была вымыта і каб пакой быў грунтоўна правэнталяваны. Праў проф. Салаўёў, кажучы, што операцыі можна праводзіць ва ўсякім пакоі.

Стэрылізацыя бялізны і перавязачнага матэрыялу. Уся бялізна, прызначаная для ўдзельнікаў операцыі, для хворай і для операцыйнай, а таксама перавязачны матэрыял (халаты, касыні, просьціны, падсьцілкі, сурвэткі, бінты, ватныя і марлевыя тампоны) павінны быць стэрылізаваны, г. зн. абеззаражаны ад інфекцыі. Стэрылізацыя праводзіцца ў асобным апарата—аўтокляве—пры дапамозе



Мал. 42. Аўтокляў.


цякучай пары, якая знаходзіцца пад пэўным ціскам (мал. 42).

Кожная акушэрка павінна быць добра знаёма з будовай аўтокляву і карыстаньнем ім.

Стэрылізацыя матэрыялу для швоў. Матэрыялам для швоў служыць шоўк, кетгут, дрот і звычайныя ніткі. Для

стэрылізацыі шоўку і кетгуту, для хавання іх у стэрылізаваным выглядзе карыстаюцца рознымі спосабамі і кожны аддае перавагу таму спосабу, які яму здаецца найлепшым. Дрот стэрылізуецца кіпячэннем разам з інструмантамі.

Стэрылізацыя інструментаў. Інструменты стэрылізуюцца гатаваннем у металічнай скрынцы, якая вядома пад назвай „стэрылізатар“ (мал. 43). Каб інструменты не чарнелі і не іржавелі, іх трэба апускаць у кіпячую ваду, а па сканчэнні гатавання не пакідаць іх у астыўшай вадзе. Каб захаваць інструменты ад іржавення, раіцца яшчэ дадаваць да вады соду (на 1 літр вады 10 гр. соды). Інструменты прагатоўваюцца на працягу 15—20 мінут. Па сканчэнні операцыі інструменты павінны быць зараз-жа ачышчаны ад прыстаўшай да іх крыві і, каб унікнуць іржавення, насуха выцерты.



Мал. 43. Стэрылізатар.

Рэжучыя інструменты, а іменна: скальпэлі і нажвіцы ад гатавання тупяцца, а таму іх не прагатоўваюць, а праціраюць 96 градусным сьпіртамі і за некалькі гадзін да операцыі трымаюць іх у судзінах са сьпіртамі. Аднак, некаторыя ўрачы ўсё-ж такі стэрылізуюць скальпэлі і нажніцы гатаваннем, але папярэдне заверчваюць кожны інструмент у марлю і потым ужо апускаюць у кіпячую ваду.

Стэрылізацыя шчотак. Шчоткі для мыцця рук стэрылізуюцца гатаваннем на працягу 15 мінут. Захоўваюцца яны ў раствору сулемы (1 : 1000).

Эмаляваныя тазы абпальваюцца сьпіртамі.

Абеззаражванне рук. Падрыхтоўка рук для операцыі, каб зрабіць іх стэрыльнымі, зьяўляецца адной з важнейшых і разам з тым і самых цяжкіх задач асэптыкі. Важна гэта таму, што рукі заўсёды служылі і зараз служаць галоўнай крыніцай заражэння. Абеззаражванне рук цяжка таму, што ў іх скуры ёсць складкі, поры, залозы, а часамі яшчэ і пашкоджанні ў

выглядзе задзірын, трэшчын, царапін і да г. п., дзе хаваюцца розныя мікробы. Апошніх яшчэ больш бывае ў падпазногцевых прасторах. Але асабліва цяжка і нават немагчыма ў кароткі час прывесці рукі ў стэрыльны стан, калі яны судакраналіся з гнілотнымі, гнойнымі і септычнымі матэрыяламі.

Ранейшае блзуюнае давер'е да антысептычных сродкаў, забіваючых бактэрыі, з надыходам асептычнай эры ў мэдыцыне даўно ўжо пахіснулася. Бактэрыёлёгічнымі досьледамі даказана, што нават працяглае дзеянне такога моцнага антысептычнага сродку, як сулема (1:1000), ня можа канчаткова зьнішчыць усе бактэрыі. Такім чынам ясна, што адно апусканьне рук у антысептычны раствор сулемы або лізоформу, як гэта рабілася раней і як цяпер яшчэ робяць некаторыя асобы мэдпэрсоналу, зусім недастаткова для абеззаражваньня рук.

Трэба памятаць, што рукі ня інструманты, якія гатаваньнем можна абясшкодзіць ад бактэрыяў і пакінуць іх у стэрыльным стане на працяглы час. Нашы рукі ў штодзённым жыцьці прыходзяць у судакрананьне з рознымі прадметамі, падазронымі па сваёй чыстаце. Адсюль вынікае, што мэдпэрсонал, які прымушаны прама або ўскосна прымаць удзел у операцыі, павінен старанна ахоўваць свае рукі ад забруджваньня *). Гінеколёг, акушэрка і мэдычная сястра павінны ўнікаць дакранацца да брудных прадметаў, а да заведама септычнага матэрыялу яны без асаблівай патрэбы не павінны дакранацца. У такіх выпадках пінцэт павінен замяняць пальцы.

Але бываюць выпадкі, калі няўнікальна прыходзіцца інфіктаваць свае пальцы, як напрыклад, пры дасьледваньні септычнай хворай, пры выдаленьні з маціцы смуродных рэштак плоднага яйца, або пры ўскрыцьці гнойнага абсцэсу. Лепш за ўсё ў такіх выпадках працаваць у пальчатках, якія разам з тым ахоўваюць мэдпэрсонал ад заражэньня. Але калі рукі дакрануліся да гэтага матэрыялу, то патрэбна неадкладная і на працягу дня шматразовая і грунтоўная ачыстка і дэзынфэкцыя рук. Яшчэ лепш, калі адзін або два дні трымаць сябе ў карантыне, г. зн. устрымлівацца ў той самы і наступны дзень ад якой-бы то ня было операцыі.

*) Адзін вельмі аўтарытэтны гінеколёг перасьцерагае сваіх таварышоў ад нажэньня пальчатак у штодзённым жыцьці, бо яны часта зьяўляюцца месцазнаходжаньнем розных мікробаў.

Для абеззаражвання рук перад апэрацыяй прапанавана шмат спосабаў, але найбольш пашыраным зьяўляецца спосаб Фюрбрынгера, які складаецца з трох момантаў. Першы момант—гэта механічная чыстка. Яна зводзіцца да наступнага: папярэдне коратка падрэзаныя пазногці пальцаў і падпазногцевыя прасторы ачышчаюцца ад бачнага бруду пазногцечысьцілкай, пасля чаго мыюць рукі да локця цёплай вадой і мылам на працягу пяці мінут, з дапамогаю прастэрылізаванай шчоткі, потым сьвежай шчоткай зноў мыюць рукі, асабліва кончыкі пальцаў і далоні на працягу 3—5 мінут. Абмыўшы рукі вадой, выціраюць іх стэрыльнай сурвэткай або ручніком.

Другі момант заключаецца ў абціраньні рук 96° сьпіртамі і дапамогаю марлі на працягу 2 мінут.

Трэці момант—гэта хімічнае ўздзеянне дэзынфэкцыйнай вадкасьці. Для гэтага апускаюць рукі ў тазік з растворам сулемы 1 : 1000. Некаторыя хірургі змазваюць яшчэ кончыкі пальцаў ёдам.

Многія хірургі надзяюць на абеззаражаныя рукі яшчэ стэрыльныя гумовыя пальчаткі. Яны стэрылізуюцца або шляхам гатаваньня, або ў аўтоклаве. Некаторыя хірургі на гумовыя пальчаткі надзяваюць яшчэ тонкія ніцяныя пальчаткі, але чуласьць пальцаў пры гэтым значна зьніжаецца. Ніцяныя пальчаткі стэрылізуюцца ў аўтоклаве разам з перавязачным матэрыялам. Яны зручны тым, што пры забрудненьні іх у часе апэрацыі крывёю або гноем яны лёгка могуць быць заменены сьвежымі.

II. ПАДРЫХТОЎКА ХВОРАІ ДА АПЭРАЦЫІ

Напярэдадні апэрацыі:

1) Зьмясьціць хворую ў палатку, дзе знаходзяцца выдараўліваючыя пасля апэрацыі хворыя. Гэта дзейнічае на хворую заспакойваюча, і надыходзячая апэрацыя не здаецца ёй страшнай.

2) Памыць хворую ў мыльнай ванне, а калі гэта немагчыма, абцерці яе сьпіртамі, напалавіну разьведзеным вадой.

3) Ачысьціць кішочнік, што дасягаецца прызначэньнем лёгкай ежы напярэдадні апэрацыі і развальняючым. Перад плястычнай апэрацыяй на прамежжы ачышчэньне кішочніка пачынаецца за 3 дні да апэрацыі прызначэньнем развальняючых і клізмы.

4) Пры похвазых опэрацыях вызначыць ступень чыстаты похвавай флёры і пры ўстанаўленьні 3-й і 4-й ступені спрынцаваць похву на працягу некалькіх дзён дэзынфэктуючым раствам.

5) Пры надыходзе мэнструацый похвавая опэрацыя адкладаецца да сканчэньня яе. Опэрацыя бязумоўна адкладаецца пры наяўнасьці на скуры, паблізу опэрацыйнага поля, язвачак або фурункулаў да іх загаеньня.

6) Згаліць валасы на лабку і на знадворных полавых частках, а пры чэравасячэньні і на пярэдняй брушной сыценцы. Абмыць знадворныя полавые органы, сумежныя з паверхняй бёдраў цёплай вадой з мылам, а похву праспрынцаваць раствам сулемы 1 : 1000. Пры падрыхтоўцы да чэравасячэньня трэба старанна мыць брушную сыценку і апрацоўваць яе сьпіртамі.

У дзень і перад пачаткам опэрацыі:

1) За тры гадзіны да опэрацыі робіцца клізма, а перад самым пачаткам опэрацыі катэтарам апаражняецца мачавы пузыр і хворая надзяе стэрыльныя кашулю і панчохі.

2) Падрыхтоўка скуры жывата робіцца рознымі хірургамі рознымі спосабамі. Адны зноў мыюць брушную сыценку мылам і цёплай вадой, абціраюць сьпіртамі і змазваюць ёдам; другія абціраюць толькі бэнзынам і потым змазваюць ёдам, трэція робяць толькі змазваньне ёдам, ёд-бэнзынам, або адным сьпіртамі. Асабліва стараннай ачысткі патрабуе пупок.

3) Пры похвазых опэрацыях другі раз мыюцца прылягаючыя паверхні бёдраў і знадворныя полавые часткі, похва спрынцуецца і абціраецца сьпіртамі.

4) Опэрацыйнае поле абкладаецца з усіх бакоў стэрыльнымі просьцінамі, якія прымацоўваюцца спэцыяльнымі заціскальнікамі.

Падрыхтоўка хвораі да опэрацыі, як відаць са сказанага, зьяўляецца работай нескладанай і можа быць выканана пры ўсякай абстаноўцы. Яна звычайна даручаецца акушэрцы або мэдычнай сястры, якая нясе адказнасьць за дакладнае і акуратнае выкананьне ўсіх пералічаных прадпісаньняў. Як парушэньне правіл асэптыкі, так і неахайная падрыхтоўка хвораі да опэрацыі можа мець непжаданыя вынікі.

III. АБЯЗБОЛЬВАНЬНЕ (НАРКОЗ)

У мэтах бязбольнага ўтварэньня апэрацыі ўжываецца агульны наркоз і мясцовае абязбольваньне (анэстэзія). Кожны з гэтых спосабаў вымагае навыку і напрактыкаванасьці. Таму наркоз звычайна даручаецца вопытнаму ў гэтых адносінах урачу. Але і сярэдні медпэрсонал павінен быць добра знаёмы з тэхнікай абязбольваньня, з супроцьпаказаньнямі, з аскадненьнямі і з мерамі папярэджаньня і адхіленьня гэтых аскадненьняў. І сапраўды, часта прыходзіцца апэраваць у такіх умовах, калі, з прычыны адсутнасьці памочнікаў, наркоз можа і павінен быць даручаны толькі акушэрцы або мэдычнай сястры. Таму кожная мэдычная школа павінна выхоўваць умелых і вопытных наркотызатараў.

1. Агульны наркоз. Найбольш часта ўжываецца агульны наркоз, пры якім усыпленьне і страта чужлівасьці наступае ад удыханьня пары хлёроформу або эфіру. Ня гледзячы на вялікае падабенства гэтых дзьвёх наркотычных матэрыялаў, кожная з іх, аднак, мае свае адрозьненьні, свае асаблівасьці.

Хлёроформ—гэта бескаляровая і празрыстая вадкасьць з саладкаватым пахам, якая павольна выпараецца і разлагаецца пад уплывам дзеннага сьвятла, асабліва сонечнага.

Эфір—празрыстая вадкасьць, з характэрным пахам, якая хутка выпараецца і лёгка ўспалымняецца.

Усыпленьне і абязбольваньне ад хлёроформеннага наркозу надыходзіць значна хутчэй чымся эфірнага, а прабуджэньне пасля яго больш павольнае, чым пасля другога. Хлёроформ дэрэна ўплывае на сэрца і зьніжае крывяны ціск, а эфір узбуджае сардэчную дзейнасьць і павышае крывяны ціск. Эфір, ня маючы такога токсичнага дзеяньня як хлёроформ, мае, аднак, пабочнае дзеяньне: ён раздражняе сьлізавыя абалонкі дыхальных шляхоў і пры працяглым дзеяньні можа выклікаць бронхіт і пнэўмонію.

Супроцьпаказаньні да наркозу. Хлёроформенны наркоз супроцьпаказан пры міокардыце, дэкомпэнсаваных парокках і атлусьценьні сэрца, пры захворваньні судзінай сыстэмы, нырак і пры дыябэце. Некаторыя хірургі ўстрымліваюцца ад хлёроформеннага наркозу пры кампэнсаваных парокках сэрца, пры рэзкай анеміі і Базэдавай хваробе.

Супроцьпаказаньні да эфірнага наркозу наступныя: усякага роду захворваньні дыхальных шляхоў (тубэркулёз, бронхіт, пнэўмонія, эмфізэма лёгкіх), успаленьне нырак і дыябэт.

З прычыны большай бясьпечнасьці эфіру ў адносінах уплыву яго на сэрца ў апошні час пачалі ўсё часцей карыстацца эфірным наркозам.

Некаторыя хірургі карыстаюцца мяшаным наркозам, г. зн. пачынаюць усыпляць хворую з дапамогаю хлёроформу, а затым працягваюць наркоз на адным эфіры. Зьмешваць хлёроформ і эфір у адным флаконе і наркотызаваць гэтую сумесьсю. Як гэта некаторыя робяць, не рэкомэндуецца.

Падрыхтоўка хворай і падрыхтаваньні да наркозу. У мэтах напярэджаньня аскладненьняў у часе і пасля наркозу, неабходна папярэдняе абсьледваньне хворай за некалькі дзён да опэрацыі. Асабліва старанна павінны быць дасьледваны органы дыханьня і крывязвароту, г. зн. лёгкія і сэрца. Для вызначэньня працаздольнасьці сэрца і лёгкіх рэкомэндуецца ў няпэўных выпадках ужываньне так званай дыхальнай пробы, якая заключаецца ў наступным: хворую прымушаюць затрымаць дыханьне і назіраюць, колькі сэкунд пройдзе да першага мімавольнага ўздыху. Здаровы чалавек з нормальным сэрцам можа затрымаць дыханьне на 20—30 сэкунд. Затрымка дыханьня на меншую колькасьць сэкунд сьведчыць аб сардэчным захворваньні. Неабходна таксама дасьледваць мачу на бялок і цукар.


Для папярэджаньня ванітаваньня ў часе наркозу патрэбна, каб кішочнік быў ачышчаны і каб страўнік быў пусты. У дзень опэрацыі можна дазволіць выпіць ня больш кубка чаю, чорнай кавы або віна, але не пазьней, чым за 2 гадзіны да опэрацыі.

Нэрвовым хворым, асабліва калі яны церпяць ад бяссонніцы, рэкомэндуецца напярэдадні нанач прапісаць парашок вэранолу, а перад самым наркозам упырснуць морфій.

Пытаньне аб тым, дзе лепш праводзіць наркоз, у асобным пакоі або ў самай опэрацыйнай, вырашаецца рознымі хірургамі парознаму. Усё-ж такі там, дзе гэта магчыма, рацыянальней наркотызаваць хворую ў асобным пакоі, бо выгляд опэрацыйнай і ўсіх падрыхтаваньняў, а таксама прысутнасьць каля паўдзсятка памочнікаў, а часамі яшчэ значная колькасьць вучняў у якасьці гледачоў—усё гэта робіць на хворую дрэннае ўражаньне і выклікае непакой і хваляваньне.

Ва ўсякім разе, калі наркоз даводзіцца даваць у апэрацыйнай, то трэба прывесці хворую ў прыбраную апэрацыйную, дзе не павінна быць сьлядоў нядаўна зробленай апэрацыі (крыві, выдаленых пухлін і да т. п.).

Для наркозу трэба нарыхтаваць на асобным століку наступныя прадметы (мал. 44, 45): маску, кропельніцу з хлёроформам і эфірам (мал. 46, 47), ротарасшыральнік, языкатрымальнік (мал. 48, 49), корнцанг для захопленьня кавалачкаў марлі і выціраньня імі гартані ад сьлізу, ручнік для прыкрываньня вачэй хворай, каб унікаць раздражненьня іх параю хлёроформу, вазэлін для змазваньня твару, каб ня было апёкаў, якія могуць здарыцца ад трапленьня кропель хлёроформу, та-




Мал. 44 і 45. Маскі для наркозу.

з ік на выпадак ванітаваньня (мал. 50). Неабходна мець нага-тове прастэрылізаваны шпрыц і растворы камфары, кофэіну і дыгалену. У некаторых апэрацыйных ёсьць яшчэ падушка з кіслародам.

Перад пачаткам наркозу неабходна даведацца, ці няма ў хворай ківаючыхся або ўстаўных зубоў.

Неабходна яшчэ адзначыць, што як хлёроформ, так і эфір павінны быць добрай якасьці і спэцыяльна прыгатаваны для наркозу. З-за лёгкай разлагальнасьці абедзьвюх гэтых матэрыялаў пад уплывам дзеннага



Мал. 46 і 47. Кропельніцы для наркозу.

сьвятла, яны павінны захоўвацца ў цёмнай добра закоркаванай бутэльцы і ў месцы, куда ня можа трапіць сьвятло.

Тэхніка наркозу. Пачынаць наркоз трэба пры абсолютнай цішыні ў операцыйнай. Пачынаюць наркоз накапваннем хлёрформу ў самых нязначных дозах і пры гэтым загадваюць хворай дыхаць роўна і глыбока, а наркотызатар павінен часта перапыняць прыкладаньне маскі, каб пры кожным перапынку хворая мела магчымасьць свабодна ўдыхаць сьвежае паветра.



Мал. 48.




Мал. 49.

Ротарасшыральнік. Языкатрымальнік.

У гэты-ж час раяць хворай лічыць у голас да 100 або больш, а потым у адваротным парадку. Калі хворая пачынае блытацца ў лічэньні, то гэта азначае, што сьвядомасьць зацьмяваецца і надыходзіць першая—падрыхтоўчая стадыя наркозу. У гэты час пульс і дыханьне пачашчаюцца. Гэта стадыя канчаецца стратай прытомнасьці, а за ёй пачынаецца другая стадыя—пэрыод узбуджэньня: хворая пачынае сьпяваць, крычаць і лаяцца. Зьяўляюцца сударгавыя рухі ў руках і нагах, хворая кідаецца, зрывае з сябе маску і імкнецца ўстаць. Пульс і дыханьне яшчэ

больш пачашчаюцца, зрэшты некалькі расшыраюцца, але яшчэ рэагуюць на сьвятло. Пры паскораньні накапваньня хлёрформу параўнаўча хутка надыходзіць трэцяя стадыя—пэрыод поўнага сну, які характарызуецца поўнай стратай прытомнасьці, адчувальнасьці і зьнікненьня ўсіх адвольных цяглічых скарачэньняў і рэфлексаў. Апошнім зьнікае корнэальны рэфлекс, які заключаецца ў тым, што пры дакрананьні пальца да рагавой або злучальнай абалонкі вока адбываецца замыканьне павека. Калі-ж такое дакрананьне не выклікае замыканьня павек, то гэта азначае, што хворая знаходзіцца ў глыбокім сьне і што можна прыступіць да операцыі. У гэтым пэры-



Мал. 50. Тазік для ванітных мас.

одзе пульс і дыханьне крыху замаруджваюцца і робяцца больш роўнымі.

Пры вядзеньні наркозу неабходна сачыць за агульным станам хворай, але галоўным чынам за дыханьнем, афарбоўкай скуры і станам пульсу.

Тэхніка эфірнага наркозу адрозьніваецца ад тэхнікі хлёрформеннага наркозу толькі тым, што замест накапваньня тут прыходзіцца паўторна прыліваць у маску невялікую колькасць эфіру; у астатнім усе дэталі аднолькавы. Некаторая розьніца заўважаецца толькі ў карціне ўсіх трох стадый наркозу: падрыхтоўчы пэрыод пры наркотызацыі эфірам даўжэйшы, а таму ў пэўных выпадках для скарачэньня гэтага пэрыоду ўжываюць мяшаны наркоз. Пэрыод узбуджэньня выяўлен крыху мацней. У трэцім пэрыодзе афарбоўка скуры цыянотычная. Перавага эфіру перад хлёрформам у тым, што нават вельмі вялікая колькасць яго лёгка пераносіцца і ня мае такога шкоднага ўплыву на арганізм, як пара хлёрформу ў той-жа колькасці. Таму эфірны наркоз асабліва неабходны пры цяжкіх і працяглых апэрацыях, а таксама пры экстрэнных апэрацыях у абяс্কроўленых хворых.

Аскладненьні ў часе і пасля наркозу. Самым частым аскладненьнем у часе наркозу зьяўляюцца ваніты. Яны бываюць як пры хлёрформенным, так і пры эфірным наркозе. Пры зьяўленьні першых ванітных рухаў ня толькі не належыць спыняць наркоз, але, наадварот, неабходна павялічыць дозу, бо гэта сьведчыць аб прабуджэньні хворай. Калі-ж ваніты ўсё-такі зьяўляюцца, то галаву хворай неабходна павярнуць на правы бок, расшырыць рот і ачысьціць яго поласьць ад ванітных мас, інакш яны могуць трапіць у гартань або трахею і тым самым затрудніць дыханьне.

Другое частае аскладненьне—гэта за паданьне языка. Яно тлумачыцца тым, што пры агульным расслабленьні цягліц язык з прычыны сваёй цяжкасьці западае назад і прыкрывае ўваход у гартань. Хворая пры гэтым сінее, пульс пачашчаецца і дыханьне аслабляецца. Гэта аскладненьне адхіляецца такім чынам: абедзьве далоні прыкладаюць да вачэй хворай, прычым вялікія пальцы ляжаць на вісочнай вобласці, а ўказальныя пальцы падводзяцца ззаду вуглоў ніжняй сківіцы і потым усю ніжнюю сківіцу паднімаюць уперад так, каб ніжнія зубы былі сьпераду зубоў верхняй сківіцы і ў такім палажэньні трымаюць сківіцу. Калі гэтым пры-

ёмам мэта не дасягаецца і дыханьне не паляпшаецца, дык трэба ўжыць другі прыём: расшырыўшы папярэдне ротарасшыральнікам рот, уводзяць языкатрымальнік, выцягваюць ім запаўшы язык і трымаюць яго ў выцягнутым палажэньні.

Ваніты і западаньне языка зьяўляюцца мэханічнымі прычынамі расстройтва дыханьня, якія могуць быць адхілены тым або іншым прыёмам. Але надзвычайна небясьпечна трэцяе аскладненьне, якое абумоўлена токсичным дзеяннем хлёроформу на дыхальны цэнтр і якое выяўляецца ў цяжкай форме асфіксіі і можа выклікаць паралюш сэрца. Расшырэньне зрэнак пры поўнай адсутнасьці рэфлексаў, няправільныя дыхальныя рухі, а тым больш спыненьне дыханьня, павінны служыць для наркотызатара грознаю перасьцярогаю, бо за гэтай зьявай могуць надыйсьці ўсе зьявы ўпадку сардэчнай дзейнасьці: і пульс пачащаецца, робіцца малым, ніцepadобным, ледзь адчувальным, хутка зусім зьнікае і наступае спыненьне сэрца. Для адхіленьня гэтых грозных зьяў неабходна зараз-жа спыніць наркоз і зараз-жа распачаць штучнае дыханьне *). Пры пагражаючым спыненні сэрца неабходна зараз-жа зрабіць падскурную ін'екцыю камфары, кофэіну, дыгалену і падскурнае або ўнутрывэннае ўліваньне фізыолёгічнага раствору.

Пры эфірным наркозе ўсе гэтыя аскладненьні бываюць значна радзей. Калі пры ім часамі і назіраецца асфіксія, то яна бывае ў лёгкай ступені і не становіць сабой небясьпекі. Наколькі эфірны наркоз менш небясьпечны параўнаўча з хлёроформенным, гаворыць нам статыстыка: у той час як сьмяротнасьць пры апошнім роўна 1 на 2500, сьмяротнасьць ад эфірнага наркозу роўна 1 на 11000, г. зн. амаль што ў $4\frac{1}{2}$ разы меншая.

З аскладненьняў, назіраемых пасля наркозу, трэба адзначыць ваніты, аспірацыйную пнэўмонію, якая разьвіваецца на глебе трапленьня ванітных мас у дыхальныя шляхі і паралюш верхніх канцавін. Апошні разьвіваецца ад прыцісканьня нэрвовага сплячэньня плечавой косьцю пры адвядзеньні рукі высока ўверх. Аднак, такі паралюш хутка праходзіць.

2. Мясцовае абязбольваньне. Сьпіннамазговая анестэзія ўжываецца ў сучасны момант пры гінэколёгічных опера-

*) Кожная мэдычная сястра і акушэрка павінны быць знаёмы з рознымі спосабамі штучнага дыханьня, апісанымі ва ўсякай кнізе, дзе гаворыцца аб надачы першай дапамогі.

цых надзвычайна рэдка дый то толькі пры наяўнасці супроцьпаказанняў да ўжывання агульнага наркозу. Гэты метод абязбольвання не атрымаў шырокага практычнага ўжывання таму, што пры ім даволі часта назіраюцца аскладненні, якія доўга не паддаюцца лячэнню. Мы таму на падрабязным апісанні тэхнікі гэтага методу ня будзем спыняцца, тым больш, што правядзенне яго ня можа быць даручана сярэдняму медпэрсоналу. У грубых рысах тэхніка яго заключаецца ў наступным: робяць пракол паміж дзвюма паясьнічнымі хрыбеткамі і, пранікнуўшы ў сьпіннамазгавы канал, выпускаюць з яго некаторую колькасць сьпіннамазгавой вадкасці і павольна ўпырскваюць столькі-ж кубікаў 5% раствору новакаіну. Праз 10—20 мінут надыходзіць поўная страта адчувальнасці ва ўсёй ніжняй палавіне тулава. Пры гэтым хвора прытомнасці ня траціць, што зьяўляецца бадай што адзінай перавагай гэтага спосабу. Аднак, некаторыя гінеколёгі і ў гэтым бачаць адмоўны бок указанага методу, бо ня ўсе жанчыны добра пераносяць апэрацыі пры гэтай форме анестэзіі.

Мясцовая анестэзія. З розных спосабаў чыстай мясцовай анестэзіі заслугоўвае ўвагі інфільтрацыйная і правадніковая анестэзія. Гэтыя спосабы незаменны ў тых выпадках, калі агульны наркоз супроцьпаказаны або з якой-небудзь прычыны непажаданы.

Інфільтрацыйная анестэзія заключаецца ў тым, што ў месца апэрацыі ўпырскваецца $\frac{1}{4}$ — $1\frac{1}{2}$ % раствору новакаіну для насычэння гэтым раствором усіх тканак і органаў вобласці, што апэруецца. У гінеколёгіі гэтым спосабам карыстаюцца пры надзвычайна абмежаваным кругу паказанняў.

Пры правадніковай анестэзіі ўпырскваецца $\frac{1}{2}$ —1% раствору новакаіну паблізу або ў тоўшчу адчувальнага нерву, ідучага да пэўнай тканкі. Гэты спосаб анестэзіі заслугоўвае асаблівай увагі і далейшая распрацоўка яго на вялікім матэрыяле надзвычайна пажадана. Справа ў тым, што ў сучасны момант вельмі пашыраны апэрацыі штучнага аборту. У цяжарных упяршыню і ў асоб з павышанай узбуджальнасцю нервовай сістэмы гэта апэрацыя, асабліва расшырэнне шыйкі маціцы, суправаджаецца вялікімі болямі. Таму адны гінеколёгі раяць рабіць аборт пад агульным наркозам, другія, наадварот, лічаць агульны наркоз супроцьпаказальным з прычыны магчымасці перфарацыі расслабленай маціцы і рэкомэндуюць для абязболь-

нага правядзеньня абарту ўжываць мясцовую правадніковую аэстэзію або глыбокую інфільтрацыю парамэтральнай клеткавіны, часамі з дадаваньнем да апошняй яшчэ ін'экцыі непасрэдна ў тоўшчу шыйкі маціцы. Прыхільнікам мясцовай аэстэзіі пры штучным аборце зьяўляецца таксама і кіраўнік акушэрска-гінэколёгічнай клінікі нашэга Беларускага мэдыцынскага інстытуту проф. М. Л. Выдрын. Ужываньне мясцовай аэстэзіі ў гэтай клініцы пры 120 абортах дало вельмі суцэшалыя вынікі.

Тэхніка заключаецца ў наступным: 120 куб. см $\frac{1}{4}\%$ раствору новакаіну абясплоджваецца гагаваньнем. Да гэтага раствору пасьля яго ахаладжэньня дадаецца 12—15 кропель адрэналіну 1:1000. Непасрэдна перад опэрацыяй бутэлька ■ раствору зьмяшчаецца ў судзіну з гарачаю вадой на некалькі мінут для награваньня. Пасьля звычайнага спрынцаваньня і нізвядзеньня похвавай часткі ўпырскваецца парацэрвікальна з абодвух бакоў у клеткавіну на 1 см глыбіні, па 50—60 куб. см аэстэзуючага раствору. Пры правільным правядзеньні гэтага спосабу аэстэзіі атрымліваецца страта адчувальнасьці ў вобласьці шыйкі, што дае магчымасьць расшырыць яе бяз болю, а таксама рабіць на ёй розныя дробныя опэрацыі. Гэты спосаб, як ужо сказана, патрабуе далейшай правэркі і на большым матэрыяле.

IV. ПАСЬЛЯОПЭРАЦЫЙНЫ ПЭРЫОД

Пасьля опэрацыі ў брушной поласьці і зашываеньня брушной сыценкі на месцы былога разрэзу накладаецца павязка з некалькіх стэрыльных сурвэтак, зьверху якіх кладуць невялікі пласт ваты і ўсё гэта ўмацоўваецца бінтом. Некаторыя замест бінта кладуць шырокую марлеваю сурвэтку, якая прымацоўваецца колёдыем або некалькімі палоскамі ліпкага плястару. Пасьля похвавых опэрацый уводзяць у похву пухкі тампон з асэптычнай марлі, які праз суткі выдаляецца. Калі ўведзен марлезы дрэнаж праз брушную сыценку або праз похву, то яго выдаляюць на 6—8 дзень.

Пасьля накладаньня павязкі хворую на насілках або ў калёсы пераводзяць у палату і кладуць у добра сагрэтую пасьцель. Пасьцель саграецца гумовымі грэлкамі або бутэлкамі, напоўненымі гарачай вадой.

1. Догляд хвораі. Першыя суткі пасля опэрацыі хвораі павінна ляжаць на сьпіне, прычым, калі быў ужыты агульны нар-

коз, то галава павінна ляжаць у горызонтальным палажэньні без падушак. А калі хворая ў часе апэрацыі страціла шмат крыві, то галава павінна ляжаць ніжэй тулава і ніжніх канцавін, для чаго нажны канец койкі павінен быць прыпадняты. Да ног хворай павінны быць прыкладзены грэлки або бутэлькі з гарачай вадой. Апошнія не павінны прыкладвацца да голага цела, бо хворая, знаходзячыся пад уплывам наркозу, можа не адчуваць утварэньня апёку.

У першыя-ж суткі пасьля апэрацыі кладуць на живот пухы з лёдам, прычым праз кожныя дзьве гадзіны яго трэба здымаць з перапынкам на 1 гадзіну.

Першы час пасьля апэрацыі, пакуль хворая не прачнецца і ня прыдзе ў прытомнасьць, каля ложка павінна сядзець мэдычная сястра або воіытная сядзелка і сачыць за пульсам, дыханьнем і афарбоўкай твару. Пры зьяўленьні ванітаў неабходна вараз-жа нахіліць галаву на бок і падставіць тазік для ванітных мас.

Але ваніты могуць зьяўляцца на працягу цэлых першых сутак і яшчэ далей. Яны бываюць вынікам наркозу, асабліва хлёраформеннага. Для барацьбы з імі карыстаюцца рознымі сродкамі, а іменна: грэлка з гарачай вадой, гарчычнік на вобласць жывата, морфій пад скуру, кавалкі лёду, мятныя або лаўравішнёвыя кроплі; але ўсе гэтыя сродкі па сваім дзеянні слабыя. Пры працяглых ванітах некаторыя з посьпехам даюць хворай шклянку цёплай вады, якая ванітнымі рухамі выкідваецца назад—і ваніты спыняюцца. У гэтым сродку бачаць прамываньне страўніка. Калі ваніты цягнуцца доўга, то рэкамендуецца яшчэ клізмы з чвэрткі шклянкі вады, з 1,0 бромістага натру, 2—3 разы на дзень.

Пры моцных болях у пасьляоперацыйным пэрыодзе, якія пазбаўляюць хворую сну, неабходна рабіць падскурныя ін'екцыі морфію, чаргуючы іх з ін'екцыямі пантопону.

Каб зьнішчыць смагу, якая часта назіраецца ў першыя дні пасьля апэрацыі, даюць па чайнай лыжцы халоднай гатаванай вады, каб змачыць і выпаласкаць рот; праглынаць ваду ня варта. На другі дзень пасьля апэрацыі можна даваць патрошку чаю або чорнай кавы. Пры наяўнасьці празьмернай смагі прызначаюцца невялікія клізмы з фізыолёгічнага раствору, або яшчэ лепш, кропельныя клізмы.

Пры бяссоньніцы, якая назіраецца ў некаторых хворых у першыя дні з прычыны адчуваемых боляў, смагі, ванітаў,

вымушанага ляжаньня на сьпіне, а таксама ўзбуджанай псыхікі, прызначаюць вэрональ, бром, морфій.

Пасьля опэрацыі неабходна сачыць за поласьцю роту. Паласканьне роту растворам борнай кіслаты або перакісам вада-роду і ачышчэньне языка ня толькі адхіляе некаторыя асклад-неньні, але і садзейнічае палепшаньню апэтыту.

Харчаваньне хворых. У дзень опэрацыі хворая не атрымлівае ніякай ежы. З 2-га па 5-ы дзень пасьля опэрацыі яна атрымлівае толькі вадкую ежу (чай, кава, бульён, кісель) і толькі з 5-га дня паступова пераходзіць на звычайныя харчы.

Павязка, накладзеная на опэрацыйную рану, не зьмяняецца да дня зьняцьця швоў і толькі тады, калі яна прамакае або выклікае боль, ці калі тэмпература павышаецца, прыходзіцца зьняць яе для агляду рубца.

Скурныя швы або скобкі Мішэля здымаюцца на 7-мы дзень, а на 9—10 дзень хворая можа садзіцца і на наступны дзень уставаць. Пры спрыяльным цячэньні пасьля опэрацыйнага пэрыоду хворая на 14 дзень выпісваецца. Калі яна перанесла опэрацыю чэравасячэньня, то ей рэкомэндуецца насіць бандаж у выпадках абвіслага жывата і расслабленьня брушных сьценак.

Некаторыя гінеколёгі дазваляюць сваім опэраваным хворым уставаць і хадзіць ужо на 3—5 дзень. Яны лічаць, што раньняе ўставаньне садзейнічае больш правільнаму крывязвароту, лепшаму функцыянаваньню кішочніка і мачавога пузыра і ўмацаваньню цягліц брушной сьценкі.

Назіраньне за пульсам, тэмпературай і ды-ханьнем. Стан пульсу ў пасьляопэрацыйным пэрыодзе служыць паказальнікам стану хворай, а таму назіраньне за ім з боку даг-лядаючага пэрсоналу мае надзвычайна вялікае значэньне. Пача-шчэньне пульсу (звыш 100 удараў у мінуту) пасьля опэрацыі, калі да опэрацыі і ў часе самой опэрацыі ня было для гэтага прычын (крывяцячэньня), павінна прымусіць нас высьветліць пры-чыну такога пачашчэньня. Часамі яно зьяўляецца прызнакам унутранага крывяцячэньня і слабасьці сэрца, вымагаючых тэрмі-новай дапамогі, часамі яно зьяўляецца прадвяшчальнікам ін-фэкцыі.

Тэмпература ў першы вечар пасьля опэрацыі можа па-высіцца да $37,5^{\circ}$ і вышэй. Пры нормальным цячэньні яна на другі дзень спадае і больш не павышаецца. Але павышэньне

тэмпэратуры ў наступныя дні сьведчыць ужо аб якім-небудзь адхіленьні ў загісьні раны або ў операцыйным полі. Частыя аэнобы, а за імі моцнае павышэньне тэмпэратуры, збытکوўныя поты і пачашчаны пульс пры рэмісіі—усё гэта гаворыць аб агульнай інфэкцыі арганізму.

Пачашчанае дыханьне назіраецца пры моцным уздуцьці кішок, пры надта высокай тэмпэратуры, а таксама пры ўспаленьні лёгкіх.

Назіраньне за кішочнікам. У многіх хворых пасля операцыі чэравасячэньня ўжо ў першыя дні назіраецца недастатковая функцыя кішочніка: заўважаецца накапленьне газаў у кішочніку і ўздуцьце жывата. У лёгкіх выпадках клізма ■ мылам або гліцарынам, а часамі развальняючае (1¹/₂ сталовых лыжак рыцыны, гляўбэрава соль і да т. п.) выклікаюць стул і адыход газаў. Калі-ж, ня гледзячы на ўжытыя меры, газы ўсё-ж прадаўжаюць накапляцца і ўздуцьцё жывата павялічваецца, прыходзіцца зварачацца да высокіх клізмаў з адвару рамонку з дадаткам дзьвёх сталовых лыжак гліцарыну, а потым устанаўляецца гумава-газаадводная трубка. Добра ўплываюць, выклікаючы скарачэньні і пэрыстальтыку кішак, упырскваньні пітуітрыну.

Назіраньне за мачавыдзяленьнем. Хворыя пасля операцыі часта скардзяцца на немагчымасьць самастойнага выпусканьня мачы. Тлумачыцца гэта часткова непрывычнасьцю апаражняць мачавы пузыр у ляжачым палажэньні, часткова слабым дзеяньнем брушнага прэсу ў опэраваных. У гэтых выпадках прыкладаньне грэлки на вобласць пузыра або ваты, змочанай цёплым борным растворам да знадворных полавых частак, выклікае мачавыдзяленьне. Калі гэтая мера ня робіць уплыву, то ўпырскваюць пітуітрын, які выклікае скарачэньне мачавога пузыра. Але і гэты сродак можа аказацца ненадзейным і тады прыходзіцца зварачацца да катэтэра. Катэтэрызацыя павінна праводзіцца з захаваньнем усіх правіл асэптыкі і антысэптыкі. Катэтэр павінен быць прастэрылізаваны гатаваньнем, а знадворную адтуліну мачавыпускальнага каналу і навакол яго належыць абцёрці ватаю, змочанаю якім-небудзь дэзынфэктуючым растворам. Паўторная катэтэрызацыя павінна быць памагчы-масьці абмежавана, бо яна можа выклікаць разьвіцьцё цыстыту, ня гледзячы на ўсе меры перасьцярогі.

З усяго апісанага ясна відаць, што догляд у пасьляопэрацыйным пэрыодзе таксама, як і падрыхтоўка хвораі да опэрацыі, патрабуе асаблівай увагі з боку мэдпэрсаналу, якому даручаюцца назіраньне за опэраванымі хворымі. Няўважлівая адносіны, неахайная ўборка і нездавальняючы догляд хворых можа выклікаць розныя аскадненьні, да кароткага апісаньня якіх мы і пераходзім.

2. Аскадненьні ў пасьляопэрацыйным пэрыодзе. Бронхіт і пнэўмонія. Гэтыя аскадненьні назіраюцца ў паджылых жанчын і ў жанчын, у якіх да опэрацыі былі захворваньні дыхальных шляхоў. Ёх разьвіцьцю садзейнічаюць наркоз, асабліва эфірны, і ахалоджаньне ў часе опэрацыі. На падставе гэтага, пры наяўнасьці небясьпекі ў сэнсе аскадненьняў з боку лёгкіх, неабходна хворую, пачынаючы з другога дня пасьля опэрацыі, часцей пераварочваць на бок. Каб унікнуць ахалоджваньня хвораі ў часе опэрацыі опэрацыйная павінна быць дастаткова нагрэта.

Пры выяўленьне прызнакаў бронхіту або пнэўмоніі, неабходна прыняць адпаведныя меры супроць распаўсюджваньня процэсу (сухія банкі, кампрэсы, адхарквальныя і сардэчныя сродкі).

Крывацязьні. Пры зьяўленьні прызнакаў унутранага крывацязьня (зьбяленьне, пачашчэньне пульсу, абамленьне, пазьханьне, ваніты) неабходна адшукаць крываточачую судзіну і перавязаць яе. Пасьля спыненьня крывацязьня трэба ўжыць усе меры, якімі карыстаюцца супроць вострага малакроўя, а іменна: нізкае палажэньне галавы і ўзвышанае палажэньне канцавін, гарачыя кампрэсы на вобласць сэрца і на галаву, падскурныя ін'екцыі ўзбуджальных сродкаў, унутрывэннае ўліваньне фізыолёгічнага раствору або ўвядзеньне гэтага раствору пад скуру ці праз ​​прамую кішку. Часамі прыходзіцца даваць хвораі удыхаць кісларод.

Пры парэнхіматозным крывацязьні дастаткова затампоўваць крываточачае месца.

Непраходнасьць кішок. Да рэдкіх аскадненьняў адносіцца непраходнасьць кішок. Яна ўзьнікае паступова з прычыны ўтварэньня зрашчэньняў і перагібу кішкі або з прычыны ціску на яе ўшчыльненага эксудату ці з прычыны інвазіяў пятлі кішкі. Сымптомы непраходнасьці: значнае павялічэньне аб'ёму жывата, колкападобныя болі, сухі язык, задышка, ваніты з пахам калу, пачашчаны і слабы пульс.

Лячэньне рознае, у залежнасьці ад прычыны і формы непраходнасьці.

Успаленьне брушны (пэрытоніт). Разьліты пэрытоніт зьяўляецца самым грозным аскладненьнем пасьля гінэколёгічных операцый. Ён узьнікае ад незахоўваньня ўсіх мер перасьцярог у часе операцыі, калі, напрыклад, брушная поласьць не ачышчаецца ад крыві і іншых вадкасьцяў і яшчэ часьцей, калі ў часе операцыі ў брушную поласьць трапляе сакрэт труб, маціцы і похвы. Непраходнасьць кішок таксама зьяўляецца частай прычынай пэрытоніту. Разьліты пэрытоніту большасьці выпадкаў канчаецца сьмерцю (падрабязна аб гэтым гл. „Сэптычныя захворваньні“).

Разыходжаньне краёў раны. Расстройства ў загаеньні скурнай раны бываюць рознай ступені. У вельмі рэдкіх выпадках, пасьля зняцьця павярхоўных швоў або скобак выяўляецца поўнае разыходжаньне брушной сьценкі на ўсім працяжэньні раны, часта ■ выпаданьнем кішочных петляў. Пры такім аскладненьні неабходна пакласьці скразныя швы праз усю тоўшчу брушной сьценкі. Загаеньне ў вобласьці ідзе гладка, але бываюць выпадкі разьвіцьця разьлітага пэрытоніту.

Разыходжаньне краёў брушной раны можа аказацца толькі павярхоўным і выклікаецца яго нагнаеньнем паверхневых швоў. Такая рана лечыцца па правілах лячэньня адкрытых ран.

Часамі зрашчэньня не адбываецца толькі на невялікім участку або толькі паасобныя швы не загойваюцца. Гэта звычайна бывае пры наяўнасьці гною ў падскурнай клеткавіне, які час ад часу прасочваецца праз рану. Накладаньне сагравальнага кампрэсу вядзе звычайна да размякчэньня і ўскрыцьця падскурнага абсцэсу, а далейшы догляд за ранай вядзе да загойваньня.

Тромбы і эмболія. Параўнальна рэдка назіраецца закаркоўваньне бядровых і тазавых вэн у пасьляоперацыйным перыодзе—тромбоз—і яшчэ радзей адрываньне кавалачкаў тромбу і закаркоўваньне імі важных судзін, як лёгачнай артэрыі і яе галінак—эмболія.

Тромбы разьвіваюцца з прычыны аслабленьня сардэчнай дзейнасьці і замаруджаньня крывянога цёку пад уплывам наркозу або вялікай страты крыві. Часьцей за ўсё назіраюцца тромбы бядровай вэны (асабліва левай). Асэптычны тромбофлебіт звычайна працякае пры нармальнай або субфэбрыльнай тэмпературы. У верхняй частцы бядра зьяўляецца ацёк, які можа пашы-

рыцца на ўсю канцавіну. Зьяўляюцца даволі моцныя болі. Лячэньне заключаецца перш за ўсё ў абсалютным спакоі хвора, у прыпаднятым палажэньні нагі і ў вільготных ахутваньнях яе кампрэсамі з буравай вадкасьці. Для спыненьня болю прызначаюцца ўпырскваньні морфію. Некаторыя з посьпехам карыстаюцца сьветлавымі ваннамі. У ложку хвора звычайна застаецца да шасьці тыдняў і больш, але ацёк звычайна трымаецца вельмі доўга, часамі на працягу многіх год.

Пры неспакойным палажэньні хвора кавалачкі тромбу могуць адарвацца, крывяным цёкам занесьціся ў адну з важных для жыцьця судзін і закаркаваць яе, або адну з яе галін. Звычайна такі эмболь трапляе ў лёгачную артэрыю і можа выклікаць раптоўную сьмерць. Пры эмболіі галінкі лёгачнай артэрыі ў тым або іншым лёгкім утвараецца інфаркт, які суправаджаецца кашлем, выдзяленьнем крывянога харкаваньня і болямі ў грудзёх.

З гэтага вынікае, што хворыя з аслабленай сардэчнай дзейнасьцю або пасля вялікай крывястраты павінны ў пасляопэрацыйным пэрыодзе знаходзіцца ў поўным спакоі і асабліва пры зьяўленьні першых прызнакаў тромболефбіту...

Назіраюцца таксама і сэптычныя тромбозы і эмболі, калі опэрацыя аскладняецца інфэкцыйна-гнойным процэсам, які ў сваю чаргу пашыраецца на тазавыя і бядровыя вэны.

Пролежні (Decubitus). Пролежнямі называюцца гангрэнозныя язвы, якія зьяўляюцца на скурным пакрыцьці, падлягаючым працягламу ціску. Пасля гінекалёгічных опэрацый пролежні разьвіваюцца ў цяжкіх хворых, зьнясіленых і малакроўных, якія доўгі час ляжаць на сьпіне. З прычыны таго, што пры гэтым палажэньні падпадаюць ціску больш за ўсё сьпіна, крыж і ягадзіцы, то язвы зьяўляюцца на гэтых мясцох. Пры ўтварэньні пролежняй адыгрывае ролю ня толькі ціск на тканкі, але і неахайнае ўтрыманьне хвора ў ложку, змочваньне скуры мачою і вадкасьцямі пры ўборцы хвора і дрэннае высушваньне пасля ўборкі.

Утварэньне язвы пачынаецца з пачырваненьня скуры, якая потым сінее і нават чарнее, зьмярцьвелая тканка, маючая гнілотны пах, адпачае і ўтвараецца глыбокая язва. Пры далейшым цяжэньні процэсу, калі ня прымаюцца меры для спыненьня яго, распад ідзе далей і хвора можа памерці ад сэпсысу.

У адносінах пролежняй вялізарную ролю адыгрывае прафіляктыка, якая дае надвычайна добрыя вынікі. Перш за ўсё

пакладзеная просьціна, подсьцілка і цырата павінна ляжаць гладка, без складак; такім-жа чынам павінна ляжаць і кашуля на хвораі. Трэба старанна выдаляць з ложку рэшткі сухой ежы, якія збіраюцца там ва ўглыбленьні, што ўтвараецца пад ягадзіцамі. Хворую трэба часьцей паварочваць на той і другі бок, каб паслабіць ціск на найбольш награваемыя месцы. Пасьля апаражненьня кішочніка і мачавыпусканьня абмываюць ягадзіцы халоднаю вадой і абсушваюць. Подсьцілка павінна быць заўсёды сухою. Для зьмяншэньня ціску на тканкі падкладваюць гумовы круг або валік. Каб выявіць першыя прызнакі, якія ўказваюць на ўтварэньне пролежняў, урач і даглядаючы пэрсонал павінны ў зьнясіленых хворых штодзённа па некалькі раз аглядаць сьпіну, крыж, ягадзіцы і хвосток. Пры строгім выкананьні гэтых правіл амаль заўсёды ўдаецца папярэдзіць разьвіцьцё пролежняў.

Калі, ня гледзячы на ўсе гэтыя меры, усё-ж на скуры зьяўляюцца сьляды пачырваненьня, то неабходна пачырванеўшыя вучасткі скуры расьцерці камфорным сьпіртамі, пахучым воцатамі або чыстым 60° сьпіртамі.



Калі тым ня менш пролежні ўтварыліся або іх знаходзяць ужо гатовымі ў хворых, якія не карысталіся бальнічнаю дапамогаю, то лячэньне зводзіцца да абціраньня краёў язвы тымі-ж сродкамі або растворам марганцава-кіслага калію, у высушваньні язваў і накладваньні на іх павязкі з ксэроформеннай або цынкавай мазьцю або мазьцю з гарбоўна-кіслага сьвінцу (можна проста з аптэкі выпісаць *Unguentum ad decubitus*).

V. ГІНЕКАЛОГІЧНЫ ІНСТРУМЕНТАРЫЙ

Ад акушэркі і мэдычнай сястры, працуючых у гінекалогічных лекавых установах, патрабуецца грунтоўнае знаёмства з правіламі асэптыкі і антысэптыкі і ўменьне абыходзіцца з інструмантамі і апаратамі, неабходнымі для апэрацыйных і лекавых мэт. У дапамогу сябе яны павінны падрыхтаваць у гэтых адносінах і малодшы пэрсонал, навучыць санітарак і санітараў, каб зрабіць іх сваімі сьвядомымі памочнікамі.

Акушэрка і мэдычная сястра павінна аўладаць ведамі ня толькі па доглядзе за пасьляопэрацыйнымі хворымі, але і ўменьнем быць па очніцамі пры опэрацыі ў якасьці опэрацыйнай сястры ці ў якасьці наркотызатара, або ў якасьці памочніцы хірурга пры опэрацыйным стане. Таму яны павінны ведаць, якія


інструменты трэба падрыхтаваць для той або іншай операцыі, які інструмент і калі трэба падаваць у час операцыі. Яны павінны быць добра знаёмы з тэхнікай наркозу і з ўсімі мерапрыемствамі, якія патрабуюцца пры аскладненнях у часе наркозу. Прымаючы ўдзел у операцыі ў якасці памочніцы хірурга, мэд. сястра і акушэрка павінны ведаць, як трымаць патрэбны інструмент (люстэркі, кручкі, пінцэты, як накладваць заціскальнік на крывяточачую судзіну, як перавязваць судзіну і да т. п.



Мал. 51. Скальпэль. Мал. 52. Нажніцы Купэра.


з іх. лепш за ўсё, вядома, азнаёміцца з імі наглядна, у часе практычных заняткаў, а таму мы тут даем толькі кароткае пералічэнне важнейшых з іх.

Пры гінэколёгічных операцыях ужываюцца агульна-хірургічныя і спецыяльна-гінэколёгічныя інструменты. Да першых адносяцца скальпэлі рознай формы (мал. 51), нажніцы прамыя, увагнутыя па плоскасці (Купэраўскія) і па рабры (мал. 52) (Кохераўскія) (мал. 53), пінцэты анатомічныя (мал. 54) хірургічныя з зубчыкамі (мал. 55), лапчастыя, кароткія і доўгія, заціскальнікі Кохера і Пётна (мал. 56 і 57), іголка-рымальнікі розных моделаў (мал. 58, 59), хірургічныя іголки



Мал. 54. Анатомічны пінцэт.

Мал. 53. Нажніцы Кохера.




Мал. 55.
Хірургічны
пінцэт.




Мал. 56. Заціскальнікі Кохера.



Мал. 57.
Заціскальнікі Пэана.



Мал. 58.
Іголкатрымальнік Отта.




Мал. 59.
Іголкатрымальнік Рэйнэрта.

рознай велічыні і таўшчыні (мал. 60) і інш. Матэрыялам для швоў служыць кетгут, шоўк, дрот, сількворм і звычайныя баваўняныя ніткі. Кетгут зручны тым, што рассасваецца, але ён патрабуе стараннай падрыхтоўкі.

Швы ў гінекалогіі ўжываюцца вузлавыя і бесьперапынныя. Замест накладваньня швоў з таго або іншага матэрыялу для злучэньня краёў раны ўжываюцца яшчэ скобкі Мішэля, зробленыя з металю, яны накладваюцца пры дапамозе асобнага пінцэта (мал. 61 і 62).



Мал. 60. Хірургічныя іголки.



Мал. 61. Скобки Мішэля.



Мал. 62. Пінцэт для скобак.

Для спецыяльных гінекалогічных інструментаў належаць, па-першае, тыя, якія былі апісаны ў аддзеле аб інструментальным дасьледваньні і якія служаць для дасьледваньня палавага апарату, а іменна: ложкападобныя люстэркі, пад'ёмнікі, кулевыя абцугі, зонды, корицанг і т. д. У гінекалогічны інструментарый, па-другое, уваходзяць тыя інструменты, якія неабходны для похвавых операцый, для вы-

скрабленьня поласьці маціцы і для ляпаротоміі (чэравасячэньня). Сюды таксама належаць троакар для ўскрыцьця тазавых абсцэсаў праз похву (мал. 63), гегары для расшырэньня шыйкі




Мал. 63.
Троакар.


Мал. 64. Вострыя лыжачкі і кюрэткі.

маціцы, вострыя лыжачкі і кюрэткі—вострыя і тупыя (мал. 64), брушное люстэрка, кручкі і расшыральнікі з тупою відэлкаю для рассоўваньня краёў раны пры

чэравасячэньні (мал. 65), вокнападобныя абцугі для захоплівання пухлін яечнікаў (мал. 66 і 66-а), штопар для фіксавання



Мал. 65. Брушное люстэрка і кручок



Мал. 66 і 66-а. Шчыпцы для захоплівання пухлін яечніка.

вчильних аб'ємистих фіброміом (мал. 67), клемы для заціскання
цэлага крывяточага вучастку (мал. 68 і 68а) і інш.



Мал. 67. Штопар
для фіксування
фіброміом.



Мал. 68 і 68а. Клемы.

—

РАЗЪДЗЕЛ ШОСТЫ

ОПЭРАЦЫЙНЫЯ ЁМЯШАНЫІ

1. Плястыка прамежжа і похвы. Разрывы прамежжа і похвы ў часе родаў служаць, як вядома, адной з прычын апусканьня і выпаданьня похвы і маціцы. Для папярэджаньня гэтай патолёгічнай зьявы такія сьвежыя разрывы павінны быць зашыты на працягу першых 6—12 гадзін пасля родаў, што дасягаецца простым накладаньнем швоў. Калі-ж разарванае прамежжа ня было зашыта, або накладзеныя швы разышліся, то такія стары разрыў патрабуе больш складанага апэрацыйнага ёмшаньня. Апэрацыя тады заключаецца ў асьвяжэньні месца разрыву шляхам вырэзваньня адпаведнага шматка і ў злучэньні краёў асьвежанага шматка шляхам накладаньня швоў. Для аднаўленьня прамежжа (пэрынэоплястыка) праданазана шмат спосабаў, і амаль кожны хірург карыстаецца сваім спосабам. Пры наяўнасьці выпаданьня перадняй або задняй сьцены похвы адсэпароўваецца шматок у форме овалу і затым накладваюцца швы (кольпорафія). Пры неабходнасьці зрабіць плястыку прамежжа і похвы, пачынаюць з плястыкі апошняй.

Падрыхтоўка да апэрацыі звычайная, як і для іншых похвавых апэрацый (гл. вышэй). Інструманты павінны быць падрыхтаваны наступныя: ложкападобнае люстэрка, пад'ёмнікі, скальпэль, нажніцы, пінцэты, кулевыя абцугі, заціскальнікі, іголкатрымальнік, іголки і матэрыял для швоў.

У пасляапэрацыйным пэрыодзе неабходна сачыць за правільнымі апаражненьнямі мачавога пузыра. Хворая застаецца ў пасьцелі 10—12 дзён. Пры выпісцы на 14-ты дзень неабходна ўказаць хвораі, што на працягу месячнага тэрміну яна зьяўляецца непрацаздольнай і што дачасовая цяжкая работа можа зьявіцца прычынай разыходжаньня швоў.

2. Расьсячэньне шыйкі маціцы (дысцызія). Дысцызія ўжываецца ў выпадках звужэньня каналу шыйкі маціцы пры канічнай форме яе. Пасьля звычайнай падрыхтоўкі хворай і дэзынфэкцыі похвы, адкрытай люстэркам і пад'ёмнікам, шыйка захопліваецца з абодвух бакоў кулевымі абцугамі, у расшыраны гегарамі канал шыйкі ўводзіцца скальпэль, якім расьсякаецца задняя сьценка шыйкі і, каб разрэз не зарос, сьлізьніца шыйнага каналу прышываецца да сьлізьніцы похвавай часткі. Некаторыя гінеколёгі высякаюць клінападобныя кавалачкі з тоўшчы шыйкі. Каб перашкодзіць зарастаньню разрэза, некаторыя, замест зашываньня сьлізьніц, укладваюць паміж краямі раны невялікую палоску ёдаформнай марлі, якую штодзённа мяняюць.

Для ўказанай опэрацыі неабходна падрыхтаваць наступныя інструманты: ложкападобнае люстэрка, пад'ёмнік, двое кулевых абцугоў, расшыральнікі Гегара, скальпэль, іголкатрымальнік, іголки і шпюк або кетгут.

3. Ампутацыя шыйкі маціцы. Гэта опэрацыя робіцца пры мэтрыце, гіпэртрофіі шыйкі, з эрозіямі на ёй, і пры баковых надрывах яе з утвареньнем вывароту сьлізевай абалонкі цэрвікальнага каналу.

Робіцца опэрацыя наступным чынам: пасьля звычайнай падрыхтоўкі і агаленьня шыйкі пярэднія і заднія губы захопліваюцца кулевымі абцугамі і рассоўваюцца, скальпэлем расьсякаюцца бакавыя сьценкі каналу на пажаданую глыбіню, а потым спачатку з задняй, а затым з пярэдняй губы вырэзваецца клін трохвугольнай формы, абярнуты верхавінай кверху і на адну і другую губу накладваюцца вузлаватыя швы, якія злучаюць сьлізьніцу цэрвікальнага каналу са сьлізьніцай похвавай часткі. Інструмантары той-жа, што і для пярэдняй опэрацыі.

4. Выдаленьне мацічных поліпаў. Сьлізьнічны поліп, які выходзіць са сьлізьніцы маціцы, захопліваецца корнцангам, якім ён пасьля гэтага і адкручваецца. Такім-жа чынам выдаляюць і невялікі фібразны поліп, які тырчыць з шыйкі маціцы на ножцы. Рэшта ножкі або прыпальзаецца ёдам, або выскабліваецца вострай лыжачкай, часамі-ж прыходзіцца абшыць астаўшуюся ножку пухліны.

Выдаленьне поліпаў, якія выходзяць з поласьці маціцы і нараджаюцца ў похве, больш складана; часамі можа зьявіцца патрэба ў поўным выдаленьні маціцы.

Падрыхтоўка інструментарыю і пасьляоперацыйны догляд залежыць ад операцыйнага мэтаду.

5. Выскабленьне поласьці маціцы (Abrasio). Самым частым паказаньнем да операцыі выскабленьня зьяўляецца няпоўны выкідак, г. зн. тыя выпадкі, калі пасьля адвольнага або штучнага выкідку засталіся часткі плоднага яйца. Далей выскабленьне робіцца з мэтай перапыненьня цяжарнасьці да трох месяцаў. Іншымі паказаньнямі да гэтай операцыі служаць мацічныя крывячэньні, абумоўленыя захворваньнем сьлізевай абалонкі маціцы, і пляцэнтарныя поліпы. Урэшце, выскабленьне робіцца з дыягностычнай мэтай, а іменна: калі ўзьнікае падазронасьць на наяўнасьць злаякаснага процэсу ў поласьці маціцы.

Падрыхтоўка хвораі: напярэдадні операцыі хвораі прымае цёплую мыльную ванну або душ і лёгкае развальняючае (ангельскую горкую соль, каскара і да т. п.). Раніцою ў дзень операцыі ачышчаюць кішочнік мыльнай клізмай, згаляюць валасы на лобку і знадворных полавых частках. Перад самай операцыяй хвораі надзяюць стэрыльныя панчохі і катэтэрам апаражняюць мачавы пузыр. Тут-жа на гінекалёгічным сталe неабходна камбінаваным дасьледваньнем праверыць палажэньне маціцы, а ў выпадку ўтварэньня абарту, таксама велічыню яе і тэрмін цяжарнасьці. Потым знадворныя полавые органы і ўнутраныя паверхні бёдраў абмываюцца мылам з дапамогаю двух пальцаў, абверчаных марляй або ватай, і похва праспрыццоўваецца растворами лізоформу (½ %) або сулемы (1 : 2000). Некаторыя замест мыцця і спрыскаваньня похвы праціраюць яе праз люстэрка сьпіртамі і потым змазваюць ёдам, пачынаючы са зводаў і паступова выцягваючы люстэрка.

Тэхніка. Звычайна з дапамогаю люстэрка і пад'ёмніку адкрываецца похвая частка і праціраецца сьпіртамі; пярэдня і задняя губы захопліваюцца кулёвымі абцугамі і пад'ёмнік здымаецца. Цэрвікальны канал праціраецца зондам Плейфэра з наверханай на яго ватай, змочанай раствором соды для ачышчэньня ад сьлізу. Мацічным зондам асьцярожна, без насільля правяраецца напрамак і даўжыня поласьці маціцы. Потым адзім за адным уводзяцца расшыральнікі Гегара, пачынаючы з таго нумару, які праходзіць і канчаючы такім, пасьля выдаленьня якога можна было-б увесці лыжачку або корыцанг. Звычайна даволі дайсьці да № 12. Пры ўвядзеньні расшыральнікаў неабходна ўнікаць насільля, асабліва пры правядзеньні іх праз унутраны зёў, бо ў

гэтай вобласці магчымы прабадзеньні сыценкі маціцы. Калі які-небудзь нумар расшыральнікаў не праходзіць праз унутраны зёў, то неабходна зноў увесці папярэдні нумар і пакінуць яго на некаторы час у цэрвікальным канале, пасля чаго далейшае расшырэнне значна палегчаецца. Таксама значна палегчаецца ўвядзеньне расшыральніка, калі папярэдне змочваць яго раствором лізоформу, які робіць яго сьлізкім.

Расшырыўшы шыйку да патрэбнай шырыні, уводзяць у маціцу вострую кюрэтку або лыжачку і асьцярожна даводзяць яе да дна маціцы, потым саскабліваючымі рухамі кюрэтку пераводзяць па перадняй сыценцы маціцы і ёю-ж выводзяць вонкі саскобленыя частачкі сьлізьніцы, пасля чаго яе зноў уводзяць у поласьць маціцы і саскабліваюць заднюю сыценку і астатнія вучасткі. Выскабліваньне сьлізьніцы лічыцца скончаным, калі пры рухах кюрэтка па сыценках маціцы атрымліваецца адчуваньне хрусту, якое ўказвае, што кюрэтка праходзіць ужо па цяглічым пласьце. Такое выскабленьне робіцца з дыягностычнай і—яшчэ часьцей—з лекаваю мэтай.

Пры аборце, калі трэба выдаліць плоднае яйца, або калі пры няпоўным аборце прыходзіцца выдаліць рэшткі яго, некаторыя ўрачы карыстаюцца корнцангам, жадаючы захапіць ім часткі плоднага яйца для выдаленьня іх з поласьці маціцы. Але трэба памятаць, што корнцэг нават у руках вопытнага ўрача ў такіх выпадках—інструмант вельмі небясьпечны. Пры найменшай неасьцярожнасьці ім замест часткі плоднага яйца можна захапіць сыценку маціцы і нанесці ёй цяжкае пашкоджаньне. Ня раз ужо здаралася, што корнцангам пэрфэравалі цяжарную маціцу і ім захоплівалі выпаўшую ў зробленую адтуліну пятлю кішак або сальнік і выцягвалі іх вонкі. Корнцангам можна карыстацца толькі ў тым выпадку, калі частка плоднага яйца паказваецца ў знадворным зёве шыйкі і яна не выпіхваецца і не выдаляецца кюрэткай. Карацей кажучы, корнцангам можна выдаліць толькі даступныя зроку, ясна бачныя часткі яйца, а муніпуляваць ім у поласьці маціцы вельмі небясьпечна.

У часе выскабленьня цяжарнай маціцы часта бывае вялікае крывяцязьненне і гэта ўказвае на тое, што апаражненьне маціцы не даведзена да канца і што ў ёй ёсьць яшчэ рэшткі яйца. Толькі пэўнае спыненне крывяцязьнення, выклікаемае скарачэньнямі мацічнай мускулатуры, і аьмяншэньне поласьці маціцы сьведчаць аб яе апаражненьні.

Пасьля сканчэньня выскабленьня, зробленага з дыягностычнаю або лекаваю мэтаю, дастаткова працерці поласьць маціцы зондам Плейфэра, на які наверхваецца вата, змочаная ёднай настойкай, а пасьля ўтворанага абарту рацыянальнай корицангам або доўгім анатомічным пінцэтам увесці ў поласьць маціцы палоску марлі з ёдам, пакінуць на адну-дзьве мінуцы, ■ потым выдаціць. У выпадках-жа значнага крывацязьня палоска гэта пакідаецца ў маціцы на некалькі гадзін і больш і пры гэтым ня лішняе затампацца похву вялікім марлевым тампонам.

Для выскабленьня неабходна нарыхтаваць наступныя інструманты: люстэрка, пад'ёмнік, двое кулевых абцугоў, мацічны зонд, плейфэраўскі зонд, набор расшыральнікаў, некалькі кюрэтак або лыжак розных разьмераў і доўгі анатомічны пінцэт.

З прычыны таго, што выскабленьне маціцы нельга лічыць бяскроўнай операцыяй, а выскабленьне цяжарнай маціцы зьяўляецца вельмі сур'ёзнаю операцыяй і вымагае вельмі сур'ёзных адносін нават з боку вопытнага ўрача, то відавочна, што гэта операцыя ня можа быць зроблена акушэрскаю. Недапушчальна таксама правядзеньне яе амбуляторна. Пасьля выскабленьня хворая павінна на працягу 2—3 дзён заставацца ў ложку. Устаць яна можа пры ўмове нормальнай тэмпературы, адсутнасьці крывацязьня і боляў.

6. Операцыя Аляксандар-Адамса. Для выпраўленьня няправільнага палажэньня маціцы існуе некалькі операцыйных мэтодаў; да іх належыць операцыя Аляксандар-Адамса, якая заключаецца ў пакарачэньні круглых мацічных зьвязак. Апошнія, як нам ужо вядома, ідуць ад вугла маціцы да похвіннага каналу і, праходзячы праз яго, прымацоўваюцца да лабковай косьці. Пакарочваюцца гэтыя зьвязкі такім чынам, што ускрыўшы похвінны канал, праз знадворную адтуліну яго выцягваюць круглую зьвязку да пажаданай даўжыні і некалькімі швамі фіскуюць яе з унутранай паверхні апонэўрозу. Тое-ж самае робіцца і з другога боку. Гэтым шляхам пакарочаныя зьвязкі выводзяць маціцу з задняй дуглясавай прасторы і нахіляюць яе к пераду. Але гэтая операцыя магчыма і прыводзіць да мэты толькі ў тым выпадку, калі маціца рухома і ня зрошчана з прылягаючымі да яе органамі. У апошнім выпадку для выпраўленьня няправільнага палажэньня маціцы патрэбна операцыя праз брушную поласьць.

3. Брушное чэравасячэньне (ляпаратомія). Для ўтварэньня розных гінэколёгічных опэрацый часта прыходзіцца ўскрываць брушную поласьць і перш за ўсё ў экстраных, неадкладных выпадках, як напрыклад, пры разрыве цяжарнай трубы, пры прабадзеньні маціцы, пры перакручваньні ножкі кісты і да т. п. Затым брушное чэравасячэньне робіцца для выдаленьня маціцы, труб і яечнікаў, паражоных злоякаснымі пухлінамі. Шляхам брушнага чэравасячэньня выдаляюцца і добракасныя пухліны тых-жа органаў (фіброміомы і кісты). Брушная поласьць ускрываецца яшчэ з мэтай прышываньня і фіксацыі да брушной сьценкі апушчанай або выпаўшай маціцы. Успаленыя прыдаткі маціцы, якія не паддаюцца консьэрватыўнаму лячэньню, неабходна выдаляць тым-жа шляхам.

Вышэй было ўказана, як падрыхтаваць хворую да чэравасячэньня і скуру жывата перад яе разрэзам. Трэба толькі дадаць, што падрыхтаванае опэрацыйнае поле пакрываецца стэрыльнай просьцінай з разрэзам, які адпавядае разрэзу брушной сьценкі, а зьверху і зьнізу (а пры папярэчным разрэзе—па баках) кладзецца на стэрыльным ручніку, які прымацоўваюцца асобнымі цапкамі.

Пасьля таго, як хворая заснула, ёй падаецца Трэндэленбургскае палажэньне. Робіцца гэта для таго, каб кішочныя петлі адышлі да дыяфрагмы і не перашкаджалі ходу опэрацыі.

Опэрацыя чэравасячэньня падзяляецца на тры моманты: 1) разрэз брушной сьценкі, які звычайна робіцца па сярэдняй лініі, а часамі і ў папярэчным напрамку; 2) работа ў брушной поласьці і 3) зашываньне брушной поласьці. Для ўскрыцьця брушной поласьці патрэбны наступныя інструманты: брушысты скальпэль, крываспыняльныя заціскальнікі Пэана, да хірургічных пінцэты і нажніцы, сагнутыя па вуглох. Для опэрацыйных ўмяшаньняў у брушной поласьці неабходны люстэркі для рассоўваньня краёў раны, заціскальнік Кохэра, нажніцы Купэра, лапчастыя пінцэты, іголкатрымальнікі, хірургічныя іголки і круглыя іголки (на ўсякі выпадак для кішочнага шову), кетгут і шоўк. Апрача таго, павінны быць падрыхтаваны вялікія марлевыя кампрэсы, марлевыя шарыкі. Павінны быць напалатове і іншыя інструманты, як кулевыя абцугі Мюзэ, корнцанг, штопар і троакар. У канцы опэрацыі, перад зашываньнем брушной сьценкі хірург павінен уважліва аглядзець брушную поласьць, каб пераканацца, што ў ёй не застаўся кампрэс, заціскальнік або іншы

інструмант. Асыстэнт і опэрацыйная сястра павінаны весьці дакладны ўлік марлевых кампрэсаў і інструмантаў.

Зашываньне брушной поласьці робіцца паслойна. Тут, апрача шоўкавых і кетгутавых швоў, некаторыя ўжываюць яшчэ і драгавыя швы і скобкі Мішэля. Апрача пералічаных інструмантаў у часе ляпаратоміі могуць спатрэбіцца яшчэ і іншыя, але ў такім выпадку опэрацыйная сястра атрымлівае ад ўрача ўказаньне яшчэ перад опэрацыяй.

Аб туалете брушной раны было сказана вышэй.

8. Похвавое чэравасячэньне. Похвавое чэравасячэньне шмат у чым мае перавагу перад брушным: яно менш небясьпечна ў сэнсе пашырэньня інфэкцыі, яно мае меншы ўплыў на агульны стан хвораі і пры ім не ахалоджваецца брушная поласьць. Таму многія гінеколёгі лічылі за лепшае опэраваць похравым шляхам і нават выдалялі праз похву вялікія пухліны маціцы і яечнікаў. Але тэхніка брушнога чэравасячэньня цяпер настолькі добра распрацавана, што яна па сваіх выніках перавышае похвавае чэравасячэньне і таму большасьць хірургаў-гінеколёгаў у сучасны момант опэруюць праз брушную сыценку.

Похравым шляхам праводзіцца абмежаваны лік опэрацый. Гэтым шляхам ускрываюцца гнойныя эксудаты, якія накіпіліся ў задняй Дуглясавай прасторы і робяцца некаторыя опэрацыі з прычыны апусканьня і выпаданьня маціцы. Да выдаленьня маціцы брушная поласьць ускрываецца праз пярэдні звод, для ўскрыцьця абцэсу робіцца папярочны разрэз у заднім зводзе, які ў такіх выпадках звычайна бывае выпнутым.

Падрыхтоўка хвораі звычайная. Інструмантары ўвогуле такія-ж, які для ляпаратоміі.

РАЗЪДЗЕЛ СЕМЫ

ГІНЭКОЛЁГІЧНЫЯ ЗАХВОРВАНЬНІ

1. ПАРОКІ РАЗЪВІЦЬЦЯ


Пад парокамі разьвіцьця полавых органаў мы разумеем такі стан, калі зародкавыя зачаткі іх ва ўнутрычэраўным жыцьці плоду не атрымліваюць дальнейшага нормальнага разьвіцьця з прычыны парушэньня процэсаў зьліцьця і аддзяленьня, або з прычыны перанесеных зародкам успаляльных процэсаў, у выніку якіх органы прымаюць выроdlівыя формы або не дасягаюць нормальнага закончанага разьвіцьця. У выніку ўсіх гэтых процэсаў атрымліваюцца зараставаньні, недаразьвіцьцё або няправільнае разьвіцьцё, падваеньне полавых органаў, зачаткі, а часамі нават адсутнасьць таго або іншага органу.

Апрача гэтых прыроджаных парокаў разьвіцьця назіраюцца яшчэ і набытыя парокі ў пазачэраўным жыцьці. Так, напрыклад, недаразьвіцьцё полавых органаў і зараставаньні могуць стварыцца і ў дзіцячым узросьце, як частковая праява недаразьвіцьця ўсяго арганізму (інфатылізм), або як вынік перанесеных у дзяцінстве інфэкцыйных захворваньняў: адзёру, шкарлятыны, дыфтэрыі, воспы і інш. Зараставаньні, якія назіраюцца ў дарослых, як вынік цяжкіх родаў, мэханічных і хімічных пашкоджаньняў, належаць, вядома, не да парокаў разьвіцьця, а да патолёгічных процэсаў.

Парокі разьвіцьця знадворных полавых органаў. Да іх належаць: недаразьвіцьцё пярэдняй сьценкі мочавыпускальнага каналу з утварэньнем шчыліны (эпіспадыя), недаразьвіцьцё задняй сьценкі гэтага каналу (гіпоспадыя), зрашчэньне вялікіх і малых губ, перамяшчэньне задняга праходу ў прысенак похвы, зараставаньне задняга праходу і гермафродытызм, г. зн. такі стан знадворных полавых органаў, калі да іх выглядзе нельга вызначыць пол.

Большасьць з гэтых парокаў разьвіцьця патрабуе апэрацыі.

Зарастаньне дзявочай плявы і похвы (атрэзія). Зарастаньне дзявочай плявы і похвы бывае прыроджанае і набытае. Апошняе, як вышэй было ўказана, можа ўтварыцца ў выніку розных інфэкцыйных захворваньняў у дзіцячым узросьце. Да наступленьня пэрыоду полавай сьпеласьці гэта аномалія нічым сябе не выяўляе і не дае ніякіх сымптомаў. З надыходам-жа першай мэнструацыі кроў, што выдзяляецца з маціцы, ня можа выйсьці вонкі і пры зарастаньні адной толькі дзявочай плявы яна накапляецца ў похве. З кожным месяцам колькасьць крыві ў похве павялічваецца, маціца прыпадымаецца кверху, а дзявочая плява купалападобна выпінаецца—утвараецца так званы **гэма-**



Мал. 69. Гэматокольпос.



Мал. 70. Гэмомэтра.

токольпос (мал. 69). Калі похва ўжо моцна расьцягнута і перапоўнена крывёю, то ёю ўжо пачынае напаўняцца і маціца—атрымліваецца **гэмомэтра (мал. 70)** і, урэшце, крывёю напаўняюцца і трубы—**гэмосальпінкс**. Ясна, што пры зарастаньні похвы процэс пачынаецца з утварэньня **гэмомэтры**.


Зарастаньне дзявочай плявы і похвы дае характэрныя сымптомы. Спачатку хворая скардзіцца на схваткападсбныя болі ўнізе жывата і на болі ў паясьніцы, якія зьяўляюцца кожны месяц і працягваюцца некалькі дзён. Потым болі ўзмацняюцца і робяцца пастаяннымі. З часам і жывот пачынае павялічвацца

і крывая пухліна часамі дасягае значных разьмераў, моцна выпінаючы тазавое дно і даходзячы кверху да ўзроўню пупка.

Распазнаць гэтую хваробу няцяжка. Адсутнасьць адтуліны ў дзявочай пляве або непраходнасьць похвы, прымацаваньне праз брушное пакрыццё і праз прамую кішку мяккай пухліны і характэрныя сымптомы беспамылкова ўстанаўляюць дыягноз.

Лячэньне заключаецца ў расьсячэньні зарослай дзявочай плеўкі і ва ўтварэньні у ёй адтуліны або ва ўтварэньні каналу ў зарослай похве.

Звужэньне похвы (стэноз). Тыя-ж прычыны, якія выклікаюць поўнае застаньне похвы, могуць выклікаць толькі звужэньне прасьвету яе ў выглядзе або невялікага колцападобнага цяжу або аб'ёмістага і шчыльнага рубца. У залежнасьці ад ступені звужэньня сымптомы бываюць розныя. Значнае звужэньне можа зьяўляцца перашкодаю для полавых зносін і для родавага акту. У такіх выпадках для прывядзеньня похвы ў нормальны стан патрэбна высячэньне ўсёй рубцовой тканкі.



Мал. 71 Дзіцячая маціца.

Парокі разьвіцьця маціцы і похвы. Недаразьвіцьцё маціцы і похвы. Поўная адсутнасьць маціцы—зь'ява вельмі рэдкая. Часьцей назіраецца недаразьвітае (рудымэнтарнае) цела маціцы з нормальнай шыйкай. Яшчэ часцей бываюць выпадкі, калі ў дарослых жанчын маціца захоўвае форму, уласціваю дзіцячаму пэрыоду свайго разьвіцьця, а іменна: шыйка даўжэй за цела маціцы і похвавая частка мае конічную форму (дзіцячая або інфантальная маціца) (мал. 71). Такую маціцу трэба адрозьніваць ад атрофічнай маціцы, цела і шыйка якой раўнамерна зьменшаны ў сваіх разьмерах. Атрофію (гіпоплязію) маціцы мы назіраем, як фізыялёгічную зьяву, у жанчын у пэрыодзе кармленьня грудзьмі (у ляктоцыйным пэрыодзе) і ў клімактэрычным пэрыодзе. Нярэдка маціца атрофіруецца ў жанчын пасля перанесеных інфэкцыйных і зьнясіляючых захворваньняў (тыф, халера, дызэнтэрыя і да т. п.).

Недаразьвіцьцё маціцы часта комбінуецца з недаразьвітай похвай, якая бывае кароткаю і вузкаю.

Да недаразьвіцьця маціцы трэба аднесьці таксама выпадкі рэзка выяўленай антэфлексіі.

Недаразьвіцьцё маціцы часта суправаджаецца поўнай амэнорэяй і бесплоднасьцю. У слаба выяўленых выпадках мэноструацыя пачынаецца значна пазьней, паміж асобнымі менструацыямі бываюць вялікія паўзы, выдзяленьне крыві бывае нязначнае і звычайна суправаджаецца болямі ўнізе жывата (дысмэнорэя). У гэтых выпадках магчыма і цяжарнасьць, але яна часта заканчваецца выкідкамі.

Лячэньне зводзіцца да агульнага ўмацаваньня ўсяго арганізму: узмоцненага харчаваньня, фізычных практыкаваньняў, гідратэрапіі і т. д. У якасьці ўнутранага сродку прызначаюцца прэпараты жалеза і мыш'яку, а таксама оварыін, гіпофізын і інш.

Аномаліі разьвіцьця маціцы і похвы. Гісторыя разьвіцьця жаночых палавых органаў вучыць нас, што похва, маціца і трубы ствараюцца з дзьвёх так званых Мюльлеравых ніцэй або ходаў, якія, будучы ў пачатковых стадыях разьвіцьця зародку падзеленымі, к канцу другога месяца чэраўнага жыцьця ў сярэдняй і ніжняй сваіх частках зрошчваюцца і зьліваюцца ў адзін агульны канал і ўтвараюць маціцу і похву; верхнія-ж канцы Мюльлеравых ходаў астаюцца падзеленымі і, разыходзячыся ў абодва бакі, утвараюць фалёпіевы трубы.


Калі ў процэсе зьліцьця Мюльлеравых ходаў у чэраўным жыцьці адбываюцца якія-небудзь адхіленьні ад нормальнага разьвіцьця, калі гэтыя ходы недастаткова разьвіты або паміж імі адбылося няпоўнае зрашчэньне, то атрымліваюцца розныя формы парокаў разьвіцьця і розныя камбінацыі паміж імі. Пры няпоўным зьліцьці Мюльлеравых ходаў атрымліваецца двурогая маціца з падвойнай або адной похвай (мал. 72).

Пры недаразьвіцьці аднаго з Мюльлеравых ходаў атрымліваецца аднарогая маціца, да якой прылягае рудымэнтарны (зачатковы) рог (мал. 73). Два асобныя целы маціцы могуць мець па асобнай шыйцы або адну агульную шыйку. Сустрэкаецца маціца, у якой ёсьць падзяленьне толькі дна яе і атрымліваецца такім чынам сядлопадобнае дно маціцы (мал. 74).

➤ Калі Мюльлеравыя ходы зрасьліся, але паміж імі асталася перагародка, то атрымліваецца двуполасная маціца. Такая-ж пера-

гародка можа быць і ў похве, яна можа быць перагароджана поўнасьцю або часткова.



Парокі разьвіцьця маціцы звычайна не праяўляюцца ніякімі сымптомамі, і жанчына даведваецца аб наяўнасьці ў яе такой аномаліі пры выпадковым дасьледваньні яе ўрачом. У двурогай і двухполаснай маціцы магчыма цяжарнасьць у адным рагу або ў адной з поласьцяй і роды звычайна працякаюць



Мал. 72. Двурогая маціца (схэматычна)

Мал. 72а. Падвойная маціца.

нормальна. Сур'ёзныя аскладненьні становіць цяжарнасьць у рудымэнтарным рагу; яна па сваім цяжэньні і выніку нагадвае па-замацічную цяжарнасьць, а таму патрабуе апэрацыйнага ўмяшаньня.



Мал. 73. Адварогая маціца з другім зачатковым рогам (схэматычна).

Мал. 74. Сядлопадобнае дно маціцы.

Парокі разьвіцьця патрабуюць лячэньня толькі тады, калі ёсьць перашкоды для палавога жыцьця і для роду. Іх перашкодамі могуць быць толькі перагародкі ў похве, і тады яны выдаляюцца апэрацыйным шляхам.

Парокі разьвіцьця яечнікаў і труб. Поўная адсутнасьць яечнікаў і труб назіраецца голькі ў няжыцьцяздольных пладоў разам з іншымі выродствамі. Недаразьвіцьцё яечнікаў вядзе да зьніжэньня іх функцыі і часта суправаджаецца амэнорэяй і бесплоднасьцю.

Недаразьвіцьцё труб выяўляецца ў іх зьвілістасьці і непраходнасьці і вядзе да дысмэнорэі і бесплоднасьці.

II. НЯПРАВІЛЬНЫЯ ПАЛАЖЭНЬНІ МАЦІЦЫ.

Маціца, як ужо не адзін раз адзначалася, зьмяшчаецца ў малым тазе па сярэдняй лініі і падтрымліваецца тазавым дном і зьвязачным апаратам. Дзякуючы элястычнасьці апошняга, ёй уласьціва некаторая рухавасьць. Цела маціцы ляжыць на мачавым пузыры, а похвая частка накіравана кнізу і кзаду; маціца такім чынам зьлёгка нахілена кпераду. Апрача таго, цела маціцы ў адносінах да шыйкі ўтварае адкрыты кпераду тупы вугал; маціца такім чынам мае нязначны перагіб кпераду. Такое палажэньне і форма маціцы лічацца нормальнымі. Усякае іншае палажэньне маціцы лічыцца ненормальным, патолёгічным. Выключэньнем зьяўляюцца тыя выпадкі, калі напоўнены мачавы пузырь адхіляе цела маціцы кзаду, або калі напоўненая калавымі масамі прамая кішка адсоўвае маціцу кпераду. Але гэтыя адхіленьні маціцы нічога патолёгічнага не становяць, бо пасьля অপারাজনের মূচাবোগা পুত্ৰা і прамой кішкі маціца зноў прымае сваё нормальнае палажэньне. Адсюль вынікае, што для вызначэньня палажэньня маціцы неабходна перад дасьледваньнем прымусіць жанчыну папярэдне অপারাজনীত মূচাবোগা পুত্ৰা і прамую кішку, інакш можа стварыцца няправільнае ўяўленьне аб палажэньні маціцы.

Адрозьніваюць наступныя зьмены ў палажэньні маціцы:


- 1) зьмяшчэньне маціцы кпераду (антыпозыцыя);
- 2) зьмяшчэньне маціцы кзаду (рэтропозыцыя);
- 3) зьмяшчэньне маціцы ў бок (лятэропозыцыя);
- 4) нахіленьне маціцы кпераду (антэвэрзія);
- 5) нахіленьне маціцы кзаду (рэтровэрзія);
- 6) нахіленьне маціцы ўбок (лятэровэрзія);
- 7) перагіб маціцы кпераду (антэфлексія);
- 8) перагіб маціцы кзаду (рэтрофлексія);
- 9) перагіб маціцы ў бок (лятэрофлексія);

- 10) апушчэньне маціцы (Descensus);
- 11) выпаданьне маціцы (проляпс);
- 12) выварот маціцы (інвэрзія).


1. Зьмяшчэньні маціцы. Зьмяшчэньне маціцы кпераду—антэпозыцыя—выклікаецца разьмешчанымі ў задняй Дуглясавай прасторы пухлінамі.

Зьмяшчэньне маціцы кзадуду—рэтропозыцыя—выклікаецца пакарачэньнем крыжова-мацічных зьвязак, а таксама спайкамі пасьля ўспалальнага процэсу (мал. 75).

Зьмяшчэньне маціцы ўбок (правы або левы)—лятэропозыцыя адбываецца з прычыны адцясьненьня яе да бакавой сьценкі таза пухлінаю, якая зьмяшчаецца ў супроцьлеглым баку, эксудатам у



Мал. 75. Зьмяшчэньне маціцы кзадуду.



Мал. 76. Зьмяшчэньне маціцы ўбок.

парамэтры, або зморшчваньнем аднаведнай шырокай зьвязкі (мал. 76).


Пасьля выдаленьня пухліны і вылячэньня ўспалальных процэсаў, выклікаючых зьмяшчэньне, маціца прыводзіцца ў нормальнае палажэньне.

2. Нахіленьні маціцы. Нахіленьне маціцы кпераду—антэвэрзія—лічыцца паталёгічным, калі дно маціцы стаіць ніжэй шыйкі яе, а апошняя глядзіць кзаду і ўверх, прычым тупы вугал, які існуе паміж целам і шыйкай пры нормальнай антэвэрзіі, згладжваецца (мал 77).


Прычынамі ўзьнікненьня антэвэрзіі зьяўляюцца пухліны, эксудаты (выпаты), кароткія крыжова-мацічныя зьвязкі і констытуцыйныя асаблівасьці (інфатылізм).

Пры паталёгічнай антэвэрзіі маціцы жанчыны звычайна скардзяцца на частыя позывы да мачавыпусканьня. Назіраецца часамі і значнае крывяцячэньне ў часе рэгул.

Лячэньне павінна быць накіравана на зьнішчэньне пры-



Мал. 77. Нахіленьне маціцы кпераду.



Мал. 78. Нахіленьне маціцы кзаду (рэтровэрзія).

чыны, выклікаючай данае захворваньне. Пры рухомай маціцы нахіленьне можа быць выпраўлена пэсарыем (мацічным колцам), а пры нярухомай маціцы належыць папярэдне ўжываць рассасваючыя сродкі і гінекалёгічны масаж.


Нахіленьне маціцы кзаду—рэтровэрзія—сустракаецца часцей і мае больш важнае практычнае значэньне. Пры такім ненормальным палажэньні таксама амаль адсутнічае вугал паміж целам і шыйкай маціцы і іх прадоўжныя восі ўтвараюць амаль прамую лінію. Пры гэтым дно і цела маціцы нахіляюцца кзаду, а шыйка глядзіць кверху і кпераду (мал. 78).

Значную ролю ва ўтварэньні рэтровэрзіі адыгрываюць успаляляльныя процэсы ў вобласьці прыдаткаў маціцы і тазавай брушыны (пэрымэтраў), якія вядуць да зморшчваньня, зрошчваньня і ўтварэньня спак. У больш рэдкіх выпадках назіраюцца прыроджаныя рэтровэрзіі.

Сы м п т о м ы, выклікаемыя гэтым захворваньнем, выяўляюцца ў болях унізе жывата і крыжы, у запорах, частых позывах да мочавыпусканьня і збыткоўных рэгулах (мэнорагія). Рэтровэрзія зьяўляецца першай стадыяй апусканьня і выпаданьня маціцы.

Неабходна адзначыць, што рэтровэрзія і іншыя нахіленьні маціцы часта працякаюць бяз усякіх сымптомаў і выяўляюцца выпадкова пры дасьледваньні.

Лячэньне пры рухомай маціцы заключаецца ва ўстзўленьні мацічнага колца (пераважна Годжэ), а пры нярухомай—у папярэднім рассасваючым лячэньні і гінэколёгічным масажы. У некаторых выпадках, якія не паддаюцца консэрватыўнаму лячэньню, прыходзіцца рабіць апэрацыю. Прыроджаная рэтровэрзія, якая звычайна не дае ніякіх сымптомаў, лячэньня не патрабуе.



Мал. 79. Нахіленьне маціцы ў правы бок (схэматычна).


Нахіленьне маціцы ў бок—лятэровэрзія—гэта такое няправільнае палажэньне маціцы, пры якім цела яе знаходзіцца ў адным баку таза, а шыйка—у другім. Прычынамі такога палажэньня маціцы служаць тыя-ж моманты, якія выклікаюць вышэй апісаныя адхіленьні. Часта нахіленьне маціцы ў бок злучаецца з перагібам яе ў адзін з бакоў (мал. 79). Лячэньне заключаецца ў адхіленьні асноўнай хваробы.

3. Перагібы маціцы. Перагіб маціцы кпераду—патолёгічная антэфлексія—азначае тое няправільнае палажэньне і зьмененую форму маціцы, пры якой цела маціцы ў вобласьці ўнутранага зёву перагібаецца кпераду, прычым у адносінах да шыйкі ўтварае востры вугал. Часта перагіб маціцы кпераду злучаецца са звужанай і доўгай шыйкай канічнай формы і са звужанай круглай адтулінай знадворнага зёву. Мы вышэй указалі, што пры гэтым цела маціцы недадаразьвіта, што яно карацей

шыйкі і што такая маціца называецца інфантальнай (дзіцячай) і сьведчыць аб недаразьвіцці яе ў дзіцячым узросьце (мал. 80).

Сымптомы: болі напярэдадні або ў першы дзень рэгул, бесплоднасьць, схільнасьць да выкідкаў, няправільнае функцыянаваньне кішочніка і расстройствы з боку нэрвовай сыстэмы.

Лячэньне патолёгічнай антэфлексіі, узьнікшай на глебе ўспалальных процэсаў, накіроўваецца на крыніцу гэтай хваробы. У выпадках, не аскладненых ўспалальнымі зьменамі, для адхіленьня дысмэнорэі і бесплоднасьці рэкамендуецца расшырэньне цэрвікальнага каналу пры дапамозе палачак лямінарый. Некаторыя гінекалёгі для атрымання стойкага расшырэньня цэрвікальнага каналу зварочваюцца да апэрацыйнага ўмяшаньня (разрэзы знадворнага зёву і расьсячэньне ўнутранага зёву).



Мал. 80. Патолёгічная антэфлексія (перагіб маціцы кпераду) з доўгай шыйкай (схэматычна).



Мал. 81. Перагіб маціцы кзаду (рэтрофлексія).

Перагіб маціцы кзаду—рэтрофлексія—гэта такое ненормальнае палажэньне, пры якім цела маціцы ў вобласьці ўнутранага зёву перагібаецца кзаду, утвараючы з шыйкай вугал, адкрыты кзаду. Пры гэтым зёў накіраваны кнізу, а загнутае назад цела маціцы прамацоўваецца праз задні праход у форме шарападобнага цела (мал. 81).

Прычыны перагібаў маціцы кзаду тожсамыя з тымі, якія выклікаюць нахіленьне яе кпераду, але найбольш часта прычынай зьяўляецца недастатковае адваротнае разьвіццё (субінволюцыя) маціцы ў пасьляродавым пэрыодзе.

Сымптомы. Пры рухомай загнугай кзаду маціцы часта адсутнічаюць усякія сымптомы і з боку хворых няма ніякіх скаргаў. Пры фіксававай рэтрофлексіі скаргі бываюць шматлікімі і рознастайнымі, а іменна: балючыя рэгулы, цяжкасьць і боль унізе жывата, болі пад лыжкай, болі ў сьпіне, паясьніцы, у крыжы, у хвастку і ў нагах, збытکوўныя і працяглыя рэгулы, белі, бесплоднасьць, схільнасьць да выкідка, расстройствы мочавыпусканьня, запоры і адлюстроўныя зьявы з боку нэрвовай сыстэмы.

Пры рэтрофлексіі, з прычыны перагібаў шырокіх мацічных зьвязак і звужэньня вэнозных судзіш, зьяўляюцца перашкоды для адцёку крыві і атрымліваюцца застойныя зьявы, якія вядуць да павялічэньня і ўшчыльненьня маціцы.

Лячэньне рухомай рэтрофлексіі зводзіцца да вывядзеньня ручнымі прыёмамі цела маціцы з крыжовай упадзіны ў напрамку да лоннага сучляненьня і да ўтрыманьня яе пры дапамозе пэсары Годжэ або Томаса ў нормальным палажэньні.

Рэтрофлексія, не выклікаючая клінічных сымптомаў, не вымагае ніякага лячэньня.

Пры немагчымасьці прывядзеньня маціцы ў нормальнае палажэньне, рэкомэндуецца гінэколёгічны масаж.

Лячэньне рэтрофлексіі маціцы нашэньнем пэсарыя не заўсёды прыводзіць да мэты. Нават добра падобраны і правільна ўведзены пэсары з цягам часу ня ўтрымліваецца на месцы і выпадае. Апрача таго пры нашэньні пэсарыя патрэбен контроль за хвораі, неабходны штодзённыя спрынцаваньні, пэрыодычнае ачышчэньне колца і да т. п. Пэсары ня можа быць ужыт пры наяўнасьці катару похвы і эрозіі на шыйцы, бо ён можа ўзмацніць успаленьне і нават выклікаць пролежні. Яшчэ менш прыдатны пэсары для жанчыны, якая занята цяжкай фізычнай работай, зьвязанай з напружаньнем брушнага прэсу (падыманьнем вялікіх цяжараў). У такіх выпадках уступае ў свае правы апэрацыйнае лячэньне. Апэрацыю робяць і ў тых выпадках, калі ўправіць маціцу не ўдаецца з прычыны наяўных зрошчваньняў.


Перагіб маціцы ў бок—лятэрофлексія—азначае такое палажэньне маціцы, пры якім шыйка захоўвае сваё нормальнае палажэньне, а цела перагнута ў адзін з бакоў.

Прычыны, сымптомы і лячэньне тыя-ж, што і пры нахіленьнях маціцы ў бок.

У разьдзеле аб апэрацыйным лячэньні было ўказана, што апэрацыйнае ўмяшаньне павінна быць зроблена толькі пасля

уважливага абмеркавання ўсіх паказальнікаў да яго, або пасля таго, як усе астатнія мэтоды лячэння былі вычарпаны і не далі нажаданага выніку. Гэтую акалічнасьць трэба асабліва мець на ўвазе, вырашаючы пытаньня аб апэрацыйным умяшаньні пры розных адхіленьнях і перагібах маціцы. Некаторыя гінекологі-хірургі робяць апэрацыю пры рэтровэрзіі або рэтрофлексіі маціцы з мэтай спыненьня боляў у паясьніцы і крыжы, забываючы, што крыніцай гэтых боляў не заўсёды зьяўляецца ненормальнае палажэньне маціцы і што прычына іх часта знаходзіцца па-за полавай сфэрай. Натуральна, што апэрацыйнае ўмяшаньне ў такіх выпадках ня толькі не дасягае мэты, але часта нават пагаршае стан здароўя хворай.

4. Апусканьне і выпаданьне маціцы (*Descensus et prolapsus uteri*). Калі маціца змяшчаецца кнізу, глыбей у таз, ня выходзячы,



Мал. 82. Апусканьне маціцы.




Мал. 83. Частковае выпаданьне маціцы.

аднак, з полавай шчыліны, то мы маем апусканьне маціцы (мал. 82).

Калі маціца апускаецца яшчэ ніжэй і частка яе ляжыць ужо па-за полавай шчылінай і відаць шыйка маціцы, то мы маем частковае выпаданьне маціцы (мал. 83); калі-ж уся маціца выходзіць вонкі, то мы маем справу з поўным выпаданьнем (мал. 84).

У апусканьні і выпаданьні маціцы адыгрываюць ролю наступныя тры моманты: 1) аслабленьне і расцяжэньне падтрымліваючага і падвешваючага апаратаў маціцы і похвы, г. зн. расслабленьне і расьцягненьне зьвязак; 2) парушэньне цэласьці тазэвага дна ад разрываў прамежжа і похвы, якія адбыліся ў часе родаў і 3) павышаны і ўнутрыбрушны ціск. Пры наяўнасьці 1-га моманту расслабленьня зьвязкі ня могуць утрымаць маціцу на яе нормальным месцы, а дэфэкт у тазавым дне не перашкаджае яе выпаданьню, а калі ёсьць яшчэ нахіленьне маціцы кзаду, то ўнутрыбрушны ціск сваім дзеяньнем на дно маціцы выпіхае яе ў прасьвет похвы. Пры павышаным унутрыбрушным ціску, як гэта бывае пры цяжкай фізычнай рабоце, пры ўсякіх напружаньнях брушнага прэс і пры пастаяннай працяглай рабоце стоячы маціца апускаецца ўсё ніжэй і ніжэй і нарэшце, выпадае цалкам. У адных выпадках спачатку выпадае похва і яна цягне за сабою маціцу, а ў іншых выпадках маціца выпадае першай і выварачвае за сабою похву.



Мад. 84. Выпаданьне маціцы і похвы.

Пры існуючай сувязі паміж маціцай і мачавым пузыром адначасова з выпаданьнем маціцы адбываецца зьмяшчэньне ўніз мачавога пузыря (цыстоцэле). Пры разрыве прамежжа і адсутнасьці перагародкі паміж похваю і прамой кішкою атрымліваецца апусканьне ніжняга аддзелу прамой кішкі (рэктоцэле).

Пры апусканьнях хворыя, звычайна паджылага і старога ўзросту, спачатку зварачаюцца да ўрача або акушэркі са скаргай на пачуцьцё ціску на ніз і на тое, што пры выпаражненьні з палавай шчыліны „выходзіць штосьці накшталт яйка“. У пазьнейшых стадыях яны скардзяцца на выхад унутранасьцяй або пухліны, якая пры ляжаньні ўваходзіць назад. Часта хворыя, апрача таго, скардзяцца на гнойныя выдзяленьні, зьмешаныя з крывёю і на частыя пазывы да мачавыпусканьня, а пры моцных напружаньнях брушнага прэсу, як напрыклад, пры чыханьні і кашлі, на адвольнае выдзяленьне мачы.

Пры выпадзенні похвы пры знадворным аглядзе звычайна вызначаецца стары разрыў прамежжа, моцна зьзяючы ўваход у похву і выпінаньне пярэдняй, а часамі і задняй сьценкі похвы; сьлізавая абалонка выпаўшай часткі похвы выглядае бледнай, сухой і падобнай на скуру. Пры ўнутраным дасьледваньні ўжо ў ніжнім аддзеле похвы пальцы натыкаюцца на падоўжаную і патоўшчаную шыйку маціцы.

Пры выпаданьні маціцы, калі хворая знаходзіцца ў ляжачым палажэньні, часта маціца ня выходзіць з полавай шчыліны. Але варта прымусіць хворую напружыцца, або ўрачу націснуць знадворку рукой на вобласць малога таза, як выходзіць вонкі шчыльная, патоўшчаная і ацёчная шыйка маціцы.

Пры поўным выпаданьні маціца мае выгляд пухліны, часамі велічынёю з кулак і тырчыць сьпераду знадворных полавых частак; навакол зёву і на іншых мясцох пухліны часта бываюць зьвязваньні (пролежні), з якіх выцякае гнойны сьлізь і кроў. Яшчэ пры гэтай стады маціца лёгка ўпраўліваецца хвораю, але пры далейшым разьвіцьці ацёчнасьці ўпраўліваньне выпаўшай маціцы затрудняецца.

Пры апусканьнях і выпаданьнях похвы і маціцы вялізарную ролю адыгрывае прафіляктыка, якая зводзіцца да наступнага.

Для ўмацаваньня арганізму і ў прыватнасьці, цяглічнага і зьвязачнага апарата, жанчыну неабходна яшчэ з раньніх год і асабліва ў пэрыодзе полавага дасьпяваньня, прывучаць да гігіенічнага жыцьця, да гігіенічнага адзеньня, да нормальнага харчаваньня, да клопатаў аб правільным апаражненьні кішчоніка і да заняткаў лёгкім спортам і гімнастыкай на сьвежым паветры.

Пры аглядзе прычын, выклікаючых выпаданьне похвы і маціцы, мы бачым, што разрывы тазавага дна, якія адбыліся ў часе родаў і засталіся незашытымі, складаюць адну з галоўных прычын узьнікненьня гэтага захворваньня. Адсюль ясна, што для аднаўленьня цэласьці тазавага дна, найменшыя разрывы прамежжа павінны зашывацца.

Далей мы ведаем, што дрэннае скарачэньне маціцы ў пасля-родавым пэрыодзе вядзе да нахіленьня яе кзаду, што пры наяўнасьці гэтых няправільных палажэньняў маціцы павышаны ўнутрыбрушны ціск садзейнічае апусканьню і выпаданьню маціцы. Адсюль вынікае, што ў пасляродавым пэрыодзе неабходна сачыць за правільным адваротным разьвіцьцём унутраных по-

лавых органаў, за правільнай функцыяй кішочніка і забараніць парадзісе раньняе ўставаньне з ложка і фізычную працу, патрабуючую напружаньня брушнага прэсу.

З усяго паданага відаць роля і задачы акушэркі ў профіляктыцы данага захворваньня жанчыны. Акушэрка, працуючы на раёне, на мэдычным пункце, можа выратаваць многіх працоўных жанчын ад дачасовай страты працаздольнасьці, інваліднасьці і ад многіх фізычных пакут, да якіх вядзе выпаданьне маціцы.


У гутарках з маладымі дзяўчатамі яна павінна даваць ім указаньні, як яны павінны разьвіваць практыкаваньнямі свае цягліцы для захаваньня іх пругкасьці і элястычнасьці, і якія правілы гігіены яны павінны выконваць у пэрыод полавага дасьпяваньня. Прысутнічаючы пры родах і выявіўшы сьвежы разрыў прамежжа, акушэрка павінна прыняць усе меры, каб гэты разрыў быў зашыты. У пасьля родавым пэрыодзе акушэрка павінна сачыць за нормальным скарачэньнем маціцы і загаеньнем накладзеных швоў і ўказаць парадзісе на шкоду ад раньняга ўставаньня і ад дачасовых заняткаў цяжкаю фізычнаю працаю, чым нашы вясковыя жанчыны асабліва грэшаць. Калі чаму-небудзь разрыў прамежжа адразу пасьля родаў ня быў зашыты, або накладзеныя швы разышліся і не адбылося загаеньня прамежжа, то акушэрка павінна праз некалькі месяцаў пасьля родаў накіраваць жанчыну ў больніцу для аднаўленьня цэласьці прамежжа. Выявіўшы ў жанчыны стары разрыў прамежжа, выпінаньне і выпаданьне похвы і апусканьне маціцы, а тым больш выпаданьне маціцы, акушэрка павінна пераканаць жанчыну ў неабходнасьці апэрацыі і растлумачыць ёй, што ўсякія іншыя меры маюць часовы характар, што нашэньне колца не пазбавіць яе ад гэтай хваробы.

З гэтых радкоў відаць ужо, што лячэньне выпаданьня маціцы можа быць радыкальнае і консэрватыўнае або, лепш кажучы, паліятыўнае. Калі жанчына прыходзіць ужо з гатовым выпаданьнем маціцы, то на першым пляне павінна стаяць радыкальнае лячэньне, г. зн. апэрацыя. Апэрацыйных мэтодаў шмат; яны, галоўным чынам, зводзяцца да аднаўленьня тазавага дна, да звужэньня прасьвету похвы (кольпорафія) і часьцей за ўсё, да пакарачэньня круглых зьвязак, а часам прышываньня маціцы да пярэдняй брушной сыценкі (вэнтрофіксацыя).

У выпадках-жа калі хворая адмаўляецца ад апэрацыі або пры наяўнасці супроцьпаказанняў да апошняй (хваробы сэрца, лёгкіх, глыбокая старасць і т. д.), даводзіцца ўжываць пэсары або колца, часамі нават гістэрофор.

Аб спосабе ўжывання гэтых паліятыўных сродкаў гл. раздзел „Консерватыўныя методы лячэння“.


5. Вывараты маціцы (інвэрзія). Пад вываратам маціцы разумеюць тое няправільнае палажэнне яе і тую змену яе формы, пры якім унутраная паверхня яе, пакрытая сьлізьніцай, прымае палажэнне знадворнай, а знадворная, пакрытая брушынай,—палажэнне ўнутранай. Маціца такім чынам выварочваецца, як пальчатка. Выварат маціцы бывае няпоўны, калі вывернутае дно або часткі сьценак маціцы ня выходзяць за знадворную адтуліну яе; пры поўным вывараче цела вывернутае маціцы знаходзіцца ў похве, а часамі яно выходзіць з палавой шчыліны вонкі. Праз брушныя сьценкі на месцы дна маціцы прамацваецца лёгкападобная паглыблена (мал. 85).



Мал. 85. Выварат маціцы: Схэматычны малюнак, які паказвае тры ступені выварату: а) вывернутае дно; б) поласьць маціцы, с) похва, d) верхні край паглыбіны, якая ствараецца дном маціцы.

Умовы, пры якіх адбываецца выварат маціцы, наступныя. Калі ў часе родаў для выдаленьня яшчэ не аддзяліўшагася плацэнту ўжываецца моцнае націсканьне зверху на дно маціцы (спосаб Крэда), або пацягваньне знізу за пупавіну, то расслабленыя сьценкі маціцы могуць вывернуцца да знадворнага зёву або нават праз яго вонкі. У гэтых выпадках адбываецца востры выварат маціцы, які суправаджаецца вялікім крывацячэннем, болямі, ванітамі і няпрытомнасьцю.


Радзей выварат маціцы абумоўліваецца падсьлізьнічнай пухлінай (міомай), якал выходзіць з дна маціцы, імкнецца выйсьці („нараджаецца“) праз знадворны зёў і цягне за сабой дно і сьценкі маціцы (мал. 86). У даным выпадку выварат развіваецца павольна і сымптомы, назіраемыя пры вострым вывараце, могуць адсутнічаць. У застарэлых выпадках хворыя часта скардзяцца на адчуваньне напіраньня на ніз, болі ў крыжы, збытکوўныя рэгулы, крывячачэньні ня ў часе рэгул і збытکوўныя белі.



Мал. 86. Выварат маціцы, выкліканы пухлінаю, што выходзіць з мацічнага дна.

Лячэньне выварату, які здарыўся пасля родаў пры выдаленьні дзіцячага месца, заключаецца ў тым, што вывернутую маціцу ўводзяць назад у похву і шчыльна тампокуюць стэрылізаванай марляй. Тое ж самае робяць пры вывараце, які ўтварыўся на глебе міомы і

самгстойна ня ўправіўся пасля выдаленьня яе. Калі ў першым і ў другім выпадку ўпраўліваньне не ўдаецца і выварат робіцца хронічным, застарэлым, то варта паспрабаваць наступова ўправіць маціцу пры дапамозе гумовага балёну—кольпэ́рынтэра (мал. 87), які ўводзіцца ў похву і напаўняецца вадкасьцю або ртуцьцю. Калі і гэты прыём не дасягае мэты, то робяць апэрацыю.



Мал. 87. Кольпэ́рынтэр.

Выварат маціцы—рэдкае, але вельмі сур'ёзнае захворваньне. Вострыя выпадкі назіраюцца пераважна ў вёсцы, дзе жанчына яшчэ ня поўнасьцю забяспечана акушэрскай дапамогай і дзе часта роды праводзяцца бабкамі-павітухамі. Апошнія, не чакаючы аддзяленьня дзіцячага месца і

жадаючы паскорыць гэты процэс, часта сілкам выдзяляюць месца пацягваньнем за пупавіну і гэтым выклікаюць выварат маціцы. Акушэрыцы прыходзіцца сустракацца з вострымі выпадкамі ўжо пасля ўтварэньня вываратаў у парадку хуткай дапамогі. Гэтыя выпадкі адносяцца да галіны акушэрства. Але акушэрка ў сваёй гінекалёгічнай практыцы будзе назіраць і застарэлыя вывараты і таму яна павінна ўмець распазнаваць іх, ведаць іх паходжаньне і зараз-жа накіроўваць такіх хворых у адпаведную лекавую ўстанову для аказаньня ім неабходнай дапамогі.

РАЗЪДЗЕЛ ВОСЬМЫ

УСПАЛЯЛЬНЫЯ ПРОЦЭСЫ ПОЛАВЫХ ОРГАНАЎ

Усе ўспалляльныя процэсы полавых органаў можна падзяліць на дзве групы: 1) патолёгічныя процэсы, выкліканыя знадворнымі прычынамі і ўзьнікаючыя на глебе раздражэньняў і зьмен тканак полавага апарата і наступнага пранікненьня мікробаў 2) успалляльныя процэсы, якія выклікаюцца непасрэдна хваробаўтваральнымі мікроарганізмамі.

І. УСПАЛЯЛЬНЫЯ ПРОЦЭСЫ НЯМІКРОБНАГА ПАХОДЖАНЬНЯ

З сучасных лёзунгаў мэдыцыны кожны мэдычны работнік павінен засвоіць сабе наступнае: пры лячэньні трэба мець на ўвазе не хваробу, а хворага, пры лячэньні на першы плян трэба высоўваць увесь арганізм, паасобныя часткі якога зьвязаны і ўзаемна ўплываюць адна на адну. Добры агульны стан арганізму павышае яго супраціўляльнасьць і ахоўвае яго ад многіх захворваньняў. Дрэжны агульны стан арганізму зьніжае ступень яго ўстойлівасьці і супраціўляльнасьці, робіць яго схільным да розных захворваньняў. Такім чынам і пры кожным захворваньні жаночай полавой сфэры трэба мець на ўвазе ня толькі захварэўшы орган, але і ўлічваць і агульны стан арганізму; інакш кажучы, згодна выразу проф. Выдрына, трэба лячыць ня толькі маціцу, але жанчыну з хворай маціцай.

І сапраўды, ўпадак жыўленьня, малакроўе і іншыя хваробы крыві, аслабленая нэрвовая сыстэма, расстройстваўнутранай сэкрэцыі і да т. п. часта вядуць да розных патолёгічных зьяў у полавой сфэры, якія выяўляюцца ў выглядзе мэнорагіі, мэтрорагіі, амэнорэі, дысмэнорэі і беляй. Адносна апошніх трэба заўважыць, што многія жанчыны скардзяцца на слабасьць, галавакружэньне і іншыя зьявы малакроўя і тлу-

мачаць іх выдзяленьнямі беляй, між тым як белі ў многіх выпадках зьяўляюцца ня прычынай, а вынікам малакроўя.

Успалальныя процэсы полавых органаў могуць выклікацца агульнымі інфекцыйнымі захворваньнямі (брушны тыф, сыпны тыф, халера, дызэнтэрыя, шкарлятына і інш.). Пры гэтых захворваньнях назіраюцца белі і крывацячэньні. У многіх выпадках яны вядуць да зарастаньня дзявочай плявы і похвы, да атрофіі маіцы і амэнорэі.

Далей, няправільныя палажэньні маіцы і перакручваньне труб, частыя і бурныя полавыя зносіны, зносіны ў часе мэнуацыі, няскончаны полавы акт (*coitus interruptus*), ананізм і хронічныя запоры — усе гэтыя зьявы вядуць да вэнознага застою крыві, да гіпэрэміі і выклікаюць гіпэроплазію цяглічай тканкі маіцы і сьлізавой абалонкі яе.

Усякія мэханічныя сродкі (маічныя колцы і другія іншэродныя целы ў похве, як супроцьзачатачныя каўпачкі, губкі і інш.), тэрмічныя сродкі (занадта гарачыя сьпрыцаваньні і хімічныя сродкі (моцныя растворы дэзынфэктуючых і прыпальваючых мэдыкамэнтаў), якімі карыстаюцца ў лекавых мэтах і для папярэджаньня цяжарнасьці, могуць выклікаць раздражэньне і нават апёкі прысенкі похвы, самой похвы, шыйкі маіцы і т. д., а пры пранікненьні бактэрыі ў гэтых мясцох разьвіваюцца ўспалальныя процэсы (вульвіт, вагініт, цэрвіцыт і да т. п.). Упырскваньні ёду ў поласць маіцы могуць выклікаць патолёгічныя процэсы ў трубах і яечніках (атрофія яечнікаў). Пасьля прыпальваньняў моцнымі растворамі бываюць нават зьвязваньні ў полавых органах.

Урэшце констытуцыя, узрост і некаторыя профэсіі могуць адыгрываць значную ролю ва ўзьнікненьні ўспалальных процэсаў. Так, напрыклад, у клімактэрычным пэрыодзе і ў старым узросце назіраецца так званы старэчны вагініт. Розныя профэсійнальныя шкоднасьці, якім падпадаюць часам работніцы на фабрыках і заводах (пыл, хімічныя атруты, працяглае стаяньне або сядзеньне, вымушанае сагнутае палажэньне тулава і інш.) пры незахоўваньні мерапрыемстваў па ахове працы, уплываюць ня толькі на агульны стан арганізму, але часта выклікаюць мясцовыя зьмены ў полавым апарате.

Усе гэтыя патолёгічныя процэсы выклікаюць уласьцівыя ім сімптомы: болі ўнізе жывата і ў крыжы, расстройтва мэнуацыі

і белі. Назіраецца часамі і бясплоднасьць, а калі наступае цяжарнасьць, апошняя часта заканчваецца выкідкам. Часта церліць і нервовая сыстэма.

З этыолёгіі (прычын) указаных зьмен і патолёгічных процэсаў ужо ясна відаць, якое вялікае значэньне мае профіляктыка для папярэджаньня гэтых захворваньняў. Правільнае жыцьцё, назіраньні за дзейнасьцю кішочніка, агульныя гігіенічныя меры, ахайнае ўтрыманьне знадворных палавых органаў, асабліва ў часе мэнструацый і ў часе выпадковага агульнага інфэксыйнага захворваньня, нормальнае палавое жыцьцё, зьнішчэньне або хоць зьмяшчэньне профэсыянальных шкоднасьцяў—вось тыя профіляктычныя меры, якія могуць уберагчы жанчыну ад многіх захворваньняў.

Лячэньне зводзіцца да зьнішчэньня сымптомаў: супроць беляй прызначаюцца спрынцаваньні похвы тым або іншым дэзынфэктуючым растворам (лізоформ, лізоль, малочная кіслата, марганцава-кіслы калій, спажыўная соль і т. д.). Эрозіі на шыйцы лечаць спрынцаваньнямі або ванначкамі ■ дрэўнага воцату і прыпальваньнямі 2—5% ляпісам. Пры мэтро-эндомэтрытах карыстаюцца іхтыёлевымі тампонамі або шарыкамі, гарачымі спрынцаваньнямі (36—38°) і ваннамі 2—3 разы на тыдзень у 29—30°, працягласьцю ў 15—20 мінут, з дадаваньнем 1—2 кг морскай солі. Пры профузных (збыткоўных) рэулах прызначаюцца крывіспыняльныя сродкі (Hydrastis, Viburnum, Secale і інш.).

Само сабою зразумела, што лячэньне зьмен выклікаемых нахіленьнямі і перагібамі маціцы павінна перш-на-перш заключацца ў выпраўленьні гэтых ненормальных палажэньняў.

II. ІНФЭКСЫЙНЫЯ ЎСПАЛЯЛЬНЫЯ ПРОЦЭСЫ

1. Гонорэя. З інфэксыйных захвораньняў жаночага палавага апарату найбольш пашыраным, і па сваіх выніках вельмі сур'ёзным, зьяўляецца гонорэя.

Узбуджальнікам гэтай хваробы зьяўляецца гоніокок, адкрыты Нэйсэрам (мал. 88). Заражэньне гонорэяй адбываецца амаль выключна шляхам палавых зносін. Па-за палавае заражэньне назіраецца ў дзяўчынак пры спаньні ў адным ложку з заражэнымі гонорэяй маткамі ці нянькамі, або праз забрудненыя губкі, бялізну і т. д.

Заражоная гонорэяй жанчына можа сваімі забрудненымі рукамі занесці інфекцыю ў вока і выклікаць гонорэйнае ўспаленьне сьлізэвай абалонкі вока. Гонорэйны яд можа трапіць у вока дзіцяці ў часе радой пры праходжаньні галоўкі праз інфэктаваныя родавыя шляхі мацеры.

Сымптомы гонорэі звычайна пачынаюць выяўляцца на 3—4 дзень. Асаблівасьці гонорэйнага ўспаленьня заключаюцца ў няўстойлівасьці зьяў вострага пэрыоду, у магчымасьці хуткага заціханьня і пераходу ў скрытую (лятэнтную) форму, у зацяжным характары хронічных форм і ў частых абвастрэньнях процэсу. Апрача таго, перанесеная раз гонорэя не забясьпечвае ад паўторнага заражэньня, інакш кажучы, імунітэту супроць гонорэі няма.

Пры заражэньні жанчыны гонорэяй перш-на-перш паражэецца ніжні аддзел палавага апарата: мачавыпускальны канал, бартолініевы залозы і шыйка маціцы. Потым інфэкцыя праз маціцу пранікае ў фалёпіевы трубы і адсюль гонококі трапляюць у поласьць тазавай брушыны і на яечнікі (узыходзячая гонорэя).



Мал. 88. Гонокок Нэйсэра.

У рэдкіх выпадках гонококі з палавых органаў праз цёк крыві могуць трапіць у суставы, асабліва ў кяленны і лакцёвы і выклікаць ўспаленьне іх абалонкі.

Гонорэя дыягностуецца на аснове клінічных сымптомаў, а таксама аналізу выдзяленьняў з урэтры,

параўрэтральных мяшочкаў похвы і шыйкі маціцы. Трэба адзначыць, што ў хронічных выпадках гонококаў амаль ніколі не знаходзяць.

Гонорэйны вульвіт. Пры вострым гонорэйным вульвіце ўся вульва і асабліва малыя губы, клітар і іншыя суседнія часткі робяцца пачырванеўшымі, прыпухлымі і адцёчнымі і пакрыты значнымі гнойнымі выдзяленьнямі. Навокал адтулін выводных пратокаў бартолініевых залоз заўважаюцца пачырваненьні ў выглядзе кропак або плям. Часамі ўспалены выводны праток закаркоўваецца, адбываецца застой выдзяленьняў і ўтвараецца балючая пухліна, дасягаючая велічыні курынага яйка—

востры бартолініт, які суправаджаецца павышэньнем тэмпературы і моцнымі болямі. Часамі гэты так званы несапраўдны абсцэс, г. зн. гнойнік выводнага пратоку, прыходзіцца ўскрываць, але часцей ён адвольна прарываецца.

Сымптомы: пры вострым вульвіце хворыя скардзяцца на пачуцьцё пякучасьці ў знадворных палавых частках, асабліва пры мочавыпусканьні, на сьверб, болі і едкія гнойныя выдзяленьні, якія пакідаюць зялёныя або жоўтыя плямы на бялізне. Гэтыя зьявы праз некалькі дзён спыняюцца, за выключэньнем беляй, якія прымаюць упорны характар.

Пры пераходзе процэсу ў хронічны стан хворыя звычайна не заўважаюць ніякіх сымптомаў у сябе, працягваюцца толькі белі, якія афарбоўваюцца ў малочны колер. Пад уплывам гэтых беляй на сьлізевай абалонцы вульвы і на скуры, якая пакрывае знадворную паверхню малых губ, часамі зьяўляюцца разрашчэньні ў выглядзе заостраных бародавак, пад назваю вострых кондылём. Часамі яны разрастаюцца ў такой колькасьці, што нагадваюць цвятную капусту.

Гонорэіны ўрэтрыт. Амаль што няма выпадку вострага заражэньня гонорэяй, пры якім мачавыпускальны канал ня быў-бы паражоны гэтай інфэкцыяй. Сьлізевая абалонка яго моцна ацякае і часта выпінаецца са знадворнай адтуліны; зьяўляюцца гнойныя выдзяленьні, якія лёгка выявіць пры націсканьні на мачавыпускальны канал праз пярэнюю сьценку похвы.

Скаргі: пякучасьць і рэзь у пачатку акту мачавыпусканьня і частыя позывы.

У некаторых выпадках, ня гледзячы на лячэньне, успаленьне мачавыпускальнага каналу прымае зацяжную хронічную форму.

Гонорэіны цыстыт. З мачавыпускальнага каналу інфэкцыя часта трапляе ў мачавы пузыр і выклікае такія сымптомы, як пачашчанае мачавыпусканьне (прычым кожны раз мачы выходзіць мала, часамі ўсяго некалькі кропель) з моцным болем у канцы мачавыпусканьня, а часамі пасьля яго. Часта за апошнімі кроплямі мачы выдзяляецца некалькі кропель крывы.

Гонорэіны вагініт (кольпіт). Пры вострым успаленьні похвы якія-небудзь бачныя зьмены часта адсутнічаюць. У тых выпадках, дзе яны ёсць, яны заключаюцца ў моцным пачырваненьні сьлізініцы і ў збыткоўных гнойных, разьядаючых выдзяленьнях. Злучаючыся часта з вульвітам і ўрэтрытам, востры го-

горэяны вагініт дае тыя-ж симптомы: п'якучасьць, рэзь пры мацавыпусканьні, гарачку, сьверб у знадворных палавых частках.

Пры хронічным гонорэяным вагініце рэдка бываюць заўважны якія-небудзь зьмены. Часамі толькі пры дасьледваньні пальцам адчуваецца шурпатасьць і прамацоўваюцца дробныя шчыльныя зерняткі, якія знаходзяцца пераважна ў заднім зводзе—гэта так званы зярністы кольпіт.

Галоўны симптом хронічнага вагініту—таксама белі, якія пакідаюць жоўтыя, або зялёныя плямы на нацельнай і пасьцельнай бялізьне.

Гонорэянае ўспаленьне маціцы (мэтрыт). Пры заражэньні гонорэяй вельмі часта параждаецца шыйка маціцы. Знадворны зёў акружаны чырвоным абадком (эрозіяй); з зёву выдзяляецца жоўтавата-зялёны гной; похвавая частка павялічана, ацёчна і поўнакроўна. У выдзяленьнях з шыйкі маціцы лёгка выявіць гонококаў (цэрвіцыт).

Пачатковай стадыяй узыходзячай гонорэі лічаць той момант, калі інфэкцыя пачынае распаўсюджвацца вышэй унутранага зёву, г. зн. калі гонококі трапляюць у поласьць маціцы і параждаюць сьлізевую абалонку і цяглічную тканку яе, у выніку чаго атрымліваецца мэтро-эндомэтрыт, які характарызуецца значным павялічэньнем цела маціцы. Звычайна да вострых форм гонорэянага ўспаленьня маціцы адначасова далучаецца ўспаленьне тазавай брушыны (пэльвэопэрытоніт).

Сымптомы вострай узыходзячай гонорэі: моцныя болі ў жываце, павышэньне тэмпературы да 39°, найменшы дотык да жывата выклікае болі. Указаныя зьявы звычайна спыняюцца праз 1—2 тыдні.


Але процэс узыходжаньня гонорэі можа адбывацца і без бурных симптомаў, няпрыкметна і павольна—і тады разьвіваецца хронічны мэтрыт, а за ім процэс пераходзіць на трубы.

Гонорэянае ўспаленьне фалёпіевых труб (сальпінгіт). Як толькі гонококі трапляюць з поласьці маціцы ў трубу, раптоўна ўзьнікаюць тыя-ж зьявы, як і пры вострым мэтрыце: павышэньне тэмпературы і моцныя болі ўнізе жывата. Пры дасьледваньні труба аказваецца патоўшчанай і навообмацак адчувальнай. Пад уплывам ўспаленьня сьлізевой абалонкі і накапленьня гною ў трубе адбываецца склейваньне сьценак і ўтвараюцца вузлаватыя патаўшчэньні (вузлаваты сальпінгіт). У выніку склейваньня і зарастаньня абодвух канцоў трубы (мацічнага і бруш-

нога) гнойныя аддзяленьні, не знаходзячы сабе выхаду, расшыраюць трубу і ператвараюць яе ў закрыты, напоўнены гноем мяшок—піосальпінкс. Пад уплывам зьліплівага ўспаленьня навакольнай брушыны гэта мяшотчастая пухліна зрастаецца з яечнікамі і суседнімі органамі і звычайна ляжыць ззаду маціцы (мал. 89).

Адначасова з разьвіцьцём успаляльнага процэсу, з утварэньнем піосальпінксаў, пераходам процэсу на яечнікі нарастаюць клінічныя зьявы: тэмпература ўсё больш павышаецца, пульс пачашчаецца, болі ўзмацняюцца, асабліва пры наступленьні мэнструацыі; часамі і мачавыпусканьне бывае балючым, і зьяўляюцца болі ў часе дэфэкацыі (апаражненьне кішочніка). Такі стан можа працягвацца некалькі тыдняў. Потым востры процэс пераходзіць у падвостры: болі крыху зьмяншаюцца, тэмпература робіцца субфэбрыльнай (вечарамі даходзіць да $37,5-37,8^{\circ}$) і ўрэшце, процэс пераходзіць у хронічны, часамі абвастраючыся пад уплывам парушэньня дыэты і агульнага рэжыму.

Сальпінгіты з утварэньнем гнойных мяшкоў становяць сабою цяжкае захвораньне. Яны моцна расстройваюць здароўе хворых



Мал. 89. Левабаковы гнойны сальпінгіт і правабаковы гнойнамяшотчасты сальпінгіт.

і прыносяць ім шмат пакут. Пастаянныя болі ўніз жывата, у паясьніцы і ў крыжы, расстройства месячных (з вялікімі крывячэньнямі, працяглыя і балючыя), бесплоднасьць з прычыны пераходнасьці труб, расстройства з боку нервовай сыстэмы (нэрва-

стэнія і гістэрыя), працягласьць хваробы, частыя абвастрэньні—усе гэтыя зьявы часта робяць жанчыну непрацаздольнай і інвалідам.

Гонорэйны ўспалальны процэс не заўсёды даходзіць да ўтварэньня піосальпінксу. Ён можа спыніцца на пэўнай стадыі разьвіцьця, калі інфільтрат рассасваецца, труба робіцца праходнай і наступнае выздараўленьне, а пры нормальным функцыянаваньні яечнікаў наступае і цяжарнасьць. Тое-ж можа здарыцца і пад уплывам лячэньня. Але часта труба застаецца зьвілістай і звужанай у розных мясцох спайкамі, і калі ў такой трубе адбываецца запладненьне, дык заплодненае яйцо ня можа прасоўвацца па трубе і папасьці ў маціцу, яно застаецца ў трубе і там разьвіваецца, г. зн. наступае п-за мацічная цяжарнасьць. Вось гэтае сур'ёзнае захвораньне і зьяўляецца адным з аддаленых вынікаў гонорэйнага сальпінгіту.

Гонорэйнае ўспаленьне яечнікаў (оофорыт). Гонорэйныя оофорыты сустракаюцца таксама часта, як і сальпінгіты, бо ўзьнікшы ў трубах успалальны процэс, якога-б паходжаньня



Мал. 90. Гонорэйны мэтрыт і аднэксіт.

ёп ня быў, захоплівае яечнікі і тазавую брушynu. Ізоляванае ўспаленьне яечніка без папярэдняга ўспаленьня труб і акружаючай іх брушны амаль не сустракаецца: Захвораньні гэтыя так часта злучаюцца, што іх адносяць да аднэй групы—ўспаленьне прыдаткаў маціцы (аднэксіт) (мал. 90).

Значэньне ўспаленьня яечнікаў неабходна асабліва падкрэсьліць, ведаючы, якую ролю адыгрывае яечнік у біолёгіі жанчыны. Оофорыты, дзякуючы іх працягласьці і схільнасьці да абвастрэньняў, робяць жанчыну бесплоднай, непрацаздольнай, дачасова старэючай і інвалідам.

Сымптомы, цяжэньне, распазнаваньне і лячэньне тыя-ж самыя як і пры ўспаленьні труб.

Гонорэйнае ўспаленьне тазавай брушыны (пэльвэо-пэрытоніт). Гонорэйнае ўспаленьне прыдаткаў, як вышэй было ўказана, звычайна суправаджаецца ўспаленьнем тазавай брушыны, у выніку чаго можа ўтварыцца эксудат, які вядзе да зьліпаньня суседніх органаў і тым самым абмяжоўваецца ад свабоднай брушной поласьці. Гэты асумкаваны эксудат часамі нагнойваецца і гной накапляецца ў заднім Дуглясе, адкуль ён можа прарвацца ў прамую кішку або ў похву.

Сымптомы пэльвэо-пэрытоніту выступаюць на першы плян і зусім затушоўваць карціну захвораньня труб і яечнікаў.

Гонорэйны пэльвэо-пэрытоніт, рассасваючыся самастойна або пры адпаведным лячэньні, выклікае зрашчэньне прыдаткаў маціцы з кішочнымі петлямі і сальнікам і пакідае пасля сябе спайкі і цяжы, якія вядуць да фіксаванага перагібу маціцы.

Гной ■ фалёпіевых труб можа трапіць у брушную поласьць і выклікаць гонококавы пэрытоніт. Цяжэньне яго больш лёгкае і прогност (прадказаньне) лепшы, чым пры агульным пэрытоніце, які выклікаецца іншымі патогеннымі бактэрыямі.

Лячэньне гонорэйных ўспаленьняў. Як пры ўсякім вострым ўспаленьні якога-небудзь органу, так і пры вострым ўспаленьні палавага тракту патрэбен спакой, а таму хворым прызначаецца пасьцельнае ўтрыманьне і забараняюцца полавыя зносіны. Забараняецца таксама ўжываньне вострай і пернай ежы і сьпіртных напіткаў. Прызначаецца малочная дыэта і шмат піцьця.

Лячэньне вульвіту: абмываньне два разы ў дзень знадворных частак цёплай вадой з мылам; пры балючасьці і пры адёчнасьці—сьвінцовыя прымочки. Праз некалькі дзён—цёплыя спрынцаваньні сулемой (адна сталовая лыжка 1% раствору) або хлёрыстым цынкам (1 чайная лыжка 25—50% раствору). Змазваньне адтулін пратокаў Бартолініевых залоз 5% растворами ляпісу або протарголю. Вострыя кондылёмы паўторна прысыпаюцца рэзорцынам у сумесі з борнай кіслатай або змазваюцца *Liquor ferri sesquichlorati*, а ў выпадку вялікіх разрашчэньняў зрэзваюцца нажніцамі. Пры бартолініце—прыкладваньне сьвінцовай прымочки або прымочки з буравай вадкасьці напалам з вадой, а для паскарэньня высьпяваньня абсцэсу—гарачыя паркі. Калі абсцэс сам ня ўскрываецца, то ўскрываюць яго шырокім разрэзам.

Лячэньне ўрэтрыту: унутр sa'ol або urotropin с бэлядо-най. Праз некаторы час змазваньні ўрэтры 1—5% растворам протарголю (3 разы на тыдзень).

Пры цыстыце тыя-ж парашкі ўнутр, а пры сьціханьні вострых симптомаў—прамываньне мачавога пузыра растворам борнай кіслаты і інш.

Лячэньне вагітніту: спрынцаваньні растворамі сулемы (1:2000), лізоформу ($1/2$ —1%), лізолю ($1/2$ —1% і інш.

Лячэньне цэрвіцыту: эрозіі на шыйцы змазваюцца 10% растворам ляпісу або хлёрыстага цынку. Цэрвікальны канал змазваецца тры разы на тыдзень пры дапамозе зонду Плейфэра 5—10% растворам ляпісу або протарголю. Для месцавага лячэньня шыйкі карыстаюцца таксама ванначкамі з ачышчанага дрэўнага воцату, які ўліваецца праз цыліндрычнае люстэрка ў такой колькасьці, каб уся шыйка маціцы была пагружана ў вадкасьць. Працягласьць ванначкі—5 мінут.

Лячэньне мэтра-эндомэтрыту: у вострай стадыі—спакой і лёд на живот; пры болях—сьвечкі з опіумам, бэлядо-най, пантопонам, морфіем і да т. п. Пры хронічным мэтро-эндомэтрыце—цёплыя дэзынфэктуючыя похлавныя спрынцаваньні і іхтыёлё-гліцэрынавыя тампоны або шарыкі.

Лячэньне аднэксітаў: у вострым пэрыодзе—абсо-лютны спакой, лёд на живот і наркотычныя сродкі. Пры сьці-ханьні процэсу і normalнай тэмпературы пераходзяць на сагра-вальныя кампрэсы. Пры хронічным аднэксіце—іхтыёлевыя тампоны або шарыкі, гарачыя спрынцаваньні (36—38°), мясцовыя электрычныя ванны, сядзячыя саяныя ванны, гразевае лячэньне (у выглядзе сядзячых вані або ляпёшак і гразевых похлавных тампонаў) і дытэрмія. Лячэньне гонококавай вакцынай не знай-шло шырокага прымяненьня. У цяжкіх і ўпорных выпадках, якія не паддаюцца ніводнаму з пералічаных спосабаў лячэньня, апэ-рацыйным шляхам выдаляюць прыдаткі.

Для зьнішчэньня спаек і рубцоў практыкуюць лячэньне пры дапамозе масажаў. Лячэньне пры гэтым мэгодзе можна распачаць толькі ў тым выпадку, калі ёсьць поўная ўпэўненасьць у тым, што ў прыдатках маціцы або навокал яе няма ніякага скапленьня гною, бо інакш пад уплывам разьмінаньня і іншых рухаў гной можа прарвацца ў брушную поласьць і выклікаць пэрытоніт.

З прычыны таго, што ўсе гэтыя мэтоды лячэньня, ужываемыя пры гонорэйных успаленьнях прыдаткаў і тазавай брушны,

маюць свае паказаньні і супроцьпаказаньні, то яны павінны прызначацца толькі ўрачом. Акушэрка-ж або мэдычная сястра, якой звычайна даручаецца правядзеньне лекавых процэдур, павінна ведаць, што пры самым малым абвастрэньні ўспаляльнага процэсу неабходна зараз-жа спыніць прызначаную процэдуру.

Профіляктыка. Пры апісаньні симптомаў гонорэі не адзін раз падкрэсьлівалася, што хвароба гэтая мае згубны ўплыў на жаночы арганізм і што яна можа з квітнеючай і працаздольнай жанчыны зрабіць інваліда. А з прычыны таго, што хвароба гэтая вельмі пашыраея як сярод гарадскога, так і сярод сельскага насельніцтва, трэба лічыць яе сацыяльным злом, у якім неабходна змагацца. Барацьба павінна заключацца ў шырокай санітарна-асьветніцкай рабоце, у азнаямленьні насельніцтва з шляхамі пашырэньня гонорэі, з прыметамі захвораньня і з вынікамі для здароўя.

Для барацьбы з гэтым злом неабходна абсьледваньне асоб якія жывуць у інтэрнатах і ў калектыўных гаспадарках, і сустрэкаючы паасобныя выпадкі гонорэі, накіроўваць хворых да ўрача для лячэньня.

Акушэрка, працуючы на пункце, павінна весьці гутаркі з жанчынамі аб гігієне палавага жыцьця, а дзяўчатам даводзіць неабходнасьць перад замужствам вымагаць ад мужчыны мэдычнага пасьведчаньня аб стане яго здароўя наогул і аб адсутнасьці ў яго вэнэрычнай хваробы ў прыватнасьці. Заражоным гонорэяй жанчынам яна павінна растлумачваць, што праз дакрананьні да вачэй нячыстымі рукамі яны могуць выклікаць гонорэйнае ўспаленьне вачэй. Гэтых-жа жанчын яна павінна перасьцерагаць ад сумеснага спаньня з дзецьмі і карыстаньня адным ручніком, адной губкай і т. д. Калі цяжарная жанчына хварэе на гонорэю, то яна павінна пераканаць яе ў неабходнасьці правядзеньня родаў у больніцы і, ва ўсякім выпадку, ў прысутнасьці акушэркі. Апошняя зараз-жа пасля родаў ужыве папэраджальныя меры для адхіленьня гонорэйнага захворваньня вачэй у нованароджанага.

2. Сыфіліс (люэс). Заражэньне сыфілісам адбываецца падвойным шляхам: палавым і па-за палавым. У першым выпадку сыфілітычная інфэкцыя адбываецца пры палавых зносінах і сыфілітычны яд пранікае ў арганізм праз палавыя органы. Пры па-за палавым заражэньні яд сыфілітыка можа трапіць ва ўсякую частку цела здаровага чалавека пры ядзе з адной пасудзіны, пры пацалунку, пры дакурваньні рэшткі папяросы або

люлькі, пры карыстаньні бялізнаю і іншымі прадметамі, якія судакраналіся з хворым на сыфіліс. Такім шляхам яшчэ ў недалёкім мінулым заражаліся цэлыя вёскі, калі прыяжджаўшы з гораду сыфілітычныя хворы заражаў сваю жонку, дзяцей, а гэтыя заражалі суседнюю сям'ю і т. д. і т. д. (бытавы сыфіліс).

Па-за палавым шляхам часта заражаецца акушэрскі персонал пры дасьледваньні жанчын-сыфілітычак пальцамі, на якіх знаходзяцца драпіны або іншае самае малое паражэньне скуры („сыфіліс нявінных“).

Узбуджальнікам сыфілісу зьяўляецца бледная спірохэта, адкрытая Шоўдзінам (мал. 91); яна можа пранікаць як у знадворныя, так і ўнутраныя палавыя органы праз наяўныя дэфэкты скуры або сьлізэвай абалонкі. Месцам першапачатковага заражэньня г. зн. утварэньня цьвёрдага шанкру, часцей за ўсё зьяўляюцца знадворныя палавыя часткі і похвавая частка маціцы. Цьвёрды шанкр становіць сабою язву з празрыстым вы-



Мал. 91. Спірохэта Шоўдзіна.

дзяленьнем і з гладкім, бліскучым дном, ■ плоскімі і роўнымі краямі і храстковай асновай. Цьвёрды шанкр амаль заўсёды бывае адзіночным, у адрозьненьне ад мяккага шанкру, пры якім бывае некалькі язваў.

У сыценках похвы пяршачная язва сустракаецца надта рэдка. На похвавай частцы маціцы язва лёкалізуецца навакол знадворнага зёву і яе не заўсёды лёгка адрозьніць ад звычайнай эрозіі.

Другачныя праявы сыфілісу, у выглядзе розэол і папул, у жанчын заўважаюцца на знадворных палавых органах і на ўнутраной паверхні бёдраў. Асаблівае значэньне маюць так званыя шырокія мокнучыя кондылёмы, якія размяшчаюцца на вялікіх і малых губах, на прамежжы навакол задняга праходу і нават на ўнутраной паверхні бёдраў. Гэтыя мокнучыя папулы, спачатку гладкія і чырвоныя, паступова робяцца шэраватымі, іх аддзеліва значна павялічваецца, набывае агідны пах і мае ў сябе вялікую колькасць спірохэт.

У трацьцёвым пэрыодзе сыфіліс выяўляецца ў выглядзе гум, якія становяць сабою вузлы, разьмешчаныя ў падскурнай тлушчавай клеткавіне і падсьлізэвай тканцы.

Сыфілітычныя паражэньні ўнутраных палавых органаў па сваіх симптомах не адрозьніваюцца ад іншых захворваньняў гэтых органаў. Дыягноз устанаўляецца на аснове наяўнасьці іншых уласцівых сыфілісу зьяў, дадатнай рэакцыі Васэрмана і мікроскопічнага дасьледваньня.

Клінічная карціна сыфілісу, зьявы, назіраемыя ва ўсіх стадыях яго цяжэньня і лячэньне гэтай хваробы апісаны ў падручніках па вэнэролёгіі.

Профіляктыка. Сыфіліс зьяўляецца захворваньнем, з якім неабходна змагацца ў той-жа ступені, як і в гонорэяй. Бытавы сыфіліс, як вышэй гаварылася, можа ахапіць цэлыя вёскі і назіраецца ён звычайна сярод насельніцтва, дзе адсутнічае ўсякая грамадзкая, агульная і санітарная. Таму падняцьце культурнага ўзроўню насельніцтва і ўнядрэньне санітарнай грамадзкасьці зьяўляецца неабходнай умовай для барацьбы з гэтым вялікім сацыяльным злом. Неабходна прышчапіць насельніцтву элементарныя правілы гігіены і ў першую чаргу тое, што агульнае карыстаньне прадметамі ўжытку недапушчальна. Апрача таго, неабходна растлумачыць, што сыфіліс, пры сыстэматычным і правільным лячэньні згодна ўказаньняў урача, можа вылячыць.

У мэтах асабістай профіляктыкі жанчыне пасля падазронах палавых зносінаў рэкамендуецца старанна вымыць зьлёным мылам знадворныя палавыя часткі і праспрынцаваць похву раствором сулемы (1:1000).

Акушэрка, каб унікнуць заражэньня сыфілісам і магчымасьці перанясеньня інфэкцыі з хвораю жанчыною на здаровую, пры неабходнасьці дасьледваць або маніпуляваць у палавым тракце заражонаю сыфілісам жанчыною, павінна надзяваць для гэтай мэты пальчаткі.


Якое важнае значэньне мае профіляктыка сыфілісу і іншых вэнэрычных захворваньняў, відаць з таго, што, дзякуючы санітарна-профіляктычнаму напрамку савецкай мэдыцыны, захворвальнасьць на вэнэрычныя хваробы, як паказвае статыстыка, у нашым Саюзе значна зьнізілася.

3. Тубэркулёз. Тубэркулёзныя захворваньні жаночых палавых органаў, якія выклікаюцца палачкай Коха (мал. 92), у большасьці не зьяўляюцца самастойнымі пяршачнымі паражэньнямі, а становяць сабой другачныя праявы агульнага тубэркулёзу. Тубэркулёз лёгкіх, бронхіальных і брыжэйкавых залоз, кішчэніка і брушны зьяўляецца крыніцаю пашырэньня процэсу на палавую

сфэру. З палавых органаў часьцей за ўсё паражajuцца трубы, яечнікі і брушына.

Пры лячэньні тубэркулёзу палавых органаў галоўная ўвага павінна быць звернута на агульнае лячэньне, на ўмацаваньне арганізму добрым харчаваньнем, знаходжаньнем на свежым паветры і да т. п. Мясцовае лячэньне нічым не адрозь-

ніваецца ад лячэньня вострых успалальных процэсаў іншага паходжаньня. Вялікія пухліны прыдаткаў патрабуюць апэрацыйнага ўмяшаньня. Добрыя вынікі дае ўскрыцьце брушной поласьці і выпусканьне вадкасьці пры эксыдатыўнай форме тубэркулёзнага пэрытоніту. Пры зьліплвай форме спрыяльныя вынікі атрымліваюцца ад рэнтгенотэрапіі.



Мал. 92. Тубэркулёзныя палачкі Коха.

4. Сэптычныя захворваньні. Пад сэптычнымі захворваньнямі разумеюцца такія ўспалальныя процэсы, якія выклікаюцца гноероднымі бак-

тэрыямі. Узбуджальнікамі гэтых захворваньняў зьяўляюцца стрэптокок (мал. 93.), радзей—стафілёкок, кішочная палачка, пнэўмокок, бацылы інфлюэнцы (грыпу) і інш. Названыя бактэрыі могуць пранікаць у арганізм толькі праз пашкоджаную скуру або сьлізавую абалонку, інакш кажучы, пры наяўнасьці раневай паверхні.

Часьцей за ўсё сэптычныя захворваньні палавых органаў адбываюцца ў часе родаў і пасля родавага пэрыоду і пры ўтварэньні нелегальных абортаў, асабліва калі іх робяць бабкі-павітухі. Далей, інфэкцыя можа пранікнуць у палавыя органы ў часе апэрацый на гэтых органах, калі рукі апэратара, інструманты, пэ-



Мал. 93. Стрэптокок.

равязачны матэрыял і матэрыял для швоў былі недастаткова асэптычны. Яшчэ больш небясьпечны ў сэнсе заражэньня апэра-

цыйныя ўмяшаньні, зьвязаныя з ускрыцьцем брушной поласьці. Інфэкцыя можа быць занесена ў выніку невыкананьня правіл асэптыкі даглядаючым пэрсоналам пры ўнутраным дасьледваньні, пры ўвядзеньні люстэркаў, пры спрынцаваньнях, тампонадзе, і да т. п. Разрывы дзявочай плявы і похвы ў часе полавых зносінаў могуць паслужыць варотамі для пранікненьня хваробаўтваральных бактэрыяў ва ўнутраныя полавыя органы і за іх межы. Амярцьвелыя фіброматозныя вузлы ў маціцы, перакручаныя кісты і злаякасныя новаўтварэньні, заражаючыся бактэрыямі, могуць выклікаць сэптычныя захворваньні.

Большасьць выпадкаў заражэньня адбываецца на глебе занясеньня бактэрыяў з вонку, пры розных маніпуляцыях на полавых органах рукамі мэдычнага пэрсоналу, інструмантамі, перавязачным матэрыялам і да т. п. Але заражэньне можа адбыцца таксама і знутры, г. зн. бактэрыямі, якія ўжо знаходзяцца ў якім-небудзь месцы арганізму („самазаражэньне“). Так, напрыклад, бактэрыі могуць знаходзіцца ў похве, у трубах, у кішочніку і нават у аддаленных органах (мігдаліны, карыёзныя зубы) і адтуль могуць трапіць на раневую паверхню палавага тракту, якая ўтвараецца ў часе родаў, выкідку і апэрацыі, і выклікаць сэптычнае захворваньне.

У залежнасьці ад межаў распаўсюджаньня інфэкцыі, сэптычныя захворваньні бываюць мясцовыя і агульныя. Калі бактэрыі разьвіваюць свой шкодны ўплыў толькі ў межах палавага тракту і акружаючых яго тазавай брушыны і клеткавіны, то яны выклікаюць толькі месцавыя ўспаляльныя процэсы. Калі-ж бактэрыі, распаўсюджваючыся па лімфатычных і крыва-носных шляхах, трапляюць за межы малога таза або непасрэдна ў брушную поласьць, то яны вядуць да агульнага заражэньня арганізму.

Апісаньне мясцовых і агульных сэптычных захворваньняў, зьвязаных з родамі і пасьля родавым пэрыодам, падрабязна апісаны ў падручніках акушэрства. Але з гэтымі процэсамі прыходзіцца мець справу і ў гінеколёгіі, бо яны назіраюцца і пасьля гінеколёгічных апэрацый і розных траўматычных пашкоджаньняў ў палавой сфэры. Апрача таго некаторыя пасьля родавыя выпадкі сэптычных захворваньняў прымаюць зацяжны характар і яны з акушэрскіх аддзяленьняў пераходзяць у гінеколёгічныя, дзе праводзіцца пэўнае лячэньне і неабходны догляд.

а) *Мясцовыя септычныя процэсы.* Мясцовыя септычныя процэсы працякаюць у выглядзе ўспаленьня маціцы (мэтро-эндомэтрыту), труб і яечнікаў (сальпінго-оофорыту), тазавай брушыны (пэльвэопэрытоніту або пэрымэтрыту) і клеткавіны (парамэтрыту).

Сымптомы, якімі суправаджаюцца пералічаныя месцавыя процэсы, мала чым адрозьняюцца ад апісаных вышэй зьяў, якія назіраюцца пры гонококавым заражэньні. Пры септычным эндомэтрыце—павышэньне тэмпературы, пачашчаны пульс, болі ўнізе жывата і рэзкая балючасць маціцы пры ціску, часамі брудныя смуродныя выдзяленьні. Тыя-ж зьявы пры сальпінга-оофорытах і піосальпінксе.

Звычайна ўспалальныя процэсы ў прыдатках аскладняюцца, як пры ўзыходзячай гонорэі, успаленьнем прылягаючай брушыны, прычым успаленьне гэта можа выяўляцца толькі ў выглядзе зьліплівай формы або ўтварэньня сэрозна-гнойнага ці гнойнага эксудату (пэрымэтрыт, пэльвэопэрытоніт). Апошні можа асумкавацца і запоўніць заднюю Дуглясаву прастору, а пры зарастаньні яе ён разьмяшчаецца ў бакавых або пярэднім аддзеле таза. Асумкаваны выпат можа рассасацца, пакінуўшы пасля сябе зрашчэньні паміж брушынай, маціцай, прыдаткамі і сумежнымі органамі; у іншым выпадку гной, які накапляецца, прабівае сябе дарогу вонкі, часьцей за ўсё праз ​​прамую кішку, радзей—праз мочавы пузыр і яшчэ радзей—праз похву. У горшым выпадку гной можа правікнуць у брушную поласьць і выклікаць агульны разьліты пэрытоніт.

Апрача ўказаных вышэй сымптомаў, пры пэрымэтрыце назіраюцца яшчэ наступныя: затрыманы стул, адчуваньне болю пры мачавыпусканьні, напружанасьць брушной сыценкі, часта нудзеньне і ваніты, якія сьведчаць аб раздражэньні брушыны.

Цяжэньне і вынік усіх гэтых месцавых септычных процэсаў залежаць ад ступені атрутнасьці бактэрыі, ступені іх распаўсюджанасьці і супраціўленасьці арганізму. Застаючыся лёкалізаванымі ў поласьці таза, гэтыя процэсы не пагражаюць жыцьцю, але ўсё-ж працякаюць у больш цяжкай форме і прогност пры іх менш спрыяльны, чым пры заражэньні гонорэяй. Стрэптокавая і стафілёкок-вая інфэкцыя можа пашырацца за межы палавага тракту, і месцавы процэс можа, такім чынам, перайсьці ў агульнае заражэньне арганізму, якое часта вядзе да сьмяротнага выніку.

Тым-жа стрэптококам і стафілёкокам, радзей—кішочнай палачкай, вельмі рэдка —гонококам і тубэркулёзнай палачкай—выклікаецца ўспаленьне тазавай клеткавіны—парамэтрыт. Яно ў большасьці назіраецца пасля родаў. У гінекалёгічнай практыцы парамэтрыты назіраюцца пасля штучнага выкідку і розных гінекалёгічных апэрацый, пры якіх не захоўваліся строга правілы асэптыкі. Мікробы могуць пранікнуць таксама ў клеткавіну таза з шыйкі маціцы і похвы хворай пры розных маніпуляцыях на маціцы.

Захворваньне на парамэтрыт пачынаецца звычайна аднаразовым азнобам, сьледам за якім павышаецца тэмпература да 39° і вышэй. К раніцы тэмпература зьніжаецца да $37,5$ — $38,5^{\circ}$. Такія пад'ёмы па вечарох і паніжэньні раніцою без азнобаў назіраюцца на працягу вострага пэрыоду хваробы і характэрны для парамэтрыту. Адначасова пачашчаецца пульс, зьяўляюцца болі ўнізе жывата, часьцей з аднаго боку. Пры ўнутраным дасьледваньні збоку ад маціцы, ■ часамі ззаду або сьпераду адчуваецца невялікая рэзыстэнтнасьць. Праз некалькі дзён ясна прамацваецца інфільтрат, які адхіляе маціцу ў супроцьлеглы бок. У лёгкіх выпадках процэс далей не разьвіваецца і праз 2—3 тыдні інфільтрат рассасваецца, не пакідаючы пасля сябе ніякіх сьлядоў. Адначасова зьнікаюць усе сымптомы хваробы.

У больш цяжкіх выпадках эксудат пачынае павялічвацца і выпіраць задні, пярэдні і абодва бакавыя зводы і акружае маціцу. З цягам часу ён выходзіць з малога таза і нярэдка даходзіць да узроўню пупка. Контурны маціцы тады не вызначаюцца; яна замуравана з усіх бакоў. Ясна прамацваецца знадворку цвёрдая, нярухомая пухліна. Агульны стан хворай значна пагаршаецца, тэмпература ўвесь час павышана, да ранейшых сымптомаў далучаюцца труднасьці і болі пры дэфэкацыі і мачавыпусканьні і хворая прыкоўваецца да ложка на многа месяцаў. У далейшым і такой велічыні эксудат паступова зморшчваецца, зьмяншаецца і, урэшце, рассасваецца, пакідаючы пасля сябе цяжы і спайкі, якія вядуць да адхіленьняў і перагібаў маціцы. Характарнымі асаблівасьцямі рассасвальнага эксудату зьяўляюцца яго шчыльная консыстэнцыя, няроўная паверхня, нярухомасьць і зрашчэньне са сьценкай таза.

Адначасова з рассасваньнем эксудату, паступова зьніжаецца тэмпература, яна робіцца субфэбрыльнай, потым normalнай, болі сьціхаюць, зьяўляецца апэтыт і хворая пачынае папраўляцца. Пры гэтым цяжэньні парамэтрыту рэгулы звычайна не зьяў-

ляюцца, а калі і прыходзяць, то суправаджаюцца лёгкім абвастрэньнем процэсу (невялікае павышэньне тэмпературы і болі).

Але перамэтрычны эксудат можа набыць іншае цяжэньне: у пухліне зьяўляецца адзін або некалькі гнойных фокусаў, якія потым зьліваюцца ў адзін гнайнік і ўтвараюць так званы перамэтрычны абсцэс. Пухліна робіцца мяккай і ў некаторых мясцох флюктуючай. Зьмена тэмпературнай крывой і пачашчэньне пульсу адразу ўказвае на абсцэс, які пачынае формавацца. Тэмпература набывае рэмітуючы характар; раніцою яна падае да $37,0^{\circ}$ і ніжэй, а па вечарох паднімаецца да $39,0^{\circ}$ і вышэй. Пульс—110—130 удараў у мінуту. Агульны стан хворай значна пагаршаецца. Калі абсцэс сваячасова ня будзе ўскрыты, то ён сам знаходзіць дарогу вонкі, прарываючыся праз адзін з наступных шляхоў: праз мачазы пузыр, прамую кішку, похву, праз пераднюю брушную сьценку над пупартавай зьвязкай і праз сядальную адтуліну. Адначасова з выдзяленьнем збыткунай колькасьці гною праз адзін з указаных шляхоў тэмпература спадае амаль да нормы. Хворая адчувае значнае палягчэньне і здароўе яе аднаўляецца. Вельмі рэдка гнойнік ускрываецца ў брушную поласьць, выклікаючы гнойны пэрытоніт.

Лячэньне мясцовых сэптычных процэсаў мала чым адрозьніваецца ад лячэньня месцавых успаляльных процэсаў гонсрэйнага паходжаньня. У вострай стадыі таксама, як і там, прызначаецца холад на живот і абсалютны спакой. Калі сымптомы вострай стадыі сьціхаюць і тэмпература робіцца normalнай, то пасьля двух тыдняў прыступаюць да рассасваючых мэтодаў лячэньня (гідротэрапія, электротэрапія, іхтыёлевыя тампона і т. д.). Пры ўтварэньні гнойных абсцэсаў, калі яны самі сваячасова не прарываюцца, належыць доўга не чакаючы ўскрываць іх.

Апрача месцавага лячэньня, неабходна ўдзяліць увагу агульнаму стану і харчаваньню хворай (лёгкая пажыўная ежа даецца часта і невялікімі порцыямі). У многіх выпадках прыходзіцца ўжываць і сымптоматычнае лячэньне, а іменна: пры запорах—лёгкія развальняючыя, паслабляючыя мінэральныя воды, клізмы, пры болях—бэлядону, пантопон, пры бяссоньніцы—бромістыя прэпараты і да т. п.

б. Агульнае сэптычнае заражэньне. Агульны разьліты гнойны пэрытоніт. На папярэдніх старонках ужэ ўказвалася, што гнойная мяшотчастая пухліна фалёпіевых труб (піосальпінгс)

і асумкаваныя гнойныя пэрымэтрычныя і парамэтрычныя эксудаты могуць ускрыцца ў брушную поласьць і выклікаць агульны разьліты пэрытоніт. Таксама гнойны сакрэт труб, маціцы і похвы, трапіўшы ў брушную поласьць у часе апэрацыі чэравасячэньня, вядзе да разьвіцьця агульнага пэрытоніту. Апошні можа разьвіцца таксама пасьля разрыву маціцы ў часе родаў, пасьля пэрфэрацыі (прабадзеньня) маціцы якім небудзь інструмантам у часе штучнага аборту і т. д.

Агульны пэрытоніт дае наступныя цяжкія характарныя сымптомы: высокая тэмпература, пачашчэньне з кожным днём пульсу (120—140 у 1 мінуту), які ў далейшым робіцца ніцэпадобным, пачашчанае павярхоўнае дыханьне, затрымка газаў, уздуцьце жывата, моцнае напружаньне брушной сыценкі, балючасьць жывата пры самым малым дакрананьні да яго, моцная смага, сухі абкладзены язык, нудзеньне, ванты і часта ікаўка. Характары таксама выгляд хвораі: зямлісты колер твару, запалыя вочы, заостраны нос, непакойлівы, трывожны выраз твару. Прадказаньне ў значнай большасьці выпадкаў безнадзейнае.

Хвароба звычайна цягнецца ня больш 7—9 дзён. Але бывае і маланкападобнае цячэньне хваробы, калі бурныя зьявы разьвіваюцца з так ю хуткасьцю, што хворая праз 1—2 сутак гіне.

Лячэньне. Як толькі пасьля гінэколёгічнага чэравасячэньня або іншай апэрацыі зьяўляюцца першыя сымптомы пэрытоніту, то адмяняюцца ўсякія развальняючыя, уводзіцца газаводная трубка, прызначаюцца наркотычныя сродкі (беядона, опій, морфій), лёгі на живот і ўліваньне фізыолёгічнага раствору пад скуру. Калі пэрытонічныя зьявы не спыняюцца на працягу 12—24 гадзін, то трэба рабіць апэрацыю.

Сэптычныя тромбофлёбіты. У разьдзеле „Пасьляопэрацыйныя аскладненьні“ было ўказана, што ў ліку іх назіраецца закаркоўваньне тазавых і бядровых вэн (громбоз). Калі апэрацыя аскладняецца сэптычным гнойным працэсам, то інфэкцыя, пашыраючыся па крывяносных шляхах, можа пранікнуць у тазавыя і бядровыя вэны і выклікаць сэптычныя тромбофлёбіты. Паражэньне павярхоўных вэн характарызуецца нязначным павышэньнем тэмпературы, пачашчэньнем пульсу, пачырваненьнем і балючасьцю скуры над паражонай вэнай. Пры адпаведным лячэньні і доглядзе за хвораі (поўны спакой, узвышанае палажэньне канцавін і сагравальныя кампрэсы) усе памянёныя зьявы праз 10—15 дзён зьнікаюць.

Больш сур'ёзным зьяўляецца тромбофлёбіт глыбокіх вэн таза і бядра. Пры гэтых сэптычных тромбофлёбітах тэмпература павышаецца да $39-40^{\circ}$, пульс пачастчаецца, хворая канцавіна ацякае і павялічваецца ў аб'ёме, скура робіцца падобнай да воску і бліскучай, рухі затrudнены і балючы. Гэта захворваньне надоўга прыкоўвае хворых да ложка.

Небясьпека тромбофлёбітаў у тым, што кавалачкі тромбу могуць адарвацца, крывяным цёкам занесьціся і закаркаваць галінку лёгачнай артэрыі або мозгавую судзіну і выклікаць хуткую сьмерць ад эмболіі пры зьявах цыянозу (сініхі), задышкі і расстройства сьрдэчнай дзейнасьці.

Лячэньне, як вышэй было ўказана, выяўляецца ў поўным спакоі хворай, у прыпаднятым палажэньні хворай нагі і ў сагравальных кампрэсах. Рухі дазваляюцца не раней, як праз два тыдні пасля зьніжэньня тэмпературы і зьнікненьня балючасьці. Значна пазьней рэкамендуецца лячэньне ваннамі і гразелячэньнем.

Піэмія. Пад піэміяй (у літаральным перакладзе—гноекроўе) разумеюць такое сэптычнае захворваньне, пры якім частачкі гнойнага распаду тромбу разам з бактэрыямі трапляюць у кроў і вядуць да агульнага заражэньня арганізму і да ўтварэньня гнойных фокусаў у аддаленых органах.

Клінічная карціна піэміі падрабязна апісваецца ў падручніках па акушэрству і хірургіі. Тут мы адзначым галоўнейшыя сымптомы. Такімі зьяўляюцца патрасаючыя азнобы, якія часта паўтараюцца і лік якіх на працягу хваробы можа даходзіць да $50-70$. Пасля кожнага азнобу тэмпература павышаецца да $40-41^{\circ}$ і адчуваецца моцная гарачка. Праз некалькі гадзін зьяўляецца збыткоўны пот і тэмпература зьніжаецца да нормы. Частасьць пульсу адпавядае хістаньням тэмпературы. У прамежках паміж прыступамі бывае добрае самапачуцьцё. Наогул-жа карціна піэміі нагадвае карціну перамежыстай ліхарадкі.

Калі гнойныя частачкі тромбаў трапляюць у лёгачную сетку судын, то ўтвараюцца інфаркты і разьвіваецца мэтастатычная пнэўмонія. Да яе можа далучыцца і гнойны плэўрыт. Гэтыя аскладненьні даюць уласьцівыя ім сымптомы: колікі ў грудзях і сьпіне, задышку, крывяхарканьне, выдзяленьне гнойнага харкавіньня і да т. п. Мэтастазы могуць зьявіцца і ў іншых органах (нырках, печані, суставах). Гіпэртэньзія разьвіваецца паміжцяглічымі і падскурнымі мэтастазамі ў выглядзе гнойнікаў на канцавінах і ў скуры сьядальнай і крыжавой вобласьці.

Працягласьць хваробы ад 1 да 2 месяцаў.

Сьмяротнасьць—30—40 проц.

Сэптыцэмія (сэпсіс). Пад сэптыцэміяй (літаральны пераклад — заражэньне крыві) разумеюць агульнае заражэньне организму, выклікаемае хуткім і значным размнажэньнем бактэрыяў у крыві і высокай іх вірулентнасьцю (атрутнасьцю).

Клінічныя сымптомы разьвіваюцца хутка і хворыя робяць цяжкае ўражаньне. Тэмпература ўвесь час высокая (40—41°) пульс пачашчаны (120—130), дыханьне паскоранае, живот уздуты (мэтэорызм), язык сухі і абкладзены, часта бывае вольнасьць. Даволі рана зацямяецца прытомнасьць і зьяўляецца брэд. Хворыя ўсё робяць пад сябе, зьяўляецца цыаноз (сінюха) і пахаладаньне канцавін. Сьмерць часамі надыходзіць праз некалькі дзён.

Лячэньне агульнай сэптычнай інфэкцыі імкнецца, на першае, да таго, каб увядзеньнем у организм розных хімічных прэпаратаў зьнішчыць трапіўшыя ў яго ядавітыя мікробы, і па-другое, каб павысіць абаронныя сілы организму, яго супраціўляльнасьць і зьнішчыць або паслабіць цяжкія сымптомы.

Для дасягненьня першай мэты, г. зн. для барацьбы з мікробамі прапанавана шмат сродкаў: увядзеньне ўнутрывэнна, падскурна і праз прамую кішку колярголю, электрарголю, рыванолю, хлэрыстага кальцыю, уротропіну, розных сыроватак, фізыялёгічнага раствору солі, алькоголю і інш. Гэтая вялікая колькасьць прапанаваных сродкаў гаворыць за тое, што ніводны з іх няпэўны. І сапраўды, дасягнутыя гэтым шляхам посьпехі нязначныя.

Значна важнейшы другі шлях, на які павінна быць накіравана лячэньне сэпсісу і які заключаецца ў павышэньні жыцьцёвых сіл организму і ва ўзмацненьні яго супраціўляльнасьці мікробным ядам.

Для дасягненьня гэтай мэты неабходны самы пільны догляд сэптычнай хвораі, які заключаецца ў правільным харчаваньні хвораі, ва ўтрыманьні ўсяго цела, канцавін і роту ў чыстае (штодзённыя абціраньні цёплай вадой з пахучым воцатам, гарэлкай, одэколёнам), у значным увядзеньні цёплай вадкасьці, у назіраньні за функцыяй нырак, кішочніка і да т. п.

Многія гінеколёгі надаюць вялікае значэньне ўжываньню алькоголю пры лячэньні сэптычных процэсаў. Яны прызначаюць яго ўнутр у вялікіх колькасьцях, бачачы ў ім сродак, які ахоўвае организм ад згараньня і распаду бялкоў, узмацняе сардэчную дзейнасьць і часткова зьніжае тэмпературу. Але

алькоголь павінен прызначацца ня ў выглядзе розных він, якія маюць у сабе 5—6° сьпірту, а ў выглядзе коньяку або 96 градусага сьпірту, разведзенага напалам з вадой. Ліхарадзячыя хворыя, якія ў здаровым стане п'янеюць ад некалькіх чарак віна, звычайна лёгка пераносяць вялікія колькасці моцнага сьпірту. Боязьні акружаючых і саміх хворых, што алькоголь можа павысіць і без таго высокую тэмпературу, вядома, беспадстаўная.

Пры доглядзе за сэптычнай хворай неабходна сачыць за сваячасным адхіленьнем або хаця-б палягчэньнем цяжкіх сымптомаў. Сэптычная хворая, такім чынам, патрабуе і сымптоматычнага лячэньня (камфара, дыгален, строфінт, кофэін—пры слабой сардэчнай дзейнасьці, бромістыя прэпараты—пры расстройстве нэрвовай сыстэмы, адхаркваючыя сродкі супроць кашлю, развальняючыя—супроць загораў, стрымліваючыя—супроць вольнасьці і да т. п.

Выяўленыя мэтастатычныя падскурныя абсцэсы ўскрываюцца апэрацыйным шляхам.

Профіляктыка. Пры ўсіх пошуках сапраўднага сродку супроць сэпсісу і пры пэўных посьпехах дасягнутых правільным доглядам, усё-ж у барацьбе з гэтымі грознымі захворваньнямі, якія даюць колёсальны процант сьмяротнасьці, першае месца павінна займаць профіляктыка, г. зн. неабходны мерапрыемствы для забесьпячэньня арганізму жанчыны ад унядрэньня ў яго хваробаўтваральных бактэрыяў. У ліку гэтых мерапрыемстваў на першым пляне павінна стаяць правільная пастаноўка справы дапамогі пры родах, пры якой жанчына магла-б праводзіць свае роды і пасляродавы пэрыод у гігіенічнай абстаноўцы, з мінімальнаю рызыкаю для яе здароўя. Савецкая мэдыцына і галоўны яе аддзел—ахова мацярынства і маладзёнства,—зрабілі многае ў гэтых адносінах для гораду. Вёска-ж у справе дапамогі пры родах яшчэ значна адстае і не пасьпявае за бурным ростам яе гаспадаркі і кадраў працоўных жанчын.

У вёсцы і часткова ў горадзе трэба яшчэ змагацца са значнымі абортані, якія ўносяць у магілу многа афяр сэптычных захворваньняў.

Ня менш, чым пры родах, неабходна самае строгае захаваньне правіл асэптыкі і пры апэрацыйных умяшаньнях.

Вялізарнае значэньне ў сэнсе аховы жанчыны ад занясееньня інфэкцыі або ад далейшага яе пашырэньня мае правільны догляд у пасляродавым і пасляопэрацыйным пэрыодах.

Усе гэтыя профіляктычныя меры могуць значна зьнізіць і ў апошні час, дзякуючы профіляктычнаму напрамку савецкай мэдыцыны, значна зьнізілі захворвальнасьць на сэлсіс і сьмяротнасьць ад яго.

І якраз у гэтай галіне роля акушэркі вельмі значная, адказная і разам з тым вельмі ўдзячная. Адказная яна таму, што пры самым малым ухіленьні ў асэптычным вядзеньні родаў, пры нязначнай пагрэшнасьці ў пасьляродавым пэрыодзе яна можа нарабіць шмат бяды. Залішняе ўнутранае дасьледваньне ў часе родаў, абмываньне знадворных полавых частак негатаванай вадой, ужываньне нячыстага наканцоўніка, падкладаньне бруднай подсьцілкі, дрэнна прастэрылізаванай ваты і марлі, неахайны догляд за швамі—усё гэта можа зрабіць жанчыне непэпраўную шкоду. Акушэрка павінна памятаць, што ўсякае параненьне ў часе родаў, у выглядзе раны, трэшчыны, ■ тым больш разрыву прамежжа, похвы, шыйкі маціцы і сьцэльная рана, якую становіць сабою ўнутраная паверхня маціцы пасьля родаў, зьяўляюцца ўваходнымі варотамі для хваробаўтваральных бактэрыяў.

Акушэрка, апрача таго, нясе вялікую адказнасьць у якасьці опэрацыйнай сястры. Колькі зла яна можа зрабіць опэруемай жанчыне, калі яна ў часе опэрацыі падасьць опэратуру недастаткова прастэрылізаваны інструмант або марлевы тампон!

А разам з тым, як многа можа зрабіць акушэрка для рэзійшай ці для опэраванай жанчыны або нават для захварэўшай жанчыны сваімі ўважлівымі адносінамі і добрасумленим доглядам, сваімі клопатамі аб спакоі і аб правільным харчаваньні. У барацьбе з пагражаючым сэлсісам перамога будзе за ёю—і тады роля акушэркі будзе ня толькі значнай, але і сьвяраўды ўдзячнай.

РАЗЪДЗЕЛ ДЗЕВЯТЫ

ПУХЛІНЫ

Пухліны сустракаюцца ў полавым апараце жанчыны або ў выглядзе рэтэнцыйных кіст, або ў выглядзе новаўтварэнняў. Рэтэнцыйная кіста—гэта пухліна, якая ўтвараецца з прычыны затрымкі выдзяленняў якой-небудзь залозы або ў выніку скаплення вадкасці (сыраватка, гной, кроў, сьлізь) у якой-небудзь замкнутай поласці. Новаўтварэнне—гэта пухліна, якая развіваецца ў якім-небудзь органе з прычыны размнажэння і росту яго тканкавых элементаў.

1. РЭТЭНЦЫЙНЫЯ КІСТЫ

Кісты Бартолініевых залоз. Рэтэнцыйныя кісты часцей за ўсё ўтвараюцца на глебе ўспалальнага процэсу, які вядзе да закаркоўвання выводных пратокаў залозы і да ўтварэння мяшка, напоўненага вадкасцю. Такім шляхам утвараюцца кісты Бартолініевых залоз у выніку пераважна гонокавага ўспалення. Гэтыя кісты вялікіх размераў не дасягаюць і ніякіх симптомаў не даюць; яны могуць з'яўляцца толькі некаторай перашкодай да полавых зносін.

Кісты похвы. Радзей сустракаюцца кісты похвы, якія сядзяць звычайна на прыднэй або бакавой сценцы і выяўляюцца пры похравым даследванні. Яны, як і кісты Бартолініевых залоз, безбольныя.

Лячэнне тых і другіх кіст зводзіцца да вылучэння іх.

На похвавай частцы шыйкі часта ўтвараюцца невялічкія кісты ў выглядзе пузыркоў велічынёю з прасяное зерне або гарошыну. Яныносяць назву *Ovula Nabothi*. Звычайна іх бывае некалькі.

Лячэньне іх зводзіцца да апаражненьня пухлікаў шляхам скарыфікацыі (гл. вышэй), прычым з іх выдзяляецца сьлізавае або гнойна-сьлізавае зьмесьціва.

Кісты Фалёпьевых труб. Нам ужо вядома, што пры гонорэйным успаленьні трубы ў ёй накапляецца гной, пад уплывам якога атрымліваецца зьліплівае ўспаленьне брушыны навокал трубы і зарастаньне абодвух канцоў яе. Гной, які скапляецца пры гэтым, не знаходзячы выхаду, расьцягвае трубу і атрымліваецца мяшотчастая пухліна, напоўненая гноем—піосальпінкс. Калі зьмесьціва трубы будзе сэрозным, то такая кіста называецца гідросальпінксам, а калі ў ёй ёсьць кроў, то яна носіць назву гэматосальпінксу. Апошні від рэтэнцыйнай кісты часцей за ўсё ўзьнікае на глебе парушанай па-за мацічнай цяжарнасьці, або калі мэнструальная кроў, накопленая ў поласьці маціцы (гэмомэтра) з прычыны зарастаньня шыйкі маціцы або похвы, ня мае адцёку вонкі.

Указаныя пухліны труб маюць кілбасападобную форму і бываюць велічынёю часам з кулак. Консыстэнцыя іх элястычная і пры абмацваньні адчуваецца флюктуцыя (зыбаньне). Кантуры іх звычайна лёгка вызначаюцца, бо ў адрозьненьне ад парамэтрычных эксудатаў, ня зьліваюцца са сьценкамі таза.

Сымптомы і лячэньне залежыць ад прычын іх узьнікненьня.

Кісты яечнікаў. У яечніках рэтэнцыйныя кісты ўтвараюцца з граафавых пухлікаў (фолікулярныя кісты). Як вядома, у нормальных умовах сьпелы граафаў пухлік лопаецца і разам з фолікулярнай вадкасьцю, якая выліваецца адтуль, яйца трапляе ў поласьць брушыны. Але калі пад уплывам успалальных процэсаў абалонка яечніка ўшчыльняецца, то дасьпеўшы граафаў пухлік ня ў стане разарваць абалонку і сваячасова ўскрыцца. Тады яйцовая клетка, што знаходзіцца ў ім, гіне і граафаў пухлік ператвараецца ў маленькую рэтэнцыйную кісту. У далейшым кіста павялічваецца ў выніку трансудацыі вадкасьці з навакольных судзін у яе поласьць і ператвараецца ў вялікую аднакамерную рэтэнцыйную кісту, якая павольна расьце і можа дасягнуць разьмеру кулака. Калі ў адным яечніку развіваецца некалькі кіст, то атрымліваецца многакамерная кіста. Рост гэтых пухлін адбываецца выключна за кошт павялічэньня колькасьці вадкасьці, якая зьмяшчаецца ў іх.

Клінічныя сымптомы, аскладненьні і лячэньне (гл. ніжэй (пухліны яечнікаў)).

II. НОВАЎТВАРЭНЬНІ


Як вышэй было ўказана, да новаўтварэньняў жаночых палавых органаў належаць тыя пухліны, якія нарастаюць за кошт росту тканкі. Прычыны паходжаньня такіх пухлін да гэтага часу яшчэ ня высьветлены, хоць наконт гэтага ёсьць многа тэорый.

Адрозьніваюць новаўтварэньні добраякасныя і злаякасныя.

Да добраякасных пухлін належаць тыя, якія маюць мясцовы характар, на іншыя органы або тканкі не пераходзяць і пры адсугнасьці аскладненьняў на агульны стан арганізму рэзка ня дзейнічаюць.

Да злаякасных пухлін належаць тыя, якія прарастаюць у навакольныя тканкі і іх руйнуюць, даюць мэтастазы і рэцыдывы пасля выдаленьня і выпрацоўваюць атрутныя матэрыі, якімі атручваюць арганізм.

I. Добраякасныя новаўтварэньні. Да добраякасных новаўтварэньняў належаць фібромы і міомы (часьцей злучэньне абедзьвюх—фіброміомы), а таксама кістомы розных відаў.



Мал. 94. (Схэматычна) а) субсэрозная фіброміома, б) субмукозная фіброміома, в) інтэрстыцыяльная фіброміома.

Фіброміомы. Фіброміомамі называюцца тыя пухліны, якія складаюцца са злучальнай і цяглічвай тканкі. Калі ў пухліне пераважае злучальная тканка, то яна называецца фібромай, а пры пераважаньні

цяглічковых валокнаў, яна носіць назву міомы.

Фіброміомы часьцей за ўсё сустракаюцца ў маціцы, але яны назіраюцца таксама ў похве, трубах і мацічных зьвязках. Фіброміомы маціцы сустракаюцца так часта, што па думцы многіх аўтароў амаль кожная дзесятая жанчына мае па адной або па некалькі такіх пухлін у маціцы.

Фіброміомы маціцы па месцы разьмяшчэньня падзяляюцца на падбрушныя (субсэрозныя), унутрысьценачныя або міжцяглічныя (інтэрстыцыяльныя) і па сьлізьнічныя (субумкозныя). Апошнія маюць часамі выгляд поліпаў, злучаных пры дапамозе ножкі з мацічнай сьценкай або дном (мал. 94).

Субсэрозныя фіброміомы разьвіваюцца ў маціцы пад брушынным пакрыццём яе ў выглядзе паасобных невялікіх вузлоў, а пры далейшым росьце яны могуць дасягнуць такіх разьмераў, што запаўняюць усю брушную поласьць (мал. 95, 96).

Пры наяўнасьці множных фіброматозных вузлоў, якія сядзяць на маціцы шырокаю асноваю, паверхня маціцы здаецца няроўнай і бугрыстай. Консыстэнцыя гэтых пухлін цвёрдая, шчыльная.



Мал. 95. Велічыня жывата пры фіброміоме, опэраванай д-рам Кузьнецкім.

Субсэрозныя фіброміомы рэдка выклікаюць якія-небудзь сымптомы і скаргі з боку хворых. Пры нязначнай велічыні пухліны жанчына нават не падазрае аб яе існаваньні. Але пухліна, дасягаючая значнай велічыні, можа выклікаць хваравітыя зьявы сваім ціскам на нэрвы і суседнія органы. Крывячэньні пры субсэрозных фіброміомах амаль не назіраюцца.

Інтэрстыцыяльныя фіброміомы змяшчаюцца ў тоўшчы маціцы, у яе цяглічным пласьце і надаюць ёй шарападобную форму (мал. 97).

З сымптомаў, назіраемых пры гэтай катэгорыі фіброміом, належыць адзначыць працяглыя мэнструацыі са значнымі вы-



Мал. 96. Субсэрозныя міомы.

дзяленьнямі крыві (мэнорагіі), болі ўнізе жывата і ў паясьніцы, расстройства мачавыпусканьня і інш.

Падсьлізьнічныя фіброміомы, разьвіваючыся ў напярэдак да поласьці маціцы, павялічваючы і расцягваючы яе, суправаджаюцца гвалікімі, амаль заўсёднымі крывяцятэньнямі, якія могуць давесці хворую да высокай ступені анэміі і—пры адсутнасьці дапамогі—нават да сьмерці (мал. 98).

Падсьлізьнічны поліп, сядзячы на ножцы, пры далейшым росьце выклікае, падобна ўсякаму іншароднаму цела ў маціцы, мацічныя скарачэнні, дзякуючы якім ён выпіхваецца з поласьці маціцы ў похву. Гэтэ „нараджэньне“ поліпу суправаджаецца схваткападобнымі болямі і выдзяленьнем крыві.

Уплыў фіброміом на цяжарнасьць і роды выяўляецца ў наступным. Часта фіброміомы зьяўляюцца перашкодаю для зачацьця і таму яны часта суправаджаюцца бесплоднасьцю. Калі-ж цяжарнасьць наступае, то пры субсэрозных фіброміомах цяжарнасьць і роды могуць працякаць зусім нормальна, ■ пры



Мал. 97. Інтэрстыцыяльная фіброміома.

інтэрстыцыяльных і субмукозных цяжарнасьць звычайна канчаецца выкідкам або дачасовымі родамі. Калі цяжарнасьць даходзіць да канца, то пухліна можа зьявіцца перашкодаю для правільнага палажэньня плода і нормальнага родавага акту. У пасляродавым пэрыодзе часамі назіраецца дрэннае скарачэньне маціцы.

Хоць фіброміомы лічацца добракаснымі новаўтварэньнямі, тым ня менш яны тояць у сабе многа сур'ёзных і небясьпечных момантаў, бо з імі могуць адбывацца розныя зьмены. Субсэрозныя фіброміомы на доўгай і тонкай ножцы могуць перакруч-

вацца і выклікаць востры ўспалальны процэс. Падсільзінічная фіброміома на ножцы можа падлегчы частковаму або поўнаму амярцьвеньню і гнілотнаму разлажэньню. І вось гэтыя процэсы нагнаеньня і разлажэньня могуць давесці да сэнсусу. Урэшце што зьяўляецца найбольш сур'ёзным і небяспечным момантам—гэта магчымасьць злоякаснага перараджэньня пухліны. Спачатку павольна растуца і абмежаваная фіброміома можа атрымаць хуткі рост і перарадзіцца ў саркому з усімі сумнымі вынікамі.



Мал. 98. Маціца з падсільзінічнай міомай, якая ўдаецца ў поласьць маціцы ў выглядзе поліпу.

Адсюль выцякае, што хворая, у якой ёсьць фіброміома маціцы, павінна быць пад наглядам урача, каб пры зьяўленьні паказаньня сваячасова распачаць лячэньне.

Лячэньне. Фіброміомы, якія не выклікаюць ніякіх симптомоў і скарг з боку хвора, не патрабуюць ніякага лячэньня, асабліва ў жанчын клімактычнага ўзросту, бо ў гэтым узросьце пухліны гэтыя разам з маціцай, якая атрофіруецца, зьмяншаюцца ў аб'ёме аж да зьнікненьня. Пака-

заньнямі да лячэньня фіброміом зьяўляюцца велічыня пухліны і сымптомы, выклікаемыя ёю,—сярод іх, галоўным чынам крывяцязьненні, далей—зьявы перакручваньня ножкі падбрушынных фіброміом, нараджэньне падсільзінічнай міомы і, бязумоўна, перш за ўсё зьявы пачатку злоякаснага перараджэньня (хуткі рост і болі).

Што датычыць спосабаў лячэньня, то іх ёсьць два: операцыя і рэнтгенотэрапія. Як паліатыў, ужываюцца часамі пры крывяцязьненьнях крывяспыняючыя сродкі, гарачыя

спрынцаваньні і нават выскабленьні. Але ім ня варта надаваць вялікага значэння: яны звычайна ніякіх вынікаў не даюць і траціць час на іх прымяненне бескарысна, бо рана ці позна прыходзіцца зварачацца да нажа. Што датычыць рэнтгенотэрапіі, то ў гэтым пытанні ня існуе ў гінеколёгаў адзінадушнай думкі. Адно аддаюць перавагу апэрацыйнаму лячэнню перад рэнтгенам, пакідаючы за апошнім лячэнне толькі тых фіброміом, на якія хварэюць жанчыны ў клімактэрычным перыодзе. Другія ўжываюць выключна рэнтгенотэрапію і толькі тады, калі яна не дае пажаданых вынікаў, робяць апэрацыю. Але праў проф. Выдрын, які мірыць абодвы погляды, кажучы, што „трэба лячыць ня міому, а хворую на міому, і таму кожны гінеколёг павінен выбіраць той спосаб лячэння, які індывідуальна падыходзіць да яго хворай“. Але ў наш час пытанне стаіць так, што большасць гінеколёгаў, прымаючы пад увагу некаторыя адмоўныя бакі рэнтгену, зварачаецца да апэрацыйнага ўмяшання.

Апрача мацічных фіброміом, сустракаюцца яшчэ (надта рэдка) чыстыя фібромы яечнікаў. Яны маюць шарападобную або яйцападобную форму, шчыльную консыстэнцыю, сядзяць на ножцы і ўладаюць вялікаю рухомасцю.

Кістомы яечнікаў. Апрача рэтэнцыйных кіст яечніка, аб якім гутарка была вышэй, адно з першых месц сярод іншых добракасных новаўтварэнняў жаночых палавых органаў займаюць так званыя сапраўдныя пухліны яечніка. Да іх належыць кістоадэномы і дэрмоіды.

Кістоадэномы маюць залозістую будову і падзяляюцца на залозістыя і сыскаватыя кістомы. Кісты гэтыя бываюць аднакамерныя і многакамерныя. Большасць з іх мае ножку рознай даўжыні і таму вызначаюцца вялікай рухомасцю. Апроч гэтых рухомах пухлін на ножцы, назіраюцца кісты, якія разьвіваюцца паміж лісткамі шырокай зьвязкі (інтралігамэнтарныя кісты).


Залозістыя кістомы хутка растуць і часам дасягаюць вялізарных разьмераў і вагі ў 50 і больш кілё. Яны напоўнены сьлізявай цягучай масай (мал. 99). Сыскаватыя кісты растуць явольна, значнай велічыні не дасягаюць і зьмяшчаюць у сабе сэрэозную вадкасьць.

Дэрмоіды — гэта кісты, якія даволі часта сустракаюцца і ў поласьці якіх знаходзіцца сала, косьцевыя пласьцінкі, зубы, валасы, часткі скуры, нэрвовая тканка і да т. п. Яны растуць


павольна, сядзяць на ножцы, добра рухомыя і звычайна змяшчаюцца сьпераду маціцы. Яны маюць шарападобную форму і рэдка дасягаюць значнай велічыні.

Усе памянёныя пухліны яечнікаў, як і фіброміомы маціцы, часта не даюць ніякіх сымптомаў і выяўляюцца толькі пры дасьледваньні жанчыны з якога-небудзь іншага поваду. Але, дасягаючы вялікіх разьмераў, яны таксама, як і фіброміомы, могуць выклікаць розныя расстройствы з боку суседніх органаў. Апрача таго, яшчэ часьцей, чым фіброміомы, пухліны яечнікаў могуць суправаджацца рознымі аскладненьнямі вельмі сур'ёзнага характару.

Адным з даволі частых і сур'ёзных



Мал. 99. Хворая з вялізарнай кістомай.



Мал. 100. Перакручваньне ножкі кісты.

аскладненьняў зьяўляецца перакручваньне ножкі пухліны (мал. 100).

Некаторыя кісты маюць такую доўгую ножку, што іх можна прасоўваць у падраброўе, або іх там знаходзяць, і чым даўжэй ножка, тым яна часьцей перакручваецца. Раптоўнае перакручваньне ножкі суправаджаецца надзвычайна бурнымі зьявамі,

якія нагадваюць зьяву ўшчэпленай грыжы (рэзкія болі, нудзеньне, ваніты, мэторызм, часты і малы пульс і іншыя зьявы раздражненьня брушны). Калі сваячасова ня будзе падана апэрацыйная дапамога, то перакручаная кіста робіцца амярцьвелаў, пачынаецца нагнаеньне і гнілотнае разлажэньне.

Але і бяз перакручваньня ножкі ў кісьце можа зьявіцца нагнаеньне з прычыны ўнядрэньня ў яе бактэрыі праз лімфатычныя і крывяносныя судзіны, або з прычыны інфэкцыі з кішочніка. Такое аскладненьне можа давесьці да сьмяротнага пэрытоніту.

Сур'ёзнейшым аскладненьнем зьяўляецца яшчэ злоякаснае перараджэньне кісты.

2. Злоякасныя новаўтварэньні. Да злоякасных новаўтварэньняў у жаночай палавай сфэры належаць: рак, саркома і хорыён-эпітэліома.

Рак (карцычома, канцэр) — сустракаецца на знадворных палавых частках, у похве, на маціцы і на яечніках.

Рак знадворных палавых органаў і похвы. Рак знадворных палавых органаў (вульвы) і похвы сустракаецца значна радзей, чым рак унутраных палавых органаў. Хварэюць на яго звычайна жанчыны ў пажылым узросьце. Месцам утварэньня раку вульвы зьяўляецца палавыя губы, вобласць клітора і ўрэтры. Рак похвы звычайна разьмяшчаецца на задняй сьценцы каля заднага зводу.

Рак вульвы можа быць пяршачным, г. зн. ён можа разьвіцца самастойна, або другачным — у выніку пераходу ракавага процэсу з суседняга органу (мачавога пузыра, маціцы). Рак похвы звычайна бывае другачным.

Зьяўляючыся спачатку ў выглядзе невялікага вузэлка, ён не дае ніякіх сымптомаў. Потым вузэлок распадаецца і робіцца язваю з крывяністымі і смуроднымі выдзяленьнямі, якія маюць выгляд мясных памыяў. Апрача язвенай формы рак можа разьвіцца і ў выглядзе разрашчэньняў, нагадваючых ківятную капусту, або ў выглядзе шчыльнага інфільтрату, які разьмяшчаецца ў тоўшчы тканкі.

Цячэньне, сымптомы і вынік рака знадворных палавых частак і похвы такія-ж самыя, як і ўсякіх злоякасных новаўтварэньняў усякага органу. Ракавы процэс пашыраецца на суседнія залозы, на клеткавіну і дае мэтастазы (пераносы) у недалёка ляжачыя і аддаленыя органы. Сымптомы, апрача ўказа-

ных вышэй крывяністых і смуродных выдзяленьняў,—нясьцерпныя болі, пачуцьцё пякучасьці і сьвербу ў полавых частках. Да іх потым далучаюцца рэзкае малакроўе, кахексія, упадак жыўленьня, страта ў вазе і іншыя зьявы атручання арганізму, якія, нарэшце, вядуць да гібелі хворых.

Вылячэньне магчыма толькі шляхам сваячасова зробленай апэрацыі. Калі-ж з апэрацыяй спазьніліся, то некаторыя надзеі падае лячэньне радыем і рэнтгенам.

Рак маціцы. Рак полавых органаў, галоўным чынам маціцы, сапраўды лічыцца бічом жанчыны. Ад гэтай хваробы штогадова паміраюць тысячы жанчын. Статыстыка капіталістычных краін гаворыць аб тым, што рак маціцы паражэе пераважна тыя слаі насельніцтва, якія знаходзяцца ў няспрыяльных соцыяльных умовах, і што ў апошнія гады ў гэтых краінах рак значна распаўсюдзіўся ў сувязі са зьніжэньнем эканамічнага ўзроўню працоўных.

Этыолёгія раку наогул і ў прыватнасьці раку маціцы, застаецца пакуль што нявысьветленай.

Рак паражэе жанчыну пераважна ва ўзросьце ад 40 да 60 год. Аднак, апісаны выпадкі захворваньня ракам маладых дзяўчын і вельмі старых жанчын.

Бывае рак шыйкі і рак цела маціцы; яны адрозьніваюцца адзін ад аднаго сваёй частасьцю, цяжэньнем і злоякаснасьцю. Шыйка маціцы часьцей паражэецца ракам, чым цела яе і цяжэньне гэтага раку больш хуткае і больш злоякаснае.

Рак шыйкі маціцы. Рак шыйкі маціцы разьвіваецца або ў форме вялікіх разрастаньняў на паверхні похвавай часткі, нагадваючых галоўку цвятной капусты, або ў форме зьязваваньня падобнага да звычайнай эрозіі. Пры першай форме рак распаўсюджваецца па паверхні, а пры другой язва павялічваецца па акружыне і ў глыбіню, паступова разьяздае ўсю похваваю частку і ўтварае крывяточачную і кратэрападобную язву. У далейшым пры той і другой форме ракавы процэс пераходзіць на канал шыйкі маціцы, на зводы похвы, клеткавіну і залозы (мал. 101, 102)

Сымптомы. Нажаль, спачатку захворваньня хворыя не адчуваюць нічога такога, што прымусіла б іх шукаць мэдычнай дапамогі. Калі ў іх зьяўляюцца белі або ўзмацняюцца выдзяленьні, то яны не надаюць ім ніякага значэньня. Толькі калі белі набываюць бураватую афарбоўку або выгляд мясных памыяў і няпрыемны пах, ці калі ў прамежках паміж рэгуламі зьяўляюцца

крывяністыя выдзяленьні пасля полавых зносін або пасля спрынцаванняў і да т. п.—тады толькі хвора зварачаецца за медычнай парадаю. А між тым гэтыя два сымптомы (смуродныя белі і крывяністыя выдзяленьні) з'яўляюцца ўжо позьнімі прызнакамі раку, якія сьведчаць аб распадзе пухліны.

Пры далейшым разьвіцьці процэсу, калі рак шыйкі пераходзіць за межы маціцы ў клеткавіну, даходзіць да сьценак таза і сьціскае нэрвы, хвора адчувае рэзкія болі.

У наступнай стадыі рак пашыраецца на суседнія органы (мачавы пузыр, мачаточнік, прамую кішку), дае мэтастазы ў аддаленыя органы ўсяго цела (печань, лёгкія, ныркі, косьці)



Мал. 101. Рак похвавай часткі.



Мал. 102. Цэрвікальны рак.

і выклікае цэлы рад пакутных зьяў і атручаньне организму прадуктамі распаду, пасля чаго надыходзіць сьмерць. Працягласьць жыцьця пры раку шыйкі маціцы роўна ад $1\frac{1}{2}$ да $2\frac{1}{2}$ год.

Распазнаваньне (дыягностыка) раку шыйкі маціцы грунтуецца на клінічнай карціне гэтага захворваньня і на ста-
ранным дасьледваньні хвора. Раньняе распазнаваньне мае вялікае значэньне ў сэнсе сваячасовага апэрацыйнага ўмяшаньня. Скаргі хвора на зьяўленьне кропель крыві пасля полавых зносін, на ўзмацненьне беляй з дамешкаю крыві і на дрэнны пах гэтых выдзяленьняў павінны выклікаць ва ўрача і ў кожнай акушэрцы думку аб разьвіцьці ў гэтай хвора раку. Падазрэньне на рак

павінна яшчэ больш узмацніцца, калі жанчына, якая знаходзіцца ў клімактерычным перыодзе, прыходзіць са скаргаю на тое, што пасля доўгай паўзы „рэгулы зноў вярнуліся“ да яе. Урач такую хворую павінен старанна даследваць, а акушэрка абавязана зараз-жа накіраваць яе ў адпаведную лекавую ўстанову. У тых выпадках, дзе ёсць ужо разрашчэньні, крагэрападобная язва і распад, дыягноз ясны. Але калі ёсць толькі эрозія, крывяточачая пры дакрананьні пальцам або зондам, то яна павінна лічыцца падазронай, і для высвятленьня характару яе патрэбна пробная эксцызія для мікроскопічнага даследваньня.

Але аднаго распазнаваньня рака шыйкі маткі яшчэ мала; неабходна яшчэ вырашыць пытаньне, ці надлягае даны выпадак апэрацыі, або апошняя не дасягне мэты. Трэба ўстанавіць, як далёка зайшоў процэс або абмяжоўваецца ён адной маціцай, ці ўжо выходзіць за межы яе; ці маціца рухомая або, будучы акружана інфільтратам або спаяна ■ суседнімі органамі, яна абмежавана ў сваёй рухомасьці. Ад гэтых даных залежыць вырашэньне пытаньня аб магчымасьці апэрацыйнага ўмяшаньня.

Лячэньне. Пры выяўленьні рака шыйкі маціцы, калі выпадак незапушчаны, трэба зараз-жа зрабіць радыкальную апэрацыю. У запушчаных выпадках, дзе апэрацыя немагчыма, удаецца часта выратаваць хворую, або ва ўсякім разе, дасягнуць вялікіх посьпехаў прымяненьнем прамяністай энэргіі, г. зн. праменьняў рэнтгену і радыю. Радыётэрапія дае значныя паляпшэньні, ачышчае язвы ад распаду, залечвае іх і зьнішчае цяжкія сымптомы.

Нажаль, ня ўсякая хворая па той або іншай прычыне мае магчымасьць карыстацца радыётэрапіяй і не заўсёды апэрацыя або лячэньне радыем дае стойкае вылячэньне; нярэдка пасля гэтых спосабаў лячэньня назіраюцца рэцыдывы¹⁾—тады няшчасным хворым прыходзіцца аказваць апошнюю дапамогу, каб яны пры павольным паміраньні не адчувалі неймаверных пакут. Для зьнішчэньня смуроднага паху ад выдзяленьняў з палавых органаў прызначаюцца спрынцаваньні растворам марганцава-кіслага калію, пры значных крывяцячэньнях робяць выскабленьне або прыпальваньне пакеленам, а для палягчэньня боляй ня трэба шкадаваць морфію. Пры ўсім гэтым на долю сярэдняга мэдпэрсоналу прыпадае цяжкі абавязак догляду такіх хворых.

¹⁾ Зварот хваробы.

Рак цела маціцы. Рак цела маціцы сустракаецца радзей, чым рак шыйкі, працякае больш павольна і бывае менш злоякасным. Назіраецца ён амаль выключна ў жанчын ва ўзросьце 50—60 год і вышэй (мал. 103).

Сымптомы: зьяўленьне беляй, спачатку вадзяністых, а затым збытکوўных і густых, да якіх потым дамешваецца сукравіца з дрэнным пахам і часта значныя крывяцязьненні з дамешкаю крышак. Калі ня ўжываецца ніякіх мер, то далучаюцца сымптомы далейшага распаўсюджвання процэсу на суседнія органы.

Сваячасова распазнаны і опэраваны рак цела маціцы дае лепшае прадказаньне, чым рак шыйкі, у сэнсе меншай магчымасьці рэцыдываў.

Для пастаноўкі дыягнозу ў няясных выпадках неабходна зрабіць пробнае выскабленьне і саскэб мікроскопічна дасьледваць.

Што датычыцца лячэньня, то яно можа быць толькі опэрацыйным.

Профіляктыка. З прычыны таго, што посьпех лячэньня раку залежыць ад раньняга распазнаваньня яго, ад сваячаснага звароту за лекавай дапамогай і ад сваячасовай опэрацыі, то, зразумела, што неабходна, каб само насельніцтва было знаёма з раньнімі прызнакамі гэтага захворваньня, каб яно ведала, якую небяспеку нясе гэта хвароба, і каб яно сваячасна зварачалася за мэдычнай дапамогай. У гэтых адносінах можа многа зрабіць санітарная асьвета. З другога боку, не-



Мал. 103. Рак цела маціцы.

абходна організацыя шырокай сеткі такіх устаноў, куды накіроўваліся-б хворыя, у якіх падзрасецца захворваньне на рак. Нездарма нашы органы аховы здароўя, будучы заклапочанымі пытаньнем барацьбы з гэтым грамадзкім ворагам, арганізавалі і арганізуюць

ваюць навукова-даследчыя інстытуты і лябараторыі, склікаюць зьезды для вывучэння гэтага пытання і адкрываюць лекава-профіляктычныя ўстановы для выяўлення выпадкаў захворвання і для аказання захварэўшым неабходнай дапамогі.

Роля акушэркі ў гэтых адносінах вельмі значная. Апрача санітарна-асветнай работы, якую яна можа і павінна праводзіць на сваім пасту, яна павінна сярод жанчын, што зварачаюцца да яе—выяўляць такіх, якія па сваіх скаргах зьяўляюцца падозронымі ў сэнсе пачатку ў іх захворвання на рак. Такіх хворых акушэрка абавязана безадкладна накіроўваць да спецыяліста для дакладнага ўстанаўлення дыягнозу і для адпаведнага лячэння. Каб не зрабіць дрэннага псыхічнага ўплыву на хворую, яна павінна ў асьцярожнай форме, толькі намякаючы або нават нічога не гаворачы аб прадпалагаемым захворванні, пераканаць хворую ў неабходнасці тэрміновага звароту да ўрача. Сапраўдны стан рэчаў акушэрка можа адкрыць толькі акружаючым хворую з тым, каб яны ўжылі неабходныя меры да раньняга ўрачэбнага ўмяшання. Можа аказацца, што ў некаторых выпадках падозрэнні акушэркі будуць неабаснаванымі, але калі з дзесяці выпадкаў адна хворая, дзякуючы яе парадзе і настойваньням будзе сваячасна опэравана і такім чынам выратавана ад няўхільнай гібелі, то задача акушэркі будзе выканана.

Рак яечнікаў. Рак яечніка сустракаецца нячаста і рэдка бывае пяршачным, а звычайна разьвіваецца на глебе перараджэння кістомы або мэтастазу з іншых органаў.

Сымптомы тыя-ж самыя, як і пры раку маціцы. Часта назіраецца асцыт (накапленне вадкасці ў брушной поласці).

Лячэнне опэрацыйнае.

Саркома. У жаночай полавай сфэры саркома сустракаецца ў маціцы і ў яечніках.

Саркома маціцы. Саркома маціцы ў процілегласць раку, паражае часцей цела, чым шыйку маціцы. Яна можа разьвівацца самастойна, пяршачна або ў выніку перараджэння фіброміомы. Саркомы назіраюцца, галоўным чынам, у маладых жанчын, часта ў нераджаўшых і нават ня жыўшых полавым жыццём, але сустракаюцца і ў пажылым узросце. Яны вызначаюцца хуткім ростам, злоякаснасцю і раннім зьяўленьнем мэтастазаў.

Сымптомы: вадзяністыя выдзяленьні, крывячэнні, болі, асцыт, кахексія.

Лячэнне—тэрміновая і радыкальная операцыя. У многіх выпадках прыносіць карысць і лячэнне рэнтгенам.

Саркома яечнікаў. Сустракаецца яна рэдка і назіраецца таксама, як і фіброма яечніка, ва ўсякім, нават у дзіцячым узросце.

Сымптомы і лячэнне як і пры раку яечніка.

Хорыонэпітэліома—рэдкае злаякаснае новаўтварэнне, якое па характары і цяжыні блізка падыходзіць да рака цэлямацы і развіваецца пераважна з пухлінага заносу шляхам яго перараджэння. Пухліна гэта хутка расце, надзвычайна злаякасная і вызначаецца крывацёчнасцю, якая даводзіць хворую да высокай ступені анэміі.

Лячэнне—выдаленне пухліны операцыйным шляхам разам з маціцай.

РАЗЪДЗЕЛ ДЗЕСЯТЫ

ПАШКОДЖАНЬНІ ЖАНОЧНЫХ ПОЛАВЫХ ОРГАНАЎ

Большасць пашкоджаньяў жаночых полавых органаў адбываецца ў часе родавага акту, а іменна: разрывы прамежжа, похвы, шыйкі, а часамі і маціцы. Гэтыя пашкоджаньні апісваюцца ў падручніках па акушэрству.

Іншага роду пашкоджаньні назіраюцца пры выпадковых вытненьнях і паданьні на цвёрдыя і вострыя прадметы, прычым на знадворных полавых частках утвараюцца падскурныя крывязьліцы (гэматы), а часамі і розныя раны. Далей, часта атрымліваюцца глыбокія разрывы дзявочай плявы пры першых полавых зносінах, якія суправаджаюцца вялікім крывячэньнем і патрабуюць тэрміновай дапамогі. Пры бурных полавых зносінах можа адбыцца таксама разрыв похвы, пераважна ў заднім зводзе. Пашкоджаньня часткі могуць інфэктавацца і нагнайвацца.

Лячэньне: пры невялікіх сьвежых параненьнях дастаткова прымочак з буравай вадкасьці або сьвінцовай вады і ўтрыманьня ран у абсалютнай чыстаце. Пры значным крывячэньні неабходна шчыльна затампонаваць крывяточачыя месцы (асабліва пры разрыве похвы і ў вобласьці клітара) і зараз-жа накіраваць хворую ў больніцу для накладаньня швоў. У інфэктаваных выпадках лячэньне вядзецца па агульных правілах хірургіі.

У сэнсе профіляктыкі неабходна зноў падкрэсьліць, што ўсякая рана можа служыць уваходам для пранікненьня бактэрыяў і таму з боку даглядаючага персоналу патрабуецца ўважлівы догляд за ранай.

Самым сур'ёзным і небясьпечным для жыцьця пашкоджаньнем зьяўляецца прабадзеньне (пэрфарацыя) маціцы. Яно назіраецца пры плодавыгнаньні, якое робіцца нелегальна бабкамі і іншымі неасьвечанымі асобамі. Гэтыя „опэратары“

звычайна ўжываюць для абарту такія прадметы, як катэтары, бужы, шпількі, вязальныя пруткі, гусіныя пер'і, цвікі і да т. п. Спосаб утварэнне абарту такімі „Інструмантамі“, ды яшчэ бруднымі рукамі ў самай антысанітарнай абстаноўцы, амаль заўсёды вядзе да сьмяротнага выніку ад пэрытозіту і агульнага заражэння арганізму.

Пэрфорация маціцы часамі назіраецца пры штучным аборце, які ўтвараецца нават вопытным урачом у больнічнай абстаноўцы. Такая страшная траўма наносіцца звычайна пры неасьцярожным карыстаньні зондам, расшыральнікамі, корнцангам і кюрэткамі. Але такія выпадкі параўнаўча рэдкія і, дзякуючы магчымасьці аказаньня хуткай дапамогі, у большасьці сваёй канчаюцца шчасьліва. Адпаведны дэкрэт савецкай улады даў вынікі: ён даў магчымасьць працоўным жанчынам пазбавіцца ад непажаданай цяжарнасьці з мінімальнай рызыкай для іх здароўя, і выпадкі прабадзеньня маціцы з грознымі вынікамі сталі адносна рэдкімі.

У гэтых выпадках роля акушэркі ясная: яна ўсякімі мерамі павінна на сваім участку змагацца з нелегальнымі абортамі, растлумачваючы жанчынам, што, давяраючыся бабкам і шаптухам, яны ня толькі рызыкуюць сваім здароўем, але і жыцьцём, і што зрабіўшы аборт у лекавай установе, яны могуць быць застрахаваны ад сур'ёзных аскладненьняў. Яна яшчэ большую паслугу зробіць жанчыне, калі ёй пашанцуе ўгаварыць яе зусім адмовіцца ад гэтай думкі і застацца цяжарнай, бо штучны аборт усё-ж такі сур'ёзная апэрацыя нават і тады, калі ён праводзіцца пры самых спрыяльных умовах.

І. ІНШАРОДНЫЯ ЦЕЛЫ Ў ПОХВЕ І МАЦІЦЫ

Жанчыны часта зварачаюцца да ўрача або акушэркі з просьбаю выдаліць з похвы іншароднае цела, яког было ўведзена з тою або іншаю мэтай і якое яны з якой-небудзь прычыны ня могуць выдаліць. У похве можна выявіць мацічныя колцы, тампона, кавалкі ваты, адломкі наканцоўнікаў пасля спрынцаваньняў. Прадметы гэтыя былі ўведзены з тэрапэўтычнай мэтай. Часамі знаходзяць там коркі, шпількі, памадныя банкі, мячкі і да т. п. уведзеныя самою хвораю ў мэтах мастурбацыі (онанізму). Вышэй было ўказана, што для перапыненьня цяжарнасьці ўводзяцца шпількі, бужы, катэтары, гусіныя пер'і ды інш.

Усе гэтыя іншародныя целы могуць знаходзіцца ў похве даволі доўгі час, не выклікаючы ніякіх сымптомаў і скарг з боку хворых. У іншых выпадках яны выклікаюць успаленьні похвы, гнойныя смуродныя выдзяленьні, крывячачэньні і язвы аж да ўтварэньня сьвішчоў.

Назіраюцца выпадкі знаходжаньня іншародных цел у маціцы, або праніканьня іх з маціцы ў мачавы пузыр і нават у брушную поласьць. Такія выпадкі часта канчаюцца пэрытэнітам.

Апісаны таксама выпадкі, калі ў часе апэрацыі чэравасячэньня па няўважлівасьці або неахайнасьці ў брушной поласьці пакідаецца марлевы тампон або заціскальнік і да т. п. Будучы стэрыльнымі, яны доўгі час могуць бяз шкоды заставацца ў брушной поласьці, але нарэшце яны даюць сябе адчуваць.

Лячэньне заключаецца ў выдаленьні іншароднага цела. Мацічныя колцы часамі так унядраюцца ў тканкі похвы, што прыходзіцца папярэдне расьпілоўваць іх дратавай пілою або пераломваць касьцявымі нажніцамі. Іншародныя целы, трапіўшы ў брушную поласьць, павінны быць выдалены шляхам чэравасячэньня.

Для папярэджаньня аскладненьняў, выклікаемых доўгім насьленьнем мацічнага колца, неабходна, як гэта ўжо ў іншым месцы было ўказана, каб носьбітка колца было ўвесь час пад урачэбным кантролем і каб хворая акуратна спрынцавалася ў мэтах утрыманьня колца ў чыстаце.

Было таксама ўжо ўказана, што ў часе апэрацыі чэравасячэньня асобы, якія прымаюць удзел у апэрацыі, павінны весьці дакладны ўлік тампонаў і інструментаў і перад зашываньнем брушной раны пераканацца, што ніводзін з іх не пакінуты ў брушной поласьці.

II. СЬВІШЧЫ

Сьвішчамі называюцца ненормальныя ходы, якія ўтвараюцца паміж похвай і маціцай, з аднаго боку, і мачавым пузыром і кішочнікамі — з другога. Адрозьніваюць урэтральна-похлавья, пузырна-шыйкавыя і похвава-кішочныя сьвішчы. Сьвішчавая адтуліна бывае рознай велічыні, ад ледзь праходнай для тонкага зонду адтуліны да поўнага зруйнаваньня перагародкі паміж органамі.

У большасьці выпадкаў сьвішчы ўтвараюцца ў часе родаў ў выніку доўгага прыцісканьня мяккіх тканак паміж галоўкай

плода і задняй паверхняй лоннай дугі, што звычайна бывае пры неадпаведнасці паміж галоўкай плада і разьмерамі таза. Такое доўгае прыцісканьне вядзе да амярцьвення тканак і да ўтварэння струпа; пасля адпадзення струпа ўтвараецца сьвішч.

Пашкоджаньне тканак, якое вядзе да ўтварэння сьвішчоў, можа адбыцца ў часе родаў пасля трудных шчыпцоў, пры прымяненні вялікай сілы, а таксама пасля гінэколёгічных апэрацый гнойных процэсаў і пры запушчаных злоякасных новаўтварэннях.

Хворыя скардзяцца галоўным чынам на адвольнае і бесьперапыннае выдзяленьне мачы праз похву, на распаўсюджаньне навокала сябе няпрыймага паху мачы (пры мачаполавых сьвішчах), на выдаленьне калу і адыход газаў праз похву (пры похвавакішочных сьвішчах). Дакладны дыягноз устанаўляецца аглядам зондаваньнем, цыстоскопіяй і іншымі мэгодамі дасьледваньня. Сьвішчы выклікаюць яшчэ розныя аскладненьні з боку мачавога пузыра і нырак, похвы і іншых суседніх органаў.

Лячэньне. Нязначныя па разьмеры пузырна-похлавныя сьвішчы часта загойваюцца бяз усякага ўмяшаньня. Неабходна толькі ўвесці ў мачавы пузырь пастаянны катэтэр. Лёгка загойваюцца таксама калавыя сьвішчы пры ахайным утрыманьні похвы.

У іншых выпадках робяць прыпальваньне ляпісам, электрычнасьцю і да т. п. Калі ўсімі гэтымі сродкамі не ўдаецца дабіцца зарубцаваньня сьвішча, або калі велічыня сьвішча з самага пачатку не гарантуе посьпеху ад гэтых сродкаў, то прыходзіцца зварацца да хірургічнага лячэньня.

З прычыны таго, што большасьць назіраемых сьвішчоў адбываецца на глебе родавага акту, то профіляктыка перш за ўсё зводзіцца да забесьпячэньня насельніцтва кваліфікаванай акушэрскай дапамогаю. І сапраўды, у апошні час, дзякуючы расшырэньню сеткі радзільных дамоў і прытулкаў, колькасьць сьвішчоў значна паменшылася.

Для папярэджаньня аскладненьняў даглядаючы персонал павінен у пасляопэрацыйным пэрыодзе сачыць за правільным палажэньнем уведзенага пастаяннага катэтэра, апушчанага ў мачапрыёмнік з дэзынфэктуючым растворам, і за выконваньнем хворай прадпісаньняў урача.

РАЗЪДЗЕЛ АДЗІНАЦЦАТЫ

БЯСПЛОДНАСЬЦЬ

Часта жанчына, зварачаючыся за гінэколёгічнай дапамогай, на першы пляв высуўвае якіясьці малаважныя скаргі, між тым як пры далейшым апытаньні выяўляецца, што галоўны мотыў, які прымусіў яе звярнуцца да ўрача, заключаецца ў пытаньні аб бесплоднасьці і аб сродках яе вылячэньня.

Статыстыкай устаноўлена, што ў сярэднім 10 проц. усіх шлюбаў бываюць бесплоднымі. Бесплоднасьць ня ёсьць самастойная хвароба, а толькі сымптом цэлага раду захворваньняў жаночнай палавой сфэры, або вынік якога-небудзь агульнага захворваньня жаночага арганізму.

Але не заўсёды прычыну бесплоднасьці трэба шукаць у жанчыны, бо часта вінавайцай бесплоднага браку зьяўляецца мужчына. Жанчына заўсёды схільна сваю няздольнасьць нараджаць дзяцей тлумачыць наяўнасьцю ў сябе якой-небудзь гінэколёгічнай хваробы, а мужа лічыць фізычна-здоровым, зьмешчакчы здольнасьць да палавога жыцьця са здольнасьцю да запладненьня. Між тым статыстыка паказвае, што ў 30 проц. выпадкаў бесплоднасьці віна падае на мужа, дзякуючы патолёгічнаму стану яго семя (спэрмы). Семя лічыцца няпрыдатным для запладненьня, калі ў ім няма сямянных ніцьяў (спэрматозоідаў), або калі апошнія наяўны ў малой колькасьці, ці калі яны нярухомы. Запладненьне, вядома, ня можа адбыцца і ў тым выпадку, калі семя пры палавых зносінах зусім не выкідаецца. Усе гэтыя віды патолёгічнага стану семя ў пераважнай колькасьці выпадкаў бываюць на глебе перанесенай мужам гонорэі, якая аскладнілася ўспаленьнем абедзьвюх палавых залоз.

Адсюль вывад: перш чым лячыць жанчыну ад бесплоднасьці, неабходна дасьледваць семя мужа. Аналіз семя павінен быць зроблены нават у тым выпадку, калі і ў жаны констатуецца якія-небудзь зьмены ў палавой сфэры.

Адрозніваюць жаночую бесплодность прашачную і другачную, абсолютную і адносную.

Прашачная—гэта тая, калі цяжарнасьць па тых або іншых прычынах наогул не наступае. Яна можа быць і абсолютнай, г. зн. такою, калі зачацьце ні ў якім выпадку немагчыма; яна можа быць адноснаю, г. зн. калі зачацьце ня выключана, але цяжарнасьць усё-ж не наступае.

Другачнай бесплоднасьцю лічыцца такая, калі пасля быўшай ужо цяжарнасьці наступная не наступае на працягу даволі доўгага тэрміну. Такая бесплодность зьяўляецца, вядома, разам з тым і адноснаю.

Прычыны жаночай бесплоднасьці. Для зачацьця з боку жанчыны неабходны наступныя ўмовы: 1) нормальная овуляцыя; 2) магчымасьць праходжаньня яйца праз філёпіеву трубу ў поласьць маціцы; 3) здаровая сьлізевая абалонка маціцы, не перашкаджаючая прымацаваньню запладненага яйца; 4) адсутнасьць перашкод для праніканьня сперматозоідаў у полавны канал і 5) жыццёвая дзейнасьць сперматозоідаў. Адсутнасьць адной з гэтых умоў вядзе да бесплоднасьці. Таму мы жаночую бесплодность назіраем у наступных выпадках.

1) Пры прыроджанай адсутнасьці або недаразьвітасьці яечнікаў і маціцы, або пры выдаленьні іх апэрацыйным шляхам, калі, зразумела, адначасова бывае і поўная адсутнасьць мэнуацыяў.

2) Пры прыроджаным зарашчэньні і непраходнасьці похвы.

3) Пры ўспалальных процэсах, пераважна гоноройнага характару і пухлінах абодвух яечнікаў, дзе наяўна зруйнаваньне або кістознае перараджэньне ўсёй яечнікавай тканкі і фолікулярнага апарата. Ва ўсіх гэтых выпадках бесплодность будзе абсолютнай і, дзякуючы таму, што ўсе гэтыя прычыны неадхільныя, на наступленьне цяжарнасьці спадзявацца нельга.

Прычыны адноснай бесплоднасьці наступныя:

1) Зарашчэньне дзявочай плявы;

2) Вагінізм;

3) Раззьзяўленасьць полавой шчыліны і разрывы прамежка, дзякуючы якім семя выцякае назад з похвы;

4) Прыроджаныя або набытыя пасля энэргічных прыпальваньняў стэнозы шыйкі, поліпы, якія закрываюць зьнадворную адтуліну або канал шыйкі;

5) Ненормальнае палажэньне маціцы (патолёгічная антафлексія і рэтрофлексія).



Усе гэтыя пералічаныя моманты зьяўляюцца механічнымі перашкодамі да пранікнення семя ў поласьць маціцы.

6) Успаляльныя процэсы маціцы (эндомэтрыты, мэтрыты), падсьлізьнічныя міомы, перашкаджаючыя прымацаваньню яйца;

7) Успаляльныя процэсы труб і пакрываючай іх брушыны, якія вядуць да перагібаў, патоўшчанняў і склейваньня іх сьценак і робяць іх не пераходнымі для яйца;

8) Успаленьне яечнікаў і акружаючай іх тканкі, кістознае перараджэньне іх пры ўмове наяўнасьці рэштак здаровай тканкі;

9) Занадта кіслыя похавыя выдзяленьні, якія забіваюць спэрматозоідаў і робяць іх нярухомымі.

Апрача мясцовых прычын, ёсьць яшчэ моманты агульнага характару, вядучыя да бесплоднасьці. Так, напрыклад, бесплоднасьць назіраецца пры тубэркулёзе, дыабэце, базэдавай хваробе, хлёрозе, атлусьценні, псыхічных хваробах, морфінізьме і інш.

Некаторыя лічаць адсутнасьць палавага імкненьня і пачуцьця сластоты адной з прычын бесплоднасьці. Але выпадкі зачацьця пры знасіваньні і ў часе наркозу павінны абвяргаюць гэты погляд.

Ёсьць, урэшце, выпадкі бесплоднасьці, калі ні з боку мужа, ні з боку жаны няма ніякіх аб'ектыўных прычын, якімі можна было-б вытлумачыць іх бесплодны шлюб. Цікава пры гэтым наступная зьява: яны разводзяцца, муж уступае ў шлюб з другою жанчынаю, жана выходзіць за другога—і ў абодвух атрымліваецца жаданае і доўгачаканае патомства.

Прадказаньне і лячэньне бесплоднасьці. З прычыны таго, што бесплоднасьць зьяўляецца симптомам рознастайных хвароб, то лячэньне зводзіцца да адхіленьня той або іншай хваробы, якая выклікае бесплоднасьць. Перш чым распачаць лячэньне жанчай бесплоднасьці, трэба раней устанавіць, як вышэй было ўказана, што вінавайцай бесплоднасьці не зьяўляецца муж. Што датычыцца прадказаньня, то яно залежыць ад формы і характару асноўнай хваробы. Відавочна, што змагацца з абсалютнай бесплоднасьцю мы бясьсільны, бо такія прычыны, як адсутнасьць або недаразьвіцьцё маціцы і яечнікаў і іншыя парокі разьвіцьця, неадхільныя. Ніякага эфэctu ў сэнсе зьнішчэньня бесплоднасьці ня можа таксама даваць лячэньне ўспаляльных процэсаў, зьнішчэйшых фолікулярную тканку яечнікаў. Некаторага посьпеху можна дасягнуць упартым і адпаведным лячэньнем тых успаляльных процэсаў яечнікаў, дзе ёсьць яшчэ рэшткі здаровай тканкі.

Тое-ж супроцьуспалаляльнае лячэнне ўжываецца ў выпадках паражэння фалёпіевых труб. Праходнасьць іх правяраецца мэтодам прадування труб. Ён заключаецца ў тым, што пры дапамозе асобнага прыбору ў поласьць маціцы нагнятаецца паветра, якое з маціцы, пры праходнасьці труб, праз іх трапляе ў брушную поласьць. Праходжаньне паветра па трубе выслухоўваецца, як дуючы шум, стэтоскопам, прыкладзеным да брушной сьценкі над унутраным краем пупартавай зьвязкі.

Карыстаньне гэтым мэтодам супрацьпаказана пры гнойных выдзяленьнях з поласьці маціцы, пры хронічных, часта абвастраючыхся, успалаляльных процэсах прыдаткаў і пры інфільтратах у тазавай вобласьці.

Аб бесплоднасьці, што выклікаецца мэханічнымі перашкодамі, можна пазбавіцца апэрацыйным шляхам.

Калі прычынаю бесплоднасьці зьяўляецца занадта кіслая рэакцыя похвавых выдзяленьняў, то нярэдка прыносяць карысьць похвавыя спрыцаваньні растворам соды (1 сталовая ложка соды на кружку вады перад сном).

У заключэньне трэба адзначыць, што ня гледзячы на дрэннае прадказаньне, якое даюць многія выпадкі адноснай бесплоднасьці, ня трэба, аднак, пазбаўляць жанчыну надзеі на магчымасьць зрабіцца маткаю. Ня трэба гэтага рабіць, па-першае, таму, што пры тым або іншым спосабе лячэньня цяжарнасьць можа ўсье-такі, звыш чаканьняў, наступіць і, па-другое, таму, што бесплоднасьць і без таго прыгнятае нэрвовую сыстэму жанчыны, а безнадзейнасьць на вылячэньне можа зрабіць яшчэ горшы ўплыў на яе нэрвы і псыхіку.

РАЗЪДЗЕЛ ДВАНАЦАТЫ

ГІГІЕНА ЖАНЧЫНЫ

Гігіена пэрыоду полавага разьвіцьця. Дзяўчынка ўжо з дня нараджэньня мае патрэбу ў правільным доглядзе і ў ахоўваньні яе палавых органаў ад пранікненьня інфэкцыі. Гігіенічныя прадпісаньні, якія павінны выконвацца ў адносінах да нованароджаных, а таксама да дзяўчынак груднога ўзросту, апісаны ў адпаведных падручніках.

Але жаночы полавы апарат разьвіваецца і ў далейшым разам з ростам і разьвіцьцём усяго арганізму аж да наступленьня полавай сьпеласьці. І вось у гэтым пэрыодзе парушэньне гігіенічных правіл можа зрабіць згубны ўплыў ня толькі на агульны стан арганізму дзяўчыны, але і на нормальнае разьвіцьцё палавых органаў.

Мы вышэй ужо бачылі, што дзяўчынка ў самым раньнім дзіцячым узросьце можа заразіцца гонорэяй ад маткі або нянькі праз агульнае ложка, бялізну, губку і да т. п. Таму неабходна змагацца з прывычкай дарослых спаць з дзецьмі ў адным ложку. Варта таксама ўказваць маткам, што дакрананьне нячыстымі рукамі да знадворных палавых частак дзіцяці можа пацягнуць за сабою сур'ёзныя вынікі.

Хуткі рост арганізму і пералом, які адбываецца ў ім у пэрыодзе полавага дасьпяваньня, выклікае ў многіх дзяўчынак-падлеткаў розныя агульныя расстройствы. У параўнаньні з юнакамі, дзяўчынкі, нажаль, усё яшчэ вельмі часта вядуць сядзячае жыцьцё, робяць менш рухаў на чыстым паветры, частаносяць негігіенічнае адзеньне і абутак і т. д. У выніку ўсіх гэтых фактараў мы часта чуем ад дзяўчынак школьнага ўзросту скаргі на галоўны боль, галавакружэньне, сэрцабіцьце, поцяг да сну, адсутнасьць апэтыту, запоры і іншыя зьявы малакроўя. У гэтым пэрыодзе, пры адсутнасьці правільнага нагляду за здароўем дзяўчынкі

можа пацярпець ня толькі агульны стан яе організму, але і развіццё палавага апарата пойдзе ненормальным шляхам і ў перыодзе палавай сьпеласьці ён будзе няправільна функцыянаваць.

Адсюль вынікае, што для аховы здароўя дзяўчынкі-падлетка неабходна яшчэ з дзяцінства яе клапаціцца аб правільным харчаванні, аб доглядзе за яе целам і нормальным фізычным развіццём. Захоўваньне чыстаты і іншых гігіенічных правіл, лёгкая гімнастыка, гульні на свежым паветры, рытмічныя рухі, купаньне, абціраньне цела—усё гэта дапамагае ўмацаваньню мускулатуры, узмацненьню апэтыту, адхіленьню запораў, правільнаму дыханню і крывязвароту. Ніякія лякарствы, ніякія „железныя кроплі“, пілюлі і т. д. ня могуць большага зрабіць для здароўя і для папярэджаньня малакроўя, як сонца, чыстае паветра, чыстае цела і разумныя рухі ў выглядзе гімнастыкі і лёгкіх гуляў.

Няма чаго гаварыць аб тым, што цяжкая дзіцячая работа ў перыодзе палавага развіцця дзяўчынкі недапушчальна. Савецкі закон ахоўвае дзяцей і падлеткаў ад падобнай работы на фабрыках, заводах і іншых прадпрыемствах.

Гігіена перыоду палавай сьпеласьці. З часу зьяўленьня першых рэгул пачынаецца другі перыод у жыцці жанчыны—перыод палавай сьпеласьці. Трэба, каб кожная матка перад чакаемым зьяўленьнем першых рэгул папярэдзіла і азнаёміла сваю дачку з гэтай натуральнай зьявай, каб яна не захапіла яе зьнянацку, не перапалохала і не навяла страху.

Хоць мэнуацыя зьяўляюцца фізіялёгічным процэсам, тым ня менш яны ў многіх дзяўчынак і жанчым выклікаюць некаторыя, праўда, нязначныя расстройствы, а іменна: набраканьне грудзей, цяжкасьць у жываце або цягнучыя болі ў крыжы, пэўную стамляльнасьць, асабліва пры разумовай працы, і дрэннае агульнае самапачуцьце. Жаночы организм, як паказваюць назіраньні, у мэнуальным перыод больш успрыямальны да інфэкцыі і да розных захворваньняў. З прычыны гэтага кожная дзяўчына і кожная жанчына павінны ў часе месячных ахоўваць сябе ад розных шкоднасьцяў і выконваць наступныя гігіенічныя правілы.

1) Не ператамляцца цяжкаю фізычнаю працай, не паднімаць вялікіх цяжараў, не рабіць доўгіх падарожжаў пешшу, ня езьдзіць на вэлёсыпэдзе, верхам на кані, не займацца спортам, ня прымаць удзелу ў стамляльных гульнях, танцах і да т. п. Усе такія ўзмоцненыя рухі выклікаюць прыліў крыві да тазавых органаў і могуць шкодна адбіцца на іх функцыі.

Узмоцненыя заняткі разумоваю працаю ў часе мэнуацыі шкодна ўплываюць на нэрвовую сыстэму.

2) Полавья зносіны ў часе месячных зусім недапушчальны. Апрача таго, што яны выклікаюць гіпэрэмію полавых органаў, яны могуць быць прычынай утварэння ўспалальных процэсаў у полавай сфэры.

3) Трымаць знадворныя полавья органы ў чыстаце. Для гэтага трэба 2—3 разы ў дзень змываць кроў цёплай вадой з мылам, інакш кроў на бялізне і валасах засыхае, разлагаецца, набывае дрэнны пах і можа выклікаць успаленне полавых органаў. Многія жанчыны, асабліва ў вёсках, лічаць, што ў часе рэгул нельга мяняць бялізну, што зьмена бялізны да сканчэння рэгул можа выклікаць вялікае крывяцянне. Гэта, вядома, поўны абсурд і з гэтымі забабонамі неабходна змагацца. Наадварот, у часе рэгул трэба часцей мяняць бялізну. Усякія похлавья спрыцаваньні забараняюцца. Для аховы полавых органаў ад забруджвання мэнуальнай кроўю, апрача абмыванняў, рэкамендуецца падвязаць падушачкі з ваты, абверчанай марляй (такія падушкі прадаюцца ва ўсіх аптэках і каштуюць нядорага). Падушачкі трэба мяняць кожны дзень і пасля ўжывання спальваць іх, але ні ў якім выпадку не ўжываць іх зноў пасля мыцця.

Рэкамендуецца таксама насіць у часе рэгул закрытыя панталоны для аховы полавых органаў ад забруджвання пылам і іншымі шкоднымі матэрыямі. Аднак, нашэнне закрытых панталон рэкамендуецца ня толькі ў часе рэгул, але і ўвесь час.

4) Асьцерагацца прастуды, асабліва ахаладжвання ног і жывата. Таму ў часе месячных нельга купацца, а ногі і живот трэба трымаць у цяпле.

Апрача выканання гігіенічных правіл у часе мэнуацыі кожная дзяўчына павінна з асаблівай строгасьцю выконваць агульна-гігіенічны рэжым ў пэрыод полавай сьпеласьці. Умацаваньне агульнага стану арганізму ў гэтым узросьце мае асаблівае значэньне.

Агульнагігіенічны рэжым зводзіцца да наступнага:

1) Восьці правільнае жыцьцё, чаргаваць работу з адпачынкам, умацоўваць і загартроўваць свой арганізм нестамляльнымі спортыўнымі і фізыч-

нымі практыкаваннямі. Спорт на лыжах, каньках, язда на вэлёсыпэдзе, плаваньне, веславаньне, гульні ў тэніс, баскетбол і т. д., пры правільным карыстаньні імі ў мернай колькасьці добра ўплываюць ня толькі на фізычнае разьвіцьцё дзяўчыны, але і на псыхічны стан яе. Фізкультура, не даходзячая да ператамленьня, ня толькі садзейнічае разьвіцьцю мускулаў, хуткаму абмену матэрыяў і загартоўваньню ўсяго арганізму, але і разьвівае ў дзяўчыны смеласьць, стойкасьць і жыцьцярэдасны настрой. Савецкая ўлада, бачачы ў фізкультуры адзін з вельмі важных фактараў у сэнсе аздараўленьня падростаючага маладога пакаленьня, надае ёй вялікае значэньне і пашырае сярод жанчын розныя віды спорту.

2) Сачыць за гігіенай скуры. Для ачышчэньня скуры ад усякіх забруджаньняў неабходна часта мыць рукі, кожны тыдзень мыцца ў ваньне або лазьні, ня менш аднаго разу ў тыдзень мяняць бялізну. Вялікую карысьць прыносяць штодзённыя (раніцою) халодныя абціраньні ўсяго цела. Яны загартоўваюць арганізм і ўмацоўваюць нэрвовую сыстэму. У гэтым-жа сэнсе карысна купаньне ў рацэ або ў моры ў летні час (толькі не адразу пасля яды).

3) Ежа павінна складацца з пажыўных і добра ператраўляемых матэрыяў. Апрача бялкоў, тлушчаў, вугляводаў, соляў і вады ў склад павінны ўваходзіць таксама вітаміны, якія ёсьць у гародніне і фруктах. Ніколі ня варта пачынаць работу нашча. Ня варта перапаўняць страўнік вялікай колькасьцю ежы і вадкасьці. Трэба ўнікаць перных і занадта вострых матэрыяў (гарчыца, хрэн, воцат і інш.) Надзвычайна шкодна ўплываюць, асабліва на малады арганізм, сьпіртныя напіткі, курэньне тытуну.

4) Неабходна змагацца з запорамі, бо яны выклікаюць болі і вядуць да няправільнага палажэньня маціцы і да зьяўленьня хваравітых сымптомаў. Ад запораў можна пазбавіцца цалеснымі рухамі і спортам, а таксама ўжываньнем у ежу чорнага хлеба, сыравіны, гародніны і фруктаў. Неабходна таксама сваячасова апаражняць мачавы пузыр, бо перапоўнены пузыр таксама садзейнічае зьмяшчэньню маціцы.

5) Неабходна насіць гігіенічнае адзеньне і абутак. Гігіенічным адзеньнем і абуткам лічацца тыя, якія не перашкаджаюць рухам і ня робяць ціску на паасобныя часткі цела. Шкодны таму цесныя ліфчыкі (гарсэты, на шчасьце, вышлі з

моды), тугое завязванне спадніц паясамі, круглыя тугія падвязкі на нагах, цесны абутак з вузкімі наскамі на высокіх абсацах. Такое адзенне і абутак сьціскаюць органы жывата, вядуць да вэнознага застою ў канцавінах, да парушэння правільнага дыхання і крывязвароту, да вяласьці кішочніка, да малакроўя і іншых захворванняў.

6) У наш час мільёны жанчыны уцягнуты і ўцягваюцца ў прамысловае, грамадзкае і політычнае жыццё краіны. Няма такой галіны працы, у якой жанчына ня прымала-б удзелу; у некаторых з іх нават займае віднае месца. Але пры адсутнасці мер папярэджання профшкоднасцэй, як гэта бывае пры капіталістычных формах вытворчасці, некаторыя профэсіі шкодна адбіваюцца на функцыі яе полавай сфэры, дзякуючы асаблівым будовы жаночых полавых органаў. Таму, побач з падняццём эканамічнага, культурнага і політычнага ўзроўню жанчыны, у нас аздараўлены быт і ўмовы жаночай працы. У адносінах быту жанчына ўсё больш і больш вызваляецца ад кухні і разгружаецца ад іншых сямейных і хатніх клопот і турбот. Вядома, што работа на вытворчасці, дзе ў нас карыстаюцца жаночай працай, лягчэй чым праца ў хатнім быце. У той-жа час працоўнай жанчыне прыходзяць на дапамогу органы аховы працы і аховы здароўя, ужываючы ўсякія меры, каб ахаваць яе ад профшкоднасцэй і каб работа яе на вытворчасці працякала ў такіх умовах, якія не рабілі-б шкоды яе здароўю і не адбіліся-б на яе мацярынскай функцыі. З гэтаю мэтай на прадпрыемствах, уведзены розныя тэхнічныя і механічныя прыстасаванні для адхілення ўсякіх шкоднасцэй (вентыляцыя, абясшкоджанне атрутных матэрыялаў і да т. п.), працуючым на шкодных вытворчасцях даецца ў выпадку неабходнасці больш доўгі адпачынак, іх праводзяць на больш лёгкую работу, клапацяцца аб арганізацыі для іх разумных забаў, аб уцягненні іх у спортыўныя і фізкультурныя гурткі і ўжываюцца іншыя меры для ўмацавання арганізму працоўнай жанчыны.

Апрача таго праца ў нашых умовах ня толькі ня цяжкая, але, наадварот, яна зьяўляецца лёгкім і прыемным заняткам, і некаторыя формы яе ня толькі ня супярэчаць біялагічным асаблівасцям жанчыны, але нават дапамагаюць умацаванню арганізму.

Пры захоўванні ўсіх вышэйуказаных гігіенічных прадпісанняў у асабістым жыцці, па меры набліжэння да сацыялістычнага ладу, працоўная дзяўчына будзе правільна разьвівацца,

умацоўваць свой організм, здаровай уступіць у шлюб і дасць здаровае патомства.

Гігіена шлюбу і полавага жыцця. В часу ўступлення ў шлюб або ў полавую сувязь пачынаецца новы пэрыод ў жыцці жанчыны. Гэты пэрыод звязан з цэлым радам складаных фізіялёгічных процэсаў, пры якіх жыццядзейнасьць і работа полавага апарата асабліва інтэнсыўна. Тут мы будзем гаварыць толькі аб гігіене шлюбнага або полавага жыцця, бо гігіена цяжарнасьці, родаў, пасляродавага пэрыоду і кармленьне грудзмі зьяўляецца прадметам акушэрства.

Яшчэ да ўступленьня ў шлюб або ў полавую сувязь дзяўчына павінна быць азнаёмлена з наступнымі двума патрабаваньнямі гігіены і, галоўным чынам, эўгенікі *): а) з пытаньнем аб узросьце, у якім уступаюць у шлюб і б) з хваробамі, якія зьяўляюцца перашкодай да ўступленьня ў шлюб.

1) З пункту погляду гігіены і эўгенікі найбольш падыходзячым узростам для ўступленьня ў шлюб раней лічылі для дзяўчыны 20—22 гады, а для мужчыны 23—25 год. У апошні час фізіялёгічна абгрунтавана, што ў ўступленьне ў шлюб у 18-летнім узросьце ня шкодзіць здароўю дзяўчыны і юнака. Таму савецкі закон дазваляе для абодвух уступаць у шлюб ва ўзросьце 18 год. Полавае жыццё ў больш раннім узросьце, згодна даных адпаведных назіраньняў, зьніжае працаздольнасьць і дрэнна ўплывае на нэрвовую сыстэму. Апрача таго, у надта маладых дзяўчын роды бываюць цяжкія і дзеці нараджаюцца слабымі і хваравітымі.

2) Да хвароб, пры якіх належыць устрымлівацца ўступленьня ў шлюб, належаць наступныя: нявылечныя сифіліс і гонорэя, псыхічныя захворваньні і цяжкія нэрвовыя хваробы (эпілепія), сухоты ў актыўнай стадыі, цяжкія парокі сэрца, успаленьне нырак, цукровая хвароба і да т. п. Пры наяўнасьці ў жаны або мужа такіх хвароб, як сифіліс, гонорэя і тубэркулёз, магчыма заражэньне адным аднаго. Далей, некаторыя з гэтых хвароб (тубэркулёз, успаленьне нырак, цукровая хвароба) могуць значна пагоршыцца і нават могуць быць небясьпечнымі для жыцця пры цяжарнасьці, у часе родаў і ў пасляродавым пэрыодзе. Урэшце, ад бацькоў, хворых на сифіліс, тубэркулёз, псыхічныя хваробы, эпілепію, ад бацькоў-

*) Эўгеніка—гэта асобная навуковая дысцыпліна, якая ўказвае шляхі і сродкі да палепшаньня і ўдасканаленьня чалавечай пароды.

алькоголікаў і морфіністаў, нараджаюцца хваравітыя, няжыцця-здольныя і дэфэктыўныя дзеці.

Мы ўжо ведаем, што пры першых полавых зносінах дзявочая плява надрываецца ў адным або некалькіх мясцох, і што пры гэтым жанчына адчувае нязначны боль і ў яе зьяўляецца невялікае крывячэньне. Гэтыя невялікія надрывы і ранкі могуць зьяўляцца прычынаю заражэньня, калі яны падпадаюць далейшай траўматазацыі або калі яны ня ўтрымліваюцца ў належнай чыстаце. Апрача таго, у жанчын з павышанай узбуджальнасцю нэрвовай сыстэмы гэтыя надрывы, трэшчыны і ранкі могуць выклікаць пры наступных зносінах такія моцныя болі, што далейшыя спробы мужчыны зрабіць полавы акт канчаюцца няўдачай і выклікаюць яшчэ большэе раздражненьне і ўспаленне знадворных полавых частак. Да такіх-жа вынікаў можа пацягнуць і першы полавы акт, зроблены ў грубай форме (гл. вагінізм).

Прымаючы пад увагу гэтыя акалічнасьці, трэба, каб першыя полавыя зносіны адбываліся асьцярожна, без насільля і каб пасля ўстрымліваліся ад зносінаў на працягу некалькіх дзён, да поўнага загаеньня надрываў і ранак.

Што датычыцца частасьці полавых зносінаў, то большасьць аўтараў лічыць за норму 3—4 разы ў тыдзень. Аднак, вырашэньне гэтага пытаньня залежыць ад узросту, агульнага стану арганізму, індывідуальных асаблівасьцяў і іншых умоў. Вядома толькі, што занадта частыя полавыя зносіны вядуць да ператамленьня і зьмяншэньня полавай здольнасьці. Павышаная полавая ўзбуджанасьць перамагаецца фізычнаю і разумоваю працаю, грамадзкай работай і зацікаўленасьцю акружаючым.

Мы ўжо некалькі раз падкрэсьлівалі, што полавыя зносіны ў часе мэнструацый недапушчальны.

Таксама належыць устрымлівацца ад полавых зносінаў апошнія два месяцы цяжарнасьці і ў першыя шэсьць тыдняў пасля родаў.

Недапушчальны полавыя зносіны і ў п'яным выглядзе, бо назіраньні паказваюць, што дзеці, зачатыя п'янымі бацькамі, нараджаюцца калекамі, ідыётамі і з іншымі фізычнымі дэфэктамі.

Даволі часта сустракаюцца жанчыны, якія, будучы зусім здаровымі, скардзяцца на тое, што яны не адчуваюць ніякага полавага імкненьня і сласноты пры полавым акце. Ня гледзячы на прыхільнасьць і пачуцьцё каханьня да мужа, яны застаюцца аб'якімі і „халоднымі“ ў полавым жыцьці. Заўважана, аднак-

што гэта абьякасьць і халоднасьць праходзіць сама сабой пасля першых або другіх родаў.

Адно з частых патрабаваньняў, прад'яўляемых жанчынай урачу,—гэта ўказаньне сродкаў для папярэджаньня цяжарнасьці. Такое патрабаваньне жанчыны зусім законнае і грунтоўнае, калі на самай справе, дзякуючы тым або іншым умовам, цяжарнасьць непажадана або недапушчальна (мэдычныя паказаньні, частыя роды, соцыяльныя і бытавыя ўмовы). Але мы ўжо ва ўступе да гэтага падручніка ўказалі, што акушэрка па сваёй уласнай ініцыятыве павінна прапагандаваць і агітаваць сярод жанчын карыстаньне супроцьзачатачнымі сродкамі, каб ім непатрэбна было рабіць аборт. Яка павінна растлумачваць жанчынам, што аборт, зроблены нават у бальнічнай абстаноўцы, пры самых спрыяючых умовах і вопытнай рукой, усё-ж можна нанесць і шкоду жаночаму арганізму. Карыстаньне супроцьзачатачнымі сродкамі хоць і не заўсёды дасягае мэты, усё-ж зьяўляецца адным са спосабаў барацьбы з абаротам.

(Аб супроцьзачатачных сродках гл. дадатак № 1).

Гігіена клімактэрычнага пэрыоду. Клімактэрычны пэрыод надыходзіць ва ўзросьце 45—52 гады і характарызуецца тым, што ў полавай сфэры жанчыны пачынаюць згасаць фізыялёгічныя процэсы: у яечніку спыняецца пасьпяваньне ячак, маціца і іншыя палавыя органы пачынаюць атрафіроўвацца і ўвесь арганізм пачынае паступова зьвядаць. Галоўным прызнакам надыходзячага клімактэрыю зьяўляецца спыненьне мэнуэацыі. Спачатку паміж імі павялічваюцца прамежкі, г. зн. зьяўляюцца яны раз у 2—3 месяцы, а потым зусім спыняюцца.

У адных жанчын гэты пераходны пэрыод да старасьці працякае без усякіх хваравітых зьяў, у іншых ён суправаджаецца цэлым радам сымптомаў, вядомых пад назвай „зьяў выпаданьня“, якія залежаць ад спыненьня функцый яечніка. Да іх адносяцца прылівы крыві да галавы, кіданьне ў гарачку, патлівасьць, галоўныя болі (мігрэнь), блэссоньніца, сэрцабіцьце, болі ў крыжы, сухасьць, сьверб і цякучасьць у палавых частках і розныя нэрвовыя зьявы. У некаторых жанчын назіраецца схільнасьць да атлусьцення, разьвіваецца агульная слабасьць. Сядзячае жыцьцё, якое вядуць жанчыны ў гэтым пэрыодзе, дапамагае разьвіцьцю хронічных запораў.

Усе гэтыя зьявы з часам паступова праходзяць. Аднак, іх можна папярэдзіць або па меншай меры палегчыць пры выка-

маньні пэўных гігіенічных прадпісаньняў: правільны распарадак жыцьця, хаджэньне па сьвежым паветры, мерныя цялесныя рухі (прагулкі, лёгкае гімнастыка), халодныя абціраньні, сядзячыя ванны, дыэтычнае харчаваньне (больш расьлінай ежы, менш мяса, ня піць сьпіртных напіткаў, моцнага чаю і кавы), лёгкае развальняючыя, мінеральныя воды, часамі клізмы—усе гэтыя меры часта прыносяць палёгку жанчыне, якая ў гэтыя гады часамі перажывае даволі цяжкія пакуты, асабліва ад прыліваў крыві да галавы. У гэтым сэнсе часамі дае карысьць прызначэньне оварыну або овакрызу і іншых органатэрапэўтычных прэпаратаў.

Але самае горшае, апрача вышэйазначаных зьяў, якія так або інакш з часам праходзяць, гэта тое, што ў клімактэрычным пэрыодзе ёсьць небясьпека разьвіцьця злоякасных нозаўгварэньняў (раку) маціцы і іншых палавых органаў. Рак маціцы, як мы ўжо ведаем, у пачатковай стадыі, нажаль, не дае ніякіх сымптомаў. Але трэба памятаць, што зьяўленьне крывяцязьня або нязначных крывяністых выдзяленьняў праз даволі доўгі прамежак часу пасля спыненьня рэгул павінна зьяўляцца грознаю перасьцярэгаю для жанчыны, і яна павінна безадкладна зьзярнуцца да ўрача для высьвятленьня прычын гэтага крывяцязьня.

Аднак, ня ўсякае зьяўленьне крыві ў клімактэрычным пэрыодзе ўказвае на ўгварэньне раку. І пры іншых захворваньнях назіраецца крывяцязьня (пры поліпах шыйкі маціцы, пры старэчым катары маціцы). Апрача таго, у многіх жанчын у пачатковай стадыі клімактэрычнага пэрыоду, як мы вышэй указалі, месячныя прыходзяць з вялікімі спазьненьнямі (праз 2—3 месяцы), часта суправаджаюцца значнымі крывявыліцьцямі і вызначаюцца сваёй працягласьцю—гэта так званая клімактэрычныя крывяцязьні. Яны часам бываюць так збыткоўны, што, апрача прызначэньня ўсякіх крывяспыняючых формаколёгічных сродкаў і гарачых спрынцаваньняў, прыходзяцца рабіць тампонізацыю похвы і нават маціцы.

Ва ўсякім разе, пры малейшым адхіленьні ад звычайных рэгул і зьяўленьні крывяністых выдзяленьняў пасля даволі доўгага перапынку, неабходна высьвятліць характар захворваньня, каб не прапусьціць моманту, калі яшчэ можна выратаваць жыцьцё жанчыны.

СУПРОЦЬЗАЧАТАЧНЫЯ СРОДКІ

Органы аховы здароўя, у тым ліку і ахова мацярынства і маладзенства, а таксама аўторытэтныя навуковыя сілы, з прычыны шырокага распаўсюджвання абортаў і шкодных вынікаў ад іх, высунулі пытаньне аб шырокай прапагандзе супроцьзачатных сродкаў, прымаючы пад увагу, што для здароўя жанчыны менш шкодна, чым аборт. Але сродкі гэтыя павінны задавальняць наступным патрабаваньням: 1) каб сродак быў бяшкодны для абодвух супругаў; 2) каб ён быў пэўным, надзейным, г. зн. такім, які выключыў-бы магчымасьць зачацьця; 3) каб ім можна было без асаблівай цяжкасьці і зручна карыстацца і 4) каб ён быў даступным па цане.

Усе супроцьзачатныя сродкі могуць быць падзелены на дзьве галоўныя групы: 1) мэханічныя сродкі, якія маюць на мэце перашкаджаць праніканьню сперматозоідаў у поласьць маціцы і 2) хімічныя сродкі, якія забіваюць сперматозоідаў і робяць іх няздольнымі да запладненьня яйца.

Неабходна загадаць агаварыцца, што ніводзін сродак як мэханічны, так і хімічны, які будзе ніжэй пералічаны, ня можа лічыцца абсалютна надзейным, г. зн. не гарантуе ад цяжарнасьці.

Мэханічныя супроцьзачатныя сродкі. Да іх адносяцца:

1) Мужчынскі прэзэрватыў (кондом), які вырабляецца з тонкай гумы або рыб'яга пузыра. Ён лічыцца амаль няшкодным сродкам, але, нажаль, мала надзейным: прэзэрватывы гэтыя часта рвуцца; апрача таго яны параўнаўча дарагія па цане. Дадатны бок іх у тым, што яны забяспечваюць ад заражэньня вэнэрычнымі хваробамі.


2) Жаночыя прэзэрватывы ў выглядзе гумовых, алюмініевых і каўчукавых каўпачкоў, якія надзяюцца на шыйку

маціцы. Яны маюцца ў продажы ў розных модэлях і розных разьмерах. Найбольш пашыраны нумары 40, 45, 50, 55 і 60. Нумар каўпачка выбіраецца па велічыні шыйкі і шырыні похвы. Пры прызначэньні каўпачка неабходна навучыць жанчыну, як яго трэба надзяваць і вымаць. Яна павінна навучыцца знаходзіць шыйку маціцы, каб яна магла праверыць, ці правільна ляжыць каўпачок і ці закрывае ён шыйку. Апрача таго, жанчына павінна сачыць за ўтрыманьнем каўпачка ў чыстаце і яна павінна ўводзіць яго ў похву чыста вымытымі рукамі. Нашэньне каўпачка на працягу цэлага месяца, ад канца рэгул да пачатку іх, як гэта робяць некаторыя жанчыны, бязумоўна шкодна (мал. 104 і 104-а).

Карыстацца каўпачком можна толькі па прызначэньні ўрача. Урач можа вызначыць падыходзячы нумар каўпачка і ўстанавіць прыдатнасьць гэтага сродку ў кожным даным выпадку. Пры наяўнасьці ўспаляльных, нават загдохлых процэсаў, значных беляй, а тым больш эрозій на шыйцы, п таксама пры няправіль-

ным палажэньні маціцы нашэньне каўпачка супроцьпаказана.

3) *Унутрымацічныя штыфты* (стэрылеты) у выглядзе грыбка, якія вырабляюцца з золата, срэбра і сланёвай косьці і ўводзяцца ў канал шыйкі.



Мал. 104 і 104-а. Каўпачкі.

Гэтыя прэзэрватывы трэба лічыць абсалютна шкоднымі: яны выклікаюць катары шыйкі і зьязваньні. Апрача таго, іх нельга ўводзіць і выдаляць без дапамогі ўрача. Апрача шкоды, якую яны могуць прынесці, і неабходнасьці звароту да ўрача спэцыяліста, яны яшчэ дорага абыходзяцца і даступны нямногім.

4) Да гэтай групы трэба аднесці самы пашыраны спосаб папярэджаньня цяжнасьці—пэрапыненьня зносіны (няскончаны полавы акт), пры якім семя выкідваецца па-за похвай. Гэты спосаб большасьць аўторытэтных гінеколёгаў лічаць шкодным сродкам. Пэрапыненыя зносіны, па іх думцы, шкодна ўплываюць на нэрвовую сыстэму жанчыны, вядуць да полавай нэўрастаніі і, апрача таго, зьяўляючыся крыніцай працяглай гіпэрэміі ў тазе, выклікаюць болі ў паясьніцы і крыжы і іншыя зьявы вастойнай гіпэрэміі (мэтро-эндомэтрыт).

На падставе шматлікіх назіранняў устаноўлена, што перапыненныя зносіны шкодна ўплываюць таксама і на мужчыну, асабліва на нэўрастэнікаў.

Урэшце, гэты спосаб не заўсёды надзейны, бо семя трапляючы на знадворныя полавныя часткі, можа ўсё такі пранікнуць у маціцу, як гэта бывае ў дзяўчын пры ненормальных полавых зносінах, у якіх цяжарнасьць надыходзіць, ня гледзячы на цэласць дзявочай плявы.

Хімічныя супроцьзачатачныя сродкі. Да хімічных супроцьзачатачных сродкаў, якія маюць на мэце зьмярцьвеньне спэрматозоідаў, належаць:

1) *Похвавыя спрынцаваньні хімічнымі растворамі.* З прычыны таго што спэрматозоіды гінуць у кіслым асяродзьдзі, для похвавых спрынцаваньняў карыстаюцца воцатнай кіслотой, малочнай кіслотой (2 чайных лыжкі на кружку вады борнай кіслотой (1 сталовая лыжка на кружку). Некаторыя рэкомэндуюць спрынцаваньні марганцава-кіслым каліем і сулемой. Сулема зьяўляецца моцнай атрутай для спэрматозоідаў, але яна разам з тым пры частым карыстаньні ёю атручвае і арганізм, а таму працяглыя спрынцаваньні сулемой недапушчальны.

Похвавыя спрынцаваньні, ня гледзячы на некаторыя свае вартасьці (няшкоднасьць, даступнасьць па кошту і адносна надзейнасьць), маюць той недахоп, што яны зьвязаны з клопатамі і нявыгодамі, а іменна: а) неабходна іх рабіць заразжацься полавых зносін; б) неабходна нарыхтоўваць цёплую ваду (халодныя спрынцаваньні шкодны); в) рабіць іх неабходна над бідэ або над вядром, бо ў ляжачым палажэньні семя не вымаецца са зводаў похвы, і г) спрынцаваньні павінны рабіцца з кружкі Эсмарха. Не рэкомэндуецца карыстацца гумавымі балёнамі, бо яго нельга трымаць у чыстаце.

2) *Похвавыя шарыкі.* Найбольш пашыраны шарыкі, якія нарыхтоўваюцца з хініну і борнай кіслаты (рэцэпт гл. дадатак № 2). Шарык ўводзіцца за 5—8 мінут да полавага акту глыбока ў похву, дзе ён павінен растаць. Раніцою неабходна праспынцавацца.

Шарыкі больш або менш няшкодны, зручны пры ўжываньні, але мала надзейны і дорага каштуюць.

3) *Таблеткі „Контрацэптыў“* ужываюцца як шарыкі.

4) *Паста „Прэконсоль“.* Яна знаходзіцца ў трубцы, на адзін канец якой надзяецца наканцоўнік, які ўводзіцца ў задні звод.

На процілеглы канал трубка надзяецца ключ. Паваротам ключа паста выціскаецца і закрывае зёў шыйкі маціцы. Наступнае спрынцаванне непатрэбна. Гэты сродак мае, такім чынам, падвойнае дзейнічанне: хімічнае і механічнае. Ён па сваім саставе хімічна забівае сперматозоідаў і механічна перашкаджае пранікненню семя ў поласьць маціцы. Таму ўжыванне пасты „Прэконсоль“ шырока рэкомэндуецца.

5) Такое-ж падвойнае дзейнічанне маюць губкі і тампоны, насычаныя хімічнымі растворамі. Аднак, губак лепш ня ўжываць, бо яны забруджваюцца і да паўгорнага ўжывання напрыдатны. Лепш за ўсё ўжываць невялікія тампоны з ваты, перавязаныя ніткамі і змочаныя слабым раствором воцату (хатнім воцатам). Такі тампон уводзіцца за некалькі мінут да полазых зносін і праз некалькі мінут пасьля іх выдаляецца за нітку і выкідваецца.

Для большай гарантыі некаторыя раіць ужыванне хімічных сродкаў у злучэнні з каўпачкамі. Для гэтага ў каўпачок перад увядзеннем яго ў похву ўкладваецца крыху борнай кіслаты або хініну ці пасты „Прэконсоль“.

6) *Унутрымацічныя змазваньні, або ўпырскваньні* ёду, якія робяцца сыстэматычна кожны месяц пасьля сканчэння мэнструацыі.

У разьдзеле аб агульнай тэрапіі гінэколёгічных захворваньняў было ўжо ўказана і падкрэслена, што гэтыя ўнутрымацічныя маніпуляцыі ня толькі шкодны, але і небясьпечны. Небясьпека заключаецца ў магчымасьці занясення інфэкцыі ў поласьць маціцы, трапленьня ёду ў трубы і нават у поласьць брушны і зьяўленьняў шоку. Апрача таго, гэтыя маніпуляцыі цягнуць за сабою і аддаленыя вынікі.

З усіх пералічаных супроцьзачатачных сродкаў розныя навуковыя арганізацыі і іншыя аўтарытэтныя сілы рэкомэндуюць каўпачкі, похавыя шарыкі, пасту „Прэконсоль“, тампончыкі, змочаныя звычайным хатнім воцатам, і похавыя спрынцаваньні—як сродкі больш або менш бясшкодныя, агульнадаступныя ў многіх выпадках надзейныя на працягу некалькіх год. Выбар таго або іншага сродку павінен быць прадстаўлены толькі ўрачу спецыялісту, бо пры прызначэньні супроцьзачатачнага сродку патрэбна строгая індывідуалізацыя ў залежнасьці ад цэлага раду ўмоў.

Абсалютна шкоднымі сродкамі, супроць якіх неабходна змагацца, трэба лічыць унутрымацічныя ўпырскваньні

і змазванні ёдам, унутрымацічныя штыфты і перапыненыя полавныя зносіны.

Прызнаючы той або іншы супроцьзачатачны сродак, неабходна ўказаць жанчыне, па-першае, што ніводзін з сродкаў нельга лічыць верным і надзейным, і па-другое, што ўсякі сродак, пры працяглым карыстанні, робіцца шкодным.

Прымаючы пад увагу ўказаныя акалічнасці, у апошні час ідуць пошукі больш вернага і бяшкоднага сродку, які мог-бы выклікаць часовую бясплоднасць. І такі сродак бачаць у рэнтгенаізацыі яечнікаў, бо назіранні паказваюць, што пад уплывам рэнтгенаўскіх праменьняў у яечніках адбываюцца такія змены, якія вядуць да бясплоднасці, і што пасля спынення дзеяння гэтых праменьняў яечнікі зноў начынаюць функцынаваць. На жаль, гэты спосаб яшчэ мала вывучаны ў сэнсе дозіроўкі праменьняў. Даследаванні, зробленыя ў гэтым напрамку, паказалі, што малыя дозы не дасягаюць мэты, а вялікія дозы могуць выклікаць бясплоднасць, але ў той-жа час могуць зрабіць жанчыну дачасовым інвалідам, і наогул невядома яшчэ аддаенае дзеянне рэнтгенаўскіх праменьняў на арганізм.

У стадыі распрацоўкі і вывучэння знаходзіцца яшчэ другі спосаб, якім імкнуцца выклікаць стэрылізацыю жанчыны. Робіцца спроба шляхам упырсквання сываткі, нарыхтаванай са спэрматозойдаў, зрабіць жанчыну бясплоднай. Доследы, праведзеныя на жывёлах, далі станоўчыя вынікі і таму гэты біялагічны спосаб пачалі ўжываць на жанчыне, але колькасць назіранняў настолькі нязначная, што лічыць яго пэўным, надзейным, бяшкодным спосабам яшчэ рана.

У тых выпадках, калі неабходна зрабіць жанчыну абсалютна бясплоднай, г. зн. гарантаваць яе ад цяжарнасці на працягу ўсяго яе дзетароднага перыяду, прыходзіцца ўжываць апэрацыйны спосаб—стэрылізацыю—перавязку труб, а часамі нават выдаленне яечнікаў. Звычайна гэта апэрацыя робіцца адначасова з ускрыццём брушной поласці з якой-небудзь іншай прычыны.

Мы ўжо не адзін раз указвалі, што неабходна шырока прапагандаваць сярод жанчын ужыванне супроцьзачатачных сродкаў з тою мэтою, каб жанчыне ня трэба было рабіць абарту. Хоць усе супроцьзачатачныя сродкі не абсалютна бяшкодныя, але тым ня менш з двух ліхаў трэба выбіраць меншае. Апрача

таго, савецкая ўлада, выдаўшы дэкрэт аб легалізацыі аборту і агітуючы за ўжываньне супроцьзачатчных сродкаў, лічыць гэтыя меры часовымі. Савецкая ўлада ўлічвае, што забарона аборту і ўжываньне рэпрэсыўных мер, як гэта было ў царскай Расіі і як гэта мае месца і зараз у капіталістычных краінах, і забарона вырабу і продажу супроцьзачатчных сродкаў у некаторых з гэтых краін—такія меры прыносяць больш шкоды жанчыне і дзяржаве.

Але мы зараз жывём у такі час, калі наша краіна пакрываецца радзільнымі дамамі маткі і дзіцяці, ясьлямі, пляцоўкамі дзіцячымі дамамі, грамадзкімі кухнямі, сталоўкамі, грамадзкімі пральнямі і інш., калі жанчына вызваляецца ад усякіх хатніх і сямейных клопатаў, калі прымаюцца ўсе меры да аздараўленьня арганізму, быту і ўмоў жаночай працы і для забесьпячэньня дзіцяці прытулкам, наглядам і выхаваньнем.

Мы зараз уступілі ў пэрыод соцыялізму, і падобна да таго як трактар выцесніў саху, а машына—станок, так і профіляктыка, гігіена і санітарыя зьнішчаюць усе соцыяльныя хваробы і разам з тым розныя перамаганьні жанчыны, зьвязаныя з яе біялёгічнымі асаблівасьцямі.

Адначасова соцыялізм вядзе да таго, што „праца з ганебнага і цяжкага ярма, якім яна лічылася раней, ператвараецца ў справу гонару, у справу славы, адвагі і героіства“ (Сталін) і робіцца справай лёгкай і прыемнай.

Усе гэтыя фактары ўзятыя разам—вызваленьне жанчыны ад сямейных і хатніх клопатаў, аздараўленьне яе арганізму, лёгкая і прыемая праца, плюс высокі матэрыяльны добрастан і высокі культурны ўзровень—усё гэта дасць соцыялізм і павядзе яно да таго, што зьнікнуць і аборт, і супроцьзачатчныя сродкі і дзеці будуць для бацькоў не цяжарам, не ярмом, а шчасьцем і радасьцю жыцьця.

РЕЦЕПТУРНЫЯ ФОРМУЛЫ НАЙБОЛЬШ УЖЫВАЕМЫХ ЛЕКАВЫХ СРОДКАЎ

I. КРЫВЯСПЫНЯЮЧЫЯ

1) Infus. secalis cornuti 8,0 : 200,0.
DS. Праз 3—4 гадзіны па 1 сталовай
ложцы (узбоўтваць перад ужы-
ваньнем).

2) Infus. secal. cornuti 8,0 : 200,0
Elixir acid. Halleri 2,0
MDS. Праз 3—4 гадзіны па 1 ста-
ловой ложцы.

3) Pulveris secal. cornuti 0,5
D. t. dos № 12
S. 3—4 разы на дзень па 1 па-
рашку.

4) Extracti fluidi secal corn. 20,0
DS. 3 разы на дзень па 20 — 25
кропель.

5) Ergotini Bonjeani 3,0
Extr. et pulv. liquirit. q. s. ut f.
pilulae № 30
DS. 3 разы на дзень па 1 пілюлі.

6) T—rae ergotini 10,0
T—rae cinnamomi 15,0
MDS. 3 разы на дзень па 30 кро-
пель.

7) Secacornini 15,0
DS. 3 разы на дзень па 8—10
кропель.

8) Extracti fluidi Hydrastis canadensis
10,0
DS. 3 разы на дзень па 30 кропель.

9) Extracti fluidi viburni prunifolii 15,0
DS. 3 разы на дзень па 30 кропель
(пры пачатку выкідку).

10) Extr. fluid. polygoni hydropipe-
ris 30,0
DS. 3 разы на дзень па 40
кропель.

11) Extr fluid. gossipii herbacei 60,0
DS. 3 разы на дзень па 1 чайнай
ложцы.

12) Stypticin in tabletis ä 0,05
D. t. dos. № 20
S. 3 разы на дзень па 1 таблетцы
(пры крывяцяненьнях, якія су-
праваджаюцца болямі ў жы-
ваце).

13) Styptol. in tabletis ä 0,05
D. t. dos. № 20
S. 3 разы на дзень па 1 таблетцы.

14) Mammini in tabletis ä 0,3
D. t. dos № 20
S. 3 разы на дзень па 1 таблетцы.

II. СПЫНЯЮЧЫЯ БОЛІ І СНАТБОРНЫЯ

1) Morphii pur. 0,015
Butyri cacao 2,0
M. f. suppositorum
D. t. dos. № 6

S. 2 свечкі на дзень.

2) Morfii muratici 0,1
Aquaе laurocerasi 15,0
MDS. 3 разы на дзень на 15
кропель.

3) Extracti opii 0,02
Butyri cacao 2,0
M. f. supposit. D. t. dos № 6
S. 2 свечы на дзень.

4) T—rae opii 5,0
DS. 3 разы на дзень на 8—10 кро-
пель.

5) Pantopon 0,02
Butyri cacao 2,0
M. f. supposit D. t. dos № 6
S. 2 свечкі на дзень.

6) Extr. belladonae 0,02
Butyri cacao 2,0
M. f. supposit D. t. dos № 6
S. 2 свечкі на дзень.

7) T—rae cannabls indicae 10,0
DS. 3 разы на дзень на 8—10
кропель.

8) T—rae cannabls indic. 10,0
T—rae castorei canad. 10,0
MDS. 3 разы на дзень на 20
кропель.

9) Natr. bromati 8,0
Aquaе destillatae 200,0
MDS. 3 разы на дзень на 1 ста-
ловой лыжцы.

10) Salipyrin 0,5
D. t. dos № 6
S. 2—3 парашкі на дзень (пры
дысменорэі).

11) Veronal 0,3
D. t. dos № 5
S. 1 парашок на ноч.

III. СРОДКІ, ДЭЗЫНФЭКТУЮЧЫЯ МАЧАВЫЯ ШЛЯХІ

1) Urotropini 0,5
D. t dos № 12
S. 3 разы на дзень на 1 парашку.

2) Saloli 0,5
D. t. dos № 12
S. 3 разы на дзень на 1 парашку.

3) Urotropini 0,3
Saloli 0,3
M. f. pulv.
D. t. dos № 12
S. 3 парашкі на дзень.

4) Fol. uvae ursi 60,0
DS. Заварваць як чай 1 сталовую
лыжку на шклянку вады.

IV. РАЗВАЛЬНЯЮЧЫЯ СРОДКІ

1) Specles st. germain 50,0
DS. 1 чайную ложку заварыць на кубак.

2) Pulv. liquiritiae compositae 50,0
DS. 1—2 чайныя лыжкі на ноч.

3) Extr. fluid. cascarae sagradae 50,0
DS. 1 чайную лыжку на ноч.

4) Pulv. Botkint 30,0
DS. 1 чайную лыжку на ноч.

V. МЕСЯЧНАГОННЫЯ

1) Ovariin (або ovarikrin) у табл. 0,3
D. t. dos № 20
S. 3 разы на дзень па 1 таблетцы (пры амэнорэі і ў клімактыч. перыодзе).

2) Kalii hypermanganici 1,0
Argillae albae q. s. ut f. pilul. № 20.
DS. 3 разы на дзень па 1 пілюлі.

VI. СРОДКІ ДЛЯ СПРЫНЦАВАНЬНЯ ПОХВЫ

1) Hydrargyri bichlorati corrosivi ў пасыцілках а 0,5
D. t. dos № 15
S. Развесьці 1 пасыцілку на кружку вады.

2) Acidi lactici 200,0
DS. 1 чайная лыжка на кружку вады.

3) Lysororm 200,0
DS. 1 чайная лыжка на кружку вады.

4) Lysol 200,0
DS. 1/2 чайнай лыжкі на кружку вады.

5) Aceti pyrolignosi crudi 300,0
DS. 2—3 сталовых лыжкі на кружку вады (пры эрозіях шыйкі).

6) Ziinci chlorati
Aquae destillatae aa 75,0
MDS. 1 чайная лыжка на кружку вады.

7) Kalii hypermanganici 3,0
DS. Растварыць некалькі крышталікаў у кружцы вады да зьяўленьня малявага колеру.

8) T—rae jodi 50,0
DS. чайная лыжка на кружку вады.

Для спрынцаваньня прызначаюцца яшчэ квасцы, танін, сода, спажывная соль (па 2 чайныя лыжкі на кружку вады).

VII. РАССАСВАЮЧЫЯ

- | | |
|--|--|
| 1) Ichthyol 0,3
Butyr. cacao (яшчэ лепш pastae glycerinosae *)
q. s. ut f. globul. vaginal.
D. t. dos № 10
S. Уводзіць па 1 шарыку на ноч. | 2) Ichthyol (або Thigenol) 10,0
Glycerini 75,0
DS. Для тампонаў. |
| 3) Tannin 15,0
Glycerin 85,0
DS. Для тампонаў. | |

VIII. МАЗІ

- | | |
|---|--|
| 1) Unguenti hydrargyri cinerei 20,0
DS. Уціраньне (пры плашчыцах). | 3) Menthol 0,3
Cocain muriat. 0,5
Salol 2,0
Ol. Olivarii 5,0
Lanolin 40,0
M. f. unguentum
DS. Мазь (пры сьвербе ў анэдворных полавых частках). |
| 2) Unguenti hydrargyri praecipitati albi 20,0
DS. Уціраньне (пры плашчыцах). | |

IX. ПРЫМОЧКІ

- | | | |
|---|---|--------------|
| 1) Сьвінцовая вада 100,0
2) Буравая вадкасць 100,0 | { | пры вульвіце |
|---|---|--------------|

X. СУПРОЦЬЗАЧАТАЧНЫЯ

- | | |
|---|--|
| 1) Chinin. sulfurici 0,5
Acidi borici 0,3
Butyr. cacao q. s. ut f. globuli vaginal.
D. t. dos № 10
S. Вядома. | 2) Таблеткі „Контрацэптыны“.
3) Супроцьзачаточная мазь „Прэкон-соль“. |
|---|--|

*) Pasta glycerinosa (1, 5—2,0) складаецца з гліцэрыну (95%) і стэарынавай кіслаты (5%).